

မိတ်ဆွေဟူသည် မိတ်ဆွေကောင်း၊ မိတ်ဆွေညီဟူ၍ နှစ်မျိုးရှိရာ မိတ်ဆွေကောင်းတို့ကို ပေါင်းသင်းဆက်ဆံ ဆည်းကပ်ရာ၏။ ထိုမိတ်ဆွေကောင်းတို့အား ပေါင်းသင်း ဆက်ဆံ ခိုဝံ့ဆည်းကပ်ခြင်းဖြင့် မိမိအတွက် အကျိုးများရာ၏။ မိတ်ဆွေကောင်းအပေါ် ယုတ်ညံ့သောစိတ်ဖြင့် မပြစ်မှားရာ။
ပဏ္ဍိတဝဂ် (ဓမ္မပဒ - ၇၈)

၁၃၅၂ ခုနှစ်၊ တော်သလင်းလပြည့်ကျော် ၁၀ ရက် ၂၀၂၀ ပြည့်နှစ်၊ အောက်တိုဘာ ၁၁ ရက်၊ တနင်္ဂနွေနေ့ အတွဲ (၆၀)၊ အမှတ် (၀၁၁)

အသက်အရွယ်ကြီးရင့်သူများ ကြိုတင်ဆန္ဒမဲပေးခွင့်ပြုကြောင်း အသိပေးထုတ်ပြန်ကြေညာ

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်
ကြေညာချက်အမှတ် (၁၈၉ / ၂၀၂၀)

၁၃၅၂ ခုနှစ်၊ တော်သလင်းလပြည့်ကျော် ၉ ရက်
(၂၀၂၀ ပြည့်နှစ်၊ အောက်တိုဘာလ ၁၀ ရက်)

အသက်အရွယ်ကြီးရင့်သူများ ကြိုတင်ဆန္ဒမဲပေးခွင့်ပြုကြောင်း
အသိပေးထုတ်ပြန်ကြေညာခြင်း

၁။ သက်ဆိုင်ရာလွှတ်တော် ရွေးကောက်ပွဲဥပဒေပုဒ်မ ၄၅ (ဂ) (၃) နှင့် သက်ဆိုင်ရာလွှတ်တော် ရွေးကောက်ပွဲ နည်းဥပဒေ ၅၁ (ခ) တို့အရ မဲဆန္ဒ နယ်အတွင်းရှိနေသော်လည်း မဲရုံသို့ ကိုယ်တိုင်လာရောက် ဆန္ဒမဲပေးနိုင်သော

အသက်အရွယ်ကြီးရင့်နေသူများသည် ကြိုတင်ဆန္ဒမဲလက်မှတ်ဖြင့် ဆန္ဒမဲ ပေးခွင့်ရှိပြီး အဆိုပါပုဂ္ဂိုလ်များ ကြိုတင်ဆန္ဒမဲပေးနိုင်ရန်အတွက် သက်ဆိုင်ရာ ရပ်ကွက် သို့မဟုတ် ကျေးရွာအုပ်စုရွေးကောက်ပွဲကော်မရှင်အဖွဲ့ခွဲက စီစဉ် ဆောင်ရွက်ပေးရမည် ဖြစ်ပါသည်။

၂။ ပြည်ထောင်စုရွေးကောက်ပွဲကော်မရှင်သည် ယခုကာလတွင် COVID-19 ရောဂါကူးစက် ဖြစ်ပွားနေမှုအခြေအနေများအရ Stay at Home မြို့နယ် အဖြစ် သတ်မှတ်ထားသည့် မြို့နယ်များနှင့် လူဦးရေထူထပ်သောမြို့နယ်များ (၁ စတုရန်းကီလိုမီတာတွင် ပျမ်းမျှလူဦးရေ ၅၀၀၀ ဦးနှင့်အထက်) တွင် နေထိုင်သော ရောဂါကူးစက်ခံရမှု လွယ်ကူနိုင်သည့် အသက် ၆၀ နှစ်နှင့် အထက်ရှိသူ (၁၉၆၀ ပြည့်နှစ်နှင့် ယင်းနှစ်၏ ရှေ့ပိုင်းမွေးဖွားသူ)များကို ၂၉-၁၀-၂၀၂၀ ရက်နေ့မှ ၅-၁၁-၂၀၂၀ ရက်နေ့အထိ နေအိမ်တွင် ကြိုတင် ဆန္ဒမဲပေးနိုင်ရေးအတွက် သက်ဆိုင်ရာ ရပ်ကွက် သို့မဟုတ် ကျေးရွာအုပ်စု

ရွေးကောက်ပွဲကော်မရှင်အဖွဲ့ခွဲများက စီစဉ်ဆောင်ရွက်ပေးမည် ဖြစ်ပါ သည်။

၃။ အပိုဒ် (၂) ပါ သတ်မှတ်ထားသောမြို့နယ်များမှအပ ကျန်မြို့နယ်များ တွင် နေထိုင်ကြသည့် အသက် ၆၀ နှစ်နှင့်အထက် မဲဆန္ဒရှင်များအနေဖြင့် မဲရုံသို့ ကိုယ်တိုင်လာရောက် ဆန္ဒမဲပေးနိုင်သောအခြေအနေရှိပါက ရပ်ကွက်/ ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲသို့ သွားရောက် ၍ ကြိုတင်ဆန္ဒမဲပေးရန်ဖြစ်ပါသည်။ ကျန်းမာရေးအခြေအနေအရ ကိုယ်တိုင်သွားရောက်ရန် အခက်အခဲရှိပါက သက်ဆိုင်ရာ ရပ်ကွက် သို့မဟုတ် ကျေးရွာအုပ်စုရွေးကောက်ပွဲကော်မရှင်အဖွဲ့ခွဲသို့ သတင်းပေး ပို့လျှင် နေအိမ်တွင် ကြိုတင်ဆန္ဒမဲပေးနိုင်ရေးကို သက်ဆိုင်ရာ ရပ်ကွက် သို့မဟုတ် ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲများက စီစဉ် ဆောင်ရွက်ပေးမည် ဖြစ်ပါသည်။
စာမျက်နှာ ၃ ကော်လံ ၁

နိုင်ငံပြင်ပသို့ရောက်ရှိနေသော မြန်မာနိုင်ငံသားများ မြန်မာသံရုံး၊ အဖွဲ့ရုံး၊ ကောင်စစ်ဝန်ချုပ်ရုံးများ၊ ပြင်ပမဲရုံခွဲများတွင် ကြိုတင်ဆန္ဒမဲစတင်ပေးပြီး မြန်မာသံရုံး(၉)ရုံးတို့တွင် ကြိုတင်ဆန္ဒမဲ ဆက်လက်ပေး

နေပြည်တော် အောက်တိုဘာ ၁၀
၂၀၂၀ ပြည့်နှစ် အထွေထွေ ရွေးကောက်ပွဲအတွက် နိုင်ငံပြင်ပ သို့ရောက်ရှိနေသော မြန်မာနိုင်ငံသား များ ကြိုတင်ဆန္ဒမဲပေးနိုင်ရေး အတွက် မြန်မာသံရုံး၊ အဖွဲ့ရုံး၊ ကောင်စစ်ဝန်ချုပ်ရုံးများ၌ စီစဉ် ဆောင်ရွက်ပေးလျက်ရှိရာ ယနေ့တွင် မြန်မာသံရုံး ၂၇ ရုံး၊ အဖွဲ့ရုံး နှစ်ရုံး၊ ကောင်စစ်ဝန်ချုပ်ရုံး နှစ်ရုံးနှင့် ပြင်ပ မဲရုံခွဲ လေးခုတို့၌ မဲရုံများ စတင် ဖွင့်လှစ်ခဲ့ကြောင်း သိရသည်။
ယနေ့ မဲရုံအသစ်များ စတင် ဖွင့်လှစ်ခဲ့သည့် မြန်မာသံရုံး ပေကျင်း မြို့တွင် မဲဆန္ဒရှင် ၈၅ ဦး၊ မြန်မာသံရုံး ကင်ဘာရာမြို့တွင် မဲဆန္ဒရှင် ၃၀၃ ဦး၊ မြန်မာသံရုံး အစ္စလာမာဘတ်မြို့တွင် မဲဆန္ဒရှင် ၁၉ ဦး၊ မြန်မာသံရုံး ဂျကာ တာမြို့တွင် မဲဆန္ဒရှင် ၄၁ ဦး၊ မြန်မာ သံရုံး မနီလာမြို့တွင် မဲဆန္ဒရှင် ၈၄ ဦး၊ မြန်မာသံရုံး ပါရီမြို့တွင် မဲဆန္ဒရှင် ၃၆ ဦး၊ မြန်မာသံရုံး ဖနောင်ပင်မြို့တွင် မဲဆန္ဒရှင် ၁၁၀၊ မြန်မာသံရုံး ပရီတိုး ရီးယားမြို့တွင် မဲဆန္ဒရှင် ၂၅၅ ဦး၊ မြန်မာသံရုံး ရီရတ်မြို့တွင် မဲဆန္ဒရှင် ၁၃ ဦး၊ မြန်မာသံရုံး ဗီယံ ကျန်းမြို့တွင် မဲဆန္ဒရှင် ၃၆ ဦး၊ စာမျက်နှာ ၄ ကော်လံ ၁



ဟန်ဂေရီနိုင်ငံ ဘူဒါပတ်စ်မြို့တွင် မြန်မာနိုင်ငံသားများ ကြိုတင်ဆန္ဒမဲပေးကြစဉ်။

<p>အမေရိကန်သမ္မတ စကားစစ်ထိုးပွဲ ဒုတိယအကျော့ကို ဖျက်သိမ်း</p> <p>နိုင်ငံတကာသတင်း စာ > ၁၂</p>	<p>အာမေးနီးယားနှင့် အဇာဘိုင်ဂျန်တို့ အပစ်ရပ်စဲရေးသဘောတူ</p> <p>နိုင်ငံတကာသတင်း စာ > ၁၃</p>	<p>စနစ်တကျမစွန့်ပစ်ရင် ဂေဟစနစ်ကို ခြိမ်းခြောက် ရန်ပြုလာနိုင်တဲ့ နာခေါင်းစည်းများ</p> <p>နိုင်ငံတကာရေးရာ စာ > ၁၄</p>
---	--	---

လွတ်လပ်စွာ ပြောဆိုဝေဖန်ခွင့် ရှိသည်ဆိုပြီး

ဒီမိုကရေစီစနစ်ကို တည်ထောင်မည်ဆိုသည့် မျှော်မှန်းချက်ဖြင့် ပြည်သူလူထုအများစုက ရုန်းကန်ခဲ့ကြသည်။ ယခုအခါတွင် ဒီမိုကရေစီ အခွင့်အရေးများကိုလည်း ရာခိုင်နှုန်းအပြည့်မဟုတ်သော်လည်း အတော်အသင့် ရရှိလာခဲ့ပါသည်။ အုပ်ချုပ်ရေး၊ ဥပဒေပြုပြင်ရေး၊ တရားစီရင်ရေးတို့တွင် ဒီမိုကရေစီအပြည့်အဝရရှိမှုနှင့် ပတ်သက်၍ အားထုတ်ကြိုးပမ်းစရာတို့ များစွာရှိသေးသည်ဆိုသော်လည်း လူတစ်ဦးချင်း၏ လွတ်လပ်စွာထုတ်ဖော်ပြောဆိုခွင့် ယခင်ကာလများနှင့် နှိုင်းယှဉ်လျှင် များစွာတိုးမြှင့်လာနေသည်ဆိုခြင်းကို အငြင်းပွားစရာမရှိဟု မြင်ပါသည်။

လွတ်လပ်စွာ ပြောဆိုနိုင်သည့် အခွင့်အရေးနှင့် နည်းပညာတိုးတက်မှုတို့ တစ်ပြိုင်နက် ယှဉ်လာသည့်အခါ လူမှုကွန်ရက်များပေါ်တွင် လွတ်လပ်စွာပြောဆိုနေသည့် ပြည်သူလူထုကြားက သဘောဆန္ဒနှင့် လူထုရင်ထဲက စကားများကို ကြားလာရပြီဖြစ်ပါသည်။ ယခင်က 'ကျနေ ပိုပူ၏' ဆိုသည့် အသုံးအနှုန်းမျိုးကိုမျှပင် ထုတ်ဖော်ခွင့် မရနိုင်သည့် ခေတ်မှသည် 'အစိုးရ ဘာတွေလုပ်နေတာလဲ... ဒါဟာ အစိုးရမှာ တာဝန်မရှိဘူးလား' ဟူသည့်စကားတို့ကို လက်ရုံးဆန်တန်းကာ ပြောဆိုဝေဖန်နိုင်သည့် ခေတ်ဆီသို့ ပြောင်းခဲ့သည်ဟု ဆိုရပါမည်။

မည်သို့ပင်ဖြစ်စေ၊ ပြည်သူလူထု၏ရင်တွင်းက စကားသံတို့ကို ပွင့်ပွင့်လင်းလင်း ကြားလာရသည်မှာ နိုင်ငံအတွက် အမြတ်ဟု ယူဆရပါသည်။ လူထုမှာ ပွင့်လင်းစွာပြောဆိုပိုင်ခွင့်ရှိသည်ဟု သည့် အနှစ်သာရနှင့် တာဝန်ရှိသူတို့ အကောင်အထည်ဖော်ဆောင်ရွက်နေသည်တို့ကို ပြန်လည်ဆန်းစစ်မိနိုင်သည့် အခွင့်အလမ်းတို့သည် တိုင်းပြည်အတွက်၊ ပြည်သူလူထုအတွက်လည်း အကျိုးရှိသည်ဟု ယုံကြည်ပါသည်။ လူထုထံမှ လူထုထံသို့ လူထုထံမှ အုပ်ချုပ်သူတို့ထံသို့ သတင်းစကားများကို လွတ်လပ်စွာပေးပို့ပြောဆိုလာနိုင်ပြီး၊ ပြည်သူလူထုတောင့်တသည့် လွတ်လပ်စွာ ထုတ်ဖော်ပြောဆိုခွင့်၊ သတင်းလွတ်လပ်ခွင့် အစရှိသည်တို့ ပြောင်းလဲပေါ်ပေါက်လာနေသည်မှာ ဒီမိုကရေစီခေတ်အပြောင်းအလဲ၏ အသက်တစ်ခုပင် ဖြစ်ပါသည်။

သို့သော်လည်း ပွင့်လင်းစွာပြောဆိုပိုင်ခွင့်၊ သတင်းလွတ်လပ်ခွင့်ဆိုသည်မှာ အချက်အလက်မှန်၊ သတင်းမှန်များပေါ်တွင် အခြေပြုရခြင်းဖြစ်ပါသည်။ မဟုတ်မမှန်သော သတင်းစကား၊ သိမ်ဖျင်းရန်ရှင်းသော သတင်းစကား၊ အခြားတစ်ပါးသောသူကို ထိခိုက်နစ်နာအောင် လုပ်ကြံပြောဆိုသော သတင်းစကား၊ ဥပဒေနှင့် မလွတ်ကင်းသောသတင်းစကား အစရှိသည်တို့ကို လွတ်လွတ်လပ်လပ် စိတ်ထင်သလို ပြောခွင့်ပြန်ချိစေခွင့် ရခြင်းကို ဆိုလိုသည် မဟုတ်ပါ။

ထို့အတူ အခြားသူတစ်ဦး၏ လွတ်လပ်မှုကိုသော် လည်းကောင်း၊ လူမျိုး၊ အသားအရောင်ကွဲပြားမှု၊ ကျားမ လိင်ကွဲပြားမှု၊ ကိုးကွယ်ယုံကြည်မှုနှင့်ယဉ်ကျေးမှု မတူကွဲပြားမှုတို့ကို ထိပါးပုတ်ခတ်ကာ လွတ်လွတ်လပ်လပ် ပြောချင်တိုင်းပြောသည့် သတင်းစကားမျိုးကို ဆိုလိုခြင်းမဟုတ်ပါ။

ဒီမိုကရေစီအခွင့်အရေးများသည် လူတစ်ဦးချင်း၏ အသက်ရှင်သန်နေထိုင်မှု သူ၏ လွတ်လပ်ခွင့်နှင့် ဂုဏ်သိက္ခာတို့ကို လေးစားတန်ဖိုးထားမှုဖြင့် နေထိုင်သည့် စနစ်ဖြစ်၏။ မိမိ၏ ဂုဏ်သိက္ခာကြီးမြတ်မှုသည် သူတစ်ပါး၏ဂုဏ်သိက္ခာကို မိမိက မည်မျှအလေးထား လေးစားသလိုဆိုသည့်အပေါ် မူတည်ပါသည်။ တစ်နည်းအားဖြင့် ကိုယ့်ဂုဏ်သိက္ခာကို ကိုယ်ရှိသေခြင်းဖြင့် သူတစ်ပါး၏ ဂုဏ်သိက္ခာကိုလည်း အသိအမှတ်ပြုလေးစားရန် ဖြစ်ပါ၏။

ဒီမိုကရေစီစနစ်က ပေးအပ်သည့် အခြေခံအခွင့်အရေးများကို အလွဲသုံးစားလုပ်ကာ သတင်းအမှားများကို ဖြန့်ဝေခြင်း၊ လုပ်ကြံသတင်းစကားများ ဖန်တီးဖြန့်ဝေခြင်းတို့သည် ကိုယ့်ဂုဏ်သိက္ခာကိုယ်ပိုင်အားနည်းစေသည်သာမက ဒီမိုကရေစီ၏ အသရေကိုပါ ထိခိုက်အောင်လုပ်နေခြင်းသာ။

ထို့ပြင် သည်လိုသတင်းများ၊ လုပ်ကြံသတင်းများ ဖန်တီးဖြန့်ဝေခြင်းသည် ဒီမိုကရေစီ၏ ဂုဏ်အသရေကို ယုတ်လျော့စေရုံမျှမက ဥပဒေအရလည်း ငြိစွန်းသည်ကို သတိပြုကြရန် လိုပါသည်။ ဒီမိုကရေစီတွင် မြတ်နိုးစရာ၊ တန်ဖိုးထားစရာ အခွင့်အရေးများ များစွာရှိပါသည်။ ထိုအခွင့်အရေးများနှင့်အတူ တာဝန်များ စောင့်ထိန်းရသည်များလည်း ရှိပါသည်။ နိုင်ငံသားတစ်ဦး၏ တာဝန်သိတတ်မှု၊ ဥပဒေကို ရိုသေလိုက်နာမှု၊ လူသားတစ်ဦးအနေဖြင့် မိမိ၏ ဂုဏ်နှင့် ကိုယ်ကျင့်သိက္ခာကို လေးလေးစားစား ထိန်းသိမ်းစောင့်ရှောက်ခြင်းတို့ဖြင့်သာ နိုင်ငံတိုးတက်မြှင့်တင်ရေးကို မျှော်မှန်းနိုင်ကြမည်ဖြစ်ကြောင်း။ ။

နေပြည်တော်သို့ လာရောက်သည့် အများပြည်သူများအား COVID-19 ဓာတ်ခွဲစမ်းသပ်ခ ကောက်ခံသည့်နှုန်းထား သတ်မှတ်ခြင်း

ကျန်းမာရေးနှင့်အားကစားဝန်ကြီးဌာနရှိ ဓာတ်ခွဲခန်းများတွင် COVID-19 ဓာတ်ခွဲစမ်းသပ်ပေးရာ၌ ပြည်ပသို့ Relief Flight ဖြင့် လိုက်ပါမည့် မြန်မာနိုင်ငံသားများနှင့် နိုင်ငံခြားသားများ၊ မြန်မာနိုင်ငံသို့ ရောက်ရှိလာသည့် Home Quarantine နေထိုင်မည့် နိုင်ငံခြားသားများအတွက် (၁)ကြိမ်လျှင် ဓာတ်ခွဲစမ်းသပ်ခ (၂)သိန်းကျပ်နှင့် ပြည်ပသို့ ထွက်ခွာမည့် သင်္ဘောသားများအတွက် (ဓာတ်ခွဲစစ်ဆေးရေး- Reagent များ သင်္ဘောကုမ္ပဏီမှ ဝယ်ယူပေးပြီး) ဓာတ်ခွဲစမ်းသပ်ခ (၁)ကြိမ်လျှင် (၄၅)သိန်းကျပ် ကောက်ခံလျက်ရှိပါသည်။

ယခုအခါ နေပြည်တော်သို့ တိုင်းဒေသကြီး/ပြည်နယ်များမှ လာရောက်သော ပြည်သူများအား ဓာတ်ခွဲစစ်ဆေးမှုများ ရယူစစ်ဆေးမှုများ စတင်ပြုလုပ်လျက် ရှိရာ ဓာတ်ခွဲစမ်းသပ်ခ အခကြေးငွေ သတ်မှတ်ရာ၌-

- အစိုးရအဖွဲ့ဝင်များ၊ ပြည်သူ့ဝန်ထမ်းများနှင့် နိုင်ငံ့ဝန်ထမ်းများအတွက် အခမဲ့
 - နေပြည်တော်အတွင်း နေထိုင်သော ပြည်သူများအတွက် တစ်ကြိမ်လျှင် (၃၀,၀၀၀) ကျပ်
 - အခြားတိုင်းဒေသကြီး/ပြည်နယ်များတွင် နေထိုင်သော ပြည်သူများအတွက် တစ်ကြိမ်လျှင် (၅၀,၀၀၀) ကျပ်
 - နေပြည်တော်သို့ လာကြသည့် UN ဝန်ထမ်းများနှင့် INGO အဖွဲ့အစည်းများမှ နိုင်ငံခြားသားများအား တစ်ကြိမ်လျှင် (၂၀၀,၀၀၀) ကျပ်
 - မည်သူမဆို ပြည်ထောင်စုအဆင့် ဝန်ကြီးဌာနများမှ တရားဝင်ဖိတ်ကြားစာ ပါပါက အခမဲ့အဖြစ် သတ်မှတ်သည်။
- ထို့အပြင် နေပြည်တော် ခုတင်(၁၀၀၀) ဆေးရုံကြီးနှင့် အထူးကုဆေးရုံများသည် အနီးပတ်ဝန်းကျင်ဒေသများမှ ပြည်သူများ ဆေးကုသမှုခံယူရာ လွှဲပြောင်းဆေးရုံကြီး (Referral Center)များအဖြစ် လက်ခံကုသမှုပေးနေရသည့်ဖြစ်ရာ ဆေးပညာကျင့်ဝတ်အရ လည်းကောင်း၊ လူသားချင်းစာနာသော ရှုထောင့်မှ လည်းကောင်း၊ နယ်ဆေးရုံများမှ ဆရာဝန်များ၏ လွှဲပြောင်းစာ(Referral Letter) ဖြင့် ရောက်ရှိလာသော လူနာများနှင့် အရေးပေါ် ဆေးကုသမှုခံယူရန် နေပြည်တော်သို့ လာရောက်သော လူနာများအား နေပြည်တော်အဝင်ဂိတ်များတွင် ခြွင်းချက်ဖြင့် လူနာနှင့် လူနာစောင့် (၂)ဦးမှ (၃)ဦးအထိ ဝင်ရောက်ခွင့် ပြုမည်ဖြစ်ပြီး ဆေးရုံများရှိ သီးခြားဆောင် (Isolation room) တွင် ထားရှိ၍ COVID-19 ဓာတ်ခွဲစစ်ဆေးပေးခြင်း၊ လိုအပ်သော ဆေးကုသမှု ပေးခြင်းတို့ကို ဆောင်ရွက်ပေးမည်ဖြစ်ပါသည်။

ကျန်းမာရေးနှင့် အားကစားဝန်ကြီးဌာန

ကမ္ဘောဇဘဏ်နှင့် ကမ္ဘောဇညီနောင်ကုမ္ပဏီများ ကနဦးမတည်လှူဒါန်းသည့် အင်းယားစင်တာအား နိုင်ငံတော်အစိုးရသို့ လွှဲပြောင်းပေးအပ်

ရန်ကုန် အောက်တိုဘာ ၁၀
ကမ္ဘောဇဘဏ်နှင့် ကမ္ဘောဇညီနောင် ကုမ္ပဏီများက ၄၅၀၀၀၀ ကနဦးမတည်လှူဒါန်းသည့် အင်းယားစင်တာတည်ဆောက်မှုလုပ်ငန်းများ ရာခိုင်နှုန်းပြည့် ပြီးမြောက်အောင်မြင်သွားပြီဖြစ်သဖြင့် ယနေ့ မွန်းလွဲပိုင်းတွင် ရန်ကုန်တိုင်းဒေသကြီး အစိုးရအဖွဲ့ နှင့် ကျန်းမာရေးနှင့်အားကစားဝန်ကြီးဌာနသို့ လွှဲပြောင်းပေးအပ်လိုက်သည်။



အင်းယားစင်တာ၏ တည်ဆောက်မှုလုပ်ငန်းများ ပြီးဆုံးပြီးဖြစ်သဖြင့် ဆေးကုသရေးဆိုင်ရာ ကိစ္စရပ်များ စနစ်တကျ ဆောင်ရွက်နိုင်ရေးအတွက် ဦးစီးကော်မတီဥက္ကဋ္ဌ ဦးကျော်ဝင်းက သက်ဆိုင်ရာစာရွက်စာတမ်းများကို ရန်ကုန်တိုင်းဒေသကြီး ဝန်ကြီးချုပ် ဦးမြိုးမင်းသိန်းထံ လွှဲပြောင်းပေးအပ်သည်။ အဆိုပါ လွှဲပြောင်းပေးအပ်ပွဲတွင် အင်းယားစင်တာ တည်ဆောက်ရေးအတွက် အလှူငွေကျပ်သိန်းပေါင်း ၁၀၀၀၀ ကနဦး မတည်လှူဒါန်းခဲ့သော ကမ္ဘောဇဘဏ်နှင့် ကမ္ဘောဇညီနောင် ကုမ္ပဏီများကို တိုင်းဒေသကြီး ဝန်ကြီးချုပ်က ဂုဏ်ပြုမှတ်တမ်းလွှာများ ပေးအပ်သည်။

လူနာခုတင် ၅၁၆ ခုတင် ထားရှိကုသပေးသွားရန် ဆောင်ရွက်ထားသည်။ အင်းယားစင်တာကို အင်းယားစင်တာစီမံအုပ်ချုပ်မှုအဖွဲ့မှ တာဝန်ယူတည်ဆောက်ခဲ့ခြင်းဖြစ်ပြီး ဆက်လက်၍လည်း မိသားစုလိုက် ကူးစက်ခံရပါက အတူတကွ နေထိုင်နိုင်ရေးအပေါ်အင် လူနာအခန်းများ၊ ဆရာဝန်များ၊ သူနာပြုများ၊ လူနာများနှင့် စေတနာ့ဝန်ထမ်းများ အာဟာရ ပြည့်ဝစွာ စားသုံးနိုင်ရေးအတွက်

သီးခြား Food Court များနှင့် အထူးဆေးဝါးများကိုလည်း တစ်ပါတည်း လှူဒါန်းထားသည်။ အင်းယားစင်တာသည် လူနာနှင့် ဆရာဝန်တို့ကိုထိတွေ့မှု အနည်းဆုံးဖြစ်အောင် IT နည်းပညာများဖြင့် ပံ့ပိုးဆောင်ရွက်ထားပြီး WHO စံနှုန်းအတိုင်း နိုင်ငံတကာအဆင့်မီ ကိုဗစ်စင်တာတစ်ခုဖြစ်သည်။ ကမ္ဘောဇဘဏ်နှင့် ညီနောင်ကုမ္ပဏီများဖြစ်သော KBZ General Insurance၊ KBZ

Life၊ MAI နှင့် Air KBZ တို့သည် ကိုဗစ်-၁၉ ရောဂါ စတင်ဖြစ်ပွားချိန်မှ ယခုအချိန်အထိ ကျပ်ငွေသိန်းပေါင်း ၇၇၃၈၆ အထိ လှူဒါန်းထားပြီး နိုင်ငံတော်နှင့်ပြည်သူအတွက် ယနေ့အချိန်အထိ လူမျိုးဘာသာမရွေး၊ နေရာဒေသမရွေး ကမ္ဘောဇဘဏ်နှင့် နေရာဒေသမရွေး တွင် အလှူငွေ စုစုပေါင်း ၁၇၀ ဘီလီယံကျော် လှူဒါန်းခဲ့ပြီး ဖြစ်သည်။
ကိုကျော်

မြန်မာ့ရုပ်ရှင် နှစ်(၁၀၀)ပြည့် အထိမ်းအမှတ်အခမ်းအနား Virtual စနစ်ဖြင့် ကျင်းပသွားမည်

နေပြည်တော် အောက်တိုဘာ ၁၀
၂၀၂၀ ပြည့်နှစ် အောက်တိုဘာ ၁၃ ရက်တွင် ကျရောက်မည့် မြန်မာ့ရုပ်ရှင် နှစ်(၁၀၀) ပြည့် အထိမ်းအမှတ် အခမ်းအနားကို မြန်မာ့အသံနှင့် ရုပ်မြင်သံကြား ပြည်လမ်း ရန်ကုန်မြို့ရှိ စတူဒီယို (၁)တွင် Virtual စနစ်ဖြင့် ကျင်းပသွား မည်ဖြစ်သည်။ အဆိုပါ အခမ်းအနား ကျင်းပပုံများကို အောက်တိုဘာ ၁၃ ရက် ညနေ ၅ နာရီမှစတင်၍ မြန်မာ့ရုပ်မြင်သံကြားနှင့် မြန်မာ့အသံ ရေဒီယိုတို့မှ ထုတ်လွှင့်ပြသသွားမည်ဖြစ်ပြီး MRTV Facebook Page နှင့်

MRTV Live တို့တွင်လည်း Live Streaming ထုတ်လွှင့်သွားမည် ဖြစ်သည်။ ယင်းအစီအစဉ်ကို အောက်တိုဘာ ၁၃ ရက် ည ၉ နာရီတွင် မြန်မာ့ရုပ်ရှင် ရာပြည့်ဂုဏ်ပြုအခြားအစီအစဉ်များနှင့်အတူ ထပ်မံထုတ်လွှင့်ပေးသွားမည် ဖြစ်သည်။
MOI Webportal Myanmar Facebook Page နှင့် Myanmar Digital News Facebook Page တို့မှလည်း ထုတ်လွှင့်ပြသသွားမည်ဖြစ်ကြောင်း သိရသည်။
သတင်းစဉ်

ပြည်သူ့သာလျှင် အဓိက

◆ ရှေ့ဖို့မှ

၄။ သို့ဖြစ်ပါ၍ ၂၀၂၀ ပြည့်နှစ်၊ အထွေထွေရွေးကောက်ပွဲတွင် ဆန္ဒမဲပေးပိုင်ခွင့်ရှိသူများအနက် အသက် ၆၀ နှစ် နှင့်အထက်ရှိသူ မဲဆန္ဒရှင်များအနေဖြင့် ၂၉-၁၀-၂၀၂၀ ရက်နေ့မှ ၅-၁၁-၂၀၂၀ ရက်နေ့အထိ အထက် အပိုဒ် (၂) နှင့် (၃) ပါအတိုင်း သက်ဆိုင်ရာ ရပ်ကွက် သို့မဟုတ် ကျေးရွာအုပ်စုရွေးကောက်ပွဲကော်မရှင်အဖွဲ့ခွဲများတွင် ကြိုတင်ဆန္ဒမဲပေးနိုင်ပါကြောင်း အသိပေးထုတ်ပြန် ကြေညာအပ်ပါသည်။

ပူးတွဲ- ၁ စတုရန်းကီလိုမီတာတွင် ပျမ်းမျှလူဦးရေ ၅၀၀၀ ဦးနှင့်အထက်ရှိသော မြို့နယ်များစာရင်း

(လှသိန်း)

ဥက္ကဋ္ဌ

ပြည်ထောင်စုရွေးကောက်ပွဲကော်မရှင်

တစ်စတုရန်းကီလိုမီတာတွင် ပျမ်းမျှလူဦးရေ ၅၀၀၀ ဦးနှင့်အထက်ရှိသော မြို့နယ်များစာရင်း

စဉ်	မြို့နယ်	မှတ်ချက်
	ရန်ကင်းတိုင်းဒေသကြီး	
၁	ပုဇွန်တောင်မြို့နယ်	
၂	ပန်းဘဲတန်းမြို့နယ်	
၃	ကျောက်တံတားမြို့နယ်	
၄	စမ်းချောင်းမြို့နယ်	
၅	တာမွေမြို့နယ်	
၆	လမ်းမတော်မြို့နယ်	
၇	လသာမြို့နယ်	
၈	မင်္ဂလာတောင်ညွန့်မြို့နယ်	
၉	အလုံမြို့နယ်	
၁၀	ဒေါပုံမြို့နယ်	
၁၁	သယ်နန်းကျွန်းမြို့နယ်	
၁၂	သာကေတမြို့နယ်	
၁၃	ဗိုလ်တထောင်မြို့နယ်	
၁၄	တောင်ဥက္ကလာပမြို့နယ်	
၁၅	ရန်ကင်းမြို့နယ်	
၁၆	ကမာရွတ်မြို့နယ်	
၁၇	မြောက်ဥက္ကလာပမြို့နယ်	
၁၈	လှိုင်မြို့နယ်	
၁၉	ဗဟန်းမြို့နယ်	
၂၀	လှိုင်သာယာ(အရှေ့ပိုင်း)မြို့နယ်	
၂၁	လှိုင်သာယာ(အနောက်ပိုင်း)မြို့နယ်	
၂၂	ကြည့်မြင်တိုင်မြို့နယ်	
၂၃	အင်းစိန်မြို့နယ်	
၂၄	မရမ်းကုန်းမြို့နယ်	
၂၅	ဒဂုံမြို့သစ်(မြောက်ပိုင်း)မြို့နယ်	
၂၆	ဒဂုံမြို့နယ်	
၂၇	ရွှေပြည်သာမြို့နယ်	
၂၈	ဒဂုံမြို့သစ်(တောင်ပိုင်း)မြို့နယ်	
၂၉	ဆိပ်ကြီး/ခနောင်တိုမြို့နယ်	
	မန္တလေးတိုင်းဒေသကြီး	
၃၀	မဟာအောင်မြေမြို့နယ်	
၃၁	ချမ်းအေးသာစည်မြို့နယ်	
၃၂	ချမ်းမြသာစည်မြို့နယ်	
၃၃	အောင်မြေသာစည်မြို့နယ်	
၃၄	ပြည်ကြီးတံခွန်မြို့နယ်	



ပြည်ထောင်စုဝန်ကြီး ဦးကျော်တင် (၇၅)ကြိမ်မြောက် ကုလသမဂ္ဂအထွေထွေညီလာခံကာလအတွင်း ကျင်းပသည့် ဘက်မလိုက်လှုပ်ရှားမှုအဖွဲ့၏ ဝန်ကြီးအဆင့်အစည်းအဝေး၌ ဗီဒီယိုဖြင့် မိန့်ခွန်းပြောကြားစဉ်။ သတင်းစဉ်

(၇၅)ကြိမ်မြောက် ကုလသမဂ္ဂအထွေထွေညီလာခံကာလအတွင်း ကျင်းပသည့် ဘက်မလိုက်လှုပ်ရှားမှုအဖွဲ့၏ ဝန်ကြီးအဆင့်အစည်းအဝေး၌ ပြည်ထောင်စုဝန်ကြီး ဦးကျော်တင် ဗီဒီယိုဖြင့် မိန့်ခွန်းပြောကြား

နေပြည်တော် အောက်တိုဘာ ၁၀

အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်သည် နယူးယောက်မြို့ ကုလသမဂ္ဂဌာနချုပ်၌ ကျင်းပသည့် (၇၅)ကြိမ်မြောက် ကုလသမဂ္ဂအထွေထွေညီလာခံ ကာလအတွင်း ၂၀၂၀ ပြည့်နှစ်၊ အောက်တိုဘာ ၉ ရက်တွင် အွန်လိုင်းမှတစ်ဆင့် ကျင်းပသည့် ဘက်မလိုက်လှုပ်ရှားမှုအဖွဲ့၏ ဝန်ကြီးအဆင့်အစည်းအဝေး၌ ဗီဒီယိုဖြင့် မိန့်ခွန်းတစ်ရပ် ပါဝင်ပြောကြားခဲ့သည်။

အစည်းအဝေးကို “ဘန်ဒေါင်း+၆၅” ကိုဗစ်-၁၉ အပါအဝင် ကမ္ဘာ့စိန်ခေါ်မှုများကို တုံ့ပြန်ဖြေရှင်းမည့် ပိုမိုဆီလျော်မှုရှိသော စည်းလုံးညီညွတ်သော၊ ထိရောက်သော ဘက်မလိုက်လှုပ်ရှားမှုအဖွဲ့” ခေါင်းစဉ်ဖြင့် ကျင်းပခဲ့သည်။

မိန့်ခွန်းပြောကြား

ပြည်ထောင်စုဝန်ကြီးက မိန့်ခွန်းပြောကြားရာတွင် ပထဝီနိုင်ငံရေးတိုင်းမာမှုများ ဖြင့်တက်လာမှု၊ ကမ္ဘာမြေကြီးပူဇွန်းလာမှု၊ နိုင်ငံစုံပူးပေါင်းဆောင်ရွက်ရေးဝါဒ မေးမိုးခိုလာမှုကဲ့သို့သော မကြုံစဖူး စိန်ခေါ်မှုများနှင့် ယင်းစိန်ခေါ်မှုများအား ပိုမိုဆိုးရွားလာစေသည့် ကိုဗစ်-၁၉ ကပ်ရောဂါအကျပ်အတည်းကို တုံ့ပြန်ဖြေရှင်းနိုင်ရန်အတွက် ဘက်မလိုက် လှုပ်ရှားမှုအဖွဲ့အနေဖြင့် အဖွဲ့ကြီး၏ (၆၅)နှစ်မြောက် အခါသမယတွင် စည်းလုံးညီညွတ်မှုနှင့် ပူးပေါင်းဆောင်ရွက်မှုကို ပိုမိုခိုင်မာအောင် ကြိုးပမ်းကြရန် လိုအပ်ကြောင်းနှင့် ဘက်မလိုက်လှုပ်ရှားမှု အဖွဲ့ဝင်နိုင်ငံများအနေဖြင့်

ဈေးကွက်များကို ဆက်လက်ဖွင့်လှစ်ထားကြရန်၊ ကုန်စည်စီးဆင်းမှု ချောမွေ့စေရန်နှင့် ရောဂါကာကွယ်ဆေးကို လူတိုင်းလက်လှမ်းမီသည့် ဈေးနှုန်းဖြင့် တစ်ကမ္ဘာလုံးက ရရှိအသုံးပြုနိုင်စေရန်အတွက် ဆောင်ရွက်သွားကြရမည် ဖြစ်ကြောင်း အလေးထားပြောကြားခဲ့သည်။

ဘန်ဒေါင်းမူဝါဒများ ယုံကြည်လိုက်နာ

ပြည်ထောင်စုဝန်ကြီးက ဘက်မလိုက် လှုပ်ရှားမှုအဖွဲ့ကို စစ်အေးကာလအတွင်းက လွတ်လပ်ရေးရပြီးစ နိုင်ငံများ စုပေါင်း၍ ဘန်ဒေါင်းမူဝါဒများအပေါ် အခြေခံကာ ငြိမ်းချမ်း၍ သာယာဝပြောသည့် ကမ္ဘာကြီးနှင့် အဖွဲ့ဝင်နိုင်ငံများအနေဖြင့် ၎င်းတို့၏ ကံကြမ္မာကို လွတ်လပ်စွာ စဉ်းစားဆုံးဖြတ်နိုင်စေမည့် တရားမျှတမှုနှင့် သာတူညီမျှမှုရှိသည့် အခင်းအကျင်း တစ်ရပ်ကို တည်ထောင်နိုင်ရန် မျှော်မှန်း၍ ဖွဲ့စည်းခဲ့ခြင်းဖြစ်ကြောင်း၊ မြန်မာနိုင်ငံသည် ဘက်မလိုက်လှုပ်ရှားမှုအဖွဲ့၏ မူလအဖွဲ့ဝင်ဖြစ်သည့် အားလျော်စွာ ဘန်ဒေါင်းမူဝါဒများကို အပြည့်အဝ ယုံကြည်လိုက်နာလျက် ရှိပြီး ဘက်မလိုက်မူဝါဒကို နိုင်ငံခြားရေးမူဝါဒ၏ အဓိက အစိတ်အပိုင်း တစ်ခုအဖြစ် တစိုက်မတ်မတ် လက်ခံကျင့်သုံးခဲ့ကြောင်း ပြောကြားခဲ့သည်။

ဆွေးနွေး

လက်ရှိအချိန်တွင် မြန်မာနိုင်ငံသည် ဒီမိုကရေစီအသွင်ကူးပြောင်းရေးကို ဆောင်ရွက်လျက်ရှိပြီး၊ ဆယ်စုနှစ်များစွာကြာ ဖြစ်ပွားခဲ့သည့် လက်နက်ကိုင်ပဋိပက္ခများ ချုပ်ငြိမ်း

ပပျောက်ရေး၊ ပြည်သူများ၏ လူမှုစီးပွားဘဝ မြှင့်တင်ရေးနှင့် ဒီမိုကရေစီ နည်းလမ်းမကျသည့် ဖွဲ့စည်းပုံအခြေခံ ဥပဒေပြင်ဆင်ရေးကဲ့သို့သော စိန်ခေါ်မှုများစွာနှင့် ရင်ဆိုင်နေကြောင်း၊ မိမိတို့နိုင်ငံ၏ ပုံရိပ်ကို ထိခိုက်စေရန် ဝေဖန်ပုတ်ခတ်ရေး လှုပ်ရှားမှုများ ကြောင့်လည်း အခြေအနေများကို ပို၍ ရှုပ်ထွေးစေကြောင်းနှင့် မြန်မာနိုင်ငံအနေဖြင့် ယင်းစိန်ခေါ်မှုများကို ရင်ဆိုင်ကျော်လွှားရန် သန့်ရှင်းပြုထားကြောင်းကိုလည်း ထည့်သွင်း ဆွေးနွေးခဲ့သည်။

ထို့ပြင် ပြည်ထောင်စုဝန်ကြီးက ကမ္ဘာ့စိန်ခေါ်မှုများကို ရင်ဆိုင်ကျော်လွှားနိုင်ရေးအတွက် ဘက်မလိုက်လှုပ်ရှားမှုအဖွဲ့အကြီးကို ပိုမိုခိုင်မာအားကောင်းစေရန် မတူကွဲပြားသည့် အဖွဲ့ဝင်နိုင်ငံများ၏ စည်းလုံးညီညွတ်မှုကို မြှင့်တင်နိုင်ရေးနှင့် နိုင်ငံတစ်နိုင်ငံ၏ စိန်ခေါ်မှုအခက်အခဲများကို အခြားတစ်နိုင်ငံက နားလည်နိုင်ရန် ကြိုးပမ်းလျက် အဖွဲ့ဝင်နိုင်ငံများအကြား ပြဿနာများကို ချစ်ခင်ရင်းနှီး၍ အပြုသဘောဆောင်သည့် ပုံစံဖြင့် ဖြေရှင်းကြရေးတို့ကို တိုက်တွန်း ပြောကြားခဲ့သည်။

ကြေညာချက်တစ်စောင်အတည်ပြု ဘက်မလိုက်လှုပ်ရှားမှု အဖွဲ့၏ လက်ရှိဥက္ကဋ္ဌမှာ အစာတိုင်ဂျန်နိုင်ငံ ဖြစ်ပြီး ၂၀၁၉ ခုနှစ်မှ ၂၀၂၂ ခုနှစ်အထိ တာဝန်ယူဆောင်ရွက်လျက်ရှိသည်။ ဘက်မလိုက်လှုပ်ရှားမှုအဖွဲ့၏ ဝန်ကြီးအဆင့်အစည်းအဝေးမှ နိုင်ငံရေး ကြေညာချက်တစ်စောင်ကို အတည်ပြုခဲ့သည်။ သတင်းစဉ်

ချောက်မြို့နယ် သံဘို(တ)ကျေးရွာ၌ ၄၀၀ ဗို့ ဓာတ်အားလိုင်းသွယ်တန်းခြင်းလုပ်ငန်း ဆောင်ရွက်ပြီးစီး

နေပြည်တော် အောက်တိုဘာ ၁၀

မကွေးတိုင်းဒေသကြီး ချောက်မြို့နယ် သံဘိုကျေးရွာအုပ်စု သံဘို(တောင်) ကျေးရွာ၌ ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ မြစ်မီးရောင်စီမံကိန်း အတိုးရငွေဖြင့် အကောင်အထည်ဖော် ဆောင်ရွက်သည့် ၄၀၀ ဗို့ ဓာတ်အားလိုင်း သွယ်တန်းခြင်းလုပ်ငန်းကို စက်တင်ဘာလ ၃၀ ရက်နေ့တွင် စတင်အကောင်အထည်ဖော် ဆောင်ရွက်ခဲ့ရာ ယခုအခါ စီမံကိန်းအတိုးရငွေ စုစုပေါင်း ၂၉ ဒသမ ၀၆ သန်း ရရှိနေပြီဖြစ်ကြောင်း၊ အဆိုပါ ကျေးရွာတွင် ၄၀၀ ဗို့ ဓာတ်အားလိုင်း ၂၃၉၃၅ ပေ သွယ်တန်းခြင်း လုပ်ငန်းကို မြစ်မီးရောင်စီမံကိန်း အတိုးရငွေများအနက်မှ ခွင့်ပြုငွေ ကျပ် ၁၂ ဒသမ ၀၄၁၈ သန်းဖြင့် မြို့နယ်လှုပ်စစ်ဓာတ်အား ဖြန့်ဖြူးရေးလုပ်ငန်း၏ သတ်မှတ်ချက်များနှင့်

အညီ ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ကြီးကြပ်မှုတို့ဖြင့် အကောင်အထည်ဖော် ဆောင်ရွက်ခဲ့ခြင်းဖြစ်ကြောင်း ချောက်မြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူးထံမှ သိရသည်။ အဆိုပါ ကျေးရွာ ၄၀၀ ဗို့ ဓာတ်အားလိုင်း သွယ်တန်းခြင်း လုပ်ငန်းသည် ကျေးရွာရှိ အိမ်ခြေ ၁၂၉ အိမ်၊ လူဦးရေ ၅၈၄ ဦးတို့၏ ပညာရေး၊ ကျန်းမာရေးနှင့် အခြားအသက်မွေးဝမ်းကျောင်းလုပ်ငန်းများအတွက် အကျိုးပြုမည်ဖြစ်ကြောင်း သိရသည်။ ဂျိုင်းလော(သတင်းစဉ်)

လယ်ယာမြေဥပဒေကို ပြင်ဆင်သည့် ဥပဒေ (၂၀၂၀ခုနှစ်)အတွက် နည်းဥပဒေမူကြမ်းရေးဆွဲရေး (စတုတ္ထအကြိမ်)လုပ်ငန်းညှိနှိုင်းအစည်းအဝေး ကျင်းပ

နေပြည်တော် အောက်တိုဘာ ၁၀

လယ်ယာမြေဥပဒေကို ပြင်ဆင်သည့် ဥပဒေ (၂၀၂၀ခုနှစ်)အတွက် နည်းဥပဒေ မူကြမ်းရေးဆွဲရေး (စတုတ္ထအကြိမ်) လုပ်ငန်းညှိနှိုင်းအစည်းအဝေးကို ယမန်နေ့ ညနေပိုင်းက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စု ဝန်ကြီးရုံး အစည်းအဝေးခန်းမ၌ ကျင်းပသည်။

အစည်းအဝေးသို့ ပြည်ထောင်စုဝန်ကြီး ဒေါက်တာ အောင်သူ၊ အမြဲတမ်း အတွင်းဝန် ဦးကျော်မင်းဦး၊ ဒုတိယ အမြဲတမ်းအတွင်းဝန် ဦးမျိုးတင့်ထွန်း၊ ဦးစီး ဌာနများမှ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်နှင့် ညွှန်ကြား ရေးမှူးများ တက်ရောက်ကြသည်။

အစည်းအဝေးတွင် ၂၀၂၀ပြည့်နှစ် ဖေဖော်ဝါရီ ၁၄ ရက်က နိုင်ငံတော် သမ္မတ လက်မှတ်ရေးထိုး ထုတ်ပြန်ခဲ့သော ၂၀၂၀ပြည့်နှစ်၊ ပြည်ထောင်စု လွှတ်တော်ဥပဒေအမှတ် ၂ ဖြစ်သည့် လယ်ယာမြေဥပဒေကို ပြင်ဆင်သည့် ဥပဒေ (၂၀၂၀ခုနှစ်)အတွက် နည်းဥပဒေမူကြမ်းရေးဆွဲရေးလုပ်ငန်းများကို (စတုတ္ထအကြိမ်) ဆောင်ရွက်ခြင်းဖြစ်ပြီး လယ်ယာမြေစီမံခန့်ခွဲရေးဦးစီးဌာန၊ စိုက်ပျိုးရေးဦးစီးဌာန၊ စက်မှုလယ်ယာဦးစီးဌာနနှင့် ဆက်စပ်ဌာနများမှ တာဝန် ရှိသူများက နည်းဥပဒေမူကြမ်းတွင် ထည့်သွင်းပါဝင်သည့် အစိတ်အပိုင်း များအလိုက် တင်ပြကြရာ ပြည်ထောင်စုဝန်ကြီးနှင့် တာဝန်ရှိသူများက ဖြည့်စွက်ဆောင်ရွက်ရန် လိုအပ်ချက်များနှင့် နည်းဥပဒေမူကြမ်း အပိုဒ်၊ အပိုဒ်ခွဲအလိုက် အသေးစိတ် သုံးသပ်ဆွေးနွေးခဲ့ကြပြီး ယနေ့စတုတ္ထမူကြမ်း၌ ပါဝင်သည့် ရွှေ့ပြောင်းတောင်ယာမြေလုပ်ကိုင်ခွင့်ဆိုင်ရာအခန်းအား အဓိက ထား၍ ဆွေးနွေးသုံးသပ် ဆောင်ရွက်ခဲ့ကြောင်း သိရသည်။ သတင်းစဉ်



လယ်ယာမြေဥပဒေကို ပြင်ဆင်သည့် ဥပဒေ (၂၀၂၀ ခုနှစ်)အတွက် နည်းဥပဒေမူကြမ်းရေးဆွဲရေး (စတုတ္ထအကြိမ်) လုပ်ငန်းညှိနှိုင်းအစည်းအဝေး ကျင်းပစဉ်။

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီသို့ အလှူငွေများ ပေးအပ်လှူဒါန်း

နေပြည်တော် အောက်တိုဘာ ၁၀

Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီသို့ အလှူငွေများ ပေးအပ်လှူဒါန်းပွဲအခမ်းအနားကို ယနေ့ နံနက်ပိုင်းတွင် နေပြည်တော်ရှိ ကျန်းမာရေးနှင့် အားကစား ဝန်ကြီးဌာန၌ ကျင်းပသည်။

ရေးဦးစွာ အလှူရှင်များကိုယ်စား အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးသိန်းဆွေက Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး လုပ်ငန်းများကို နေ့စဉ်အချိန်နှင့်အမျှ ဆောင်ရွက်နေသည့် ကျန်းမာရေးနှင့် အားကစားဝန်ကြီးဌာနမှ ဝန်ထမ်းများနှင့်

စေတနာ့ဝန်ထမ်းများအား ဂုဏ်ယူအားပေးသည့် သဘော ဖြင့် မိမိတို့ဝန်ကြီးဌာနမှ ဝန်ထမ်းများက စိတ်ဆန္ဒ အလျောက် တစ်ထောင့်တစ်နေရာမှ ပါဝင်လှူဒါန်းခြင်း ဖြစ်ကြောင်း၊ ဝန်ကြီးဌာနမှ အလုပ်သမားဆေးရုံ သုံးခုတွင် သံသယလက္ခဏာလူနာများအား လက်ခံကုသပေးလျက်ရှိ ကြောင်း၊ လူမှုပူလုံရေးဆေးခန်းများကလည်း ကျန်းမာရေး နှင့် အားကစားဝန်ကြီးဌာနနှင့် ပူးပေါင်းဆောင်ရွက်လျက် ရှိကြောင်း၊ မိမိတို့ဝန်ကြီးဌာနအနေဖြင့် ကိုဗစ်-၁၉ ကာကွယ်၊ ထိန်းချုပ်၊ ကုသရေးလုပ်ငန်းများတွင် သက်ဆိုင်ရာကဏ္ဍမှ ဆက်လက်ပါဝင်ဆောင်ရွက်သွားမည်ဖြစ်ကြောင်း ပြောကြား သည်။

ဆက်လက်၍ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီး ဒေါက်တာမြင့်ထွေးက မိမိတို့နိုင်ငံ၌ ကိုဗစ် - ၁၉ ကူးစက်မှု ဒုတိယလှိုင်းနောက်တွင်လည်း ထိရောက်သော ကာကွယ်ဆေးထွက်ပေါ်လာသည့်အချိန် မတိုင်မီကာလအထိ ကူးစက်မှုလှိုင်းငယ်များ ရှိနိုင်သဖြင့် လူအများစုဝေး၍ နီးကပ်စွာအလုပ်လုပ်ကိုင်ရသည့် စက်ရုံ နှင့် အလုပ်ရုံများ၌ လုပ်ငန်းကြီးကြပ်သူနှင့် အလုပ်သမား များသည် ရောဂါကာကွယ်ရေးစည်းကမ်းများကို ဆက်လက် ၍ သတိပြုကာ အတိအကျလိုက်နာဆောင်ရွက်ကြရန်မှာ အထူးအရေးကြီးပါကြောင်း၊ သို့ဖြစ်၍ မိမိတို့ဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အား ဝန်ကြီးဌာနနှင့် သက်ဆိုင်ရာ တိုင်းဒေသကြီး/ အစိုးရအဖွဲ့ များသည် ဤကိစ္စရပ်အား ရေရှည်ကိစ္စတစ်ရပ်အဖြစ် သတ်မှတ်ကာ ဆက်လက်၍ ပူးပေါင်းဆောင်ရွက်ရမည် ဖြစ်ပါကြောင်း။

ကိုဗစ်-၁၉ ကူးစက်မှုများ ကမ္ဘာတစ်ဝန်း၌ ဖြစ်ပွား

နေချိန်တွင် စက်ရုံ၊ အလုပ်ရုံများ လုပ်ငန်းပြန်လည် လည်ပတ်ရာတွင် အလုပ်သမားများအနေဖြင့် ပါးစပ်နှင့် နှာခေါင်းစည်း (mask) ကို စနစ်တကျ တပ်ဆင်ရန်နှင့် လူအများနှင့် ဆက်ဆံရသူများတွင် mask ကိုသာမက မျက်နှာအကာ (faceshield) ကိုပါ တပ်ဆင်ရန်တို့ကိုသမာဏ ထမင်းစားသောက်ချိန်၌ လူအများစုဝေးကာ ရောဂါ ကူးစက်နိုင်သဖြင့် ဝန်ကြီးဌာနမှ ထုတ်ပြန်ထားသော ညွှန်ကြားချက်များကို တိကျစွာလိုက်နာရန်မှာ အထူး အရေးကြီးပါကြောင်း၊ စက်ရုံ၊ အလုပ်ရုံများမှ အလုပ်သမား များလိုက်နာရန် ရောဂါကာကွယ်ရေးစည်းကမ်းများကို လည်း ထပ်မံ၍ ကျယ်ကျယ်ပြန့်ပြန့် ဖြန့်ဝေပေးသွားမည် ဖြစ်ကြောင်း ပြောကြားသည်။

ယနေ့ လှူဒါန်းမှုအခမ်းအနားတွင် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီးနှင့် အလုပ်သမားရေးရာဆိုင်ရာ ဝန်ထမ်းမိသားစုများ၏ လှူဒါန်းငွေကျပ် ၁၀၆ သိန်း၊ ဩစတြေးလျနိုင်ငံနေ ဒေါက်တာဇော်သူအောင်+ ဒေါက်တာ ဆုမြင့်တင်၊ (သမီး) မရင်းသန့်မြင့်သူ နှင့် (သား) မောင်ခန့် ဘုန်းမြင့်သူတို့၏ လှူဒါန်းငွေကျပ် ၁၀ သိန်း၊ ဦးညွန့်တင် (စာရေးဆရာ - ပြည်သာယာ)+ ဒေါ်နန်းရွှေမြင့် မိသားစု၏ လှူဒါန်းငွေကျပ် ၁၀ သိန်းနှင့် ကျန်းမာရေးနှင့် အားကစား ဝန်ကြီးဌာန၊ ဝန်ကြီးရုံး (ကျန်းမာရေး) အရာထမ်းနှင့် အမှုထမ်းများ၏ လှူဒါန်းငွေကျပ် လေးသိန်းတို့ကို ပေးအပ် လှူဒါန်းရာ ပြည်ထောင်စုဝန်ကြီး ဒေါက်တာမြင့်ထွေးနှင့် ဒုတိယဝန်ကြီး ဒေါက်တာမြလေးစိန်တို့က လက်ခံပြီး ဂုဏ်ပြုမှတ်တမ်းလွှာများ ပြန်လည်ပေးအပ်ခဲ့ကြောင်း သိရသည်။ သတင်းစဉ်



□ ရှေးမှ မြန်မာကောင်စစ်ဝန်ချုပ်ရုံး ချင်းမိုင် မြို့တွင် မဲဆန္ဒရှင် ၁၈၄ ဦးတို့ ကြိုတင် ဆန္ဒမဲ လာရောက်ပေးခဲ့ကြသည်။ ဒေသဆိုင်ရာ စံတော်ချိန်များနှင့် အညီ မြန်မာသံရုံး ဘာလင်မြို့၊ အောတာဝါမြို့၊ အော်စလိုမြို့၊ ရောမ မြို့၊ ဗီယင်နာမြို့၊ ဝါရှင်တန်မြို့တို့တွင် လည်းကောင်း၊ မြန်မာအမြဲတမ်း ကိုယ်စားလှယ်အဖွဲ့ရုံး ကျိန်စာမြို့ နှင့် နယူးယောက်မြို့တို့တွင် လည်းကောင်း၊ မြန်မာကောင်စစ်ဝန်

ချုပ်ရုံး လော့ခ်ဒေါက်ဂျယ်လီစီမြို့တွင် လည်းကောင်း၊ မဲရုံများစတင် ဖွင့်လှစ် လျက်ရှိကြောင်းနှင့် မြန်မာသံရုံး ကိုင်ရှိမြို့နှင့် လန်ဒန်မြို့တို့ရှိ မဲရုံများ ၌ ကြိုတင်ဆန္ဒမဲများ ဆက်လက်ပေး ကြကြောင်း သိရသည်။ ထို့အပြင် သက်ဆိုင်ရာ မြန်မာ သံရုံးများနှင့် ကောင်စစ်ဝန်ချုပ်ရုံး များသို့ လာရောက်၍ ကြိုတင်ဆန္ဒမဲ ပေးနိုင်ခြင်းမရှိသည့် မြန်မာနိုင်ငံသား များအတွက် ပြင်ပမဲရုံခွဲများ ဖွင့်လှစ် ခဲ့ရာ ဩစတြေးလျနိုင်ငံ ဘရစ်ဘေးရီး

မြို့တွင် မဲဆန္ဒရှင် ၈၈ ဦး၊ ဟန်ဂေရီ နိုင်ငံ ဘူဒါပတ်စ်မြို့တွင် မဲဆန္ဒရှင် ၃၇ ဦး၊ ဂျပန်နိုင်ငံ နာဂိုယာမြို့တွင် မဲဆန္ဒရှင် ၂၃၃ ဦးနှင့် တရုတ်ပြည်သူ့ သမ္မတနိုင်ငံ မကာအိုဒေသတွင် မဲဆန္ဒ ရှင် ၂၂၃ ဦး လာရောက်ကြိုတင်ဆန္ဒ မဲပေးခဲ့ကြသည်။ မြန်မာသံရုံး (၉)ရုံး၌ ကြိုတင် ဆန္ဒမဲ ဆက်လက်ပေးခဲ့ကြရာ မြန်မာ သံရုံး ဗန်ကောက်မြို့၌ မဲဆန္ဒရှင် ၅၅၀ ဦး၊ မြန်မာသံရုံး ကွာလာလမ်ပူ မြို့၌ မဲဆန္ဒရှင် ၁၀၄၅ ဦး၊ မြန်မာသံရုံး

မော်စကိုမြို့၌ မဲဆန္ဒရှင် ၁၀၈ ဦး၊ မြန်မာသံရုံး နယူးဒေလီမြို့၌ မဲဆန္ဒ ရှင် လေးဦး၊ မြန်မာသံရုံးဆိုးလီမြို့၌ မဲဆန္ဒရှင် ၁၀၂၂ ဦး၊ မြန်မာသံရုံး စင်ကာပူမြို့၌ မဲဆန္ဒရှင် ၁၈၀၀ ကျော်ခန့်၊ မြန်မာသံရုံး တိုကျိုမြို့၌ မဲဆန္ဒရှင် ၃၉၁ ဦး လာရောက် ဆန္ဒမဲပေးခဲ့ကြကြောင်း သိရသည်။ မြန်မာသံရုံးများ၌ ကြိုတင်ဆန္ဒမဲ လာရောက်ပေးသူများအား သက်ဆိုင် ရာ နိုင်ငံများ၏ ကိုဗစ်ရောဂါ ကာကွယ်တားဆီးရေး၊ ချမှတ်ထား

သော စည်းကမ်းများနှင့်အညီ ဖြစ်စေရေး၊ မဲရုံအတွင်းသို့မဝင်မီ ကိုယ်အပူချိန်တိုင်းတာခြင်း၊ လက် သန့်ဆေးရည်များဖြင့် စနစ်တကျ လက်ဆန်းစေခြင်း၊ တစ်ခါသုံး လက်အိတ်နှင့် နှာခေါင်းစည်းများ ပံ့ပိုးပေးခြင်းတို့ကို စနစ်တကျ စီစဉ် ဆောင်ရွက်ပေးခဲ့ပြီး မဲဆန္ဒရှင်များက လည်း မြန်မာသံရုံးများမှ စီစဉ် ဆောင်ရွက် ထားရှိသည့်အတိုင်း လိုက်နာကာ စနစ်တကျ ဆန္ဒမဲများ

ပေးခဲ့ကြကြောင်း သိရသည်။ ယနေ့တွင် မြန်မာသံရုံး ၂၇ ရုံး၊ အဖွဲ့ရုံး နှစ်ရုံး၊ ကောင်စစ်ဝန်ချုပ်ရုံး နှစ်ရုံးနှင့် ပြင်ပမဲရုံခွဲ လေးခုတို့တွင် မြန်မာနိုင်ငံသားများ ကြိုတင် ဆန္ဒမဲ များ လာရောက်ပေးခဲ့ကြသဖြင့် ယခု အချိန်အထိ မဲဆန္ဒရှင် စုစုပေါင်း ၇၃၉၁ ဦး လာရောက် ကြိုတင်ဆန္ဒမဲ များပေးခဲ့ကြကြောင်း သိရသည်။ သတင်းစဉ်

မြန်မာနိုင်ငံဆေးနှင့် ဆေးပစ္စည်းလုပ်ငန်းရှင်များအသင်း (၁၈) ကြိမ်မြောက် နှစ်ပတ်လည် အသင်းသားစုံညီအစည်းအဝေး ဖွင့်ပွဲကျင်းပ

နေပြည်တော် အောက်တိုဘာ ၁၀

မြန်မာနိုင်ငံ ဆေးနှင့်ဆေးပစ္စည်းလုပ်ငန်းရှင်များအသင်း (၁၈) ကြိမ်မြောက် နှစ်ပတ်လည် အသင်းသားစုံညီအစည်းအဝေး ဖွင့်ပွဲအခမ်းအနားကို ယနေ့ နံနက်ပိုင်းက Video Conferencing စနစ်ဖြင့် ကျင်းပသည်။

အခမ်းအနား၌ မြန်မာနိုင်ငံ ဆေးနှင့်ဆေးပစ္စည်းလုပ်ငန်းရှင်များအသင်း နာယက၊ ပြည်ထောင်စုဝန်ကြီး ဒေါက်တာမြင့်ထွေးက ကမ္ဘာ့ကပ်ရောဂါ ကိုဗစ်-၁၉ စတင်ဖြစ်ပွားချိန်တွင် ကမ္ဘာ့နိုင်ငံအသီးသီးက ဆေးနှင့် ဆေးပစ္စည်းများကို အပြိုင်အဆိုင်ဝယ်ယူခဲ့ကြပြီး မိမိတို့မြန်မာနိုင်ငံအနေဖြင့်လည်း ဆေးနှင့် ဆေးပစ္စည်းများကို ဝယ်ယူရန်အတွက် အခက်အခဲရှိနေချိန်၌ အရည်အသွေး ပြည့်စီ၍ သင့်တော်သောဈေးနှုန်းဖြင့် အချိန်မီဝယ်ယူရရှိနိုင်ရေးအတွက် ပံ့ပိုး ဆောင်ရွက်ခဲ့သည့် မြန်မာနိုင်ငံ ဆေးနှင့်ဆေးပစ္စည်းလုပ်ငန်းရှင်များအသင်းအား ကျန်းမာရေးနှင့်အားကစားဝန်ကြီးဌာန ဝန်ထမ်းများကိုယ်စား ကျေးဇူးတင်ရှိပါကြောင်း၊ ပြည်သူများအတွက် ကျန်းမာရေးစောင့်ရှောက်မှုလုပ်ငန်းများ ဆောင်ရွက်နေသည့် ဝန်ကြီးဌာနအား ယခုကဲ့သို့ ပံ့ပိုးခြင်းသည် ပြည်သူများ အကျိုးအတွက် တစ်ဖက်တစ်လမ်းမှ ဆောင်ရွက်ပေးခြင်းပင်ဖြစ်ပါကြောင်း၊ ဝန်ကြီးဌာနရှိ အစားအသောက်နှင့် ဆေးဝါးကွပ်ကဲရေးဦးစီးဌာနသည် အမျိုးသားဆေးဝါးဥပဒေ၊ နှီးနွယ်ဥပဒေများ၊ အာဆီယံနိုင်ငံများအကြား သဘောတူညီသတ်မှတ်ချက်များနှင့်ဆိုင် ဆေးနှင့် ဆေးပစ္စည်းများ ဘေးအန္တရာယ် ကင်းရှင်းရေးအတွက် လုပ်ငန်းများ ဆောင်ရွက်လျက်ရှိပါကြောင်း။

မြန်မာနိုင်ငံဆေးနှင့် ဆေးပစ္စည်းလုပ်ငန်းရှင်များအသင်းသည် ဝန်ကြီးဌာန၏ အရေးကြီးသော မိတ်ဖက်အဖွဲ့အစည်း တစ်ခုဖြစ်ပါကြောင်း၊ ဝန်ကြီးဌာနနှင့် ဤအသင်းသည် နှစ်ပေါင်းများစွာ ပေါင်းစပ်၍ လုပ်ကိုင်ရမည်ဖြစ်သည့်အတွက် ရေရှည်ကာလအတွက် မျှော်မှန်းကာ ဝန်ကြီးဌာနနှင့် အသင်းတို့အကြား ပူးပေါင်း ဆောင်ရွက်မှုများ ယခုထက် ပိုမိုကောင်းမွန်ထိရောက်စေရေးမူဘောင်များ၊ စနစ် (system) များ ရေးဆွဲဆောင်ရွက်ရန်အတွက် အစားအသောက်နှင့် ဆေးဝါးကွပ်ကဲရေးဦးစီးဌာန၊ ဆေးနှင့်ဆေးပစ္စည်းများ ဝယ်ယူဖြန့်ဖြူးရေးဌာနစီမံခန့်ခွဲမှု ဝန်ကြီးဌာနနှင့် အသင်းတို့အသွေးဆောင်မှုများ အမြန်ဆုံးပြုလုပ်စေလိုပါကြောင်း။

အရည်အသွေး သတ်မှတ်ချက်များသည် အရေးကြီး

ထိုသို့ဆွေးနွေးရာတွင် ဝန်ကြီးဌာနမှ ဆေးနှင့် ဆေးပစ္စည်းများဝယ်ယူဖြန့်ဖြူးခြင်း၊ ထောက်ပံ့ပို့ဆောင်ခြင်း၊ တင်ဒါခေါ်ယူခြင်း၊ အွန်လိုင်းရက်ချိန်းကြိုတင်လျှောက်ထားမှုစနစ်၊ ထောက်ခံချက်လက်မှတ် စီမံခန့်ခွဲမှုစနစ် စသည့် လုပ်ငန်းများဆောင်ရွက်ရာတွင် တွေ့ရှိရသည့် အားနည်းချက်များ၊ လိုအပ်ချက်များကို အသင်းမှ ပညာရှင်များက ပွင့်လင်းစွာ အကြံပြုပြောကြားစေလိုပါကြောင်း၊ ဝန်ကြီးဌာနအနေဖြင့် ကုသရေးဦးစီးဌာန၏ ဆေးနှင့် ဆေးပစ္စည်းများ ဝယ်ယူရန် ဘဏ္ဍာငွေအား ၂၀၁၉-၂၀၂၀ ခု ဘဏ္ဍာနှစ်က ၁၄၇ ဘီလီယံကျပ်သာ အသုံးပြုခဲ့ရာမှ လာမည့် ၂၀၂၀-၂၀၂၁ ခု ဘဏ္ဍာနှစ်တွင် ၃၀၀ ဘီလီယံကျပ်အထိ တိုးမြှင့်အသုံးပြုသွားရန် လျာထားသည့်အတွက် အရည်အသွေးပြည့်ဝပြီး ဈေးနှုန်းသင့်တော်သော ဆေးနှင့်ဆေးပစ္စည်းများ ဝယ်ယူနိုင်ရန်အတွက် အထူးအရေးကြီးပါကြောင်း၊ ထိုသို့ဝယ်ယူရာတွင် အရည်အသွေးမှန်ကန်သည့် ဆေးနှင့် ဆေးပစ္စည်းများ ရွေးချယ်ဝယ်ယူနိုင်ရန်အတွက် ဆေးနှင့် ဆေးပစ္စည်းများအလိုက် အသေးစိတ်အချက်အလက်နှင့် အရည်အသွေး သတ်မှတ်ချက်များသည် အရေးကြီးပါကြောင်း၊ ဆေးနှင့် ဆေးပစ္စည်းအမျိုးအစားအလိုက် အသေးစိတ်အချက်အလက်နှင့် အရည်အသွေး သတ်မှတ်ချက်များကို စုံလင်စုံစည်းထားရှိမှု (specification bank) ပြုလုပ်ရာတွင် အသင်းမှ ပညာရှင်များက ဝန်ကြီးဌာနအား ပံ့ပိုး ဆောင်ရွက်စေလိုပါကြောင်း၊ အသင်း၏ ရည်မှန်းချက်နှင့် ဦးတည်ချက်များ၊ ပင်မအခြေခံအလေးပေး တန်ဖိုးထားမှုများနှင့် ချမှတ်ထားသောလုပ်ငန်းကျင့်ဝတ်



ပြည်ထောင်စုဝန်ကြီး ဒေါက်တာမြင့်ထွေး မြန်မာနိုင်ငံဆေးနှင့် ဆေးပစ္စည်းလုပ်ငန်းရှင်များအသင်း (၁၈) ကြိမ်မြောက် နှစ်ပတ်လည်အသင်းသားစုံညီ အစည်းအဝေးဖွင့်ပွဲတွင် အမှာစကားပြောကြားစဉ်။

(code of conduct) များသည် ကောင်းမွန်ပြီး အဆိုပါအချက်များအား လိုက်နာ ဆောင်ရွက်ခြင်းဖြင့် ရေရှည်တည်တံ့ကာ တိုးတက်ဖွံ့ဖြိုးသော အသင်းကြီး ဖြစ်လာမည် ဖြစ်ပါကြောင်း၊ ဦးတည်ချက်များအနက် လုပ်ငန်းကျင့်ဝတ် ပီပြင်မှု သည် အသင်းကြီးဖွံ့ဖြိုးတိုးတက်မှုအတွက် အထူးအရေးကြီးပါကြောင်း၊ ပြည်သူများ အရည်အသွေးမှန်ကန်ပြည့်ဝပြီး အဖိုးနှုန်းသင့်တော်သည့် ဆေးဝါးများ ဝယ်ယူသုံးစွဲနိုင်ရေးအတွက် အသင်းမှ ဆက်လက်ကြိုးပမ်းဆောင်ရွက် ပေးစေလိုပါကြောင်း။

အတတ်နိုင်ဆုံးဆောင်ရွက်သွားမည်

ကိုဗစ်-၁၉ ကုသရေးဌာန(ဖောင်ကြီး) တည်ဆောက်ရာတွင်လည်း ပံ့ပိုးပါဝင် လှူဒါန်းဆောင်ရွက်မှုများအပါအဝင် အသင်းကြီးမှ ပူးပေါင်းသော လှူဒါန်းမှုများ အတွက် ဝန်ကြီးဌာနမှ အရာထမ်းနှင့် အမှုထမ်းများကိုယ်စား ကျေးဇူးတင်ရှိပါကြောင်း၊ အသင်းကြီးအနေဖြင့် ကျန်းမာရေးနှင့် အားကစားဝန်ကြီးဌာန၏ ဆေးနှင့်ဆေးပစ္စည်းဆိုင်ရာ ကိစ္စရပ်များကို မည်ကဲ့သို့ ပံ့ပိုးနိုင်မည်ဆိုသည့် အသေးစိတ်အချက်အလက်များကိုလည်း သိရှိလိုပါကြောင်း၊ မြန်မာနိုင်ငံတွင် ဖြစ်ပွားနေသည့် ကိုဗစ်-၁၉ ကမ္ဘာ့ကပ်ရောဂါသည် ရောဂါကူးစက်မှု ဒုတိယလှိုင်း၏နောက်တွင်လည်း ထိရောက်သော ကာကွယ်ဆေးမပေါ်ပေါက်သေး သည့် ကာလတစ်လျှောက်လုံး၌ ရောဂါကူးစက်မှုလှိုင်းငယ်များ ရှိလာနိုင်သဖြင့် အသင်းအနေဖြင့် ဝန်ကြီးဌာနနှင့် ဆက်လက်လက်တွဲကြိုးပမ်းဆောင်ရွက်စေလို ပါကြောင်း၊ အသင်းကြီး၏ နှစ်ပတ်လည် အစီရင်ခံစာများကိုလည်း ယခုထက် ပိုမိုကောင်းမွန်စေရေး ဆောင်ရွက်စေလိုပါကြောင်း၊ ဝန်ကြီးဌာနအနေဖြင့် ပံ့ပိုးဆောင်ရွက်ရမည့် လုပ်ငန်းများကို အတတ်နိုင်ဆုံးဆောင်ရွက်သွားမည် ဖြစ်ကြောင်း ပြောကြားသည်။

မြန်မာနိုင်ငံ ဆေးနှင့်ဆေးပစ္စည်းလုပ်ငန်းရှင်များအသင်း နာယက၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်က ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ဆေးနှင့်ဆေးပစ္စည်း ဝယ်ယူရေးကော်မတီတွင် စီးပွားရေးနှင့် ကူးသန်း ရောင်းဝယ်ရေးဝန်ကြီးဌာန ဒုတိယဝန်ကြီးက အဖွဲ့ဝင်အဖြစ်ပါဝင်ပြီး မိမိတို့ ဝန်ကြီးဌာနအနေဖြင့် ပြည်ပမှ ဆေးဝါးနှင့် ဆေးပစ္စည်းများ ဝယ်ယူနိုင်ရေး အတွက် UNOPS နှင့် ပြည်သူ့ကျန်းမာရေးဦးစီးဌာနတို့ ချိတ်ဆက်ပူးပေါင်း ဆောင်ရွက်လျက်ရှိကြောင်း၊ ကိုဗစ်-၁၉ ကာလအတွင်း စီးပွားရေး လုပ်ငန်းများ

ထိခိုက်မှု လျော့နည်းသက်သာစေရေးအတွက် ဆေးဝါးများနှင့် ဆေးဝါး ထုတ်လုပ်ရာတွင် အသုံးပြုသည့် ဆေးဝါးကုန်ကြမ်းများအားလုံးအပေါ် သွင်းကုန်လိုင်စင်ကြေး ကင်းလွတ်ခွင့်ပြုပေးကြောင်း၊ လှူဒါန်းသည့် ကိုဗစ်-၁၉ နှင့် သက်ဆိုင်သောဆေးဝါးများ တင်သွင်းရာတွင် မြန်ဆန်စွာ ဆောင်ရွက်နိုင်ရေး အတွက် FDA နှင့် ညှိနှိုင်းပေါင်းစပ်၍ ဖြေလျှော့ဆောင်ရွက်ပေးလျက်ရှိပါ ကြောင်း။

ထို့ပြင် ကုန်သွယ်မှုဆိုင်ရာ လုပ်ငန်းစဉ်များဖြစ်သော ပို့ကုန်/ သွင်းကုန် လုပ်ငန်းရှင်များ မှတ်ပုံတင်ခြင်းအပါအဝင် အခြားသော မှတ်ပုံတင်ခြင်းကိစ္စများ၊ ပို့ကုန်သွင်းကုန် လိုင်စင်လျှောက်ထားခြင်းများကို အွန်လိုင်းစနစ်ဖြင့် အပြည့် အဝ ကျင့်သုံးဆောင်ရွက်နိုင်ရေး ဆက်စပ်ဌာနများနှင့် ပေါင်းစပ်ကာ Tradenet 2.0 စနစ်အား အကောင်အထည်ဖော်လျက်ရှိပါကြောင်း၊ ကိုဗစ်-နှင့် ပတ်သက် သော ဆေးဝါးများ ပုံမှန်တင်သွင်းနိုင်ရေးအပြင် ဆီးချို၊ သွေးတိုး၊ နှလုံး အစရှိသည့် ရောဂါများနှင့် သက်ကြီးရွယ်အိုများအတွက် အသုံးပြုရသည့် ဆေးဝါးများ တင်သွင်းမှုကိုလည်း ကျန်းမာရေးနှင့် အားကစားဝန်ကြီးဌာနနှင့် ပူးပေါင်း ဆောင်ရွက်ပေးသွားမည်ဖြစ်ပါကြောင်း၊ ရေရှည်တွင် ပြည်တွင်း၌ ဆေးဝါး ထုတ်လုပ်နိုင်ရေးအတွက်ကိုလည်း ဆောင်ရွက်သွားကြစေလိုကြောင်း ပြောကြား သည်။

ရှင်းလင်းတင်ပြ

ထို့နောက် မြန်မာနိုင်ငံ ဆေးနှင့်ဆေးပစ္စည်းလုပ်ငန်းရှင်များအသင်း ဥက္ကဋ္ဌ၊ အဂ္ဂမဟာသိရိသုဓမ္မ မဏိဇောတဓရ ဦးဇော်မိုးခိုင်က ကြိုဆိုနှုတ်ခွန်းဆက် စကားပြောကြားခဲ့ပြီး အသင်းမှ ကျန်းမာရေးနှင့် အားကစားဝန်ကြီးဌာန၏ ကိုဗစ်-၁၉ ကာကွယ် ထိန်းချုပ်ရေးလုပ်ငန်းများတွင် ပံ့ပိုးပါဝင်မှုနှင့် လှူဒါန်းမှု များ၊ အစားအသောက်နှင့် ဆေးဝါးကွပ်ကဲရေးဦးစီးဌာနနှင့် ပူးပေါင်းကာ စွမ်းဆောင်ရည်မြှင့်တင်မှုလုပ်ငန်းများ ဆောင်ရွက်ခဲ့မှု၊ ဆေးပစ္စည်းများဆိုင်ရာ ဥပဒေပေါ်ပေါက်လာရေး ပူးပေါင်းဆောင်ရွက်မှု လုပ်ငန်းများကို ရှင်းလင်း တင်ပြသည်။

ဆက်လက်၍ ၂၀၂၀-၂၀၂၂ ခုနှစ် သက်တမ်းအတွက် ရွေးချယ်ခံရသော ဗဟိုအလုပ်အမှုဆောင်နှင့် အလုပ်အမှုဆောင်အဖွဲ့ဝင်စာရင်း ကြေညာခဲ့ပြီး အစည်းအဝေး ပထမပိုင်းကို ရုပ်သိမ်းခဲ့ကြောင်း သိရသည်။

သတင်းစဉ်

မဏိပူရမြစ်ပေါ်၌ မဲဆောင်ကြိုးတံတားသစ် တည်ဆောက်လျက်ရှိ

ရန်ကုန် အောက်တိုဘာ ၁၀

ချင်းပြည်နယ် တီးတိန်မြို့နယ် ကလေး-သိုင်းငင်-တီးတိန်-ရိဒ် လမ်း မဏိပူရမြစ်ကိုဖြတ်၍ ဆောက်လုပ်ရေးဝန်ကြီး

ဌာန တံတားဦးစီးဌာနက ချင်းပြည်နယ်အစိုးရအဖွဲ့တို့ ကြီးကြပ်မှုဖြင့် ယခင် မဲဆောင်ကြိုးတံတားဟောင်းဘေးတွင် မဲဆောင် ကြိုးတံတားသစ်တစ်စင်းကို တည်ဆောက်လျက်

ရှိသည်။ မဲဆောင်ကြိုးတံတားသစ်သည် တန် ၆၀ အလေးချိန် ခံနိုင်ပြီး နှစ်လမ်းသွား သံကူကွန်ကရစ်တံတားအမျိုးအစား ဖြစ်သည်။

ဆုံးဖြတ်ခဲ့

လက်ရှိ မဲဆောင်ကြိုးတံတားသည် အလျားပေ ၃၄၀ ရှိပြီး ၂၀၀၁ ခုနှစ်က တည်ဆောက်ဖွင့်လှစ်ခဲ့သော တံတား ဖြစ်သည်။ ခံနိုင်စွမ်းမရှိသည့် ၁၆ တန်သာ ခွင့်ပြုနိုင်တော့ သဖြင့် ကုန်တင်ကားကြီးများအတွက် အခက်အခဲဖြစ် လျက်ရှိသည့်အပြင် အိန္ဒိယ-မြန်မာ နှစ်နိုင်ငံကုန်သွယ်ရေး လုပ်ငန်းများ အခက်အခဲဖြစ်နေသောကြောင့် တံတားသစ် တစ်စင်းထိုးရန် ဆုံးဖြတ်ခဲ့ခြင်းဖြစ်သည်ဟု သိရသည်။

လူမှုစီးပွားဘဝများ ဖွံ့ဖြိုးလာမည်

မဲဆောင်တံတားသစ်ကြိုးပြီးပါက မြန်မာ-အိန္ဒိယ နှစ်နိုင်ငံ နယ်စပ်ကုန်သွယ်ရေးလုပ်ငန်းများ ပိုမိုပွင့်လန်း လာပြီး ဒေသတွင်းမှပြည်သူများ၏ လူမှုစီးပွားဘဝများ ဖွံ့ဖြိုးလာမည်ဖြစ်သည်။

ခရမ်း-စိုးမြင့်




❖ ကျောစိုးမှ

၄။ သို့ဖြစ်ပါ၍ ရန်ကုန်တိုင်းဒေသကြီးအတွင်းရှိ စက်ရုံ၊ အလုပ်ရုံ၊ အလုပ်ဌာနများရှိ အလုပ်ရှင်၊ အလုပ်သမားများအနေဖြင့် အပိုဒ် ၃ ပါ ညွှန်ကြားချက် များနှင့်အညီ လိုက်နာဆောင်ရွက်ထားရှိရန်နှင့် ကျန်းမာရေးနှင့် အားကစားဝန်ကြီးဌာန၏ ညွှန်ကြား ချက်များနှင့်အညီ လိုက်နာဆောင်ရွက်ထားခြင်း ရှိ/ မရှိကို တိုင်းဒေသကြီးအစိုးရအဖွဲ့မှ စနစ်တကျ ကြီးကြပ်စိစစ်ပြီး COVID-19 ရောဂါ ကာကွယ်၊ ထိန်းချုပ်ရေးနှင့်ပတ်သက်၍ အဆင့် A ရရှိအောင် ပြင်ဆင်ထားရှိကြောင်းတွေ့ရှိပါက ကုန်ကြမ်းယူ၊ ကုန်ချောပေး ဆောင်ရွက်သော လက်ခစားလုပ်ငန်း (CMP) စက်ရုံ၊ အလုပ်ရုံများ၊ အသေးစား၊ အလတ်စား လုပ်ငန်းများအား ၁၂-၁၀-၂၀၂၀ ရက်မှစ၍ Coronavirus Disease 2019 (COVID -19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီ၏ ဆုံးဖြတ်ချက်ဖြင့် ပြန်လည်လုပ်ကိုင်ခွင့်ပြုနိုင်ကြောင်း ထုတ်ပြန်ကြေညာလိုက်သည်။

(ဒေါက်တာမြင့်ထွေး)
ပြည်ထောင်စုဝန်ကြီး

မြန်မာ့သမိုင်းက ပြောပြနေသော မြန်မာ့ရုပ်ရှင် အနုပညာ၏ နှစ်တစ်ရာပြည့်ခရီး အပိုင်း(၁)



..... စန်းနီလာဝင်း

မြန်မာ့ရုပ်ရှင်၏ မွန်မြတ်သောသမိုင်းအစဉ်အလာ မြန်မာ့ရုပ်ရှင်သည် စတင် ပေါ်ပေါက်လာခဲ့ချိန်မှစ၍ ဖြေပျော်ရေးသက်သက်မဟုတ်ဘဲ ဖြတ်သန်းလာခဲ့ရသည့် ခေတ်၏အဆက်ဆက်တွင် တိုင်းချစ်ပြည်ချစ်စိတ် ထွန်းကားရေး၊ ပရိသတ်ပြည်သူများ အသိအမြင်ပညာနှင့် ဘဝသင်ခန်းစာကောင်းများ ရရှိရေး၊ မြန်မာ့ယဉ်ကျေးမှု အစဉ်အလာကောင်းများ ထွန်းကားရေး၊ သရုပ်ပျက် ယဉ်ကျေးမှုများ တိုက်ဖျက်ရေးနှင့် ရသအနုပညာခံစား နိုင်ရေးတို့ကို ရှေးရှုပြီး တင်ဆက်ခဲ့ကြသည်ကို ဂုဏ်ယူ လေးစားဖွယ် တွေ့မြင်ကြရပါသည်။ မြန်မာ့ရုပ်ရှင် အနုပညာရှင်များသည် အမိမြန်မာနိုင်ငံတော်ကြီး ဖြတ်သန်းခဲ့ရသည့် ခေတ်ကာလအဆက်ဆက်တွင် အမျိုးသားရေးလုပ်ငန်းများ၌ ကိုယ်တိုင်ကိုယ်ကျ စွန့်စား ဆင်နွှဲခဲ့ကြသည်များမှာလည်း သမိုင်းမော်ကွန်းစိုက်ထူ နိုင်ခဲ့ပြီ ဖြစ်ပါသည်။



ကမ္ဘာ့ရုပ်ရှင်နှင့် မြန်မာ့ရုပ်ရှင်လောကတွင် အဖြစ် အပျက်အကြောင်းအရာအလိုက် ဇာတ်အိမ် ဇာတ်ကွက် အလိုက်၊ ရသအလိုက်ခွဲခြားနိုင်သော ဇာတ်လမ်းအမျိုး အစားပေါင်း အကြမ်းအားဖြင့် ၁၅ မျိုးခန့် ရှိသည်ဟု ဆိုပါသည်။ ယင်းတို့မှာ-

- (၁) အချစ်
- (၂) လူမှုရေး
- (၃) လှုပ်ရှားမှု
- (၄) စုံထောက်
- (၅) လျှို့ဝှက်သည်းစို
- (၆) ရယ်ရွှင်ဖွယ်
- (၇) တေးသံစုံ
- (၈) စစ်
- (၉) ဘာသာရေး
- (၁၀) ရာဇဝင်
- (၁၁) အတ္ထုပ္ပတ္တိ
- (၁၂) စွန့်စားခန်း
- (၁၃) စိတ္တဗေဒ
- (၁၄) သိပ္ပံ
- (၁၅) ဘဝသရုပ်ဖော်တို့ ဖြစ်ကြပါသည်။

အမိမြန်မာပြည်သည် ခရစ်နှစ် ၁၈၂၄ ခုနှစ်တွင် ပထမအကြိမ်အင်္ဂလိပ်-မြန်မာ စစ်ပွဲ၊ ၁၈၅၂ ခုနှစ်တွင် ဒုတိယအကြိမ်အင်္ဂလိပ်-မြန်မာစစ်ပွဲ၊ ၁၈၈၅ ခုနှစ်တွင် တတိယအကြိမ် အင်္ဂလိပ်-မြန်မာ စစ်ပွဲဖြစ်ပွားခဲ့ကာ အင်္ဂလိပ်နယ်ချဲ့၏ ကျူးကျော်စစ်ဖြင့် မတရားသိမ်းပိုက် ခံခဲ့ရရာ ပထမအကြိမ်၌ ရခိုင်နှင့် တနင်္သာရီဒေသ၊ ဒုတိယ အကြိမ်၌ အောက်မြန်မာပြည်၊ တတိယအကြိမ်၌ အထက်မြန်မာပြည်အပါအဝင် တစ်နိုင်ငံလုံး သိမ်းပိုက်

ခံခဲ့ကြရကာ သူ့ကျွန်အဖြစ် နွဲ့နွဲ့ခဲ့ရသည်။ ပထမအကြိမ် အင်္ဂလိပ်နယ်ချဲ့၏ ကျူးကျော်စစ် ပြီးဆုံးချိန်မှာပင် ထိုစဉ်က အနောက်နိုင်ငံများ၌ ရုပ်ရှင်၏ ရှေ့ပြေးအခြေအနေများဖြစ်သော အရိပ်ပြပွဲများ၊ ကင်မရာ များ၊ ဖလင်များကို စမ်းသပ်နေခဲ့ပြီဟု သိရသည်။ ဒုတိယ အင်္ဂလိပ်-မြန်မာ စစ်ပွဲကာလ၌ အနောက်နိုင်ငံများတွင် ရုပ်သေဓာတ်ပုံများကိုရိုက်ကူးပြီး တစ်ပုံချင်းစီကို အမြန် နှုန်းဖြင့်ကြည့်ပါက ရုပ်သေပုံများ လှုပ်ရှားရှင်သန်လာနေ သည်ဟု စမ်းသပ်တွေ့ရှိခဲ့ရသည်။ တတိယအင်္ဂလိပ်- မြန်မာစစ်အပြီး မြန်မာနိုင်ငံ တစ်နိုင်ငံလုံး အချုပ်အခြာ အာဏာဆုံးရှုံးသွားချိန်တွင် အနောက်နိုင်ငံများ၌ “ရုပ်ရှင်

အနုပညာ”တစ်ရပ် စတင်ပေါ်ပေါက်နေပြီ ဖြစ်သည်။ သူ့ကျွန်အဖြစ် နွဲ့နွဲ့ခံလိုကြသော မြန်မာတိုင်းရင်း သားတို့သည် အင်္ဂလိပ်နယ်ချဲ့ကို ရရာလက်နက်များဖြင့် တော်လှန်နေကြရသဖြင့် ရုပ်ရှင်နှင့်အလှမ်းဝေးနေခဲ့သည် ဟု ဆိုရပါမည်။ ထိုစဉ်က အနောက်နိုင်ငံသားအများအပြား သည် မြန်မာနိုင်ငံသို့ ရောက်ရှိလာခဲ့ကြပြီး စစ်ရေးအတွက် လည်းကောင်း၊ သာသနာပြုရန်အတွက် လည်းကောင်း၊ ကူးသန်းရောင်းဝယ်ရေးလုပ်ငန်းများအတွက်လည်းကောင်း လာရောက်ကြသကဲ့သို့ ထိုအထဲတွင် ဓာတ်ပုံပညာရှင်များ၊ ရုပ်ရှင်ပညာရှင်များပါ ပါဝင်ခဲ့ကြသည်။ ထိုပညာရှင်တို့သည် မြန်မာနိုင်ငံ၌ မြင်တွေ့ရသောစိတ်ဝင်စားဖွယ်ရာများထဲမှ

ကောင်းနိုးရာရာများကို ရုပ်ရှင်အဖြစ် မှတ်တမ်းတင်ကာ ရိုက်ကူးသွားခဲ့ကြသည်။

ဤသည်မှာ မြန်မာနိုင်ငံတွင် ရုပ်ရှင်ရိုက်ကူးမှု၏ နိဒါန်းစတင်ခဲ့ခြင်းပင်ဖြစ်သည်။ သို့ရာတွင် သူတို့ ရိုက်ကူး မှတ်တမ်းတင်သွားခဲ့သော ပုံရိပ်များကို သူတို့နိုင်ငံများသို့ ပြန်လည်ရောက်ရှိမှသာ ကူးဆေးပြီး ပြသခဲ့ကြသည်။ ထို ဓာတ်ပုံပညာရှင်၊ ရုပ်ရှင်ပညာရှင်တို့သည် မြန်မာနိုင်ငံ တွက်ကုန်ပစ္စည်းများ၊ သစ်လုပ်ငန်းများ ဆင်များ သစ်ဆွဲ နေပုံများ၊ ဘုရား၊ စေတီပုထိုးတော်များကို မှတ်တမ်းတင် ရိုက်ကူးသွားခဲ့ကြသည်။

၁၈၉၆ ခုနှစ်တွင် အင်္ဂလန်ရှိ လန်ဒန်မြို့တော် “အင်ပါယာဂီတခန်းမ” (The Empire Music Hall) ၌ ပြသခဲ့သော ရုပ်ရှင်ကားအတိုလေးများထဲ၌ “မှန်နန်း တော်ကြီးထဲက မြန်မာအက” (The Burmese dancers at the crystal palace) ဟူသော ရုပ်ရှင်ကားပိုင်းလေး ပါရှိခဲ့သည်ဟု လေ့လာတွေ့ရှိရသည်။ ထိုရုပ်ရှင်ကားပိုင်း ကလေးမှာ မြန်မာနိုင်ငံတွင် မြန်မာတို့အကြောင်းရိုက် ကူးထားသော ပထမဦးဆုံးမြန်မာ့ရုပ်ရှင်ကားတို့ ကာလ ဟု ဆိုရမည်ဖြစ်ပါ သည်။ သို့ရာတွင် ရိုက်ကူးသူများနှင့် ကြည့်ရှုသည့်ပရိသတ်မှာ တိုင်းတစ်ပါးသားများသာ ဖြစ်ခဲ့ ကြသည်။

စာမျက်နှာ ၇ သို့

“ ပထမအကြိမ် အင်္ဂလိပ်နယ်ချဲ့၏ ကျူးကျော်စစ်ပြီးဆုံးချိန်မှာပင် ထိုစဉ်က အနောက်နိုင်ငံများ၌ ရုပ်ရှင်၏ ရှေ့ပြေးအခြေအနေများဖြစ်သော အရိပ်ပြပွဲများ၊ ကင်မရာများ၊ ဖလင်များကို စမ်းသပ်နေခဲ့ပြီဟု သိရ၊ ဒုတိယအင်္ဂလိပ်-မြန်မာ စစ်ပွဲ ကာလ၌ အနောက် နိုင်ငံများတွင် ရုပ်သေဓာတ်ပုံများကိုရိုက်ကူးပြီး တစ်ပုံချင်းစီကို အမြန်နှုန်းဖြင့်ကြည့်ပါက ရုပ်သေပုံများ လှုပ်ရှားရှင်သန်လာနေသည်ဟု စမ်းသပ် တွေ့ရှိခဲ့ရ ”



မြဂနိုင်ဇာတ်ကားမှ မင်းသားချစ်ရွှေနှင့် မင်းသမီး မြင့်မြင့်တို့၏ ဇာတ်ဝင်ခန်း တစ်ခန်း (၁၉၃၄)။



ဒါရိုက်တာ မင်းသား ဦးညိုပု၏ ဂျပန်ရင်သွေးဇာတ်ကား (၁၉၃၅) မှ ဇာတ်ဝင်ခန်း။

စာမျက်နှာ ၆၄

မြန်မာနိုင်ငံ၌ ရုပ်ရှင်ပြသမှုစတင်ခြင်း

မြန်မာနိုင်ငံသို့ ရုပ်ရှင်ကားများ ပြသရန် ယူဆောင်လာခဲ့ကြသူများမှာ မြန်မာများ မဟုတ်ခဲ့ပေ။ ဥရောပတိုက်သားများ၊ ဂျပန်နိုင်ငံသားများ၊ အိန္ဒိယနိုင်ငံသားများ ဖြစ်ခဲ့ကြသည်။ မြန်မာနိုင်ငံသို့ ရုပ်ရှင်တင်သွင်းပြသခြင်း လုပ်ငန်းကို အိန္ဒိယနိုင်ငံမှတစ်ဆင့် အိန္ဒိယနိုင်ငံသားများက အများဆုံးလုပ်ကိုင်ခဲ့ကြသည်။ အဘယ်ကြောင့်ဆိုသော် ထိုစဉ်က မြန်မာနိုင်ငံသည် အိန္ဒိယနိုင်ငံ၏ လက်အောက်ခံပြည်နယ်တစ်ခုအဖြစ် သတ်မှတ်ကာ အင်္ဂလိပ်နယ်ချဲ့အစိုးရက အိန္ဒိယရှိ အင်္ဂလိပ်ဘုရင်ခံချုပ်၏ အုပ်ချုပ်မှုအောက်တွင် ထားရှိခဲ့သောကြောင့်ပင်ဖြစ်သည်။

မြန်မာနိုင်ငံ၌ အများပြည်သူတို့အား ပထမဦးဆုံး ရုပ်ရှင်ပြသခြင်းလုပ်ငန်းကို ၁၉၁၀ ပြည့်နှစ်တွင် စတင်ခဲ့သည်ဟု လေ့လာသိရှိရသည်။ ထိုစဉ်က “ဂေါ်ဒင်လမ်း” (ယခုလမ်းမတော်လမ်း) နှင့် “ကျုံးကြီးလမ်း” (ယခု အနော်ရထာလမ်း) ထောင့်ရှိ မြေကွက်လပ်တွင် “အက်ဒီဆင်ဘိုင်စကုတ်ရုံ” အဖြစ် ရွက်ထည်ရုံတစ်ရုံဆောက်လုပ်ထားခဲ့သည်ဟု ဆိုသည်။ ရုပ်ရှင်ရုံ၏ ရှေ့တန်းနေရာ၌ ဖျာခင်းထားပြီး ရုပ်ရှင်ပြသသူတစ်ဦးလျှင် ထိုစဉ်က အိန္ဒိယနိုင်ငံသုံးငွေ “တစ်မူး” ပေးရပြီး နောက်တန်းက ထိုင်ခုံဖြင့်ထိုင်၍ ကြည့်ရှုသူတစ်ဦးလျှင် “တစ်မတ်” ပေးရသည်။ နောက်မှိုခုံရည်တန်းလျားဖြင့် ကြည့်ရှုသူတစ်ဦးလျှင် “ငါးမူး” ပေးရသည်ဟု သိရသည်။

ရွက်ထည်ဖျင်ဖြင့် ဆောက်လုပ်ထားသော ရုပ်ရှင်ရုံအတွင်းအပြင်၌ မီးထွန်းရန်နှင့် ရုပ်ရှင်ပြစက်မောင်းနှင်ရန်အတွက် လျှပ်စစ်ဓာတ်အားပေးစက်ကြီးကို ကျောက်မီးသွေးဖြင့် မောင်းနှင်ရသည်။ လျှပ်စစ်ဓာတ်အားပေးစက်ကြီး မီးခိုးတလူလူနှင့် တဂျိုးဂျိုး၊ တဂျိုင်းဂျိုင်းဆူညံသံများ ထွက်လာတော့မှ မီးလင်းလာသည်။ ရုပ်ရှင်ပြတော့မည်ဆိုလျှင် မီးမှိုတ်လိုက်ပြီး စတင်ပြသသည်နှင့် “ကြိုဆိုပါသည်” (Welcome) ဟူသော စာလုံးကြီး ပေါ်ထွက်လာသည်။

ထိုစဉ်ကပြသသောရုပ်ရှင်ကားများမှာ အနောက်နိုင်ငံများမှ တံတားကြီးများ၊ တိုက်တာအဆောက်အအုံကြီးများ၊ သင်္ဘောကြီးများ၊ မီးရထားများ၊ မြို့တော်ကြီးများ၊ ပင်လယ်သမုဒ္ဒရာများမှ ရေလှိုင်းလုံးကြီးများ၊ သတင်းကားများ၊ ဟာသသရုပ်ဆောင်များ၏ ဖျော်ဖြေပုံများ ပါဝင်ကြသည်။

ရုပ်ရှင်ကားကို အပိုင်းလိုက်ပြသခဲ့ရသဖြင့် တစ်ပိုင်းပြီးတိုင်း “ဖလင်ရစ်ဘီးပြောင်းရသဖြင့် တစ်မိနစ်ခန့် သည်းခံပါ” ဟူ၍ မြန်မာ / အင်္ဂလိပ် စာတန်းထိုးပြီး အပိုင်းတစ်ပိုင်း ကုန်ဆုံးတိုင်းလည်း “အပိုင်း(၁) ပြီးပါပြီ” (End



မြန်မာ့ရုပ်ရှင်ဖခင်ကြီး လန်ဒန်အတ် (London Art) ဦးအုန်းမောင်။

Of Part One) ဟု စာတန်းပေါ်လာတော့သည်။ ဆူညံခြင်းမပြုဘဲ အေးဆေးစွာ ကြည့်ရှုအားပေးထိုနေကာ နောက်ထပ်အပိုင်းတစ်ပိုင်း ဆက်လက်ပြသသောအခါ “အပိုင်း(၂)” (Part Two) ဟု စာတန်းထိုးပြန်ပါသည်။ ရုပ်ရှင်ကားပြသနေစဉ်အတွင်း မကြာခဏ ဖလင်ပြတ်တောက်ခြင်း၊ ရုပ်ပုံများကြည်လင်ပြတ်သားမှု မရှိခြင်း၊ ရုပ်ပုံများတုန်ခြင်း၊ မှန်ခြင်း၊ ရုပ်ရှင်ဖလင်ဂိတ်ပေါက်လွှဲခြင်း၊ အပေါ်ရုပ်ပုံနှင့် အောက်ရုပ်ပုံတို့ တခြားစီပေါ်လာခြင်း (Up and Down) တို့ရှိသော်လည်း ပရိသတ်မှာ ဆူညံခြင်းမပြုဘဲ အေးဆေးစွာ ကြည့်ရှုအားပေးခဲ့ကြသည်ဟု ဆိုသည်။

ထိုနေ့က အက်ဒီဆင်ရုပ်ရှင်ရုံအပြင် ယခုသိမ်ဖြူလမ်းနှင့် ကုန်သည်လမ်းထောင့်၌ ဂျပန်ရုပ်ရှင်ရုံတစ်ရုံရှိခဲ့သည်ဟု ဆိုသည်။ ထို့ပြင် ထိုစဉ်က “ဘီအေအေ ဘောလုံးကွင်း” (ယခုအောင်ဆန်းအားကစားကွင်း) နေရာ၌ ရွက်ထည်ဖျင်ဖြင့် ဆောက်လုပ်သောရုပ်ရှင်ရုံ၌ ရုပ်ရှင်ပြစက်ကို လမ်းကြိုတစ်ဖက်အင်ဂျင်နှင့်ဆက်ကာ မောင်းနှင်ပြီး ပြသခဲ့သော်လည်း ထိုစဉ်က ထိုနေရာမှာ လူသွားလူလာမစည်ကား၍ ကြာရှည်စွာ မပြသနိုင်ခဲ့ပေ။

ထိုနေ့က ရွှေတိဂုံဘုရားလမ်း၌ ရုပ်ရှင်ရုံတစ်ရုံ တည်ဆောက်ပြသခဲ့ကြသည်။ သို့ရာတွင် ထိုရုပ်ရှင်ရုံမှာ ထိုစဉ်က အင်္ဂလိပ်မျက်နှာဖြူ လူတန်းစားများအတွက် သီးသန့်ရုပ်ရှင်ရုံဖြစ်သွားခဲ့ရသည်ဟု သိရသည်။ ထိုစဉ်က “ကော်မရင်နာလမ်း” ခေါ် ယခု ဗိုလ်ချုပ်အောင်ဆန်းလမ်းမကြီးအနီးရှိ ဗိုလ်ချုပ်အောင်ဆန်းဈေးကြီးနေရာတွင် “စီနီမာဒီပရစ်” (Cinema de Paris) ရုပ်ရှင်ရုံ



ယနေ့တိုင် မရိုးနိုင်သည့် ဗိုလ်အောင်ဒင်ဇာတ်ကား၏ ဒါရိုက်တာ ရွှေခုံးဘီအောင်။

“ခဲလီဖိုရီးယား” (Elephant Stone) ရုပ်ရှင်ရုံ “အင်ပါယာ” (Impara) ရုပ်ရှင်ရုံများကို ဆောက်လုပ်ပြီး နေ့စဉ်ပြသခဲ့ကြသည်။

မြန်မာနိုင်ငံ၌ ရုပ်ရှင်စတင်ရိုက်ကူးပြီး မြန်မာနိုင်ငံတွင် ရုပ်ရှင်ပြသမှုစတင်ခြင်း

မြန်မာ့ရုပ်ရှင်ပေါ်ဦးစကားလတွင် မြန်မာနိုင်ငံတွင် ရိုက်ကူးသွားခဲ့သော ရုပ်ရှင်ကားအတိုကလေးများကို နိုင်ငံခြားတွင် ပြသခြင်းမှာ ပထမဖြစ်သည်။ ထို့နောက် အနောက်နိုင်ငံသားများက ရိုက်ကူးခဲ့ပြီး မြန်မာနိုင်ငံတွင် လာရောက်ပြသခြင်းက ဒုတိယဖြစ်ခဲ့သည်။ နောက်တစ်မျိုးမှာ မြန်မာနိုင်ငံတွင် ရိုက်ကူးသွားခဲ့ပြီး နိုင်ငံခြား၌ ဖလင်ကူးဆေးကာ မြန်မာနိုင်ငံသို့ ပြန်လည်ယူဆောင်လာကာ ပြသခြင်းမှာ တတိယဖြစ်ခဲ့သည်ကို လေ့လာတွေ့ရှိရသည်။

ထိုစဉ်က “ရှိုးမင်းရစ်” (Show Manship) ခေါ် “ရုပ်ရှင်ပြသလုပ်ကိုင်သူများ” ပေါ်ပေါက်ခဲ့ရာ ထိုသူတို့သည် ရုပ်ရှင်ပြစက်နှင့် ဖလင်လိပ်များကိုထမ်းပြီး အရပ်တကာလှည့်လည်ကာ ရုပ်ရှင်ပြသလုပ်ကိုင်ခဲ့ကြသည်။ ထိုခေတ်က ရုပ်ရှင်ပြစက်များမှာ ကင်မရာအဖြစ်ရော ပြစက်အဖြစ်ပါ နှစ်မျိုးစလုံးအသုံးပြုရသော “ပြစက်ကင်မရာ” များဖြစ်ကြသည်။

ထိုပြစက်ကင်မရာများကို ယူဆောင်လာခဲ့ကြသော နိုင်ငံခြားသားများသည် မြန်မာနိုင်ငံအရပ်ရပ်၌ သူတို့တွေ့မြင်ကြရသည့် ကောင်းမွန်ရာရာ မြင်ကွင်းပညာဒများကို ရိုက်ကူးသွားပြီး နိုင်ငံခြားတွင် ဖလင်များကို ဆေးကူးပြီးမှ မြန်မာနိုင်ငံသို့ ပြန်လည်ယူဆောင်လာကာ ရုပ်ရှင်

ပြသခဲ့ခြင်းပင်ဖြစ်သည်။ ဤသို့ဖြင့် မြန်မာနိုင်ငံတွင် ရိုက်ကူးသွားခဲ့သော ရုပ်ရှင်ကားများကို မြန်မာနိုင်ငံ၌ ပြန်လည်ပြသမှုစတင်ခဲ့သည်ကို လေ့လာတွေ့ရှိရသည်။

ထိုစဉ်က ပြသခဲ့သော ရုပ်ရှင်ကားတိုကလေးများမှာ မြန်မာအိမ်ထောင်ရှင်အမျိုးသမီးများက မိမိတို့၏ ရင်သွေးကလေးများကို နို့ချိုတိုက်ကျွေးနေပုံ၊ နေအိမ်တစ်အိမ်၌ မြန်မာအမျိုးသမီးကြီးတစ်ဦး ကွမ်းသီးဖက်ဖြင့် လိပ်ထားသောဆေးပေါလိပ်ကြီးကို မီးခိုးတလူလူထွက်အောင် ဆေးလိပ်သောက်နေပုံ၊ အမျိုးသမီးလေး၊ ငါးယောက် ဆံပင်ဖားလျှားချပြီး ရှေ့နောက်တန်းစီထိုင်ကာ တစ်ယောက်ခေါင်း တစ်ယောက်သန်းရှာပေးနေကြပုံ၊ ထိုခေတ်က ခေတ်ဆန်လွန်းသူ အမျိုးသမီးအချို့ ထုတ်ခွဲနှင့် ပေါင်တစ်ခြမ်း မပေါ့တော်လိမ့်မလျှောက်လာပုံ၊ မှန်ဟင်းခါးသည်တစ်ဦး လမ်းပေါ်၌ အော်၍ရောင်းသည်ကို အိမ်ထဲမှ လူများက ခေါ်ယူဝယ်စားကြပုံ၊ ထိုစဉ်က မြန်မာ့အငြိမ့်မင်းသမီးများနှင့် လူရွှင်တော်များက ပွဲကြည့်ပရိသတ်တို့အား ကပြဖြေပျော်နေပုံ စသည်တို့ကို ပြခဲ့ကြသည်ဟု ဆိုပါသည်။

ထိုစဉ်က အိန္ဒိယနိုင်ငံ နယူးဒေလီမြို့တော်၌ ကျင်းပခဲ့သည့် “ပဉ္စမမြောက်ဂျော့ဘုရင်” (George - V) ၏ အိန္ဒိယနိုင်ငံ နန်းသိမ်းပွဲ၌ စဉ်သည်တော်အင်္ဂလိပ်နယ်ချဲ့အစိုးရ၏ အကျဉ်းသားပတ်တော် မြန်မာဘုရင်ဟောင်း သီပေါမင်းက အင်္ဂလိပ်နယ်ချဲ့ဘုရင် “ဂျော့” ကို နိမ့်ညံ့နေရာတစ်နေရာမှ ဦးညွှတ်ခစားတော်ပြုသည့် ရိုက်ချက်ကို တင်ပြခဲ့သည်။ မြင့်မြတ်သောနေရာ၌ အပြိုင်သားထိုင်ကာ အောင်ပွဲခံနေသော အင်္ဂလိပ်နယ်ချဲ့ဘုရင် “ဂျော့” ကို နယ်ချဲ့အကျဉ်းသားဖြစ်နေရသည့် မြန်မာ့နန်းကျဘုရင်သီပေါမင်းက နိမ့်သောနေရာတစ်နေရာမှ ဦးညွှတ်ခစားနေရသည့် ပြကွက်ကို ကြည့်မြင်လိုက်ရသည်နှင့် တစ်ဖက်တစ်ချောင်းပင် ရုပ်ရှင်ကြည့် မြန်မာပရိသတ်တို့မှာ လက်သည်းဆိတ်၍ လက်ထိပ်နာရသကဲ့သို့ မခံမရပ်ဖြစ်ကာ ရုပ်ရှင်ပတ်ကားကို ခဲလုံးများ၊ ဖိနပ်များဖြင့် ဝိုင်း၍ ပစ်ပေါက်ခဲ့ကြသည်အထိ ပွဲဆူသွားခဲ့ရာ ထိုရုပ်ရှင်သတင်းကားအတိုကို နိုင်ငံခြားသားတို့ မပြခဲ့တော့ကြောင်း သိရသည်။ ဤဖြစ်ရပ်၌ ကိုလိုနီခေတ်တွင် အင်္ဂလိပ်တို့က သူတို့၏ အနိုင်သခင် “ဂျော့” ဘုရင်ကို အမွှမ်းတင်ပြီး မြန်မာဘုရင်သီပေါမင်းကို တစ်ဖက်သတ် နှိမ့်ချကာ ရိုက်ကူးပြသခဲ့သည့် ရုပ်ရှင်ပြကွက်မျိုးကို အမျိုးသားရေးစိတ်ဓာတ်နှင့် မျိုးချစ်စိတ်ဓာတ်အရင်းခံထက်သန်လှသော မြန်မာပရိသတ်က လုံးဝလက်မခံခဲ့သည်ကို ကြည့်ခြင်းအားဖြင့် ဂုဏ်ယူလေးစားဖွယ် ဖြစ်ပါသည်။

ရေဖြူမြို့နယ်အတွင်း နယ်စပ်ဒေသဖွံ့ဖြိုးရေးလုပ်ငန်းများ ရာနှုန်းပြည့်အကောင်အထည်ဖော် ဆောင်ရွက်ပြီးစီး

ရေဖြူ အောက်တိုဘာ ၁၀ နယ်စပ်ရေးရာဝန်ကြီးဌာန နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေး ဦးစီးဌာနမှ ၂၀၁၉-၂၀၂၀ ဘဏ္ဍာရေးနှစ် ပြည်ထောင်စုရန်ပုံငွေဖြင့် တနင်္သာရီတိုင်းဒေသကြီး ထားဝယ်ခရိုင် ရေဖြူမြို့နယ်အတွင်း သံကူကွန်ကရစ်တံတား ပေ ၆၀ နှစ်စင်း၊ ၂၅ ပေ နှစ်စင်း၊ ပေ ၂၀

နှစ်စင်း၊ ၁၀ ပေ နှစ်စင်း၊ ၅ ပေ Box Culvert ၁၉ စင်း၊ ၁၀ ပေ Box Culvert တစ်စင်း၊ ကျောက်ခင်းလမ်း (၆/၀) မိုင်တို့အတွက် စုစုပေါင်းခွင့်ပြုရန်ပုံငွေကျပ် ၁၃၄၆ ဒသမ ၇၄၈ သန်းဖြင့် နယ်စပ်ဒေသဖွံ့ဖြိုးရေး လုပ်ငန်းများအား သတ်မှတ်စီမံချက်နှင့်အညီ ရာနှုန်းပြည့် အကောင်အထည်ဖော် ဆောင်ရွက်ပြီးစီးကြောင်း သိရသည်။

အဆိုပါ နယ်စပ်ဒေသဖွံ့ဖြိုးရေး လုပ်ငန်းများမှာ ရေဖြူမြို့နယ် ဖားချောင်းကျေးရွာအုပ်စု ဖားချောင်း-တောင်ရင်အင်း-ဆယ်အိမ်စု (ကလိန်အောင်-ကံပေါက်လမ်းဆုံ) ဆက်သွယ်သည့် မြေလမ်း (၉/၀) မိုင်မှ (၃/၀) မိုင်၊ ကျောက်ချောလမ်းဆောင်ရွက်ပေးခဲ့ပြီး အပြီးသတ် (၆/၀) မိုင် ကျောက်ခင်းခြင်း၊ ၅ ပေ Box Culvert လေးစင်း၊



၁၀ ပေ Box Culvert တစ်စင်း၊ ဖားချောင်း-ဒူးတောင်-မြန်မာရင်ထု ကျေးရွာချင်းဆက်သွယ်သည့် လမ်းပေါ်တွင် သံကူကွန်ကရစ်တံတား ၂၅ ပေ တစ်စင်း၊ ပေ ၂၀ တစ်စင်း၊ ၅ ပေ Box Culvert ခြောက်စင်း၊ မင်းသားကျေးရွာအုပ်စု အိန္ဒရာဇာ-ဆင်ကူး-လယ်ကြီး - မင်းသား - ဆင်စွယ်-ရောင်ကြီး - ရာပူး-စိန်ဘုံကျေးရွာချင်းဆက်လမ်းပေါ်တွင် သံကူကွန်ကရစ်တံတား ပေ ၆၀ နှစ်စင်း၊ ၅ ပေ Box Culvert ရှစ်စင်း၊ (၀/၄) မိုင်ခန့် လမ်းပိုင်းရေကျော်၍ ပျက်စီးနေမှုအား ပြင်ဆင်ခြင်း၊ ပေါက်ပင်ကွင်း-မလွဲတောင်ကျေးရွာချင်းဆက် ကျောက်ခင်းလမ်း (၄/၀) မိုင် လမ်းပေါ်ရှိ သံကူကွန်ကရစ်တံတား ၂၅ ပေ တစ်စင်း၊ ပေ ၂၀ တစ်စင်း၊ ၁၀ ပေ နှစ်စင်း တည်ဆောက်ခြင်း လုပ်ငန်းများဖြစ်ပြီး ယင်းကဲ့သို့ ဒေသအတွက် အမှန်တကယ်လိုအပ်သည့် လုပ်ငန်းများ ဆောင်ရွက်ပေးခြင်းဖြင့် ကျေးရွာများအတွက် လမ်းပန်းဆက်သွယ်ရေးအဆင်ပြေချောမွေ့စေပြီး ဒေသခံပြည်သူများ၏ ကျန်းမာရေး၊ ပညာရေးနှင့် လူမှုစီးပွားရေးဘဝ တိုးတက်မြှင့်တင်ပေးမည် ဖြစ်ကြောင်း သိရသည်။

မိုးမောက်မြို့နယ်၌ နန်ကျရီချောင်းကူးတံတား တည်ဆောက်မည့်စီမံကိန်းနေရာ ကွင်းဆင်းစစ်ဆေး

မိုးမောက် အောက်တိုဘာ ၁၀

ကချင်ပြည်နယ် ဗန်းမော်ခရိုင် မိုးမောက်မြို့နယ် ကျရီခင်ကျေးရွာသွားလမ်းပေါ်ရှိ နန်ကျရီချောင်းကူးတံတား ပေ ၂၀၀ နှစ်လွှာတစ်ထပ် ဘေးလိတ်တားတည်ဆောက်မည့် စီမံကိန်းနေရာကို ကချင်ပြည်နယ် ဖွံ့ဖြိုးရေးကွင်းကြပ်ရေးရုံး ကွပ်ကဲမှုအောက်ရှိ ဗန်းမော်ခရိုင် ဖွံ့ဖြိုးရေးကွင်းကြပ်ရေးရုံးမှ ဒုတိယဥက္ကဋ္ဌကြားရေးမှူး ဦးစိုးနိုင်နှင့် ပြည်နယ်လွှတ်တော်ကိုယ်စားလှယ် ဦးနေဝင်းတို့ ပါဝင်သော အဖွဲ့သည် အောက်တိုဘာ ၉ ရက် နံနက် ၁၀ နာရီက ကွင်းဆင်းကြည့်ရှုပြီး ဒေသခံပြည်သူများနှင့်တွေ့ဆုံကာ တံတားဆိုင်ရာအကြောင်းအရာများ ဆွေးနွေးခဲ့ကြောင်း သိရသည်။

အဆိုပါတံတားသည် ၂၀၁၈ ခုနှစ် သဘာဝဘေးအန္တရာယ်ကြောင့် ကျရီခင်ကျေးရွာဘက်ခြမ်းရှိ ကမ်းကပ်ပုံပြုကျပြီး တံတား၏ ၂၅ ပေ အခန်းဖွင့်တစ်ခုပြတ်ကျပျက်စီးခဲ့ကာ ၂၀၁၉ ခုနှစ် ဩဂုတ် ၁၅ ရက်တွင်လည်း မိုးသည်းထန်စွာရွာ၍ တောင်ကျချောင်းရေများ စီးဆင်းမှုကြောင့် တံတား ပေ ၁၀၀ ခန့် ထပ်မံပြုကျပျက်စီးခဲ့မှုကြောင့် ၂၀၂၀-၂၀၂၁ ဘဏ္ဍာနှစ် နယ်စပ်ရေးရာဝန်ကြီးဌာန နယ်စပ်ဒေသဖွံ့ဖြိုးရေး ပြည်ထောင်စုရန်ပုံငွေဖြင့် ပျက်စီးသွားသော ကွန်ကရစ်တံတားအစား နှစ်လွှာတစ်ထပ် သံပေါင်ဘေးလိပ် ပေ ၂၀၀ တံတားအသစ် ပြန်လည်တည်ဆောက်သွားမည်ဖြစ်ကြောင်း သိရသည်။

ကျရီခင်ကျေးရွာအုပ်စုအတွင်းရှိ ကျေးရွာ ငါးရွာမှ အိမ်ထောင်စု ၂၄၃ စု လူဦးရေတစ်ထောင်ကျော်ခန့်သည် ယခုအခါ ယာယီဝါးတံတားဖြင့် သွားလာလျက်ရှိကြောင်းနှင့် ကျေးရွာများအတွက် အမှန်တကယ်လိုအပ်သော တံတားဖြစ်သည့်အတွက် တံတားအသစ်တည်ဆောက်ပေးမည်ဖြစ်ကြောင်း သိရ၍ ဒေသခံများ ဝမ်းသာပီတိဖြစ်နေကြောင်း သိရသည်။

လွန်းနန်းထွေး (ပြန်/ဆက်)

တနင်္သာရီသား

နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ် ဦးဇော်ဌေး သတင်းမီဒီယာများအား အွန်လိုင်းဖြင့် ချိတ်ဆက်တွေ့ဆုံပြီး လတ်တလော ဖြစ်ပေါ်နေသည့် အခြေအနေများနှင့် စပ်လျဉ်း၍ ရှင်းလင်းပြောကြား

နေပြည်တော် အောက်တိုဘာ ၁၀

နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ် ဦးဇော်ဌေးသည် ယနေ့နံနက် ၁၀နာရီတွင် ပြည်တွင်းပြည်ပ သတင်းမီဒီယာများအား အွန်လိုင်းဖြင့် ချိတ်ဆက်တွေ့ဆုံပြီး လတ်တလောဖြစ်ပေါ်နေသည့် အခြေအနေများနှင့် စပ်လျဉ်း၍ ရှင်းလင်းပြောကြားသည်။ (ယာဝု)

သတင်းစာရှင်းလင်းပွဲတွင် ညွှန်ကြားရေးမှူးချုပ် ဦးဇော်ဌေးက ပဏာမအနေဖြင့် ပြောကြားလိုသည်မှာ အိမ်တော် Group တွင် ရှင်းလင်းတင်ပြခဲ့သည့်ကိစ္စများရှိ ပါကြောင်း၊ ယင်းကိစ္စမှာ နိုင်ငံတော်၏အတိုင်ပင်ခံပုဂ္ဂိုလ် နှင့် ပတ်သက်၍ Social Media တွင် သတင်းမှားများ၊ လုပ်ကြံဖန်တီးထားသော သတင်းများတင်သည့်ကိစ္စ ဖြစ်ပါ ကြောင်း၊ နိုင်ငံတော်၏အတိုင်ပင်ခံပုဂ္ဂိုလ် ကိုလစ်-၁၉ ဖြစ်သွားကြောင်း၊ ကျန်းမာရေးအခြေအနေအရ လူထုထိုး ထားကြောင်း စသည်ဖြင့် သတင်းအမှားများကို မိမိတို့အနေ ဖြင့် အကြိမ်ကြိမ်လည်း ရှင်းလင်းခဲ့ရပါကြောင်း၊ သတင်း အမှားများ ပျံ့နှံ့လာသည့်ကိစ္စသည် ရွေးကောက်ပွဲနီးကပ် လာသည့်အချိန်တွင် ပိုမိုများပြားလာသည်ကို တွေ့ရှိရပါ ကြောင်း၊ ယင်းကိစ္စနှင့်ပတ်သက်၍ စိစစ်ဖော်ထုတ်မည်ဟု ပြောကြားပြီးဖြစ်ပါကြောင်း။

တစ်ဆင့် အများပြည်သူသိရှိအောင် ထုတ်ပြန်သွားမည် ဖြစ်ပါကြောင်း။

မလုပ်သင့် မလုပ်အပ်

နောက်တစ်ချက်အနေဖြင့် ယခုကာလတွင် ကျန်သည့် သတင်းမှားများကို ဖြန့်ဝေနေသည့် တချို့နိုင်ငံရေးပါတီ ခေါင်းဆောင်အချို့က ကိုလစ်-၁၉ နှင့် ပတ်သက်သည့် သတင်းမှားများဖြန့်ဝေခြင်းကို တွေ့ရှိပါကြောင်း၊ ယင်းနှင့် ပတ်သက်၍ ကျန်းမာရေးနှင့် အားကစားဝန်ကြီးဌာနက ထုတ်ပြန်ထားပြီးဖြစ်ပါကြောင်း၊ ကိုလစ်-၁၉နှင့်ပတ်သက်သည့် သတင်းမှားများ၊ သတင်းတုများဖြန့်ဝေမှု လုပ်ဆောင်ပါက အရေးယူရန်ပြောထားပြီးဖြစ်ပါကြောင်း၊ ယင်းအတွက် ကိုလစ်-၁၉ ကို ရင်ဆိုင်နေသည့်အချိန်တွင် အများပြည်သူ အကြား အလန့်တကြားဖြစ်စေရန်၊ ထင်ယောင်ထင်မှား ဖြစ်စေရန်၊ လက်ရှိဆောင်ရွက်နေသည့် ကျန်းမာရေးဝန်ထမ်း များ၏ ကြိုးပမ်းဆောင်ရွက်ချက်များအပေါ်တွင် ဆိုးကျိုး သက်ရောက်မှုဖြစ်ပွားစေမည့် ကိစ္စများကို မလုပ်ဆောင်ရန် ထပ်မံပြောကြားလိုပါကြောင်း၊ ရှေ့တန်းတွင်အမှန်တကယ် ဆောင်ရွက်နေသည့် ကျန်းမာရေးဝန်ထမ်းများ၊ ပရဟိတ များ၊ ပြည်သူများယခုကဲ့သို့ ညီညွတ်ညွတ်ဖြင့် ဆောင်ရွက်နေသည့်အချိန်တွင် ဘေးထိုင်ဘုပြော၊ မဟုတ် မမှန်သတင်းများဖြင့် လုပ်ကြံပြီးပြောကြားမှုများသည် မလုပ်သင့်မလုပ်ထိုက်သည့် ကိစ္စဟုထင်ပါကြောင်း၊ ထို့ပြင် စိစစ်သည့်အခါတွင် Account Disabale ဖြစ်သွားသည် ဆိုပြီး Account ကို ဖြုတ်လိုက်သည်များလည်း ရှိပါကြောင်း၊ Account ကို ဖြုတ်လိုက်သော်လည်း မိမိတို့ထံတွင် ခိုင်မာသည့် အထောက်အထားများရှိပါကြောင်း၊ ယင်းကိစ္စ များနှင့်ပတ်သက်၍ လက်ရှိအချိန်တွင်ဥပဒေအရအရေးယူ၍ ရသည့် အနေအထားများဖြစ်ပါကြောင်း၊ နိုင်ငံတိုင်း နိုင်ငံတိုင်းက ကိုလစ်-၁၉ ကို သူ့နည်းသူ့ဟန်ဖြင့်၊ ရှိသည့် အရင်းအမြစ်ဖြင့် ကိုင်တွယ်ဖြေရှင်းနေသည့်အချိန်တွင် အထူးသဖြင့်ဘေးမှနေ၍ ပူးပေါင်းဆောင်ရွက်ခြင်းမရှိ၊ အများပြည်သူအကျိုးအတွက် ထဲထဲဝင်ဝင် တစ်စုံတစ်ခုမျှ ဆောင်ရွက်ခြင်းမရှိဘဲ Social Media မှတစ်ဆင့် ယင်းကဲ့သို့ လုပ်ဆောင်နေခြင်းသည် မလုပ်သင့်မလုပ်အပ်သည့်ကိစ္စ များဖြစ်သည်ဟု မိမိတို့အနေဖြင့် မြင်ပါကြောင်း။

အခက်အခဲများရှိ

ယမန်နေ့က ကုန်တင်ကားများနှင့် ပတ်သက်ပြီး နိုင်ငံတော်၏အတိုင်ပင်ခံပုဂ္ဂိုလ်က ညှိနှိုင်းအစည်းအဝေး ပြုလုပ်ပါကြောင်း၊ အထူးသဖြင့် SOP ရှိပါကြောင်း၊ ယင်းကုန်တင်ကားများနှင့် ပတ်သက်ပြီး လုပ်ဆောင်ရမည့် လုပ်ထုံးလုပ်နည်းများကို ကျန်းမာရေးနှင့်ညှိနှိုင်းပြီး ဗဟို ကော်မတီကထုတ်ပြန်ခဲ့ခြင်းဖြစ်ပါကြောင်း၊ ထုတ်ပြန်ပြီး



လက်တွေ့ဆောင်ရွက်သည့်အခါ တိုင်းဒေသကြီးတစ်ခုနှင့် တစ်ခုအကြား၊ ပြည်နယ်တစ်ခုနှင့် တိုင်းဒေသကြီးတစ်ခု အကြားတွင် ကုန်စည်ကူးသန်းရောင်းဝယ်မှုအတွက် အရေး ပါသည့် ကုန်တင်ကားများ၊ ကားသမားများ ဝင်ရောက်ရန် အတွက် အခက်အခဲများရှိပါကြောင်း၊ အခက်အခဲများရှိသည့် အခါတွင် ယင်းကိစ္စများကို မိမိတို့ ညှိနှိုင်းကြပါကြောင်း၊ ယမန်နေ့က ဝန်ကြီးချုပ်များနှင့်ဆွေးနွေးပြီး လက်တွေ့ တွေ့ကြုံနေရသည့် အခြေအနေအပေါ်တွင် အခြေခံပြီး လက်တွေ့ကျသည့် နောက်ထပ် SOP တစ်ခုကိုပြုလုပ်ပါ ကြောင်း၊ ယမန်နေ့က သတင်းထုတ်ပြန်ထားသည့်အတိုင်း ကုန်စည်စီးဆင်းမှုမပြတ်အောင် ကုန်တင်ယာဉ်များ၊ ယာဉ် မောင်းများ၊ ယာဉ်မောင်းနောက်လိုက်များကို Rapid Test Kit ဖြင့် အမြန်ဆုံးစစ်ဆေးပေးမည် ဖြစ်ပါကြောင်း၊ စစ်ဆေးသည့်အခါတွင် Rapid Test Kit နှင့် စစ်ဆေးသည့် ကုန်ကျစရိတ်ကို သက်သာသည့် နှုန်းထားဖြင့် ကောက်ခံ မည်ဖြစ်ပါကြောင်း၊ ယခင် SOP အရဆိုလျှင် ဖြတ်သန်းသွား သည့် တိုင်းဒေသကြီး၊ ပြည်နယ်နှင့် စစ်ရမည်ဟု ပါဝင်ပါ ကြောင်း၊ ဟိုဘက်ကစစ်ရမည်၊ ဒီဘက်ကစစ်ရမည် စသည် ဖြင့် ဝိဝါဒကွဲပြားမှုများဖြစ်သည့်အတွက် နောက်ထပ် SOP တိတိကျကျ ထုတ်ပြန်ထားပါကြောင်း၊ လက်ရှိကုန်စည် စီးဆင်းမှု နှေးကွေးရပ်တန့်မှုများသည် ကုန်ဈေးနှုန်းသို့ သွား၍ သက်ရောက်မှုများရှိပါကြောင်း၊ ယင်းကိစ္စအပေါ် အားလုံးပြေပြေလည်လည်ဖြင့် ညှိနှိုင်းဆောင်ရွက်နိုင်ခဲ့သည့် အနေအထားဖြစ်ပါကြောင်း ရှင်းလင်းပြောကြားသည်။

မေးခွန်းများ မေးမြန်း

ထို့နောက် ပြည်တွင်းပြည်ပ သတင်းမီဒီယာများက နှင်းဆီပါတီဥက္ကဋ္ဌအား ပုဒ်မ ၂၂၄ ဖြင့် တရားစွဲဆိုထားသည့် အပြင် အခြားအမှုများဖြင့် အရေးယူသွားရန် ရှိ၊ မရှိ၊ ကိုလစ်- ၁၉ ထိန်းချုပ် ကာကွယ်ရေးအတွက် အစိုးရနှင့် တပ်မတော် ပူးပေါင်းဆောင်ရွက်မှု အခြေအနေ၊ ပြည်ထဲရေးဝန်ကြီးဌာန တွင် တပ်မတော်မှ အရာရှိများခန့်အပ်ပြီး ရခိုင်ပြည်နယ်သို့ စေလွှတ်တာဝန်ပေးအပ်မှုအခြေအနေ၊ နှင်းဆီပါတီဥက္ကဋ္ဌ အား နိုင်ငံသားစိစစ်ရေးကတ်ထုတ်ပေးမှုနှင့် နယ်စပ် ဖြတ်ကျော်ခွင့်ပြုပေးခဲ့သည့် ဌာနဆိုင်ရာဝန်ထမ်းများနှင့် တာဝန်ရှိသူများအား စုံစမ်းစစ်ဆေးသွားမည် အခြေအနေ၊ နိုင်ငံတော်အစိုးရအနေဖြင့် ပြည်ထောင်စုရွေးကောက်ပွဲ ကော်မရှင်ကို နှင်းဆီပါတီ ရပ်တည်မှုနှင့် ပတ်သက်၍ ညွှန်ကြားထားမှု၊ ကိုလစ်-၁၉ ကာလတွင် သတင်းအမှားများ ဖြန့်ဝေနေသည့် နိုင်ငံရေးပါတီခေါင်းဆောင်များအား အရေးယူရန် အစီအစဉ် ရှိ၊ မရှိ၊ ရွေးကောက်ပွဲအတွက် မဲဆွယ်ရာတွင် ကိုလစ်-၁၉ နှင့် ပတ်သက်သည့် ညွှန်ကြားချက် များကို မလိုက်နာသူများအား အရေးယူဆောင်ရွက်သွားမည်

အခြေအနေ၊ လူ့အခွင့်အရေးစောင့်ကြည့်လေ့လာရေးအဖွဲ့ (HRW)၏ ရခိုင်ပြည်နယ်နှင့်ပတ်သက်သည့် စွပ်စွဲပြောဆိုမှု များအပေါ် အစိုးရ၏သဘောထားအမြင်၊ နိုင်ငံတော်အစိုးရ အနေဖြင့် ပြည်ထောင်စုရွေးကောက်ပွဲကော်မရှင်ကို သီးခြား အမိန့်ပေး ညွှန်ကြားထားမှုများ ရှိ၊ မရှိ၊ နေပြည်တော်ရှိ နှင်းဆီပါတီရုံးချုပ် မြေနေရာနှင့်ပတ်သက်၍ စိစစ်ဆောင်ရွက် သွားမည့် အခြေအနေ၊ ကိုလစ်-၁၉ ကာလတွင် လွတ်လပ်ပြီး တရားမျှတသည့် ရွေးကောက်ပွဲအဖြစ် အောင်မြင်စွာ ကျင်းပနိုင်ရန် နိုင်ငံတော်အစိုးရ၏ပါဝင်ဆောင်ရွက်နေမှုနှင့် မည်သည့်နေရာများတွင် ရွေးကောက်ပွဲကျင်းပရန် သင့် မသင့် အကြံပြုချက်များပေးထားမှု၊ နိုင်ငံတော်သမ္မတနှင့် နိုင်ငံတော်၏အတိုင်ပင်ခံပုဂ္ဂိုလ်တို့ မဲဆွယ်ဆောင်ရွက်သွား မည့် အစီအစဉ်၊ ရှမ်းပြည်နယ်နှင့် ရခိုင်ပြည်နယ်အတွင်းရှိ တိုက်ပွဲများဖြစ်ပွားလျက်ရှိသည့် နေရာများတွင် ရွေးကောက်ပွဲ ကျင်းပသွားရန် အစီအစဉ် ရှိ၊ မရှိ၊ မြန်မာ-ဘင်္ဂလားဒေ့ရှ် နှစ်နိုင်ငံနယ်ခြားစောင့်တပ်များ တွေ့ဆုံဆွေးနွေးမှု အခြေ အနေ၊ ဘင်္ဂလားဒေ့ရှ်နိုင်ငံဘက်မှ ရခိုင်ပြည်နယ်အတွင်းသို့ ပြန်လည်ဝင်ရောက်လာသူများ၏ နိုင်ငံသားဖြစ်ခွင့်နှင့် မဲပေးနိုင်မှုအခြေအနေ၊ ကုန်စည်စီးဆင်းမှုများ ရပ်တန့် မသွားစေရန်နှင့် စီးပွားရေးလုပ်ငန်းများ ပုံမှန်ပြန်လည် လည်ပတ်နိုင်ရန် ဆောင်ရွက်သွားမည့် အခြေအနေ၊ ရန်ကုန် တိုင်းဒေသကြီးတွင် Stay at home သတ်မှတ်ထားသည့် မြို့နယ်များမှ ပြည်သူများ အကူအညီအထောက်အပံ့များ ရရှိရေး၊ ကိုလစ်ကာလ ပြည်သူများအတွက် ထောက်ပံ့ရေး လုပ်ငန်းစဉ် ဆောင်ရွက်ရာတွင် စိုက်ထုတ်သုံးစွဲခဲ့သည့် ကုန်ကျစရိတ်များအား နိုင်ငံတော်အစိုးရမှ ပြန်လည် ထုတ်ပေးရေး၊ အကြမ်းဖက်အဖွဲ့မှ ဖမ်းဆီးခံရသည့် တပ်မတော်သား နှစ်ဦး၏ အခြေအနေ၊ ပြည်တွင်း ပြည်ပ သတင်းထောက်များ ရွေးကောက်ပွဲကာလတွင် သတင်း ရယူရေးအတွက် ဆောင်ရွက်ထားမှုအခြေအနေ၊ နိုင်ငံရေး ပါတီများ၏ ပါတီမှဝါဒ၊ သဘောထားနှင့် လုပ်ငန်းစဉ်ဆိုင်ရာ ဟောပြောမှုများကို ပြည်ထောင်စု ရွေးကောက်ပွဲကော်မရှင် က တည်းဖြတ်မှုမရှိ ရန်ကုန်တိုင်းဒေသကြီးတွင် ကိုလစ်-၁၉ နှင့် ပတ်သက်၍ ထုတ်ပြန်ထားသည့် ညွှန်ကြားချက်များအား ဖြေလျှော့ပေးသွားမည် အခြေအနေ၊ ရွေးကောက်ပွဲတွင် ပြည်သူများ လုံခြုံစိတ်ချစွာ မဲပေးနိုင်ရေးအတွက် နိုင်ငံတော် အစိုးရမှ စိစစ်ဆောင်ရွက်ထားမှု အခြေအနေ၊ တစ်နိုင်ငံလုံး တွင် မဲရရှိအပ်မှုအခြေအနေ၊ အိန္ဒိယနိုင်ငံမှ ထုတ်သည့် ရမ်းဒက်ဆီယာဆေး ထပ်မံဝယ်ယူသွားမည့် အခြေအနေ တို့နှင့် စပ်လျဉ်းသည့် မေးခွန်းများကို မေးမြန်းကြရာ ညွှန်ကြားရေးမှူးချုပ် ဦးဇော်ဌေးက ပြန်လည်ရှင်းလင်း ဖြေကြားသည်။ သတင်းစဉ်

“အွန်လိုင်းပေါ်၌ နိုင်ငံတော်အကြီးအကဲများနှင့် ပတ်သက်သည့် သတင်း အတု၊ သတင်းအမှားများ၊ လုပ်ကြံဖန်တီးထားသည့် သတင်းများတင်ထား သော ပုဂ္ဂိုလ်များ၏အမည်များ၊ Facebook Account များ၊ Page အမည်များ၊ အချက်အလက်များ၊ နေရပ်လိပ်စာများ၊ ဖုန်းနံပါတ် များ၊ G-mail လိပ်စာများ၊ ဓာတ်ပုံများကို ဖော်ထုတ်ရရှိ”

မြဝတီမြို့နယ် လေးကျေးကော်မြို့သစ်ပတ်လမ်း ကျောက်ခင်းခြင်းလုပ်ငန်း ရာနှုန်းပြည့်ပြီးစီး

မြဝတီ အောက်တိုဘာ ၁၀
၂၀၁၉-၂၀၂၀ ဘဏ္ဍာနှစ် နယ်စပ်ရေးရာဝန်ကြီးဌာန နယ်စပ်ဒေသဖွံ့ဖြိုးရေး ပြည်ထောင်စုရန်ပုံငွေကျပ် ၂၂၀ ဒသမ ၄၅၅ သန်းဖြင့် နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနက ကရင်ပြည်နယ် မြဝတီမြို့နယ် လေးကျေးကော်မြို့သစ်ပတ်လမ်း (၂/၀)မိုင် ကျောက်ခင်းခြင်း လုပ်ငန်းဆောင်ရွက်ခဲ့ရာ လုပ်ငန်းများ ရာနှုန်းပြည့် ပြီးစီးပြီဖြစ်သည်။
အဆိုပါ မြဝတီမြို့ လေးကျေးကော်မြို့သစ်တွင် ၂၀၁၄-၂၀၁၅ ဘဏ္ဍာနှစ် ကရင်ပြည်နယ်အစိုးရအဖွဲ့ ၄၉ လုံးရွှေငွေးရန်ပုံငွေဖြင့် ၁၈ ပေ အကျယ်

ကျောက်ရောမြေလမ်း (၃/၀)မိုင်နှင့် ၁၂ ပေအကျယ် ကျောက်ရော မြေလမ်း (၂/၀)မိုင်၊ ၂၀၁၈-၂၀၁၉ ဘဏ္ဍာနှစ် နယ်စပ်ရေးရာဝန်ကြီးဌာန ပြည်ထောင်စု ရန်ပုံငွေဖြင့် ကျောက်လမ်း (၃/၀)မိုင် ဆောင်ရွက်ခဲ့ပြီး ၂၀၂၀-၂၀၂၁ ဘဏ္ဍာနှစ် တွင် နယ်စပ်ရေးရာဝန်ကြီးဌာန ပြည်ထောင်စုရန်ပုံငွေဖြင့် ကျောက်လမ်း (၁/၄)မိုင်၊ ပေ ၂၀ ကွန်ကရစ်တံတား သုံးစင်းနှင့် ၅ ပေ ရေနုတ်မြောင်း ၁၅ ခု တည်ဆောက်ခြင်းလုပ်ငန်း ဆက်လက်ဆောင်ရွက်မည် ဖြစ်သည်။
မြဝတီမြို့နယ် လေးကျေးကော်မြို့သစ်ကို ၂၀၁၄ ခုနှစ် ဖေဖော်ဝါရီ ၁ ရက်တွင် စတင်တည်ထောင်ခဲ့ရာ ယခုအခါ အိမ်ခြေ ၇၈၈ အိမ်၊ အိမ်ထောင်စု ၇၈၈ စုနှင့်

ထိန်လင်းအောင်(ပြန်/ဆက်)

စီးဆင်းနေသော သမဝါယမ မြစ်တစ်စင်း

ခိုင်လွမ်းဝေ (ကန္တာရဝတီ)

အတန်ငယ်ငြိမ်သက်နေသော သမဝါယမသည်ကား ကိုဗစ် - ၁၉ ကာလအတွင်းမှာ လှုပ်ခတ်လာခဲ့ချေပြီ။ အားလုံးသိကြသည့်အတိုင်းပင် ကိုဗစ် - ၁၉ ကြောင့် မြန်မာပြည်၏ စိုက်ကုန် တော်တော်များများ တရုတ်ပြည်သို့ တင်ပို့၍မရတော့။ ထွက်ရှိလာသော ထွက်ကုန်များကလည်း ဘယ်လိုလုပ်ရမည်မသိ။

သည်အတိုင်း ကြည့်နေရုံကတော့ ဘာမှဖြစ်လာမည် မဟုတ်။ ပစ္စည်းများကလည်း ရေရှည်အထားမခံသည် လည်း ရှိသည်။ အထားခံတာကလည်း ရှိသည်။ ပစ္စည်းများ ရောင်းမထွက်တော့ အချိန်ကုန်ငွေပုပ်ချေပြီ။ သည်အတိုင်းတာဆို နောင်နှစ်ဘယ်လိုပြန်ရင်းရပါဟု တောင်သူများ သောကများနေကြပြီ။ မိမိတို့ သွေးချွေး တို့ဖြင့် ရင်းနှီးထားရသော ထွက်ကုန်များ အဟောသိက် ဖြစ်တာကိုလည်း အမြစ်မခံနိုင်။ ရှုံးသည်။ မြတ်သည် အသာထား။ စားသုံးသူလက်ထဲ အကျိုးရှိစွာ ရောက်ရှိ သွားမည်ဆိုလျှင် တောင်သူဦးကြီးများ စိတ်ချမ်းမြေ့ကြ ရမှာ အမှန်။

ယခုတော့ ကြည့်ပါဦး။ ရှမ်းပြည်ထွက် ဂေါ်ဖီထုပ်တွေ မရောင်းနိုင်ဖြစ်နေပြီ။ မကွေးတိုင်း ဆိပ်ဖြူကြက်သွန်နီ များကလည်း ထိုနည်းလည်းကောင်း ရှမ်းပြည်မှ မဟုတ်။ စိုက်ပျိုးရေးထွက်ကုန်ဖြင့် အဓိက အသက်မွေးဝမ်း ကျောင်းပြုနေကြသော အနယ်နယ်အရပ်ရပ်ရှိ တောင်သူ ဦးကြီးများလည်း အခက်အခဲရှိကြမည်ဖြစ်သည်။

ရှမ်းပြည်နယ်မှ တောင်သူဦးကြီးများမှာ အဆင်မပြေ မှုများ၊ ညည်းညူသံများ ကြားသိနေရသောအခါ ကမ္ဘောဇ ဘဏ်နာယက ဦးအောင်ကိုဝင်းက တောင်သူများ အရင်းအနှီး ပြန်လည်ရစေခြင်းငှာ၊ တောင်သူများထံမှ ဂေါ်ဖီထုပ်များဝယ်၍ လှူဒါန်းခဲ့သည်ဟု ဆိုပါသည်။ အလားတူ ရှမ်းပြည်နယ် သမဝါယမအသင်းစုချုပ်က ကုန်ပစ္စည်းများ လက်ခံဖြန့်ဖြူးပေးနိုင်မည့် တိုင်းဒေသ ကြီး/ ပြည်နယ်သမဝါယမအသင်းစုချုပ်များနှင့် ချိတ်ဆက်၍ ပေးပို့ခဲ့ပါသည်။ ရှမ်းပြည်နယ်သမဝါယမ အသင်းစုချုပ်က ပေးပို့လိုက်သည်ဆိုသော်လည်း ကုန်မှာ ယူထားသော တိုင်းဒေသကြီး/ပြည်နယ် အသီးသီးမှ သမဝါယမအသင်းစုချုပ်များက သယ်ယူစရိတ်ခံယူကြ ရသည်သာ။ ၎င်းတို့မှတစ်ဆင့် သက်ဆိုင်ရာ မြို့နယ် သမဝါယမအသင်းစုချုပ်က ကုန်အရေအတွက် အချိန် အလိုက် အချိုးကျ ကျခံကြရမည် ဖြစ်သည်။

တစ်သွေးတည်း တစ်သားတည်း စိတ်ဓာတ်

ရှုံးသည်။ မြတ်သည် ပဓာနမထား။ အရေးကြီးက သွေးနီကြဆီသလိုပင် သမဝါယမသည် အခက်တွေ့နေ သော တောင်သူဦးကြီးများအတွက် တစ်ဖက်တစ်လမ်းမှ တာဝန်ယူထမ်းရွက်လိုက်ခြင်းပင်။ တောင်သူဦးကြီးများ သည် သမဝါယမအသင်းသားများ ဖြစ်ကောင်းမှဖြစ်မည်။ သည်လို အတိအကျရောက်နေချိန်တွင် တစ်သွေးတည်း တစ်သားတည်း စိတ်ဓာတ်ဖြင့် သမဝါယမအသိ စိတ်ဓာတ်ဖြင့် ဖြန့်ဖြူးပေးခြင်းသာဖြစ်သည်။

အရောင်မဆိုး၊ အကျိုးမမေ့ကိုးသည့် သမဝါယမ သည် စားသုံးသူ ပြည်သူများ၊ သမဝါယမ အသင်းသားများ လက်ဝယ်အရောက် စေတနာဖြင့် ဝေငွေခြင်းများပြုနိုင် ခဲ့သည်။ တစ်နည်းဆိုရသော် အိပ်မောကျနေသော သမဝါယမအသင်းသားများ၏ မှတ်ဉာဏ်ကို လှုပ်ခတ် နှိုးဆွလိုက်ခြင်းပင်။

သည့်နေ့ကတော့ မကွေးဆိပ်ဖြူက ကြက်သွန်နီ များကို ရှမ်းပြည်နယ် သမဝါယမအသင်းစုချုပ်သို့ လည်းကောင်း၊ ရှမ်းပြည်နယ် သမဝါယမအသင်းစုချုပ်မှ မကွေးတိုင်းဒေသကြီး သမဝါယမအသင်းစုချုပ်သို့ ရှမ်းပြည်ဒေသထွက် ကြက်သွန်နီဖြူ အလူးတို့ကို အပြန် အလှန်ကုန်စည်စီးဆင်းခြင်းဖြင့် သမဝါယမအခန်းကဏ္ဍ ကို နှိုးကြားစေလိုက်သည်။ ဈေးနှုန်းလည်း သက်သာ၊ အချိန်လည်းမှန်သော ကုန်ပစ္စည်းများကို လျင်လျင် မြန်မြန် ဖြန့်ဖြူးနိုင်ရန် အရေးကြီးပါသည်။ ကုန်ပစ္စည်း များက မိုးထဲလေထဲက ရောက်ရှိလာသည် မဟုတ်ပါလား။

ထို့ကြောင့်လည်း ကုန်ပစ္စည်းများ မရောက်လာ ခင်ကတည်းက ဝယ်ယူလိုသော အခြေခံ သမဝါယမ အသင်းများနှင့် ချိတ်ဆက်ထားပြီးဖြစ်သည်။ အခြေခံ သမဝါယမအသင်းဟုဆိုရာတွင် ရောင်းဝယ်ရေးသမဝါယမ အသင်းသာမဟုတ်၊ ရပ်ကွက်/ကျေးရွာကိုယ်စားပြုအသင်း များ၊ လက်လုပ် လက်စား ငွေစုငွေချေး သမဝါယမအသင်း များ၊ အသေးစားငွေစုငွေချေး သမဝါယမအသင်းများ လည်း ပါဝင်ပေသည်။

သည်လို ဝယ်ယူအောင်လည်း အခြေခံအသင်းများကို



ကိုဗစ်-၁၉ ကာလ တောင်သူများ၏ စိုက်ပျိုးသီးနှံများ ရောင်းချပေးနိုင်ရန် သမဝါယမအသင်းများက ကွင်းဆင်း ဝယ်ယူကြစဉ်။

“ဤကဲ့သို့ အောင်မြင်နေသော သမဝါယမပုံရိပ်များကို မြင်တွေ့ ကြားသိနေရသောအခါ အလွန်ဝမ်းသာပီတိဖြစ်ရပါသည်။ မြန်မာ နိုင်ငံ အနှံ့အပြားရှိ လက်လုပ်လက်စား သမဝါယမအသင်းများအား ချေးငွေများ ထုတ်ချေးပေးနိုင်ခဲ့သလို မွေးမြူရေးလုပ်ငန်းများကိုလည်း ချေးငွေများ ထုတ်ချေးပေးလျက်ရှိပါသည်။ အမှန်အကန်လုပ်ဆောင် သော သမဝါယမအသင်းများအနေဖြင့် အကျိုးစီးပွား ဖြစ်ထွန်းတာ အမှန်ပင်”

စည်းရုံးရပါသည်။ အမှန်ဆိုရပါလျှင် အခြေခံသမဝါယမ အသင်း တော်တော်များများသည် ငွေစုငွေချေးသမဝါယမ အသင်းများမှတစ်ပါး အသင်းဆိုင်မြေနေရာငှားရမ်းခြင်း၊ ဆိုင်ခန်းငှားရမ်းခြင်းဖြင့်သာ မျှော်ပါနေကြသည်က များပါ သည်။

ယခုလည်း ကြည့်လေ၊ မခင်မွေးတို့မြို့နယ်က ရောက်ရှိလာသော ကြက်သွန်နီဖြူ၊ ကြက်သွန်နီ၊ အလူး တို့ကို ဆိုင်အရောက်ပို့စနစ်ဖြင့် ဖြန့်ဖြူးရောင်းချ ပေးခဲ့သည်။

သမဝါယမအပေါ် ယုံကြည်အားကိုးမှု

သည်တော့လည်း လျင်မြန်၊ မြန်ဆန်စနစ်ဖြင့် အရောက်ပို့လိုက်ခြင်းက ပို၍အကျိုးရှိပေလိမ့်မည်။ ဈေးနှုန်းသက်သာ၊ အချိန်မှန်ကန်စွာ ရောက်ရှိလာသော ပစ္စည်းကို အသင်းသားများ စားသုံးရခြင်းသည် ငြိမ်သက် နေသော သမဝါယမအပေါ် ယုံကြည်အားကိုးမှုများ ရှိလာလိမ့်မည်ဟု မခင်မွေး တွေးထင်မိပါ၏။ ဤသို့ ဆောင်ရွက်ပေးခြင်းအားဖြင့် ကုန်ပစ္စည်းမှာယူလိုသော အသင်းများလည်း ရှိလာသည်။ ထိုသို့ တကူးတက သွားရောက်ပို့ဆောင်ပေးရသည့်အတွက် မြို့နယ် သမဝါယမအသင်းစုအတွက် အရှုံးကားမိစေခြင်းငှာ၊ စရိတ်အနည်းငယ် တင်ခဲ့ရပါသည်။ အခြေခံသမဝါယမ အသင်းများသည်လည်း စိတ်ပါဝင်စားလာသည်ဟု ဆိုရ ပေမည်။ အသင်းများလှုပ်ရှားလာခြင်းသည် ကောင်းမွန် သောလက္ခဏာပင် မဟုတ်ပါလော့။ အသင်းများပါဝင် လှုပ်ရှားလာခြင်းအားဖြင့် အသင်းသားများလည်း ပါဝင်လာနိုင်ပါသည်။ သမဝါယမအသင်းသား မရှိလျှင် သမဝါယမအသင်း မဖြစ်နိုင်။ သမဝါယမအသင်းမရှိလျှင် သမဝါယမအသင်းစုများလည်း မရှိနိုင်။ သမဝါယမ အသင်းစုမရှိလျှင် သမဝါယမအသင်းစုချုပ်လည်း ရှိနိုင် မည်မဟုတ်။ သမဝါယမအသင်းစုချုပ်များ မရှိလျှင် ဗဟို သမဝါယမအသင်းသည်လည်း ရှိနိုင်ပါမည်လား။ မခင်မွေး

တွေးမိတာပါ။

အသင်းသားသည် တစ်ဦးတစ်ယောက်မှ စ၍ ဖွဲ့စည်း ရပါသည်။ ဤသို့ အသင်းသားများ စိတ်ပါဝင်စားလာ အောင် စားသုံးသူများ၏ လိုအပ်ချက်၊ အကျိုးစီးပွားကို ဖြည့်စွမ်းနိုင်မှသာ အသင်းဟူ၍ ရေရှည်တည်တံ့ပါမည်။

သမဝါယမဦးစီးဌာနနှင့် သမဝါယမအသင်းစု ဟူသည် ခေါင်းနှင့်ပန်းသဖွယ် ဖြစ်သဖြင့် အတူတကွ ပူးပေါင်းဆောင်ရွက်ကြမည်။

ပထမကိုဗစ်ကာလတုန်းက မခင်မွေးတို့နေထိုင် ရာဝင်းရှိ သက်ဆိုင်ရာလူကြီးများက လက်ကုန်ပေးစနစ်ဖြင့် စားသောက်ကုန်များ ရောင်းချပေးခဲ့ဖူးသည်။ ခိုင်မာသော အလုပ်သမားများ ဖြစ်သောကြောင့် လက်ကုန်သည်နှင့် ကြွေးမြီများကောက်ခံခဲ့သည်။ သူတို့လည်း အခက်အခဲ ဖြစ်နေချိန်ဆိုတော့ ဝမ်းသာအားရ အားပေးခဲ့ကြသည် လေ။

သည်အတွက်အကြံလေးကို မခင်မွေးက ကျင့်သုံး လိုက်၏။ အမြတ်ကို အဓိက မထား။ စရိတ်စကအတွက် တော့ ထည့်ထွက်ရသည်။ သည့်အတွက် အကျိုးအမြတ် ကတော့ မခင်မွေးအတွက် တစ်လသုံးရန် ကုန်ပစ္စည်းများ လက်ဝယ်ကျန်ရစ်ခဲ့သည်။ သည်တစ်လအတွက်တော့ ကြက်သွန်နီဖြူ၊ ကြက်သွန်နီ၊ အလူးဝယ်မစားရတော့ပြီ။ အလုပ်လုပ်သောအကျိုးကို မခင်မွေး သဘောပေါက် သွားပြီ။ အရင်းအနှီးကလည်း မစိုက်ရ။ မြို့နယ်သမဝါယမ အသင်းစုက လက်ကုန်ထိ ဆိုင်းပေးခဲ့သည့်အတွက် မခင်မွေး စိုက်ထုတ်လိုက်သည်က ဝါယမသာဖြစ်သည်။ သည့်ထက် ပိုရောင်းလျှင် ပိုအမြတ်အစွန်း မကျန်နိုင်ပါပြီကော။ သမဝါယမဟူသည်လည်း အတ္တလည်းမဟုတ်။ ပရဟိတ လည်း မဟုတ်။ အတ္တနှင့်ပရဟိတ ပေါင်းစပ်ထားခြင်းသာ ဖြစ်သည်။ ဆီရောင်းလျှင် ဆီခွက်ထဲကျန်သည်ကိုတော့ ပိုင်ဆိုင်ခွင့်ရမည်မှာ အမှန်ပင်။

သည်နေရာတွင် မခင်မွေး အတွေးတစ်ခုဝင်ပါ၏။

မခင်မွေးသည် အခြေခံစားကုန်ရောင်းချသော အသင်း၏ ဥက္ကဋ္ဌဆိုပါတော့။ မိမိအသင်းတိုးတက်အောင် ဤသို့ မစွမ်းဆောင်သင့်ဘူးလား။ မြို့နယ်သမဝါယမအသင်းစုမှ အခြေခံဟင်းများကို စားသောက်ကုန်များလက်ကား ဈေးဖြင့် ရောင်းချပေးလျှင်ကော။ သို့တည်းမဟုတ် အမှန် တကယ် ရောင်းချလိုသည့် အခြေခံသမဝါယမအသင်း များအတွက် ချေးငွေများ ပံ့ပိုးပေးမည်ဆိုပါလျှင် အသင်း များ သက်ဝင်လှုပ်ရှားလာပေလိမ့်မည်။ မြို့နယ်သမဝါယမ အသင်းစုသည် ငွေချေးပေးရန် အခြေအနေရှိကောင်း ရှိချင်မှ ရှိပေလိမ့်မည်။ မြို့နယ်သမဝါယမအသင်းစုမှလည်း တိုင်းသမဝါယမအသင်းစုချုပ်များသို့ ဆက်လက်တင်ပြ ပေးမည်ဆိုလျှင် တိုးတက်ရွှေ့လျားနိုင်ပါသည်။

တိုင်းသမဝါယမအသင်းစုချုပ်များမှလည်း ချေးငွေ ထုတ်ပေးခြင်းသော်လည်းကောင်း၊ အနယ်နယ် အရပ်ရပ်မှ ပေးပို့လာသောကုန်များကို ပွဲရုံသဖွယ် စဉ်ဆက်မပြတ် ဖြန့်ဖြူးပေးနိုင်မည်ဆိုပါလျှင် တစ်ဆင့်ခံ ကုန်သည်များအား အမြတ်ပေးဝယ်ခြင်းမှ ကင်းဝေး သွားပေလိမ့်မည်။ ဤသို့ဆိုပါလျှင် သမဝါယမအသင်း များအတွက် အမြတ်ပိုကျန်လာမည်ဖြစ်သည်။

ကုန်စည်များ ချိတ်ဆက်ပေးလျက်ရှိ

ယခုဆိုလျှင် သမဝါယမအသင်းနှင့် ပညာပေးရေးမှ သမဝါယမဦးစီးဌာနများအား ဖိတ်ခေါ်ကာ ကုန်စည်များ ချိတ်ဆက်ပေးလျက် ရှိပါသည်။ မကြာသေးမီက ရှမ်းပြည်နယ်မှ မြေပုံဆန်အနီနှင့် အဖြူများ ရောင်းချ လိုကြောင်း တင်ပြလာခြင်းအပေါ် ချိတ်ဆက်ပေးခဲ့ရာ ညောင်ဦးမြို့နယ်အတွင်း သမဝါယမအသင်းပိုင် ဆီစက်မှ ပိသာချိန် ၄၀၀၀ ဝယ်ယူနိုင်ခဲ့ပါသည်။ အသင်းပိုင် ဆီစက်မှ မြေပုံဆီစက်ရရှိစေပြီး ပြင်ပပေါက်ဈေး တစ်ပိသာကျပ် ၆၀၀၀ ထက် လျော့၍ ငွေကျပ် ၅၆၀၀ ဈေးဖြင့် ရောင်းချပေးနိုင်ခဲ့ပါသည်။

ဤသို့ဆိုပါလျှင် သမဝါယမလုပ်ငန်းများ မအောင် မြင်သလောဟု မေးလာပါက အောင်မြင်နေသော အသင်းများစွာ ရှိနေသည်ဟု ပြောပါမည်။ သာဓကပြရလျှင် ရန်ကုန်တိုင်းတွင် ခရမ်းမြို့နယ် ကုန်ပဒေသာဆိုင်၊ ရန်ကုန်တိုင်း မရမ်းကုန်းမြို့နယ်ရှိ စိန်နဂါးစက်မှုလက် မှုကုန်ထုတ်သမဝါယမအသင်းမှ သဘာဝဓာတ်ငွေ့အသုံး ပြု၍ မီးခံအုတ်နှင့် မီးခံမြေမှုန့်များ၊ လျှပ်စစ်သုံးကြွေသီး မျိုးစုံ ပစ္စည်းများ၊ ဘိုင်းဆိုဒီဇယ်သုံး ဖန်ပုလင်းများ၊ ဆေးဝါးစက်ရုံသုံး ဆေးပုလင်းများ၊ အလှဆင်ဖန်ထည် ပစ္စည်းများ ထုတ်လုပ်ပြီး နိုင်ငံပိုင်စက်ရုံ၊ အလုပ်ရုံများ၊ ဆေးဝါးစက်ရုံများနှင့် ပုဂ္ဂလိကစက်ရုံများသို့ ဖြန့်ဖြူး ရောင်းချခြင်း၊ အင်းစိန်မြို့နယ်မှ ဆေးဝါးကျွမ်းကျင်သူများ သမဝါယမအသင်းမှ ဆေးဝါးများ ထုတ်လုပ်ရောင်းချ ပေးခြင်း၊ ကြည့်မြင်တိုင်မြို့နယ်ရှိ သီရိစန္ဒာသမဝါယမ အသင်းမှ ပြည်တွင်း ပြည်ပကုမ္ပဏီအဖွဲ့အစည်းများ က ကုန်ကြမ်းပေးအပ်နှံလာသော အထည်များအား လုပ်ခပေး CMP စနစ်ဖြင့် လက်ခံချုပ်လုပ်ပေးခြင်းဖြင့် ပြည်တွင်းပြည်ပ အလုပ်အကိုင် အခွင့်အလမ်းများ ဖန်တီးပေးခြင်း၊ ပြည်ပပို့ကုန် တင်ပို့နိုင်ခြင်းဖြင့် နိုင်ငံခြားဝင်ငွေရအောင် ဆောင်ရွက်ပေးခြင်း၊ သည့်အပြင် ရှမ်းပြည်နယ် လျှင်လင်ခရိုင်အတွင်းရှိ Green Gold ကော်ဖီစိုက်ပျိုးထုတ်လုပ်ရေး သမဝါယမအသင်းမှ ပြင်သစ်နိုင်ငံသို့ အရည်အသွေးပြည့်မီ ကော်ဖီတန်ချိန် ၁၉ ဒသမ ၂ တန် တင်ပို့နိုင်ခြင်းဖြင့် နိုင်ငံခြား ဝင်ငွေရရှိ အောင် ဆောင်ရွက်ပေးခြင်း၊ ပြည်တွင်းအနေဖြင့် ကျိုက်ထိုမြို့နယ် သမဝါယမအသင်းစုမှ နှစ်လတိုင်းနှုန်းနှင့် ရာသီပေါ်သီးနှံများ စိုက်ပျိုးခြင်း၊ တနင်္သာရီတိုင်းမှ ရေထွက်ပစ္စည်းများကို စားသုံးသူလက်ဝယ်အရောက် ရောင်းချပေးခြင်း၊ ကန်ကြီးထောင့်မြို့နယ် သမဝါယမ အသင်းများမှ ပေါ်ဆန်းမွေးမျိုးစေ့ ထုတ်လုပ်စိုက်ပျိုးခြင်း၊ မေမြို့မြို့မဈေးကြီးမှ ငွေစုငွေချေးလုပ်ငန်း၊ ညောင်ဦး မြို့နယ်ရှိ သယ်ယူပို့ဆောင်ရေးလုပ်ငန်း၊ နေပြည်တော်ရှိ သမဝါယမ အသင်းများက လယ်ယာအထောက်အကူပြု ဝန်ဆောင်မှုလုပ်ငန်းများဖြင့် နိုင်ငံတော်၏ လယ်ယာ ကဏ္ဍ ဖွံ့ဖြိုးတိုးတက်ရေးအတွက် ဆောင်ရွက်ပေးလျက်ရှိ ခြင်း၊ ရပ်စောက်မြို့နယ်မှ ရွှေချင်းစိမ်းမျိုးစေ့ ထုတ်လုပ် ရောင်းချခြင်း၊ မြောင်းမြမြို့နယ်ရှိ မြမျိုးသန့်မျိုးစေ့ သမဝါယမအသင်းက မျိုးစေ့စပါးများ ထုတ်လုပ်ရောင်းချ ခြင်းများ ဆောင်ရွက်လျက်ရှိပါသည်။

အောင်မြင်နေသော သမဝါယမပုံရိပ်များ

ဤကဲ့သို့ အောင်မြင်နေသော သမဝါယမပုံရိပ်များကို မြင်တွေ့ကြားသိနေရသောအခါ အလွန် ဝမ်းသာပီတိဖြစ် ရပါသည်။ မြန်မာနိုင်ငံအနှံ့အပြားရှိ လက်လုပ်လက်စား သမဝါယမအသင်းများအား **စာမျက်နှာ ၁၀ သို့**

အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေကို ပြင်ဆင်သည့် ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေကို

ပြင်ဆင်သည့်ဥပဒေကြမ်း

(၂၀၂၀ ပြည့်နှစ်၊ ပြည်ထောင်စုလွှတ်တော်ဥပဒေအမှတ် ၂) ။
၁၃၈၂ ခုနှစ်၊ လ ရက်
(၂၀၂၀ ပြည့်နှစ်၊ လ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

၁။ ဤဥပဒေကို အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေကို ပြင်ဆင်သည့် ဥပဒေဟု ခေါ်တွင်စေရမည်။

၂။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၂ ပုဒ်မခွဲ(ဆ)၏ နောက်တွင် ပုဒ်မခွဲ(ဇ)အဖြစ် အောက်ပါအတိုင်း ဖြည့်စွက်ရမည်-

“(ဇ) ပြင်ပရဟန်းတော် ဆိုသည်မှာ ဝန်ထမ်းဖွဲ့စည်းပုံတွင် ပါဝင်ခြင်း မရှိသည့် တက္ကသိုလ်၏ လုပ်ငန်းသဘာဝနှင့် လုပ်ငန်းလိုအပ်ချက်အရ တက္ကသိုလ်သင်ကြားရေးကဏ္ဍတွင် ခန့်အပ်သည့် ရဟန်းတော်ကို ဆိုသည်။”

၃။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၉ ကို အောက်ပါအတိုင်း အစားထိုးရမည်-

“၉။ ဝန်ကြီးဌာနသည်-
(က) နိုင်ငံတော်သံဃမဟာနာယကအဖွဲ့၊ ဥက္ကဋ္ဌ၊ အကျိုးတော်ဆောင်နှင့် ဒုတိယဥက္ကဋ္ဌများ၊ နိုင်ငံတော်ပရိယတ္တိသာသနာ့တက္ကသိုလ်များ အုပ်ချုပ်ရေးဗဟိုအဖွဲ့ဝင် ဆရာတော်များ၊ နိုင်ငံတော် ပရိယတ္တိသာသနာ့တက္ကသိုလ်များမှ ပါမောက္ခချုပ်များ၊ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ပါမောက္ခချုပ်၊ ဒုတိယပါမောက္ခချုပ် ဆရာတော်နှင့် ဌာနကြီးမှူး ဆရာတော်များ၊ နိုင်ငံတော်အတွင်း ဩဇာတိက္ကမကြီးမားသည့် ဆရာတော်များ စုစုပေါင်း ၂၁ ပါးထက် မပိုသော ဆရာတော်များပါဝင်သည့် အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဩဝါဒစရိယအဖွဲ့ကို ဖွဲ့စည်းရမည်။
(ခ) ပုဒ်မခွဲ(က)အရ ဩဝါဒစရိယအဖွဲ့ ဖွဲ့စည်းရာတွင် ဥက္ကဋ္ဌ၊ ဒုတိယဥက္ကဋ္ဌ၊ အတွင်းရေးမှူးနှင့် တွဲဖက်အတွင်းရေးမှူးတို့ကို တစ်ပါတည်း သတ်မှတ်ပေးရမည်။
(ဂ) ပုဒ်မခွဲ(က)အရ ဖွဲ့စည်းသော ဩဝါဒစရိယအဖွဲ့ကို လိုအပ်သလို ပြင်ဆင်ဖွဲ့စည်းနိုင်သည်။”

၄။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၀ ပုဒ်မခွဲ(က)၌ပါရှိသော “ကြပ်မတ်၍” ဆိုသည့် စကားရပ်ကို ပယ်ဖျက်ရမည်။

၅။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၂ ကို အောက်ပါအတိုင်း အစားထိုးရမည်-

“၁၂။ ဩဝါဒစရိယအဖွဲ့ အစည်းအဝေးကို တစ်နှစ်လျှင် အနည်းဆုံး တစ်ကြိမ် သတ်မှတ်ချက်များနှင့်အညီ ကျင်းပရမည်။ အစည်းအဝေးကို လိုအပ်ပါက အရေးပေါ် ခေါ်ယူကျင်းပနိုင်သည်။”

၆။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၃ ပုဒ်မခွဲ(ခ)တွင် ပါရှိသော “မဟာဌာနမှူး” ဆိုသည့် စကားရပ်ကို “ဌာနကြီးမှူး” ဆိုသည့် စကားရပ်ဖြင့် အစားထိုးရမည်။

၇။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၅ ကို အောက်ပါအတိုင်း အစားထိုးရမည်-

“၁၅။ ကောင်စီအစည်းအဝေးကို ဩဝါဒစရိယ အဖွဲ့အစည်းအဝေး မတိုင်မီ သတ်မှတ်ချက်များနှင့်အညီ ကျင်းပရမည်။”

၈။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၆ ပုဒ်မခွဲ(ဗ)ကို အောက်ပါအတိုင်း အစားထိုးရမည်-

“(ဗ) ပြင်ပရဟန်းတော်များနှင့် နိုင်ငံဝန်ထမ်းမဟုတ်သော လူပုဂ္ဂိုလ် ပညာရှင်များကို တက္ကသိုလ်သင်ကြားရေးကဏ္ဍ၌ ခန့်အပ်ရာတွင် တက္ကသိုလ်ပညာရေးအဖွဲ့နှင့် တက္ကသိုလ်စီမံခန့်ခွဲရေးအဖွဲ့တို့က အဆိုပြုရွေးချယ်သူကို အစည်းအဝေး အတည်ပြုချက်ဖြင့် ခန့်အပ်ခြင်း၊ လှူဒါန်းထောက်ပံ့ခြင်း၊ ချီးမြှင့်ခြင်း။”

၉။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေအခန်း(၆)၏ အခန်းခေါင်းစဉ်ကို အောက်ပါအတိုင်း အစားထိုးရမည်-

“ပါမောက္ခချုပ်နှင့် ဒုတိယပါမောက္ခချုပ်(သင်ကြား) ခန့်အပ်ခြင်း၊ ဆရာတော်များ၏ ရာထူးသက်တမ်း၊ ရာထူးမှ နုတ်ထွက်ခြင်း၊ တာဝန်မှ ရပ်စဲခြင်းနှင့် လစ်လပ်ရာထူးနေရာများတွင် ဖြည့်စွက်ခန့်ထားခြင်း”

၁၀။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၇ ကို အောက်ပါအတိုင်း အစားထိုးရမည်-

“၁၇။ (က) ဝန်ကြီးဌာနသည် ပါမောက္ခချုပ်ကို ခန့်အပ်ရာတွင် တက္ကသိုလ်ပညာရေးအဖွဲ့၏ ထောက်ခံချက်၊ ကောင်စီ၏ အတည်ပြုချက်တို့ကို ရယူပြီး ဩဝါဒစရိယအဖွဲ့၏ ဩဝါဒကိုခံယူ၍ အစိုးရအဖွဲ့၏ သဘောတူညီချက်ဖြင့် ခန့်အပ်ရမည်။

(ခ) ဝန်ကြီးဌာနသည် ဒုတိယပါမောက္ခချုပ်(သင်ကြား)ကို ခန့်အပ်ရာတွင် တက္ကသိုလ်ပညာရေးအဖွဲ့၏ ထောက်ခံချက်၊ ကောင်စီ၏ အတည်ပြုချက်တို့ကို ရယူပြီး ဩဝါဒစရိယအဖွဲ့၏ ဩဝါဒကိုခံယူ၍ ခန့်အပ်ရမည်။

(ဂ) ပါမောက္ခချုပ်နှင့် ဒုတိယပါမောက္ခချုပ်(သင်ကြား)တို့၏ ရာထူးသက်တမ်းသည် သက်တော် ၇၀ နှစ် ပြည့်သည် အထိဖြစ်ပြီး၊ ဌာနကြီးမှူး၊ ပါမောက္ခ၊ တွဲဖက်ပါမောက္ခ ဆရာတော်များ၏ ရာထူးသက်တမ်းသည် သက်တော် ၆၅ နှစ် ပြည့်သည်အထိ ဖြစ်သည်။

(ဃ) ပါမောက္ခချုပ်၊ ဒုတိယပါမောက္ခချုပ်(သင်ကြား)၊ ဌာနကြီးမှူးနှင့် ပါမောက္ခဆရာတော်များသည် ရာထူးသက်တမ်းပြည့်ပြီးသော်လည်း ကျန်းမာရေးကောင်းမွန်၍ တာဝန်များကို ဆက်လက်ထမ်းဆောင်နိုင်စွမ်းရှိပါက ဝန်ကြီးဌာနသည် တစ်နှစ်လျှင်တစ်ကြိမ်ဖြင့် ငါးကြိမ် အထိ သက်တမ်းတိုးမြှင့်ခြင်းကို အစိုးရအဖွဲ့သို့ တင်ပြဆောင်ရွက်နိုင်သည်။

(င) ပါမောက္ခချုပ်သို့မဟုတ် ဒုတိယပါမောက္ခချုပ်(သင်ကြား) တို့သည် ရာထူးသက်တမ်း မကုန်ဆုံးမီ အကြောင်း တစ်ခုခုကြောင့် မိမိသဘောဆန္ဒအလျောက် ရာထူးမှ နုတ်ထွက်လိုက နုတ်ထွက်ခွင့်ရှိသည်။ ပါမောက္ခချုပ် ဖြစ်ပါက ဝန်ကြီးဌာနမှတစ်ဆင့် အစိုးရအဖွဲ့သို့ လည်းကောင်း၊ ဒုတိယပါမောက္ခချုပ် (သင်ကြား) ဖြစ်ပါက ဝန်ကြီးဌာနသို့လည်းကောင်း စာဖြင့်တင်ပြပြီး ရာထူးမှ နုတ်ထွက်နိုင်သည်။

(စ) ပါမောက္ခချုပ်သို့မဟုတ် ဒုတိယပါမောက္ခချုပ်(သင်ကြား) တို့သည် ပုဒ်မ ၁၈ တွင် ပြဋ္ဌာန်းထားသော ဂုဏ်အင်္ဂါ အရည်အချင်းတစ်ခုခု ပျက်ယွင်းခြင်း သို့မဟုတ် ပေးအပ်သောတာဝန်ကို ကျေပွန်စွာ မဆောင်ရွက်နိုင်

ခြင်း စသည့်အကြောင်းတစ်ရပ်ပေါ်ပေါက်ကြောင်း ဩဝါဒစရိယအဖွဲ့က ဆုံးဖြတ်ပါက ပါမောက္ခချုပ် ဖြစ်လျှင် အစိုးရအဖွဲ့၏ သဘောတူညီချက်ဖြင့် လည်းကောင်း၊ ဒုတိယပါမောက္ခချုပ် (သင်ကြား) ဖြစ်လျှင် ကောင်စီ၏ သဘောတူညီချက်ဖြင့် လည်းကောင်း တာဝန်မှ ရပ်စဲခြင်းကို ဝန်ကြီးဌာနက ဆောင်ရွက်ရမည်။

(ဆ) ရာထူးသက်တမ်း ကုန်ဆုံးခြင်းကြောင့်ဖြစ်စေ၊ ရာထူးမှ နုတ်ထွက်ခြင်းကြောင့် ဖြစ်စေ၊ တာဝန်မှ ရပ်စဲခံရခြင်း ကြောင့်ဖြစ်စေ၊ ပျံလွန်တော်မူခြင်းကြောင့်ဖြစ်စေ၊ အခြားအကြောင်းတစ်ခုခု ပေါ်ပေါက်ခြင်းကြောင့်ဖြစ်စေ ပါမောက္ခချုပ်သို့မဟုတ် ဒုတိယပါမောက္ခချုပ်(သင်ကြား) ရာထူးနေရာလစ်လပ်ပါက ဝန်ကြီးဌာနသည် ပုဒ်မခွဲ (က) နှင့် ပုဒ်မခွဲ(ခ)တို့ပါ ပြဋ္ဌာန်းချက်များနှင့်အညီ ပါမောက္ခချုပ်သို့မဟုတ် ဒုတိယပါမောက္ခချုပ်(သင်ကြား) တို့ကို ခန့်အပ်ရမည်။”

၁၁။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၁၈ တွင်-

(က) ပုဒ်မခွဲ(ခ)တွင် ပါရှိသော “ပါရဂူဘွဲ့” ဆိုသည့် စကားရပ်ကို “ဗုဒ္ဓဘာသာစာပေဆိုင်ရာ ပါရဂူဘွဲ့၊ တစ်ခုခုကို” ဆိုသည့် စကားရပ်ဖြင့် အစားထိုးရမည်။

(ခ) ပုဒ်မခွဲ(ဃ)တွင်-

(၁) မြေဆင်း၌ ပါရှိသော “သုံးခု” ဆိုသည့် စကားရပ်ကို “နှစ်ခု” ဆိုသည့် စကားရပ်ဖြင့် အစားထိုးရမည်။

(၂) ပုဒ်မခွဲငယ်(၁)၌ ပါရှိသော “မဟာ” ဆိုသည့် စကားရပ်ကို ပယ်ဖျက်ရမည်။

(၃) ပုဒ်မခွဲငယ်(၂)ကို အောက်ပါအတိုင်း အစားထိုးရမည်-
“(၂) သာသနဓဇသီရိပဝရဓမ္မာစရိယ၊ ပါဠိပါရဂူ၊ မဟာဝိဇ္ဇာဘွဲ့၊ (ဗုဒ္ဓဓမ္မ) သို့မဟုတ် သာသနတက္ကသိုလ် မဟာဓမ္မာစရိယ။”

(ဂ) ပုဒ်မခွဲ(စ) ပုဒ်မခွဲငယ်(၈) ကို အောက်ပါအတိုင်း အစားထိုးရမည်-

“(၈) မိမိမှားမှန်းသိလျှင် အလျော့ပေးခြင်း၊ ပြောလွယ် ဆိုလွယ်ဖြစ်ခြင်း “သောဝစသ တာဂုဏ်”။”

(ဃ) ပုဒ်မခွဲ(ဇ)ကို အောက်ပါအတိုင်း အစားထိုးရမည်-

“(ဇ) တက္ကသိုလ်၏စီမံခန့်ခွဲရေး၊ သင်ကြားရေး အစရှိသည့် လုပ်ငန်းအရပ်ရပ်ကို ဦးစားပေး၍ အနီးကပ်ကြီးကြပ် ဆောင်ရွက်နိုင်သော ဆရာတော်ဖြစ်ရမည်။”

(င) ပုဒ်မခွဲ(ဇ)၏ နောက်တွင် ပုဒ်မခွဲ(ဈ)အဖြစ် အောက်ပါအတိုင်း ဖြည့်စွက်ရမည်-

“(ဈ) တက္ကသိုလ်တွင် ပါမောက္ခ သို့မဟုတ် ဌာနကြီးမှူး လုပ်သက်အနည်းဆုံး သုံးနှစ်တာဝန်ထမ်းဆောင်ခဲ့သော ဆရာတော် ဖြစ်ရမည်။”

၁၂။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၂၂ တွင်-

(က) ပုဒ်မခွဲ(ဂ) ပုဒ်မခွဲငယ်(၁)၌ ပါရှိသော “တက္ကသိုလ်” ဆိုသည့် စကားရပ်ကို “အစိုးရတက္ကသိုလ်တစ်ခုခု” ဆိုသည့် စကားရပ်ဖြင့် အစားထိုးရမည်။

(ခ) ပုဒ်မခွဲ(ဂ) ပုဒ်မခွဲငယ်(၃)ကို ပယ်ဖျက်ရမည်။

၁၃။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် ဥပဒေပုဒ်မ ၂၈ ကို ပယ်ဖျက်ရမည်။

စာမျက်နှာ ၉ မှ
ချေးငွေများ ထုတ်ချေးပေးနိုင်ခဲ့သလို မွေးမြူရေး လုပ်ငန်းများကိုလည်း ချေးငွေများ ထုတ်ချေးပေးလျက် ရှိပါသည်။ အမှန်အကန်လုပ်ဆောင်သော သမဝါယမ အသင်းများအနေဖြင့် အကျိုးစီးပွား ဖြစ်ထွန်းတာ အမှန်ပင်။
ဥပမာ ပြုရပါလျှင် ရှမ်းပြည်နယ် နောင်ချိုမြို့နယ် အသင်းစုမှ Exim Bank ချေးငွေများ ထုတ်ချေးနိုင်ခြင်းဖြင့် ကိုယ်ပိုင်မြေအဆောက်အအုံအဖို့လိုအပ်သော အခြေအနေမှ အသင်းပိုင်မြေနှင့် အဆောက်အအုံ ဆောက်လုပ်နိုင်ခြင်း များ လုပ်ဆောင်နိုင်ခဲ့ပါသည်။ ဤကဲ့သို့ အားနည်းချက်၊ အားသာချက်များ ရေးသားတင်ပြခြင်းအပေါ် မျက်လုံး စိမ်းဖြင့် မကြည့်ပါဘဲ၊ မိမိတို့အသင်းနှင့် အသင့်လျော်ဆုံး လုပ်ငန်းများဖြင့် စွမ်းဆောင်ကြစေလိုပါသည်။
ဤသို့ဆိုလျှင် ဆိုင်ခန်းငှားရမ်းခလေး တစ်ခုတည်း

ပေါ် မှီခိုပြီး ဝန်ထမ်းလစာ၊ အမှုဆောင် လစာများ ရယူနေ သော သမဝါယမအသင်းများလည်း ပြောင်းလဲချိန်တန်ပြီ ဟု ဆိုချင်ပါသည်။ ငိုက်မြည်းနေသော သမဝါယမဝန်ထမ်း များသည် နိုးထချိန်တန်ပါပြီ။ မခင်မွေး ဖြင်သမျှ တွေ့ သမျှ ရေးသားတင်ပြခြင်းအပေါ် မျက်လုံးစိမ်းဖြင့် မကြည့်ပါဘဲ မိမိတို့အသင်းနှင့် အသင့်လျော်ဆုံး အလုပ်များဖြင့် စွမ်းဆောင်ကြစေချင်ပါသည်။
နှစ်တစ်နှစ်၏ အရပ်ရပ်ဆိုင်ရာ အစည်းအဝေး ပြုလုပ်၍ မခင်မွေးအား ဖိတ်ကြားခံရတိုင်း အချို့သော အသင်းများကို မခင်မွေး အကြံပြုစကားဆိုလေ့ ရှိပါ သည်။
ဥပမာ - အမှန်တကယ် ဝင်ငွေလိုအပ်နေသော အိမ်နေရင်း ဝင်ငွေရရှိနိုင်သော စက်ချုပ်လုပ်ငန်းကို လုပ်ကိုင်လိုသော အသင်းသားရှိသည် ဆိုပါတော့၊ ထိုအသင်းသားအား အပ်ချုပ်စက်တစ်လုံးကို အရစ်ကျ

စနစ်ဖြင့် ရောင်းချပေးလျှင် မဖြစ်နိုင်ဘူးလား။ ဆိုင်ကယ် ကယ်ရီဆွဲနေသော အသင်းသားတစ်ဦးကို ကိုယ်ပိုင် ဆိုင်ကယ်လေးဖြစ်လာအောင် နေ့သွင်းစနစ်ဖြင့် ဆိုင်ကယ်ဝယ်ပေးလျှင်ကော အသင်းဝင်ငွေမတိုးနိုင် ပေဘူးလား။ ကိုယ်ပိုင်အိမ်ဆိုင်လေး တည်ချင်သော အသင်းသား တစ်ဦးကို ချေးငွေများ အရစ်ကျချေးပေးလျှင် မဖြစ်နိုင်ပေဘူးလား။
အဝေးကြီး၊ အကြီးကြီး မစဉ်းစားပါဘဲ တစ်နိုင် တစ်ပိုင်လေး စတင်ရုံဖြင့် အကျိုးအမြတ် စတင်ရရှိလာ နိုင်ပါလိမ့်မည်။ သမဝါယမတစ်သင်းမှစ၍ အနယ်နယ် အရပ်ရပ်ရှိ သမဝါယမအသင်းများအထိ သမဝါယမ အသိစိတ်ဓာတ်ဖြင့် စွမ်းဆောင်ကြမည်ဆိုလျှင် သမဝါယမရေးစီးကြောင်းသည် စဉ်ဆက်မပြတ် စီးဆင်း နေသော မြစ်တစ်စင်းအဖြစ် ရှင်သန်နေပေလိမ့်မည်ဟု မခင်မွေး ယုံကြည်မိပါကြောင်း။ ။

နေရာကွက်ကျား မိုးထစ်ချွန်းရွာမည်
နေပြည်တော် အောက်တိုဘာ ၁၀
နေပြည်တော်နှင့် မန္တလေးမြို့တို့ အနီးတစ်ဝိုက်တွင် ယနေ့ တိမ်အသင့်အတင့် ဖြစ်ထွန်းမည်။ ရန်ကုန်မြို့နှင့် အနီးတစ်ဝိုက်တွင် နေရာကွက်ကျား မိုးထစ်ချွန်း ရွာမည်။ ရွာရန်ရာနှုန်း ၈၀ ဖြစ်သည်။
မြန်မာ့ပင်လယ်ပြင်အခြေအနေမှာ မြန်မာ့ကမ်းရိုး တန်းတစ်လျှောက်နှင့် ကမ်းလွန်ပင်လယ်ပြင်တို့တွင် တစ်ခါတစ်ရံ မိုးသက်လေပြင်းများ ကျရောက်ပြီး လှိုင်း အသင့်အတင့်မှ လှိုင်းကြီးနိုင်သည်။ မိုးသက်လေပြင်း ကျစဉ် ရေပြင်/မြေပြင် လေသည် တစ်နာရီလျှင် ၃၅ မိုင်မှ မိုင် ၄၀ အထိ တိုက်ခတ်နိုင်သည်။ လှိုင်းအမြင့်မှာ မြန်မာ့ ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် ၈ ပေမှ ၁၁ ပေခန့်ရှိနိုင်သည်။ မိုး/ဇလ

ဖောင်းပြင်နှင့် ပြင်ဦးလွင်မြို့နယ်တို့တွင် မူးယစ်ဆေးဝါးများ ဖမ်းဆီးရမိ

နေပြည်တော် အောက်တိုဘာ ၁၀

မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်း အဖွဲ့သည် အောက်တိုဘာ ၉ ရက် ညနေပိုင်းက ဖောင်းပြင်မြို့နယ် မြောက်လွင်-ခမိုင်းကျေးရွာသွား ကားလမ်းရှိ ချောင်းကူးတံတားအနီး၌ နေဝင်းထွဋ်(ခ) အိုက်ထွန်း မောင်းနှင်ပြီး မခင်ရွှေသန်း လိုက်ပါသည့် ဆိုင်ကယ်ကို ရပ်တန့် ရှာဖွေရာ ဘီနိန်းဖြူ ၀ ဒသမ ၂၄ ကီလိုကို လည်းကောင်း။

အလားတူ ယင်းနေ့ညနေပိုင်းက မူးယစ်ဆေးဝါး တားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် ပြင်ဦးလွင်မြို့နယ် ပိတ်ချင်းမြောင်နယ်မြေရဲစခန်းအနီး လားရှိုး-မန္တလေးသွား ကားလမ်းတွင် သုသု မောင်းနှင်လာသည့် ဆိုင်ကယ်ကို ရပ်တန့်ရှာဖွေရာ စိတ်ကြွေးသွပ် ဆေးပြား ၂၀၀၀ ကိုလည်းကောင်း သိမ်းဆည်းရမိခဲ့သဖြင့် ၎င်းတို့အား မူးယစ် ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေအရ အရေးယူ ထားကြောင်း သိရသည်။



နေဝင်းထွဋ်(ခ)အိုက်ထွန်းနှင့် မခင်ရွှေသန်းတို့အား ဖမ်းဆီးရမိသည့် ဘီနိန်းဖြူ များနှင့်အတူ တွေ့ရစဉ်။

ရဲပြန်ကြား

နမ့်ခမ်းမြို့၌ ထိန်းချုပ်ခတ်ပစ္စည်းများ ဖျက်ဆီး

နမ့်ခမ်း အောက်တိုဘာ ၁၀

မြို့ရဲစခန်း၏ အနောက်ဘက် သုံးမိုင် ရှမ်းပြည်နယ်မြောက်ပိုင်း နမ့်ခမ်းမြို့မ ခန့်အကွာ ကွန်လုံကျေးရွာအုပ်စု ရဲစခန်းက ဖမ်းဆီးရမိပြီး ဥပဒေပုဒ်မ- ၃၈ ဖြင့် တရားစွဲဆိုထားသော မူးယစ် ဆေးဝါး ချက်လုပ်ရာတွင် အသုံးပြု ထိန်းချုပ်ခတ်ပစ္စည်းများ ဖျက် သည့် ထိန်းချုပ်ခတ်ပစ္စည်းများ ဆီးသည့် အခမ်းအနားတွင် မြို့နယ် ဖျက်ဆီးခြင်းကို ယနေ့တွင် နမ့်ခမ်း အုပ်ချုပ်ရေးမှူး ဦးကြည်နိုင်၊ မြို့နယ်

ရဲတပ်ဖွဲ့မှူး ရဲမှူး နိုင်လင်းသိန်း၊ မြို့မ စခန်းမှူး ဒုတိယရဲမှူး တင်ဆန်းဦး နှင့် တပ်ဖွဲ့ဝင်များ၊ မူးယစ်ဆေး ဝါး တပ်ဖွဲ့ဝင်များ၊ ဌာနဆိုင်ရာတာဝန် ရှိသူများ၊ မြို့မမြို့ဖများ တက်ရောက် ကြသည်။ တက်ရောက်လာသူများက ဖျက်ဆီးမည့် ခတ်ပစ္စည်းများကို

လှည့်လည်ကြည့်ရှုခဲ့ပြီး မြေကျင်းတူး ကာ သွန်မှောက်ဖျက်ဆီးခဲ့ကြသည်။ ဖျက်ဆီးခဲ့သည့် ခတ်ပစ္စည်းများမှာ အက်ဆီတစ်ပုံဆောင်ခဲ ၂၇၄၉ ဒသမ ၆၇ ကီလို၊ ဆာဖရိုအရည်အရောင်မဲ့ ၁၄၃၄ ဒသမ ၆ လီတာ၊ အက်ဆီတစ် အက်ဆစ် ၉၅၆ ဒသမ ၄ လီတာ ဖြစ်ကြောင်း သိရသည်။

ဝေမွန် (ရွှေရည်မြေ)

ကိုဗစ်-၁၉ ရောဂါ အခြေအနေအပေါ် မူတည်၍ မြန်မာ ယူ-၂၀ အမျိုးသမီးအသင်း လေ့ကျင့်ပြင်ဆင်မည်



မြန်မာ ယူ-၂၀ အမျိုးသမီးအသင်းကို ကိုင်တွယ်မည့် နည်းပြချုပ် ဒေါ်သက်သက်ဝင်း။

ရန်ကုန် အောက်တိုဘာ ၁၀ ၂၀၂၀ ခုနှစ်တွင် နိုင်ငံတကာပြိုင်ပွဲများ ဝင်ရောက် ယှဉ်ပြိုင်ရမည့် မြန်မာ ယူ-၂၀ အမျိုးသမီးအသင်း သည် ကိုဗစ်-၁၉ ရောဂါအခြေအနေအပေါ် မူတည်၍ လေ့ကျင့်ပြင်ဆင်မှုများ ပြုလုပ်သွားမည်ဖြစ်သည်။ မြန်မာ ယူ-၂၀ အမျိုးသမီးအသင်းသည် လာမည့်နှစ်တွင် ပထမဆုံးပြိုင်ပွဲအဖြစ် မတ်လတွင် ကျင်းပမည့် အာရှ ယူ-၂၀ ခြေစစ်ပွဲ ပထမအဆင့် အုပ်စုစဉ်များ ယှဉ်ပြိုင်ရမည်ဖြစ်ပြီး ကပ်ရောဂါ အခြေအနေကြောင့် စခန်းဝင်လေ့ကျင့်နိုင်ခြင်း မရှိ သေးသော်လည်း ကစားသမားများ လေ့ကျင့်မှု မပြတ်စေရန် နေအိမ်၌ လေ့ကျင့်မှုများ ပြုလုပ်စေ လျက်ရှိသည်။ မြန်မာ ယူ-၂၀ အမျိုးသမီးအသင်း နည်းပြချုပ် ဒေါ်သက်သက်ဝင်းသည် ကစားသမား များ နေအိမ်၌ လေ့ကျင့်ရမည့် လေ့ကျင့်ခန်း အစီအစဉ်များကို တစ်ပတ်လျှင် တစ်ကြိမ် ပေးပို့ထား ကာ အသက်မီပြီး အလားအလာရှိသည့် ကစားသမား

၃၅ ဦးကို ရွေးချယ်ကာ လေ့ကျင့်နေခြင်း ဖြစ်သည်။ မြန်မာ ယူ-၂၀ အမျိုးသမီးအသင်းသည် စခန်းဝင်လေ့ကျင့်ခွင့်ရသည့်အချိန်မှသာ ခွင့်ပြုသည့် ကစားသမားအရေအတွက်အပေါ် မူတည်၍ ပြန်လည်ရွေးချယ်သွားမည်ဖြစ်သည်။ မြန်မာ ယူ-၂၀ အမျိုးသမီးအသင်းသည် ပြီးခဲ့သည့်နှစ်က မြန်မာ ယူ-၁၆ လူငယ်လက်ရွေးစင် အသင်းတွင် ပါဝင်ကစားခဲ့သည့် ကစားသမားများကို အခြေခံကာ ရွေးချယ်မည်ဖြစ်ပြီး မြန်မာ ယူ-၁၉ လူငယ်လက်ရွေးစင်အသင်းမှ အသက်မီသူများနှင့် အား/ကာသိပွဲများမှ ကစားသမားများလည်း ပါဝင် လာမည်ဖြစ်သည်။ အာရှဘောလုံးအဖွဲ့ချုပ်သည် ခြေစစ်ပွဲ ပထမ အဆင့်အုပ်စုများ ခွဲဝေခြင်း မရှိသေးသော်လည်း မြန်မာအသင်းပါဝင်သည့် အုပ်စုကို မြန်မာနိုင်ငံက အိမ်ရှင်အဖြစ် လက်ခံကျင်းပခွင့်ရရှိမည်ဖြစ်သည်။ ညီမြတ်သော်တာ၊ ဓာတ်ပုံ-ဖိုးသော်ဇော်

ပွင့်ဖြူမြို့နယ်၌ မီးလောင်မှုဖြစ်ပွား၊ လူတစ်ဦးသေဆုံး

ပွင့်ဖြူ အောက်တိုဘာ ၁၀

မကွေးတိုင်းဒေသကြီး ပွင့်ဖြူမြို့နယ် စံပြကျေးရွာတွင် အောက်တိုဘာ ၁၀ ရက် နံနက် ၅ နာရီခန့်က အဆိုပါကျေးရွာနေ ဦးလှမောင် အသက်(၇၂ နှစ်) (စိတ် ကျန်းမာရေး ချို့ယွင်းသူ)သည် မီးဖိုချောင်အတွင်း မီးမွှေးရာမှ အနီးရှိ ထရိုက်ကာ ကို မီးကူးစက်လောင်ခဲ့ပြီး ဦးလှမောင်မှာ နေအိမ်ပြင်ပသို့ ထွက်မပြေးနိုင်ဘဲ မီးလောင်ဒဏ်ရာများရရှိကာ အခင်းဖြစ်နေရာ၌ သေဆုံးသွားကြောင်း ပွင့်ဖြူ မြို့နယ် မီးသတ်ဦးစီးဌာနမှ သိရသည်။

အဆိုပါ မီးလောင်ရာသို့ မြို့နယ်မီးသတ်ဦးစီးမှူး ဦးအောင်သီဟနှင့် သန္ဓေ အရန်မီးသတ်တပ်ဖွဲ့ဝင်များ၊ ကျေးရွာအရန်မီးသတ်တပ်ဖွဲ့ဝင်များနှင့် ကျေးရွာနေ ပြည်သူများ ပိုင်းဝန်းပူးပေါင်း၍ ငြိမ်းသတ်ရာ နံနက် ၅ နာရီ ၆ မိနစ်ခန့်တွင် မီးငြိမ်းသွားခဲ့ကြောင်း သိရသည်။

အဆိုပါ မီးလောင်မှုကြောင့် နေအိမ်တစ်လုံး ပျက်စီးဆုံးရှုံးခဲ့ပြီး မီးလောင်မှု နှင့်ပတ်သက်၍ ပွင့်ဖြူမြို့မရဲစခန်းက အမှုဖွင့်အရေးယူနိုင်ရေး ဆောင်ရွက်လျက် ရှိကြောင်း သိရသည်။

ရဲဝင်းနိုင်(ပြန်/ဆက်)

ဖောင်းပြင်မြို့နယ်၌ စက်သုံးဆီဆိုင် မီးလောင်မှုဖြစ်

နေပြည်တော် အောက်တိုဘာ ၁၀

စစ်ကိုင်းတိုင်းဒေသကြီး ဖောင်းပြင်မြို့နယ် အောက်တောင်ကျေးရွာ ဖောင်းပြင်-ဟုမ္မလင်းကားလမ်းဘေးရှိ စက်သုံးဆီအရောင်းဆိုင်၌ အောက်တိုဘာ ၉ ရက် နံနက် ၁၁ နာရီခွဲက စက်သုံးဆီအရောင်းဆိုင်မှ ဝန်ထမ်းတစ်ဦးက ငါးဂါလန်ဆုံ သုံးပိတ်အတွင်းသို့ ဆီဖြည့်ရာမှတစ်ဆင့် အပူလွန်ကွဲ၍ မီးစတင်လောင်ခဲ့ကြောင်း သိရသည်။

အဆိုပါ မီးလောင်မှုဖြစ်ပွားရာသို့ မြို့နယ်အုပ်ချုပ်ရေးမှူးနှင့်အဖွဲ့၊ ရဲတပ်ဖွဲ့ ဝင်များ၊ မြို့နယ်မီးသတ်ဦးစီးဌာနမှ မီးသတ်တပ်ဖွဲ့ဝင်များနှင့် ပြည်သူများ ရောက်ရှိခဲ့ပြီး ပိုင်းဝန်းငြိမ်းသတ်ခဲ့ရာ မွန်းလွဲ ၁ နာရီ ၁၅ မိနစ်တွင် မီးငြိမ်း သွားခဲ့ကြောင်း၊ မီးလောင်မှုကြောင့် သွပ်မီး၊ ပျဉ်က၊ ပျဉ်ခင်း အဆောက်အအုံ တစ်လုံး၊ ဆီသိုလှောင်သည့် အဆောက်အအုံတစ်လုံးနှင့် ဝီပီ ၁၇ လုံး မီးလောင် ဆုံးရှုံးခဲ့ပြီး လူနှင့် တိရစ္ဆာန် ထိခိုက်ဒဏ်ရာရရှိမှု မရှိကြောင်း သိရသည်။

ရဲပြန်ကြား



ကျောဖုံးမှ

ဖိလစ်ပိုင်က ဒုတိယ(၄)၊ လာအိုနှင့် ဖိလစ်ပိုင်တို့က ပူးတွဲတတိယ(ကြေး) တို့ဖြင့် လည်းကောင်း၊ (Senior) ဖလိုင်ဝိတ်တန်းတွင် ဖိလစ်ပိုင်က ပထမ၊ မြန်မာမှ ကောင်းထက်လွင်က ဒုတိယ၊ ဖိလစ်ပိုင်နှင့် လာအိုတို့က ပူးတွဲတတိယ၊ (Cadet) အဆင့် မတ်ဒယ်ဝိတ်တန်းတွင် ဖိလစ်ပိုင်က ပထမ၊ မြန်မာမှ မခင်ရတီစံ က ဒုတိယ၊ ဖိလစ်ပိုင်က တတိယတို့ဖြင့် လည်းကောင်း၊ (Senior) ပင်းဝိတ်တန်း တွင် ဖုန်းသက်နိုင်(Cadet) ဝိတ်တန်းတွင် မြင့်ကိုကို၊ ဖယ်သာဝိတ်တန်းတွင် ဇော်ရီန်အောင်၊ လိုက်ဝိတ်တန်းတွင် အောင်ခေတ်ပိုင်၊ ဖယ်သာဝိတ်တန်းတွင် မရတနာအောင်တို့က ကြေးတံဆိပ်တစ်ခုစီ အသီးသီးရရှိခဲ့ကြသည်။

“ဒီအာအီယံ တိုက်ကွမ်ဒိုပြိုင်ပွဲက နှစ်စဉ်ကျင်းပတဲ့ပြိုင်ပွဲပါ။ ကိုဗစ်ကာလ ဆိုတော့ အွန်လိုင်းကနေ ပြိုင်ရတာပေါ့။ ဒါပေမယ့် အရင်ကလို အတိုက် အားကစားနည်း/ကကွက်ပြိုင်ပွဲပုံစံ မဟုတ်ပေမယ့် တစ်ဦးချင်းသက်တန်း အလိုက် ကျား၊မ Speed Kicking ပြိုင်ပွဲ ဖြစ်ပါတယ်။ ကျွန်တော်တို့ အဖွဲ့ချုပ် အနေနဲ့က အွန်လိုင်းပြိုင်ပွဲနှစ်ခုလောက်တော့ အတွေ့အကြုံရှိတယ်။ မလေးရှားနဲ့ ထိုင်းတို့မှာ ပြိုင်ရတာပဲ။ ဒါပေမယ့် ဒီအာအီယံက ကကွက်ပြိုင်ပွဲတွေပါပဲ။ အွန်လိုင်း အတွေ့အကြုံတော့ ရထားတာပေါ့။ ပြီးတော့ ကျွန်တော်တို့ မြန်မာနိုင်ငံ တိုက်ကွမ်ဒိုအဖွဲ့ချုပ်အနေနဲ့ ပြည်တွင်းပြိုင်ပွဲကို ကလပ်တွေက အွန်လိုင်းကပဲ ကကွက်နဲ့ အခုကျင်းပတဲ့ Speed Kicking ပြိုင်ပွဲလည်း ကျင်းပထားတော့ ကစားသမားတွေအနေနဲ့ နည်းနည်းတော့ အတွေ့အကြုံထားကြပါတယ်”ဟု အသင်းခေါင်းဆောင် ဦးကျော်သန်းဦးက ပြောသည်။

အဆိုပါပြိုင်ပွဲတွင် မြန်မာနိုင်ငံကိုယ်စားပြု မြန်မာနိုင်ငံတိုက်ကွမ်ဒိုအဖွဲ့ ချုပ်မှ (Senior)ကစားသမားငါးဦး၊ (Junior)ကစားသမားနှစ်ဦး၊ (Cadet)ကစား သမား ၁၀ ဦးတို့ ဝင်ရောက်ယှဉ်ပြိုင်ကြသည်။

ယင်းပြိုင်ပွဲကို အောက်တိုဘာ ၃ ရက်က အင်ဒိုနီးရှား၊ မြန်မာ၊ လာအို၊ ဗီယက်နမ်၊ စင်ကာပူ၊ ဖိလစ်ပိုင်နိုင်ငံများမှ သက်တမ်းအလိုက် (Senior/Junior/ Cadet) ပြိုင်ပွဲများမှ အားကစားသမားပေါင်း ၃၀၀ ကျော် ဝင်ရောက်ယှဉ်ပြိုင် ခဲ့ကြသည်။ အာကာနိုး

ကျောဖုံးမှ

အင်္ဂလန်အသင်းက နှစ်ပွဲကစား တစ်ပွဲနိုင်၊ တစ်ပွဲသာရကျထားသည့်အတွက် ရမှတ် လေးမှတ်ဖြင့် အဆင့် (၂) နေရာတွင် ရပ်တည်နေသည့်အသင်းဖြစ်သည်။ သို့သော်လည်း အင်္ဂလန်အသင်းအနေဖြင့် ယခုအကြိမ် တွေ့ဆုံမှုတွင် ဘယ်လိုဂျိယံအသင်းကို အနိုင်ကစားပြီး အမှတ်ပေးဇယားကို ဦးဆောင်ရန် အခွင့်ရရှိနေသည်။ အင်္ဂလန်အသင်းအနေဖြင့် ယခုပွဲတွင် ဘယ်လိုဂျိယံ အသင်းကို အနိုင်ရရှိပါက ရမှတ်ခုနစ်မှတ်ဖြင့် ဦးဆောင်ခွင့် ရရှိမည်ဖြစ်သည်။ ဘယ်လိုဂျိယံအသင်းကလည်း ယခုပွဲတွင် အင်္ဂလန်အသင်းကို အနိုင်ရရှိပါက အမှတ်ပေးဇယားကို ပြတ်ပြတ်သားသား ဦးဆောင်နိုင်ခွင့်ရရှိမည်ဖြစ်သည့် အတွက် အမှားခံမည်မဟုတ်ပေ။ အင်္ဂလန်အသင်းသည် ယခုပွဲစဉ်မတိုင်မီ ဝေးလ်အသင်းနှင့် ခြေစမ်းပွဲတစ်ပွဲကစားထားရာ ကားဗက်လီဝင်၊ ကုတ်ဒီ၊ အင့်စတီ၏ သွင်းဂိုးများနှင့်အတူ သုံးဂိုး-ဂိုးမရှိဖြင့် အနိုင်ရရှိထားသည်။ ဘယ်လိုဂျိယံအသင်းကလည်း ခြေစမ်းပွဲတစ်ပွဲကစားထားရာ တစ်ဖက်တစ်ဂိုးစီ သရေကျထားသည်။

အခြားသောပွဲစဉ်တစ်ပွဲမှာ ခရိုအေးရှားနှင့် ဆွီဒင်အသင်းဖြစ်သည်။ အဆိုပါ နှစ်သင်းသည် လီဂ် (A) ၏ အုပ်စု (၃) တွင် ကျရောက်နေပြီး နှစ်ပွဲကစားထားပြီး နှစ်ပွဲစလုံး ရှုံးနိမ့်ထားသည့်အတွက် အမှတ်မရှိသေးပေ။ ထို့ကြောင့် ယခုအကြိမ် တွေ့ဆုံမှုတွင် ခရိုအေးရှားအသင်းက အနိုင်ရရှိပြီး ရမှတ်သုံးမှတ် စုဆောင်းသွားနိုင်မလား၊ ဆွီဒင်အသင်းက အနိုင်ရရှိပြီး ရမှတ်သုံးမှတ် စုဆောင်းသွားမလား စောင့်ကြည့်ရမည်ဖြစ်သည်။

ည ၁ နာရီ ၁၅ မိနစ်အချိန်တွင် ပိုလန်နှင့် အီတလီ၊ အိုက်စလန်နှင့်

ဒိန်းမတ်၊ ပြင်သစ်နှင့် ပေါ်တူဂီအသင်းတို့ ယှဉ်ပြိုင်ကစားသွားမည်ဖြစ်သည်။ ပိုလန်နှင့် အီတလီအသင်းသည် လီဂ် (A) ၏ အုပ်စု (၁) တွင် ကျရောက်နေပြီး ပိုလန်အသင်းက နှစ်ပွဲကစား ရမှတ်သုံးမှတ်နှင့် အီတလီအသင်းက နှစ်ပွဲကစား ရမှတ်လေးမှတ်ဖြင့် အမှတ်ပေးဇယားကို ဦးဆောင်ထားနိုင်သည်။ အီတလီ အသင်းအနေဖြင့် ပိုလန်အသင်းကို အနိုင်ရရှိပြီး အမှတ်ပေးဇယားကို ဆက်လက် ဦးဆောင်ခွင့်ရရှိသွားမလား စောင့်ကြည့်ရမည်ဖြစ်သည်။ အိုက်စလန်နှင့် ဒိန်းမတ်အသင်းတို့သည် လီဂ်(A)၏ အုပ်စု(၂)တွင် ကျရောက်နေသည်။ ဒိန်းမတ် အသင်းက နှစ်ပွဲကစားပြီး ရမှတ်တစ်မှတ်သာ ရရှိထားသည်။ အိုက်စလန် အသင်းကတော့ အမှတ်မရှိသေးပေ။

ပြင်သစ်နှင့် ပေါ်တူဂီအသင်းတို့သည် လီဂ် (A) ၏ အုပ်စု (၃) တွင် ကျရောက် နေသည်။ အဆိုပါနှစ်သင်းသည် နှစ်ပွဲကစားထားပြီး နှစ်ပွဲစလုံး အနိုင်ရရှိထား သည့်အတွက် ရမှတ်ခြောက်မှတ်စီနှင့်အတူ ဂိုးကွာခြားချက်အသာဖြင့် ပေါ်တူဂီ အသင်းက အမှတ်ပေးဇယားကို ဦးဆောင်ထားသည်။ ထို့ကြောင့် ယခုအကြိမ် တွေ့ဆုံမှုတွင် မည်သည့်အသင်းမှ အမှားခံလိုမရပေ။ ပြင်သစ်အသင်းသည် ယခုပွဲစဉ်မတိုင်မီ ယူကရိန်းအသင်းနှင့် ခြေစမ်းပွဲကစားထားရာ ခုနစ်ဂိုး-တစ်ဂိုး ဖြင့် အနိုင်ရရှိထားသည်။ ပေါ်တူဂီအသင်းကလည်း စပိန်အသင်းနှင့် ခြေစမ်းပွဲ တစ်ပွဲကစားထားရာ ဂိုးမရှိ သရေကျထားသည်။ ထို့ကြောင့် ပေါ်တူဂီအသင်းက ပြင်သစ်အသင်းကို အနိုင်ရရှိပြီး အမှတ်ပေးဇယားကို ဆက်လက်ဦးဆောင်ခွင့် ရရှိသွားမလား သို့တည်းမဟုတ် ပြင်သစ်အသင်းက ပေါ်တူဂီအသင်းကို အနိုင်ရရှိပြီး အမှတ်ပေးဇယားကို ဦးဆောင်ခွင့် ရရှိသွားမလား စိတ်ဝင်စား ဖွယ်ရာပင်။ အောင်ဇော်



အမေရိကန်သမ္မတ ဒေါ်နယ်ထရမ်နှင့် ဒီမိုကရက်တစ်သမ္မတလောင်း ဂျိုးဘိုင်ဒင်။

အမေရိကန်သမ္မတ စကားစစ်ထိုးပွဲ ဒုတိယအကျော့ကို ဖျက်သိမ်း

ဝါရှင်တန် အောက်တိုဘာ ၁၀

အမေရိကန်သမ္မတဒေါ်နယ်ထရမ်နှင့် ဒီမိုကရက်တစ်သမ္မတလောင်းဂျိုးဘိုင်ဒင်တို့ ဒုတိယအကျော့တွင် ဆုံးပန်းပွဲကို လာမည့် သီတင်းပတ်အတွင်း ကျင်းပရန် ရည်ရွယ်ထားသော်လည်း ယင်းအစီအစဉ်ကိုဖျက်သိမ်းလိုက်သည်ဟု အမေရိကန်သမ္မတ စကားစစ်ထိုးပွဲ စီစဉ်သည့်အဖွဲ့အစည်းက ပြောသည်။

ထရမ်ကင်းပယ်

အောက်တိုဘာ ၁၅ ရက်တွင် တွေ့ဆုံပွဲမရှိတော့ဟု သမ္မတစကားစစ်ထိုးပွဲကော်မရှင်က ပြောသည်။ ယင်းနေ့တွင် ရွေးကောက်ပွဲဝင်နှစ်ဦးစလုံးမှာ ကိုယ်ပိုင်သီးခြား အစီအစဉ်များ ရှိနေသည့်အတွက် ဖျက်သိမ်းလိုက်ခြင်း ဖြစ်သည်ဟု ကော်မရှင်က ပြောသည်။

၎င်းတို့နှစ်ဦး တွေ့ဆုံပွဲကို အွန်လိုင်းမှတစ်ဆင့် ပြုလုပ်ရန် ကော်မရှင်က စီစဉ်ခဲ့သော်လည်း ထရမ်က ယင်းအစီအစဉ်ကို ကင်းပယ်ခဲ့သည်။

နောက်ဆုံးတွေ့ဆုံပွဲ ဖြစ်နိုင်ခြေရှိ

အောက်တိုဘာ ၂၂ ရက်တွင် တတိယအကျော့ စကားစစ်ထိုးပွဲအတွက် ရက်သတ်မှတ်ထားရာ ယင်းနေ့တွင် ဆက်လက်ပြုလုပ်ဖွယ်ရှိသည်ဟု ကော်မရှင်က ပြောသည်။

ယင်းနေ့တွင် ပြုလုပ်မည့် စကားစစ်ထိုးပွဲအတွက် နှစ်ဖက်စလုံးမှ သဘောတူထားပြီး နောက်ဆုံးတွေ့ဆုံပွဲလည်း ဖြစ်သွားနိုင်ချေရှိသည်။

အင်န်အိတ်ချ်ကေ

အမေရိကန်ပြည်ထောင်စုတွင် ကိုဗစ်-၁၉ ကူးစက်မှု ပြန်လည်တိုးလာ

ဝါရှင်တန် အောက်တိုဘာ ၁၀

အမေရိကန်နိုင်ငံတွင် ကိုဗစ်-၁၉ ကူးစက်မှုများ ထပ်မံတိုးလာနေပြီး နိုင်ငံတစ်ဝန်း ပြည်နယ်ပေါင်း ၂၈ ခုတွင် ကူးစက်မှုများတိုးလာလျက်ရှိသည်။ ပြည်နယ်ပေါင်း ၂၅ ခုတွင် ကိုဗစ်-၁၉ စမ်းသပ်တွေ့ရှိမှုများနေသည့်ဟု အေဘီစီသတင်းဌာနနှင့် အခြားသောအမေရိကန် မီဒီယာများတွင် ဖော်ပြနေကြသည်။

တစ်ရိုက်ထိုး များပြားလာ

အနောက်အလယ်ပိုင်းပြည်နယ်ဖြစ်သည့် ဝစ္စကွန်ဆင်ပြည်နယ်တွင် အောက်တိုဘာ ၈ ရက်တွင် နေ့စဉ်ကူးစက်မှုနှုန်းမှာ ၃၀၀၀ ထက်ကျော် လွန်ခဲ့သည်။ ဆေးရုံတက်ရောက်ကုသရသည့် လူနာအရေအတွက်မှာလည်း တစ်ရိုက်ထိုး များပြားလာခဲ့သည်။ ဆေးရုံများတွင် လက်ခံနိုင်သည့်ပမာဏ ၈၀ ရာခိုင်နှုန်းကျော်မှာ လူနာများနှင့်ပြည့်နေသည်ဟု ပြည်နယ်ကျန်းမာရေး အရာရှိများက ပြောသည်။ တချို့သော ဆရာဝန်များကိုမူ ခွဲစိတ်မှုများ ဖျက်သိမ်းရန် ဖိအားပေးခံနေရသည်။

ယာယီဆေးရုံသစ် ဖွင့်လှစ်မည်

ဆေးရုံများတွင် ဝန်ပိုမှုရှာရန်အတွက် မေးလ်ဝါကီမြို့ ကစားကွင်းအတွင်း ခုတင် ၅၂၀ ဆုံ ယာယီဆေးရုံသစ် ဖွင့်လှစ်မည်ဟု ဝစ္စကွန်ဆင်ပြည်နယ်အုပ်ချုပ်ရေးမှူး တို့နီအဲဗာက ပြောသည်။ နယူးယောက်နှင့် နယူးဂျာစီပြည်နယ်တို့တွင်လည်း နေ့စဉ်ကူးစက်မှုနှုန်းမှာ တိုးလာလျက်ရှိသည်။ အမေရိကန် အမျိုးသားကျန်းမာရေးအင်စတီကျုမှ ဒေါက်တာ အန်သီနီယူစီက ကူးစက်မှုများကို မလျော့ချနိုင်ပါက လာမည့်လအနည်းငယ်အတွင်း ခက်ခဲသည့် ဆောင်းတွင်းကို ဖြတ်ကျော်ရဖွယ်ရှိသည်ဟု သတိပေးထားသည်။ ပြည်သူများအနေဖြင့် နှာခေါင်းစည်းတပ်ဆင်ခြင်း အပါအဝင် ရောဂါတိုက်ဖျက်ရေးအတွက် လိုအပ်သည့်အခြေခံအချက်များကို ဆက်လက်လိုက်နာကြရန်လည်း ၎င်းက တိုက်တွန်းထားသည်။

အင်န်အိတ်ချ်ကေ

ကိုဗစ်-၁၉ ကြောင့် ကလေးငယ်များ၏ အိပ်စက်မှုပုံစံကို ထိခိုက်လျက်ရှိ

တိုကျို အောက်တိုဘာ ၁၀

ဂျပန်နိုင်ငံတွင် ကိုဗစ်-၁၉ ကူးစက်ဖြစ်ပွားမှု၏ နောက်ဆက်တွဲ ဂယက်ရိုက်ခတ်မှုများကြောင့် ကလေးငယ်များ၏ အိပ်စက်မှုပုံစံကို ထိခိုက်မှုရှိနေကြောင်း လေ့လာမှုစစ်တမ်းတစ်ခုတွင် ဖော်ပြသည်။

ဂျပန်နိုင်ငံရှိ ကလေးငယ်များ ကျန်းမာရေးနှင့် ဖွံ့ဖြိုးရေးစင်တာမှ ကျွမ်းကျင်သူညွှန်ကြားမှုအသင်းက အသက် ၁၇နှစ်အရွယ်အထိ ကလေးများအပေါ် ကိုဗစ်-၁၉ ကူးစက်ဖြစ်ပွားမှု၏ နောက်ဆက်တွဲသက်ရောက်မှုအခြေအနေကို အကဲဖြတ်ရန် အွန်လိုင်းမှ စစ်တမ်းကောက်ယူမှုပြုလုပ်ခဲ့သည်။

စစ်တမ်းကောက်ယူမှုအတွင်း ကိုဗစ်-၁၉ ကူးစက်ဖြစ်ပွားမှုမတိုင်မီနှင့် ကူးစက်ဖြစ်ပွားပြီးနောက် ကလေးငယ်များ၏ အိပ်ချိန်ပြောင်းလဲမှု အခြေအနေကို မေးမြန်းခဲ့ရာ အသက်သုံးနှစ်မှ ရှစ်နှစ်အထိ ကလေးငယ်များ၏ ၁၇ ရာခိုင်နှုန်းသည် ကိုဗစ်-၁၉ ဖြစ်ပွားပြီးနောက်ပိုင်း အိပ်ချိန်နောက်ကျခြင်းနှင့် အိပ်ချိန်ပုံမမှန်မှုများဖြစ်လာခဲ့ကြောင်း မိဘများက ဖြေကြားခဲ့သည်။

အသက်ကိုးနှစ်နှင့်အထက် ကလေးငယ်များအကြား အိပ်ချိန်ပြောင်းလဲမှု သို့မဟုတ် ပုံမှန်အိပ်ရာမှ ၃၆ ရာခိုင်နှုန်းအထိရှိကြောင်း သိရသည်။ ကလေးငယ်များအားလုံး၏ ၄၂ ရာခိုင်နှုန်းသည် မနက်အိပ်ရာထရာတွင် အခက်အခဲရှိကြောင်း သိရသည်။ ကျောင်းများပြန်ဖွင့်ခဲ့သည့်အတွက် ကလေးငယ်များအားလုံး ပုံမှန်အိပ်ရာထခဲ့ကြသော်လည်း ကလေးငယ်များ၏ ၁၃ ရာခိုင်နှုန်းသည် ကျောင်းသွားလိုသည့်စိတ်ခံစားချက် အမြဲဖြစ်ပေါ်ပြီး ၂၀ ရာခိုင်နှုန်းမှာ ရဲရယ်ခံကျောင်းသွားလိုစိတ်မရှိကြောင်း ဖြေကြားခဲ့သည်။ ကိုဗစ်-၁၉ ကူးစက်ဖြစ်ပွားမှုသည် ကလေးငယ်များ၏ စိတ်ကျန်းမာရေးကိုလည်း အနှောင့်အယှက်ဖြစ်စေကြောင်း သိရသည်။ အင်န်အိတ်ချ်ကေ

အမေရိကန်က လုပ်ဆောင်လိုက်သည့် ငွေကြေးဆိုင်ရာ ပိတ်ဆို့မှုများအပေါ် အီရန်ပြစ်တင်ဝေဖန်

တီဟီရန် အောက်တိုဘာ ၁၀

အမေရိကန်က အီရန်ဘဏ် ၁၈ ခုနှင့် ငွေကြေးဆိုင်ရာ အဖွဲ့အစည်းများအပေါ် နောက်ဆုံးလုပ်ဆောင်လိုက်သည့် အရေးယူပိတ်ဆို့မှုများနှင့်ပတ်သက်၍ အီရန်ထိပ်တန်းအာဏာပိုင်များက ပြင်းပြင်းထန်ထန် အပြစ်တင်ဝေဖန်လိုက်ကြောင်း သိရသည်။

ထန်ထန် အပြစ်တင်ဝေဖန်လိုက်ကြောင်း သိရသည်။

အမေရိကန်ကလုပ်ဆောင်လိုက်သည့် ပိတ်ဆို့မှုများသည် ရက်စက်ပြီး လူသားမဆန်ကြောင်း အီရန်သမ္မတ ဟက်ဆန်ရိုဟာနီက ပြောကြားသည်။



အီရန်သမ္မတ ဟက်ဆန်ရိုဟာနီ။

အမေရိကန်၏ ယခုကဲ့သို့ ဒဏ်ခတ်ပိတ်ဆို့သည့် လုပ်ဆောင်ချက်များဖြင့် အီရန်နိုင်ငံ၏ဖြစ်တည်မှုကို ပျက်စီးအောင် လုပ်ဆောင်နိုင်လိမ့်မည်မဟုတ်ကြောင်း အီရန်သမ္မတ၏ ပြောဆိုမှုကို ကိုးကားလျက် ပရက်စ်တီဗီသတင်းက ဖော်ပြခဲ့သည်။ အမေရိကန်၏ အီရန်အပေါ်လုပ်ဆောင်နေသည့် အရေးယူပိတ်ဆို့မှုများသည် နိုင်ငံတကာဥပဒေကို လုံးဝချိုးဖောက်နေခြင်းဖြစ်ကြောင်းကို လူတိုင်းအသိပင်ဖြစ်ကြောင်းနှင့် အထူးသဖြင့် ယခုကဲ့သို့ ကိုဗစ်-၁၉ ရောဂါ ကျရောက်နေသည့် အချိန်မျိုးတွင် အိမ်ဖြူတော်၏ သဘောထားမှာ လူသားချင်း စာနာထောက်ထားမှုကင်းမဲ့လျက်ရှိကြောင်း သမ္မတ ရိုဟာနီက ပြောကြားခဲ့သည်။

အမေရိကန် အစိုးရအဖွဲ့သည် ဒဏ်ခတ်ပိတ်ဆို့မှုများလုပ်ဆောင်ခြင်းဖြင့် အီရန်နိုင်ငံအပေါ် အခက်အခဲဒုက္ခများ ကျရောက်စေကာ အီရန်၏ကြံ့ခံရပ်တည်နိုင်မှုကို ဖြိုဖျက်ပစ်နိုင်လိမ့်မည်ဟု ထင်မှတ်နေဟန်ရှိကြောင်း သို့သော်လည်း နောက်ပိုင်းတွင် အီရန်ကို ဆန့်ကျင်သည့် အမေရိကန်၏ မူဝါဒမှာ လက်တွေ့တွင် ထိရောက်မှုမရှိသည်ကို ဖော်ပြလျက်ရှိကြောင်း ၎င်းကပြောသည်။

အမေရိကန်အစိုးရအဖွဲ့သည် အောက်တိုဘာ ၈ ရက်က အီရန်ဘဏ် ၁၈ ခုနှင့် ငွေကြေးအဖွဲ့အစည်းများကို အမည်ပျက်စာရင်းတွင် ထည့်သွင်းခဲ့သည်။

ဆင်ဟွာ

ဘရာဇီးနိုင်ငံ၌ ကိုဗစ်-၁၉ ကြောင့် သေဆုံးသူ ၁၅၀၀၀ နီးပါးရှိလာပြီ

ဆော်ပိုလို အောက်တိုဘာ ၁၀

ဘရာဇီးနိုင်ငံတွင် ကိုဗစ်-၁၉ ကူးစက်ခံရမှုကြောင့် သေဆုံးသူအရေအတွက်မှာ အောက်တိုဘာ ၉ ရက်တွင် ၁၅၀၀၀ နီးပါးအထိရောက်ရှိလာပြီဖြစ်ကြောင်း ဘရာဇီးအစိုးရအဖွဲ့က ထုတ်ပြန်ခဲ့သည်။

ဘရာဇီး ပြည်သူများ လူထုထပ်သည့်နေရာများကို ရှောင်ရှားကြရန်နှင့် လာမည့် အားလပ်ရက်များတွင် မလိုအပ်ဘဲ ခရီးသွားလာခြင်းများ မပြုကြရန် အာဏာပိုင်များက တိုက်တွန်းလျက်ရှိသည်။ ဘရာဇီးနိုင်ငံတွင် ကိုဗစ်-၁၉ ကြောင့်သေဆုံးသူ ၆၈၂၅ ယောက် ပေါ်ထွက်လာပြီးနောက် သေဆုံးသူအရေအတွက်စုစုပေါင်းမှာ ယခုအခါ ၁၄၉၆၃၉ ဦးအထိ ရှိလာကြောင်း ကျန်းမာရေးဝန်ကြီးဌာနက ဖော်ပြထားသည်။

အောက်တိုဘာ ၉ ရက်က ကိုဗစ်-၁၉ ထပ်မံကူးစက်ခံရသူ ၂၇၄၄၄ ဦးကို ထပ်မံစစ်ဆေးတွေ့ရှိခဲ့ပြီးနောက် ရောဂါကူးစက်ခံရသူ အရေအတွက်

စုစုပေါင်း ၅၀၅၅၈၈ ဦးအထိ ရောက်ရှိလာခဲ့သည်။ နိုင်ငံအတွင်း လူဦးရေ အထူထပ်ဆုံးမြို့ဖြစ်သည့် ဆော်ပိုလို၌ အောက်တိုဘာ ၁၀ ရက်မှ စတင်ကာ ရုပ်ရှင်ရုံများ၊ ကဇာတ်ရုံများနှင့် ပြတိုက်များကို ပြန်လည်ဖွင့်လှစ်ခွင့် ပေးလျက်ရှိကြောင်း သိရသည်။

မြို့တော် ရီယိုဒီဂျနေရိုး၌ ရောဂါကူးစက်ဖြစ်ပွားမှုကြောင့် အသေအပျောက်များလျက်ရှိပြီး ဒေသအစိုးရက နောက်ဆုံးနှစ် အထက်တန်းကျောင်းသားများအတွက် ပုဂ္ဂလိက

စာသင်ကျောင်းများတွင် မျက်နှာချင်းဆိုင် သင်ကြားမှုများ ပြန်လည်လုပ်ဆောင်မည်ဖြစ်ကြောင်းနှင့် သို့မှသာ ကျောင်းသားများ တက္ကသိုလ်ဝင်ခွင့်အတွက် ကြိုတင်ပြင်ဆင်နိုင်မည်ဖြစ်ကြောင်း သိရသည်။ ဆင်ဟွာ



ဘရာဇီးနိုင်ငံရှိ ဆေးရုံတစ်ရုံတွင် ကိုဗစ်-၁၉ လူနာတစ်ဦးကို ကုသမှုဆောင်ရွက်နေစဉ်။

ဘေရွတ်တွင် ကုန်လှောင်ရုံပေါက်ကွဲမှုကြောင့် လူလေးဦး သေဆုံးပြီး ၅၀ ခန့် ဒဏ်ရာရ

ဘေရွတ် အောက်တိုဘာ ၁၀
လက်ဘနွန်နိုင်ငံ မြို့တော်ဘေရွတ်ရှိ ကုန်လှောင်ရုံ တစ်ခုတွင် အောက်တိုဘာ ၉ ရက်ညပိုင်းက ပေါက်ကွဲမှု တစ်ခုဖြစ်ပွားခဲ့ရာ လူလေးဦး သေဆုံးခဲ့ပြီး ၅၀ ခန့် ဒဏ်ရာ ရရှိခဲ့ကြောင်း အယ်လ်-ဂျာဒီ တီဗွီတွင် ဖော်ပြလိုက်သည်။
တာရစ်အယ်လ်ဂျာဒီဒေသတွင် ဖြစ်ပွားသော ကုန်လှောင်ရုံပေါက်ကွဲမှုက လောင်စာသိုလှောင်ကန်ကိုပါ ကူးစက်ပေါက်ကွဲစေပြီးနောက် မီးအကြီးအကျယ်လောင် ကျွမ်းမှုကိုပါဖြစ်စေခဲ့ကြောင်း အယ်လ်-ဂျာဒီတီဗွီတွင် ဖော်ပြထားသည်။
ကုန်လှောင်ရုံပိုင်းရှင်သည် အဆိုပါကုန်လှောင်ရုံတွင် လောင်စာဆီများကို သိုလှောင်ထားခဲ့ကြောင်း သိရပြီး ဖမ်းဆီးခံခဲ့ရကြောင်း အယ်လ်-ဂျာဒီတီဗွီတွင် ဆက်လက် ဖော်ပြထားသည်။

အရပ်ဘက်ကာကွယ်ရေးအဖွဲ့များက ပေါက်ကွဲ မှုနှင့်မီးလောင်မှုကြောင့် အိမ်ထဲတွင် ပိတ်မိနေသူများကို ကယ်ဆယ်ခဲ့သည်။
တချို့ကလေးများသည် ပြင်းထန်သည့် မီးလောင် ဒဏ်ရာများရရှိထားကြောင်း အဆိုပါ ရုပ်သံချန်နယ်က ပြောကြားလိုက်သည်။
လူမှုကွန်ပျူတာပေါ်တွင် ရှောင်ရှားပြုလုပ်သူ ကျန်းမာရေး ဝန်ကြီး ဟာမတ်ဒ်ဟက်ဆန်က ဝန်ကြီးဌာန၏ ကုန်ကျ စရိတ်ဖြင့် ဒဏ်ရာရရှိသူများအားလုံးကို လက်ခံရန်နှင့် ကုသမှုပေးရန် ဆေးရုံများအားလုံးကို တိုက်တွန်းပြောကြား ထားသည်။
ပေါက်ကွဲမှုဖြစ်ပွားရသည့်အကြောင်းရင်းကို ယခုအချိန် အထိ ရှင်းရှင်းလင်းလင်းမသိရသေးကြောင်း သိရသည်။ ဆင်ဟွာ



အရပ်ဘက်ကာကွယ်ရေးအဖွဲ့အစည်းများ၏ အဖွဲ့ဝင်များက ကုန်လှောင်ရုံပေါက်ကွဲမှုဖြစ်ပွားပြီးနောက် အဆောက်အအုံတွင်း ပိတ်မိနေသူများကို ကယ်တင်ရန် ကြိုးစားနေစဉ်။

တွစ်တာက အမေရိကန်ရွေးကောက်ပွဲနှင့်ပတ်သက်ပြီး သတင်းမှားပျံ့နှံ့မှုကို ကာကွယ်ရန် ကန့်သတ်ချက်များပြဋ္ဌာန်း

ဝါရှင်တန် အောက်တိုဘာ ၁၀
လူမှုကွန်ရက်ဝက်ဆိုက်တစ်ခုဖြစ် သော တွစ်တာက အမေရိကန် ရွေးကောက်ပွဲနှင့် ပတ်သက်ပြီး သတင်းမှား ပျံ့နှံ့မှုကို ကာကွယ်ရန် ကန့်သတ်ချက်အသစ်များကို ပြဋ္ဌာန်း လိုက်ပြီး သတိပေးမှုများကိုလည်း ပြုလုပ်သွားမည်ဖြစ်သည်။
အောက်တိုဘာ ၉ ရက်က ထုတ်ပြန်လိုက်သော ကြေညာချက် တွင် အောက်တိုဘာ ၂၀ ရက်မှစကာ အနည်းဆုံး အမေရိကန်ရွေးကောက်ပွဲ သီတင်းပတ်ပြီးဆုံးချိန်အထိ ကမ္ဘာ

တစ်ဝန်း တွစ်တာအသုံးပြုသူများ အနေဖြင့် သတင်းများကို ဖော်ပြခြင်း၊ တစ်ဆင့်မျှဝေခြင်းမပြုလုပ်မီ ခဏ အချိန်ယူပြီး စဉ်းစားရန်လည်း အားပေးတိုက်တွန်းထားသည်။
တွစ်တာကုမ္ပဏီက အသုံးပြုသူ များသည် ပြန်လည်မျှဝေခြင်းခလုတ် ကိုနှိပ်လိုက်ခြင်းဖြင့် ကိုးကားဖော်ပြ သောဖော်ပြမှုဆီ တိုက်ရိုက်ရောက်ရှိ သွားမည်ဖြစ်ပြီး အဆိုပါနေရာတွင် မိမိတို့၏ ကိုယ်ပိုင်မှတ်ချက်များ ရေးသားရန်လည်း တိုက်တွန်းလိုက် သည်။

အာမေးနီးယားနှင့် အဇာဘိုင်ဂျန်တို့ အပစ်ရပ်စဲရေးသဘောတူ

မော်စကို အောက်တိုဘာ ၁၀
ရုရှားနိုင်ငံ မော်စကိုမြို့တွင် အချိန်အတော်ကြာဆွေးနွေး ညှိနှိုင်းပြီးနောက် အာမေးနီးယားနှင့် အဇာဘိုင်ဂျန်နိုင်ငံ တို့သည် နာဂေါ့ဒီ-ခါရာဘတ်ဒေသ အပစ်ရပ်စဲရေးနှင့် ပတ်သက်ပြီး အောက်တိုဘာ ၁၀ ရက်က သဘောတူခဲ့ကြ သည်။ ရုရှားနိုင်ငံခြားရေးဝန်ကြီးဌာနက အောက်တိုဘာ ၁၀ ရက်နေ့ နံနက်ပိုင်းတွင် ထုတ်ပြန်သော အာမေးနီးယား၊ အဇာဘိုင်ဂျန်နှင့် ရုရှားနိုင်ငံခြားရေးဝန်ကြီးများ၏ ပူးတွဲ ကြေညာချက်တွင် အဆိုပါသဘောတူညီချက်ကို ကြေညာ ခဲ့သည်။

အပစ်ရပ်စဲရေး၏ တိကျသောကန့်သတ်ချက်ဘောင်နှင့် ပတ်သက်ပြီး ဆက်လက်သဘောတူညီမှု ရယူသွားမည်ဖြစ် ကြောင်း အဆိုပါကြေညာချက်တွင် ဖော်ပြထားသည်။
အပစ်ရပ်သဘောတူညီချက်အရ အာမေးနီးယားနှင့် အဇာဘိုင်ဂျန်နိုင်ငံတို့သည် အကျဉ်းသားများ၊ ဖမ်းဆီး ထိန်းသိမ်းထားသူများနှင့် သေဆုံးသူအလောင်းများကို လဲလှယ်ကြမည်ဖြစ်သည်။ ငြိမ်းချမ်းမှုရရန် မျှော်လင့်ချက် ဖြင့် နှစ်နိုင်ငံသည် မင့်ခံအုပ်စု၏ ကြားဝင်ထိန်းကျောင်းမှုဖြင့် ညှိနှိုင်းဆွေးနွေးမှုအမြောက်အမြား မကြာမီစတင်ရန် လည်း သဘောတူခဲ့ကြသည်။ ဆင်ဟွာ



နာဂေါ့ဒီ-ခါရာဘတ်ဒေသအပစ်ရပ်စဲရေးအတွက် အာမေးနီးယား၊ အဇာဘိုင်ဂျန်နှင့်ရုရှားတို့မှ ခေါင်းဆောင်များ ဆွေးနွေးနေကြစဉ်။



ဖုန်းတစ်လုံးအတွင်းထည့်သွင်းထားသော တွစ်တာအက်ပလီကေးရှင်းတစ်ခု ကို တွေ့ရစဉ်။

ထို့အပြင်တွစ်တာက ကြိုတင် ကြေညာသော အောင်မြင်မှုဆိုင်ရာ ဖော်ပြမှုများကို အလံပုံတူ၍ တပ်ပေး ထားမည်ဖြစ်ကြောင်းနှင့် ပြည်သူများ အား ရွေးကောက်ပွဲလုပ်ငန်းစဉ်ကို အကြမ်းဖက်နည်းလမ်းများအသုံးပြု၍ နှောင့်ယှက်ရန် တိုက်တွန်းထားသော ဖော်ပြမှုများကိုလည်း ပယ်ဖျက်သွား မည်ဖြစ်သည်။
ကိုဗစ်-၁၉ ဖြစ်ပွားနေစဉ်အတွင်း ရွေးကောက်ပွဲမတိုင်မီ အနည်းဆုံး တစ်လကြိုတင်၍ အမေရိကန်မဲဆန္ဒ ရှင်များသည် ကြိုတင်လျှို့ဝှက်မဲများ ပေးရန် ဆုံးဖြတ်ထားကြောင်း သိရ သည်။ ထိုသို့ပေးထားသော မဲများကို ရေတွက်ရမည်ဖြစ်ရာ ရွေးကောက်ပွဲ ရလဒ်မှာလည်း ကြန့်ကြာနိုင်ကြောင်း သိရသည်။
တခြားလူမှုမီဒီယာကုမ္ပဏီများ သည်လည်း နိုင်ငံရေးကြော်ငြာများ၊ ရွေးကောက်ပွဲမမှန်သတင်းပျံ့နှံ့မှုများ နှင့်ပတ်သက်ပြီး စည်းမျဉ်းစည်းကမ်း များကို တင်းကျပ်ထားကြောင်း သိရသည်။ အင်န်အိတ်ချ်ဂေ

ကိုဗစ် - ၁၉ ပျံ့နှံ့မှုကို ကန့်သတ်ရန် စပိန်အစိုးရက မက်ဒရစ်ဒေသကို အရေးပေါ်သတ်ပေးမှုထုတ်ပြန်

မက်ဒရစ် အောက်တိုဘာ ၁၀
စပိန်အစိုးရသည် ကိုဗစ် - ၁၉ ကူးစက်ပျံ့နှံ့မှုကို ကန့်သတ် ရန် မက်ဒရစ်ဒေသကို ၁၅ ရက်ကြာ အရေးပေါ် သတ်ပေးမှု အမိန့်တစ်ခု အောက်တိုဘာ ၉ ရက်က ထုတ်ပြန် လိုက်သည်။
မက်ဒရစ်တရားရုံးက မက်ဒရစ်မြို့တော်ဒေသနှင့် တခြား ကိုးမြို့တွင် တားမြစ်ကန့်သတ်ချက်များ ချမှတ် လိုက်သည့် အစိုးရအမိန့်ထုတ်ပြန်ချက်ကို တရားမဝင် ကြောင်းနှင့် သက်ရောက်မှုမရှိကြောင်း ဆုံးဖြတ်လိုက်ပြီး လှုပ်ရှားမှုများကိုကန့်သတ်လိုက်ခြင်းက အခြေခံလူ့အခွင့် အရေးကို ချိုးဖောက်သည်ဆိုကာ အငြင်းပွားမှုဖြစ်ပေါ်ပြီး နောက် ရုတ်တရက်ခေါ်ယူလိုက်သော အရေးပေါ်ဝန်ကြီး အဖွဲ့ အစည်းအဝေးတွင် ၁၅ ရက်ကြာ ပြည်နယ်သတ်ပေးမှု အမိန့်ကို ချမှတ်လိုက်ခြင်းဖြစ်သည်။
အစိုးရအစည်းအဝေးပြီးနောက် ကျင်းပသော သတင်းစာရှင်းလင်းပွဲတွင် ကျန်းမာရေးဝန်ကြီး ဆာဗေဒါ အီလာက လွန်ခဲ့သောသီတင်းပတ်က မက်ဒရစ်မြို့တွင် ကိုဗစ် - ၁၉ ကြောင့် လူ ၆၃ ဦး သေဆုံးခဲ့ကြောင်း၊ လတ်တလောတွင် ၃၃၆၉ ဦး ဆေးရုံတက်ရောက်၍ ဆေး ကုသမှုခံယူနေကြောင်းနှင့် ၎င်းတို့ထဲမှ ၄၉၈ ဦးသည်



စပိန်နိုင်ငံ မက်ဒရစ်တွင် အရေးပေါ်ဝန်ကြီးအဖွဲ့အစည်းအဝေးကို အောက်တိုဘာ ၉ ရက်က ကျင်းပနေစဉ်။

အထူးကြတ်မတ်ကုသဆောင်တွင် ကိုဗစ် - ၁၉ နှင့်ရင်ဆိုင် အသက်လူနေရကြောင်း ရှင်းပြသည်။ ပြည်နယ်အရေးပေါ်သတ်ပေးချက်ကို လူဦးရေငါးသန်း

ကန့်သတ်လိုက်သည်။ သီးသန့်သို့မဟုတ် အများပြည်သူ တွေ့ဆုံမှုတွင် အများဆုံး လူခြောက်ဦးသာ ကန့်သတ် ထားသည်။
ဝန်ကြီးချုပ် ပီဒရိုဆန်ချက်စ်၏ဗဟိုအစိုးရသည် ဒေသ ဆိုင်ရာ ပြည်နယ်အရေးပေါ်သတ်ပေးချက်ကို အမြန်ပြဋ္ဌာန်း ရန်လုပ်ဆောင်လျက်ရှိသည်။ အောက်တိုဘာ ၉ ရက် သည် စပိန်တွင် သီတင်းပတ်အတော်ကြာအားလပ်ရက်စတင် မည့်ရက်ဖြစ်ပြီး လူထောင်ပေါင်းများစွာတို့ နိုင်ငံအတွင်း အခြားနေရာများသို့ သွားမည့်အရေးကို တားဆီးနိုင်ရန် ထိုသို့လုပ်ဆောင်ခြင်းဖြစ်သည်။
ကမ္ဘာကြီးအနေဖြင့် ကိုဗစ် - ၁၉ ကူးစက်မှုကို ထိန်းချုပ် နိုင်ရန် ကြိုးပမ်းလျက်ရှိရာ ဂျာမနီ၊ တရုတ်၊ ရုရှား၊ အင်္ဂလန် နှင့် အမေရိကန်ပြည်ထောင်စုအပါအဝင် ကမ္ဘာတစ်ဝန်း မှီတင်းနေထိုင်ကြသော နိုင်ငံများကလည်း ကိုဗစ် - ၁၉ ကာကွယ်ဆေးကို ရရှိရန် အပြိုင်ကြိုးစားလျက်ရှိသည်။ ကမ္ဘာ့ကျန်းမာရေးအဖွဲ့၏ ဝက်ဆိုက်စာမျက်နှာအရ အောက်တိုဘာ ၂ ရက်မှစကာ ကမ္ဘာတစ်ဝန်း ကိုဗစ်-၁၉ စမ်းသပ်နေသည့်အဖွဲ့အစည်းပေါင်း ၁၉၃ ဖွဲ့ရှိပြီး ၎င်းတို့ အနက် ၄၂ ဖွဲ့မှာ နောက်ဆုံးစမ်းသပ်မှုအဆင့်ထိရောက်နေ ကြပြီဖြစ်သည်။ ဆင်ဟွာ

စနစ်တကျမစွန့်ပစ်ရင် ဂေဟစနစ်ကို ခြိမ်းခြောက်ရန်ပြုလာနိုင်တဲ့ နှာခေါင်းစည်းများ

ကလျာမိုးမြင့်

ပြီးခဲ့တဲ့စက်တင်ဘာလနှောင်းပိုင်းက ဘရာဇီးနိုင်ငံရဲ့ကမ်းခြေတစ်ခုမှာ ပင်ဂွင်းငှက်အသေတစ်ကောင် မျောပါရောက်ရှိလာခဲ့ပါတယ်။ တောင်အမေရိကမှာကျင်လည် ကျက်စားတဲ့ ပင်ဂွင်းငှက် သေဆုံးရတဲ့အကြောင်းရင်း အမှန်ကို ဘယ်သူကမှ မသိခဲ့ကြပါဘူး။ ဟိုးယခင်တုန်းကတော့ ပင်ဂွင်းငှက်တွေ စားကျက်နေရာရွှေ့ပြောင်းနေထိုင်ကြတဲ့ အချိန်အတောအတွင်းမှာ အာဟာရချို့တဲ့ခြင်း နဲ့ ခြေကုန်လက်ပန်းကျခြင်းတွေဟာ ၎င်းတို့ကို သေဆုံးစေတဲ့ အကြောင်းရင်း တွေ ဖြစ်ခဲ့ပါတယ်။ သို့သော်လည်း ယခုတွေ့ရတဲ့ ပင်ဂွင်းငှက်ရဲ့ သေဆုံးမှုကတော့ အဲဒီအကြောင်းရင်းတွေနဲ့ မသက်ဆိုင်တော့ပါဘူး။ ဒေသဆိုင်ရာ ဇီဝကမ္မဗေဒပညာရှင်တွေက ကမ်းခြေပေါ်တင်နေတဲ့ ပင်ဂွင်းငှက်အသေကောင်ရဲ့ အစာအိမ်ထဲမှာ အနက်ရောင် N95 နှာခေါင်းစည်းတစ်ခုကို တွေ့ခဲ့ပါတယ်။

စွန့်ပစ်နှာခေါင်းစည်းတွေ စုပုံလာ
ကိုဗစ် - ၁၉ ကပ်ရောဂါကူးစက်ဖြစ်ပွားခဲ့တဲ့ မတ်လ လယ်လောက်ကတည်းကစပြီး ကမ္ဘာ့နိုင်ငံပေါင်းများစွာ က ၎င်းတို့ရဲ့ပြည်သူတွေကို လူစုလူဝေးတွေမပြုလုပ်ကြဖို့နဲ့ အများပြည်သူဆိုင်ရာ နေရာတွေမှာ မျက်နှာကို အကာအကွယ်နှာခေါင်းစည်းတွေ တပ်ဆင်ထားကြဖို့ လမ်းညွှန်ချက်တွေထုတ်ပြန်ခဲ့ပါတယ်။ အဲဒီလိုနဲ့ နိုင်ငံနဲ့ဒေသပေါင်းများစွာမှာ ရောဂါကူးစက်မှုကန့်သတ်မှုတွေ နှာခေါင်းစည်းတွေကို တွင်တွင်ကျယ်ကျယ် အသုံးပြုလာကြသလို တစ်ဆက်တည်းမှာပဲ အသုံးပြုပြီးသား နှာခေါင်းစည်းတွေကို စည်းမဲ့ကမ်းမဲ့စွန့်ပစ်ထားတဲ့ အမှိုက်သစ်ကိုတွေ တောင်ပုံယာပုံဖြစ်လာခဲ့တာ ယနေ့အထိပါပဲ။



ကမ္ဘာတစ်ဝန်းလုံးအတိုင်းအတာနဲ့ ထုတ်လုပ်အသုံးပြုနေတဲ့ နှာခေါင်းစည်းအရေအတွက်ကို အခြေခံပြီးဖော်ပြရမယ်ဆိုရင် စည်းကမ်းမဲ့စွန့်ပစ်လိုက်တဲ့ နှာခေါင်းစည်းတွေရဲ့ တစ်ရာခိုင်နှုန်းဟာ အလေးချိန်အားဖြင့် ပေါင် ၆၆၀၀၀ သို့မဟုတ် ၈၈၀၀၀ ရှိပါတယ်။ နှာခေါင်းစည်းတစ်ခုကို ကမ်းခြေမှာ ဖြစ်သလို စွန့်ပစ်လိုက်တဲ့အခါ အဲဒီနှာခေါင်းစည်းမှာပါဝင်တဲ့ ဖျက်ဆီးပစ်လို့မရတဲ့ အစိတ်အပိုင်းတွေဟာ သံပြင်အောက်ကို တဖြည်းဖြည်းနစ်မြုပ်သွားပြီး ပင်လယ်သမုဒ္ဒရာအောက်ခြေကို ရောက်ရှိသွားမှာဖြစ်ပါတယ်။

ခရီးသွားလုပ်ငန်းကိုပါ ထိခိုက်နိုင်
ဒီလိုကနေ သဘာဝပတ်ဝန်းကျင်ကို အကြီးအကျယ် ညစ်ညမ်းမှုဖြစ်လာစေပြီး ရေနေသက်ရှိသတ္တဝါတွေကို အန္တရာယ်ဖြစ်စေနိုင်တဲ့အပြင် နောက်ဆုံး ဒေသဆိုင်ရာ ငါးဖမ်းလုပ်ငန်းတွေနဲ့ ခရီးသွားလုပ်ငန်းကိုပါ ထိခိုက်လာစေနိုင်တဲ့အတွက် စွန့်ပစ်နှာခေါင်းစည်းကိစ္စကို ပျော်သေးသေးလို့ သတ်မှတ်လို့မရတာ အမှန်ပါ။ ကိုဗစ် - ၁၉ ကပ်ရောဂါကြီး အဆုံးမသတ်မချင်းကတော့ လူတွေရဲ့နေထိုင်ရင်သန့်လှုပ်ရှားမှုမှာမှာ နှာခေါင်းစည်းတွေက နေရာယူနေဦးမှာဖြစ်ပြီး နှာခေါင်းစည်းတွေကို ကောင်းစွာပြန်လည်အသုံးပြုနိုင်ဖို့ လမ်းညွှန်ချက်တွေလည်း လိုအပ်ပါတယ်။

“နှာခေါင်းစည်းကြောင့် သဘာဝပတ်ဝန်းကျင်ညစ်ညမ်းမှုဖြစ်စေနိုင်တဲ့ အန္တရာယ်ကို လျှော့ချဖို့ အခြေခံကျတဲ့နည်းလမ်းတစ်ခုကတော့ အသုံးပြုပြီးသားနှာခေါင်းစည်းတွေကို အဖုံးပါရှိတဲ့ အမှိုက်ပုံးတွေထဲကို ထည့်ပြီး သေချာစွာ စွန့်ပစ်ဖို့ဖြစ်ပါတယ်။ စွန့်ပစ်တဲ့အခါမှာလည်း တောရိုင်းတိရစ္ဆာန်တွေ ဘေးကင်းစေဖို့အသုံးပြုထားတဲ့နှာခေါင်းစည်းရဲ့ ဘေးနှစ်ဖက်က မျှော့ကြိုးကို ဖြတ်တောက်ပစ်ပြီးမှ စွန့်ပစ်မယ်ဆိုရင် တိရစ္ဆာန်တွေမှာ နှာခေါင်းစည်းနဲ့ချိတ်မိ ငြိမ်တာတွေမဖြစ်နိုင်တော့ပါဘူး။”

အဓိကပြဿနာတစ်ခုကတော့ ဒီအရာတွေဟာ ဖျက်ဆီးပစ်လို့မရဘူးဆိုတဲ့ အချက်ဖြစ်ပါတယ်။ သဘာဝပတ်ဝန်းကျင်ထိခိုက်နိုင်ချင်မှုနဲ့ ပြုလုပ်ထားဟန်ရှိတဲ့ နှာခေါင်းစည်းတစ်ခုမှာ recycle လုပ်ပြီး ပြန်သုံးလို့မရနိုင်တဲ့ပလတ်စတစ်နဲ့ နှာခေါင်းစည်းတပ်ဆင်တဲ့အခါ နှာခေါင်းစေးရာမှာ အံဝင်ခွင်ကျဖြစ်နေအောင်ထိန်းပေးတဲ့ သတ္တုချောင်းတစ်ချောင်းပါဝင်ပါတယ်။ ချွေဖျက်ပစ်လို့ မရတဲ့ အဲဒီပစ္စည်းတွေမှာ မိုက်ခရိုပလတ်စတစ်လို့ခေါ်တဲ့ ပလတ်စတစ်အမှုန်အမွှားတွေ ပါဝင်နေပြီး အဲဒီအရာတွေမှာ အဆိပ်သင့်စေတဲ့ ဓာတုပစ္စည်းတွေပါရှိပါတယ်။ အသုံးပြုပြီးသား နှာခေါင်းစည်းတွေကို စည်းကမ်းတကျ မစွန့်ပစ်ဘူးဆိုရင် ပလတ်စတစ်အမှုန်အမွှားတွေဟာ ရေထဲကို ရောက်ရှိသွားပြီး သဘာဝပတ်ဝန်းကျင်ကို ဒုက္ခပေးလာနိုင်ပါတယ်။

အကြောင်းရင်းများ
ကုလသမဂ္ဂအဖွဲ့ကြီးက စွန့်ပစ်နှာခေါင်းစည်းတွေရဲ့ ၇၅ ရာခိုင်နှုန်းဟာ ပင်လယ်သမုဒ္ဒရာတွေနဲ့ မြေကြီးတွေထဲမှာ ရောက်ရှိသွားကြတယ်လို့ ခန့်မှန်းခဲ့ပြီး ဒီလိုဖြစ်ရတဲ့အကြောင်းက စည်းကမ်းမဲ့စွာ အမှိုက်စွန့်ပစ်ခြင်းနဲ့ အစိုးရရဲ့ စီမံခန့်ခွဲမှုပိုင်းဆိုင်ရာ လိုအပ်ချက်တွေ ကြောင့်ဖြစ်တယ်လို့ ထောက်ပြထားပါတယ်။

နှာခေါင်းစည်းကြောင့် သဘာဝပတ်ဝန်းကျင် ညစ်ညမ်းမှုဖြစ်စေနိုင်တဲ့ အန္တရာယ်ကို လျှော့ချဖို့ အခြေခံကျတဲ့နည်းလမ်းတစ်ခုကတော့ အသုံးပြုပြီးသားနှာခေါင်းစည်းတွေကို အဖုံးပါရှိတဲ့ အမှိုက်ပုံးတွေထဲကို ထည့်ပြီး သေချာစွာ စွန့်ပစ်ဖို့ဖြစ်ပါတယ်။ စွန့်ပစ်တဲ့အခါမှာလည်း တောရိုင်းတိရစ္ဆာန်တွေ ဘေးကင်းစေဖို့အသုံးပြုထားတဲ့ နှာခေါင်းစည်းရဲ့ ဘေးနှစ်ဖက်က မျှော့ကြိုးကို ဖြတ်တောက်ပစ်ပြီးမှ စွန့်ပစ်မယ်ဆိုရင် တိရစ္ဆာန်တွေမှာ နှာခေါင်းစည်းနဲ့ချိတ်မိ ငြိမ်တာတွေမဖြစ်နိုင်တော့ပါဘူး။

အထောက်အကူပြု
ဒါ့အပြင် အာဏာပိုင်တွေကချမှတ်ထားတဲ့ လူမှုဝေးကွာစည်းကမ်းတွေအတိုင်း တစ်ဦးနဲ့တစ်ဦးခပ်ခွာခွာ နေထိုင်ခြင်းကလည်း နှာခေါင်းစည်းတပ်ဆင်ရတဲ့အကြိမ်ရေကို နည်းပါးစေပြီး Stay at Home နေထိုင်ရတဲ့ အချိန်တွေမှာ နှာခေါင်းစည်းတပ်ဆင်ထားဖို့ မလိုတဲ့ အတွက် ပတ်ဝန်းကျင်ကို တစ်နည်းတစ်ဖုံအထောက်အကူပြုနိုင်မှာဖြစ်ပါတယ်။

ကိုးကား - ဘီဘီစီ

နိုင်ငံတကာသတင်းတို

ဗြိတိန်ဘဏ္ဍာရေးဝန်ကြီးဌာနက ကိုဗစ် - ၁၉ ကြောင့် လုပ်ငန်းရပ်ဆိုင်းခဲ့သည့် ကုမ္ပဏီနှင့်ဝန်ထမ်းများကို ကူညီမည်

လန်ဒန် အောက်တိုဘာ ၁၀
ဗြိတိန်နိုင်ငံ ဘဏ္ဍာရေးဝန်ကြီးဌာနက ကိုဗစ် - ၁၉ ရောဂါကြောင့် လုပ်ငန်းရပ်ဆိုင်းခဲ့သည့် ကုမ္ပဏီများနှင့် ၎င်းတို့၏ ဝန်ထမ်းများအား ကူညီထောက်ပံ့ပေးမည်ဖြစ်ကြောင်း အောက်တိုဘာ ၉ ရက်က ထုတ်ပြန်ကြေညာခဲ့သည်။
ထုတ်ပြန်ကြေညာချက်အရ သတ်မှတ်ချက်များနှင့် ကိုက်ညီသည့် ကုမ္ပဏီဝန်ထမ်းများသည် ၎င်းတို့၏မူလလစာ၏ သုံးပုံနှစ်ပုံကို အစိုးရထောက်ပံ့ကြေးအနေဖြင့် ရရှိမည်ဖြစ်ကြောင်းနှင့် လူတစ်ဦးလျှင် အများဆုံး အမေရိကန်ဒေါ်လာ ၂၇၄၀ ရရှိမည်ဖြစ်ကြောင်း သိရသည်။ ခြောက်လကြာမည့် အဆိုပါအစီအစဉ်ကို နိုဝင်ဘာလမှစကာ စတင်ဆောင်ရွက်သွားမည်ဖြစ်သည်။
ဗြိတိန်နိုင်ငံဘဏ္ဍာရေးဝန်ကြီး ရီနိုဆူနက်က ကူညီထောက်ပံ့မှုအစီအစဉ်ကို တိုးချဲ့ခြင်းသည် ယာယီရပ်ဆိုင်းထားသော ဗြိတိန်နိုင်ငံ လုပ်ငန်းကုမ္ပဏီများအတွက် လုံခြုံရေးကွန်ရက်ကို ထောက်ပံ့ပေးနိုင်မည်ဖြစ်ကြောင်း ပြောကြားခဲ့သည်။
လတ်တလောတွင် ဗြိတိန်နိုင်ငံတွင် ကိုဗစ် - ၁၉ ရောဂါကူးစက်ရမှု မြင့်လာသည်။ ဗြိတိန်သတင်းမီဒီယာများက ကိုဗစ် - ၁၉ နှင့်ပတ်သက်သည့် တင်းကျပ်သည့်ကန့်သတ်ချက်များကို လာမည့်သီတင်းပတ်အတွင်း အစိုးရက ထုတ်ပြန်သွားမည်ဖြစ်ကြောင်း ခန့်မှန်းနေကြသည်။


ဆင်ဟွာ

အပူပိုင်းမုန်တိုင်း ချန်ဟွန် ဂျပန်နိုင်ငံကို ရှောင်ကွင်းသွားသော်လည်း မိုးလေဝသ သတိပေးချက်များ ဆက်လက်ထုတ်ပြန်

တိုကျို အောက်တိုဘာ ၁၀
ဂျပန်မိုးလေဝသအေဂျင်စီက အင်အားပြင်းထန်သော အပူပိုင်းမုန်တိုင်း ချန်ဟွန်သည် ပစိဖိတ်ကမ်းရိုးတန်းတစ်လျှောက် အရှေ့-အရှေ့မြောက်သို့ ရွေ့လျားနေကြောင်း ပြောကြားလိုက်သည်။ မိုးလေဝသအရာရှိများက ပြည်သူများကို မြေပြိုခြင်း၊ အနိမ့်ပိုင်းဒေသများတွင် ရေကြီးခြင်း၊ မြစ်ရေလျှံခြင်းနှင့် ရုတ်တရက်လေပြင်းတိုက်ခတ်ခြင်းနှင့် လှိုင်းကြီးမည့် အခြေအနေများကို သတိထားရန် တိုက်တွန်းထားသည်။
မိုးရွာသွန်းမှုများသည် အဓိကအားဖြင့် ပစိဖိတ်အခြမ်းတွင်ရှိသော ကင်ကီဒေသနှင့် ဂျပန်နိုင်ငံအရှေ့ပိုင်းတို့တွင် ဆက်လက်ဖြစ်ပွားနိုင်ပြီး အီဇူကျွန်းအပိုင်းတွင်ရှိသည့် မိယာကီကျွန်းတွင် တစ်နာရီလျှင် မိုးရေချိန် ၇၀ မီလီမီတာအထိ မိုးသည်ထန်စွာရွာသွန်းခဲ့ကြောင်းသိရသည်။
မိုးလေဝသဌာနက မိယာကီကျွန်းနှင့် အီဇူကျွန်းအပိုင်းတွင်ရှိသည့် မိကျရာဂျီမာကျေးရွာများကို မိုးသည်ထန်စွာ ရွာသွန်းနိုင်သည့်အရေးပေါ် သတိပေးချက်များ ထုတ်ပြန်ခဲ့သည်။ မိုးသည်ထန်စွာရွာသွန်းမှုများကြောင့် မိအီခရိုင်နှင့် အီဇူကျွန်းအပိုင်းရှိ ဟာချီဂျီဂျီမာကျွန်းတို့တွင် မြေပြိုကျမှုများဖြစ်ပွားခဲ့သည်။ သို့သော်လည်း မည်သူတစ်ဦးတစ်ယောက်မျှ ဒဏ်ရာမရရှိခဲ့ပေ။
လေပြင်းတိုက်ခတ်မှုများသည် ဂျပန်နိုင်ငံအနောက်ပိုင်းတွင် အောက်တိုဘာ ၁၀ ရက်အထိ ဖြစ်ပွားမည်ဟုခန့်မှန်းထားပြီး ပစိဖိတ်အခြမ်းရှိ ဂျပန်နိုင်ငံအရှေ့ပိုင်းတွင် အောက်တိုဘာ ၁၁ ရက်အထိ ရွာသွန်းမည်ဟုခန့်မှန်းထားသည်။ ယခုအခါ ပြည်တွင်းလေကြောင်းလိုင်း ၁၀ ခုကျော်ကို ဖျက်သိမ်းထားသည်။ အင်န်အိတ်ချီကေ



၂၀၂၀ ပြည့်နှစ်၊ ပါတီစုံဒီမိုကရေစီ အထွေထွေရွေးကောက်ပွဲ



တနင်္ဂနွေ၊ အောက်တိုဘာ ၁၁၊ ၂၀၂၀

အထွေထွေရွေးကောက်ပွဲကို ၂၀၂၀ ပြည့်နှစ် နိုဝင်ဘာလ ၈ ရက်တွင် ကျင်းပမည်

- မဲစာရင်းတွင် မိမိအမည်ပါရှိမှသာ မဲပေးခွင့်ရရှိနိုင်မည်။
- ပြည့်စုံမှန်ကန်သော မဲဆန္ဒရှင်စာရင်းရရှိရန်အတွက် အိမ်ထောင်စုတစ်ခုလျှင် အနည်းဆုံးတစ်ဦး မပျက်မကွက် လာရောက်ကြည့်ရှုစစ်ဆေးခြင်းဖြင့် ပူးပေါင်းကူညီဆောင်ရွက်သွားကြရန်။
- မဲပေးခွင့်မဆုံးရှုံးစေရန် ဖြည့်စွက်ခြင်း၊ ပယ်ဖျက်ခြင်း၊ ပြင်ဆင်ခြင်းများ ဆောင်ရွက်ကြရန်။

ရွေးကောက်ပွဲ ကျင်းပရန်



“ရွေးချယ်မှန်ကန် မဲပေးဖို့ mVoter ကိုသုံးကြစို့”

ကယားပြည်နယ်အတွင်းရှိ မဲရုံများတွင် လုံခြုံရေးတာဝန်ထမ်းဆောင်ရန် အထူးရဲများခန့်အပ်

လွိုင်ကော် အောက်တိုဘာ ၁၀

၂၀၂၀ ပြည့်နှစ် နိုဝင်ဘာ ၈ ရက်တွင်ကျင်းပမည့် ပါတီစုံဒီမိုကရေစီ အထွေထွေရွေးကောက်ပွဲကာလ၌ ကယားပြည်နယ်အတွင်း မဲဆန္ဒနယ် အသီးသီးရှိ မဲရုံများတွင် လုံခြုံရေးတာဝန်ထမ်းဆောင်ရန် ကယားပြည်နယ်ရဲတပ်ဖွဲ့က အထူးရဲတပ်ဖွဲ့ဝင် ၂၃၃ ဦးကို အောက်တိုဘာ ၁ ရက်မှစတင်၍ ခန့်အပ်တာဝန်ပေးလိုက်ကြောင်း ကယားပြည်နယ်ရဲတပ်ဖွဲ့မှူးရုံး ဒုတိယရဲမှူးကြီး အောင်ကျော်မြင့်ထံမှ သိရသည်။

အဆိုပါ အထူးရဲတပ်ဖွဲ့ဝင်များအနေဖြင့် အောက်တိုဘာ ၁ ရက်မှ နိုဝင်ဘာ ၁၅ ရက်အထိ တစ်လခွဲကြာကာလအထိ တာဝန်ထမ်းဆောင်ခွင့် ရရှိကြမည်ဖြစ်ပြီး အသက်ရွယ်မှာ ၁၈ နှစ်မှ ၆၀ နှစ်အထိ ဖြစ်သည်။

အထူးရဲတပ်ဖွဲ့ဝင်များကို ခန့်အပ်ရာတွင် မဲရုံတစ်ရပ်လျှင် တစ်ဦးကျစီ တာဝန်ထမ်းဆောင်ရန်ဖြစ်၍ လွိုင်ကော်မြို့နယ်တွင် ၈၁ ဦး၊ ဒီးမော့ဆိုမြို့နယ်တွင် ၆၄ ဦး၊ ဖရူဆိုမြို့နယ်တွင် ၃၇ ဦး၊ ရှားတောမြို့နယ်တွင် ကိုးဦး၊ ဖားဆောင်းမြို့နယ်တွင် ၁၇ ဦး၊ ဘော်လခဲမြို့နယ်တွင် ၁၆ ဦးနှင့် မယ်စွဲမြို့နယ်တွင် ကိုးဦးတို့ကို ခန့်အပ်တာဝန်ပေးထားပြီး ဖြစ်သည့်အပြင် လိုအပ်ချက်ရှိပါက ခန့်အပ်တာဝန်ပေးနိုင်ရန် အရန်ငါးဦးကိုလည်း စုဆောင်းထားရှိကြောင်း သိရသည်။

ယခုအခါ အထူးရဲတပ်ဖွဲ့ဝင်များသည် အထူးရဲသင်တန်းကို တက်ရောက်လျက်ရှိပြီး သင်တန်းကာလမှာ အောက်တိုဘာ ၁ ရက်မှ ၂၈ ရက်အထိဖြစ်ကြောင်း သိရသည်။ ကြီးမြင့်နိုင် (လွိုင်ကော်)

ကျောဖုံးမှ

ကြိုတင်မဲပေးနိုင်ရေး စီစဉ်ဆောင်ရွက်ပေးသွားမည်ဖြစ်ကြောင်း ပြည်နယ်ရွေးကောက်ပွဲကော်မရှင်အရာရှိ ဦးထွန်းအောင်ခိုင်က ပြောသည်။

ထို့အပြင် ကြိုတင်မဲပေးနိုင်ရေးအတွက် ရွေးကောက်ပွဲကျင်းပမည့်နေ့အထိ အသွားအလာကန့်သတ်ထားသူများ၏ အမည်စာရင်းကို ကောက်ယူစစ်စစ်ပြီး အသွားအလာကန့်သတ်ထားသည့် သက်ဆိုင်ရာမြို့နယ်ထဲမှ မဲဆန္ဒရှင်များကို သက်ဆိုင်ရာ မဲဆန္ဒနယ်အတွင်း

ကြိုတင်မဲပေးနိုင်ရေးအတွက် သက်ဆိုင်ရာ ရပ်/ကျေးကော်မရှင်အဖွဲ့ခွဲမှ နှစ်ဦးစေလွှတ်ကာ ကြိုတင်မဲ ရယူဆောင်ရွက်ပေးမည် ဖြစ်ကြောင်းနှင့် မဲဆန္ဒနယ်ပြင်ပမှ လာရောက်၍ အသွားအလာကန့်သတ်ထားသူများကို ပုံစံ(၁၅)ထုတ်ပေးခြင်းဖြင့် ၎င်းတို့၏ ကိုယ်ရေးအချက်အလက်ရယူခြင်းပေး၍ ၎င်းတို့ နေထိုင်ရာ မြို့နယ်မှ သက်ဆိုင်ရာမြို့နယ်ကော်မရှင် အဖွဲ့ခွဲချင်းချိတ်ဆက်ကာ အသွားအလာကန့်သတ်ထားသည့်နေရာ (သို့မဟုတ်) မြို့နယ်အတွင်း ကြိုတင်ဆန္ဒမဲပေးနိုင်ရေး

အတွက် စခန်းတာဝန်ခံများက စီစဉ်ဆောင်ရွက်ပေးရမည်ဖြစ်ကြောင်း ကော်မရှင်အရာရှိက ထပ်မံပြောကြားသည်။

လက်ရှိအချိန်တွင် ပြည်နယ်ပြည်သူ့ကျန်းမာရေးဦးစီးဌာနမှ ထုတ်ပြန်ထားသော အောက်တိုဘာ ၉ ရက်အထိ ထုတ်ပြန်ချက်အရ ကချင်ပြည်နယ်အတွင်း မြို့နယ်အလိုက် အသွားအလာကန့်သတ်ထားသည့် စခန်းပေါင်း ၆၅၈ ခုရှိပြီး အသွားအလာကန့်သတ်ထားသူ ဦးရေ ၃၅၈၄ ဦးရှိကြောင်း သိရသည်။

မျိုးမြင့်စိုး (ပြန်/ဆက်)

ရန်ကုန်တိုင်းဒေသကြီးအတွင်းရှိ မဲဆန္ဒရှင်ပြည်သူများသို့ အထူးအစီအစဉ် အသိပေးတင်ပြချက်

- ၁။ ပြည်ထောင်စုရွေးကောက်ပွဲကော်မရှင်က မဲဆန္ဒရှင်များ၏ တောင်းဆိုမှု၊ ပြင်ဆင်မှု၊ ဖြည့်စွက်မှုများအရ ထပ်မံစိစစ်ပြုစုထားသည့် မဲဆန္ဒရှင်စာရင်းများကို သက်ဆိုင်ရာ ရပ်ကွက်/ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲရုံးများနှင့် ကျေးရွာအုပ်စုအတွင်းရှိ ကျေးရွာများတွင် ၁-၁၀-၂၀၂၀ ရက်နေ့မှ ၁၄-၁၀-၂၀၂၀ ရက်နေ့အထိ နောက်ဆုံးအကြိမ် (နောက်ဆုံးအကြိမ်) အဖြစ် ၁၄ ရက်ကြာ ထပ်မံကပ်ထားကြေညာမည်ဖြစ်ကြောင်း ကြေညာထားရှိပြီး ဖြစ်ပါသည်။
 - ၂။ ရန်ကုန်တိုင်းဒေသကြီးအတွင်းရှိ မြို့နယ် (၄၅) မြို့နယ်တွင် ကိုကိုးကျွန်းမြို့နယ်မှအပ ကျန်(၄၄)မြို့နယ်သည် ကျန်းမာရေးနှင့် အားကစားဝန်ကြီးဌာန၏ ထုတ်ပြန်ကြေညာချက်များအရ Stay at Home အစီအစဉ်တွင် အကျုံးဝင်သောမြို့နယ်များတွင် ပါဝင်လျက်ရှိပါသည်။ ရန်ကုန်တိုင်းဒေသကြီးအတွင်း ကိုဗစ်-၁၉ ရောဂါဖြစ်ပွားမှုမှာလည်း မြင့်တက်လျက်ရှိသဖြင့် ရန်ကုန်တိုင်းဒေသကြီးအစိုးရအနေဖြင့် ရောဂါကူးစက်မှု ထိန်းချုပ်နိုင်စေရေး ပြည်သူများအား နေအိမ်တွင်သာ နေထိုင်စေရေးနှင့် ကျန်းမာရေးဆိုင်ရာကိစ္စရပ်နှင့် အရေးကြီးကိစ္စရပ်များမှအပ အကြောင်းတစ်စုံတစ်ရာမရှိဘဲ နေအိမ်မှထွက်ခွာသွားလာမှုများအား တားမြစ်ကန့်သတ်ထားသည့်ကာလလည်း ဖြစ်ပါသည်။
 - ၃။ သို့ဖြစ်ပါ၍ အချိန်ကာလ/နေရာဒေသအလိုက် ထုတ်ပြန်သည့် ကျန်းမာရေးဆိုင်ရာ ညွှန်ကြားချက်များနှင့် အခြားအကြောင်းအမျိုးမျိုးကြောင့် အခက်အခဲရှိသော မဲဆန္ဒရှင်များအတွက် ၄-၉-၂၀၂၀ ရက်နေ့အထိ ပြုစုထားသော မဲဆန္ဒရှင်စာရင်းများကို ထည့်သွင်းထားသည့် Web Application ဖြစ်သော findyourpollingstation.uec.gov.mm တွင် မဲစာရင်းကို ဝင်ရောက်ကြည့်ရှုစစ်ဆေးနိုင်ကြောင်းနှင့် Mobile Application ဖြစ်သည့် findyourpollingstation.apk ကို Google Play Store တွင် Download ရယူပြီး မိမိတို့၏အမည် မဲစာရင်းတွင် ပါ/မပါ စစ်ဆေးနိုင်ရန်ကိုလည်း စီစဉ်ဆောင်ရွက်ပေးထားမည်ဖြစ်ကြောင်း ပြည်ထောင်စုရွေးကောက်ပွဲကော်မရှင်က ကြေညာထားရှိပြီးဖြစ်ပါသည်။
 - ၄။ သို့ရာတွင် ရန်ကုန်တိုင်းဒေသကြီးအတွင်းရှိ မဲဆန္ဒရှင်ပြည်သူများ မဲဆန္ဒရှင်စာရင်း လာရောက်ကြည့်ရှုရာတွင် အခက်အခဲများရှိနိုင်သဖြင့် ၂၆-၉-၂၀၂၀ ရက်နေ့အထိ ပြုစုထားသော မဲဆန္ဒရှင်စာရင်းများကို ထည့်သွင်းထားသည့် Web Application ဖြစ်သော <http://bit.ly/yangon-voters> တွင် မဲစာရင်းကို ဝင်ရောက်ကြည့်ရှုစစ်ဆေးနိုင်ရန် ရန်ကုန်တိုင်းဒေသကြီးရွေးကောက်ပွဲကော်မရှင်အဖွဲ့ခွဲက အထူးအစီအစဉ်တစ်ရပ်အဖြစ် စီစဉ်ဆောင်ရွက်ပေးထားမည်ဖြစ်ပါသည်။
 - ၅။ ထို့အပြင် ရန်ကုန်တိုင်းဒေသကြီးအတွင်းရှိ မဲဆန္ဒရှင်ပြည်သူများအနေဖြင့် မဲဆန္ဒရှင်စာရင်းတွင် အမည် မပါဝင်ခြင်း၊ အချက်အလက်များ ပြင်ဆင်လိုခြင်းနှင့် ကန့်ကွက်လိုခြင်းများ ရှိပါက အောက်ပါနည်းလမ်းများဖြင့် ဆက်သွယ်လျှောက်ထား အကူအညီရယူနိုင်ကြမည် ဖြစ်ပါသည်-
 - (က) Web Application တွင် သက်ဆိုင်ရာ ရပ်ကွက်/ကျေးရွာအုပ်စုအလိုက် ဆက်သွယ်ဆောင်ရွက်ရမည့် ရပ်ကွက် သို့မဟုတ် ကျေးရွာအုပ်စုများမှ တာဝန်ရှိသူ (၂) ဦး၏ တယ်လီဖုန်းအမှတ်များအား ဖော်ပြပေးထားမည် ဖြစ်ပြီး အဆိုပါပုဂ္ဂိုလ်များ၏ အကူအညီကိုရယူ ဆောင်ရွက်နိုင်မည် ဖြစ်ပါသည်။
 - (ခ) လူကိုယ်တိုင်သွားရောက် လျှောက်ထားရန် အခက်အခဲရှိသော မဲဆန္ဒရှင်များအတွက် လျှောက်ထားရမည့် ပုံစံများရယူနိုင်ရန် Web Application တွင် ဖော်ပြထားရှိပေးမည်ဖြစ်ပြီး ဓာတ်ပုံရိုက်ကူး၍ တင်ပြလျှောက်ထားနိုင်ရန် စီစဉ်ဆောင်ရွက်ပေးထားမည် ဖြစ်ပါသည်။
 - (ဂ) သက်ဆိုင်ရာ ရပ်ကွက် သို့မဟုတ် ကျေးရွာအုပ်စု ရွေးကောက်ပွဲကော်မရှင် အဖွဲ့ခွဲရုံးများတွင်လည်း လူကိုယ်တိုင်သော်လည်းကောင်း၊ ကိုယ်စား လှူအပ်ခံရသူ သို့မဟုတ် ရပ်ကွက်နေ တာဝန်ရှိပုဂ္ဂိုလ်တစ်ဦး၏ အကူအညီဖြင့် သော်လည်းကောင်း လာရောက်လျှောက်ထားဆောင်ရွက်နိုင်ရန် စီစဉ်ဆောင်ရွက်ပေးထားမည်ဖြစ်ပါသည်။
 - ၆။ Web Application အသုံးပြု၍ မဲစာရင်းရှာဖွေခြင်းနှင့် ပုံစံများ လျှောက်ထားရန် ဆက်သွယ်ဆောင်ရွက်ရမည့် ရှင်းလင်းချက်များအား Web Application နှင့် Facebook စာမျက်နှာတို့တွင် ရှင်းလင်းတင်ပြပေးထားမည်ဖြစ်ပါကြောင်း အသိပေးတင်ပြအပ်ပါသည်။
- ပြည်ထောင်စုရွေးကောက်ပွဲကော်မရှင်





ပြည်ပရောက်နေတဲ့ နိုင်ငံသူ၊ နိုင်ငံသားတွေ အင်နဲ့အားနဲ့ စပြီး ကြိုတင်မဲတွေကိုပေးနေ

ပြည်ပရောက်နေတဲ့ နိုင်ငံသူ၊ နိုင်ငံသားတွေဟာ သူတို့နိုင်ငံသူ၊ နိုင်ငံသားများရဲ့ တာဝန်ကို ကျေပွန်စွာ ထမ်းဆောင်နေပါတယ်။ အင်နဲ့အားနဲ့ စပြီး ကြိုတင်မဲတွေကို ပေးပါတယ်။ အခုဆိုရင် သံရုံးဌာန ၁၀ နေရာမှာ ကြိုတင်မဲတွေ ပေးလို့ပြီးပါပြီ။ ပုံစံ (၁၅) ပေါ့နေနဲ့။ နိုင်ငံခြားမှာ ကြိုတင်မဲပေးဖို့ ပုံစံ (၁၅) မှာဖြည့်ထားတဲ့ နိုင်ငံသူ၊ နိုင်ငံသား ပေါင်းဟာ ၁၀၉၀၀၀ ကျော် ဖြစ်ပါတယ်။ အခုဆိုရင် စနေ၊ တနင်္ဂနွေမှာစပြီး ပေးလိုက်တဲ့ ကြိုတင်မဲပေါင်းဟာဆိုရင် ၁၅၀၀၀ ကျော်သွားပါပြီ။ ၁၅၉၇၁ ယောက် ထင်ပါတယ်။ အဲဒီတော့ တော်တော်ကို မြန်မြန်ဆန်ဆန်နဲ့ ကျွန်မတို့ ပြည်သူတွေဟာ တက်တက်ကြွကြွနဲ့ ကြိုတင်မဲ တွေပေးနေတယ်ဆိုတာ သိရပါတယ်။ ဒါကြောင့် ကျွန်မ အနေနဲ့ ကျေးဇူးတင်တယ်လို့ ပြောချင်တယ်။ နိုင်ငံအတွက်ကျေးဇူးတင် တာပါ။ နိုင်ငံအတွက် အင်မတန်မှ သိက္ခာရှိတဲ့ကိစ္စပါ။ နိုင်ငံသားများဟာ ဘယ်နေရာ ရောက်ရောက်၊ ဘယ်လို အခြေအနေမှာပဲ ရှိရှိ ဒုက္ခခံပြီး နိုင်ငံသားတာဝန်ကိုကျေပွန်အောင် ထမ်းဆောင်နိုင်တယ်ဆိုတာ ကျွန်မတို့အတွက် တစ်တပ်တစ်အားဖြစ်ပါတယ်။

(Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အောက်တိုဘာလ ၅ ရက်နေ့တွင် ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့် စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်းမှ ကောက်နုတ်ချက်)

မလေးရှားနိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသား ၁၆၉ ဦးအား ပြန်လည်ခေါ်ဆောင်

နေပြည်တော် အောက်တိုဘာ ၁၀ နိုင်ငံတကာခရီးသည်တင် လေယာဉ်များပျံသန်းမှု ယာယီရပ်ဆိုင်းထားခြင်းကြောင့် မလေးရှားနိုင်ငံ ပီနန်းမြို့၌ အခက်အခဲကြုံတွေ့နေရသည့် Pen Apparel Sdn Bhd ကုမ္ပဏီမှ မြန်မာ အလုပ်သမား ၁၆၉ ဦးအား မြန်မာ သံရုံး ကွာလာလမ်ပူမြို့နှင့် ၎င်းတို့၏ ကုမ္ပဏီမှ ပူးပေါင်းစီစဉ်သည့် မြန်မာ အပြည်ပြည်ဆိုင်ရာ လေကြောင်းလိုင်း (MAI) ကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ ယနေ့ ညနေ ၅ နာရီတွင် ရန်ကုန်အပြည်ပြည် ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။ ၎င်းတို့ ရန်ကုန်အပြည်ပြည်

ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေး စိစစ်ရေး၊ သီးသန့် စီစဉ်ပေးသည့် နေရာ/သတ်မှတ် ဟိုတယ်များ၌ အသွားအလာကန့်သတ်မှု ခုနစ်ရက်နှင့် နေအိမ်တွင် အသွားအလာ ကန့်သတ်မှု ခုနစ်ရက် နေထိုင်စေရေး တို့ကို အလုပ်သမား၊ လူဝင်မှုကြီးကြပ် ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အားကစားဝန်ကြီး ဌာနနှင့် ရန်ကုန်တိုင်းဒေသကြီးအစိုးရ အဖွဲ့တို့မှ သက်ဆိုင်ရာ အခန်းကဏ္ဍ အလိုက် တာဝန်ယူဆောင်ရွက်ပေးခဲ့ သည်။ ဆက်လက်၍လည်း မလေးရှား နိုင်ငံရောက် အထောက်အထားမဲ့ သတင်းစဉ်

မြန်မာနိုင်ငံသားများနှင့် အကြောင်း အမျိုးမျိုးကြောင့် မလေးရှားနိုင်ငံရှိ ထိန်းသိမ်းရေးစခန်းများတွင် ဖမ်းဆီး ထိန်းသိမ်းခံခဲ့ရသည့် မြန်မာနိုင်ငံသား များအား နိုင်ငံသားဖြစ်တည်မှု မှန်ကန် ကြောင်း အထောက်အထား စိစစ် လျက် မြန်မာနိုင်ငံသို့ ကယ်ဆယ်ရေး လေယာဉ်များဖြင့် ဆောလျင်စွာ ပြန်လည်ခေါ်ဆောင်နိုင်ရေးအတွက် နိုင်ငံခြားရေးဝန်ကြီးဌာန၏ လမ်းညွှန် မှုများနှင့်အညီ မြန်မာသံရုံး ကွာလာ လမ်ပူမြို့အနေဖြင့် မလေးရှားနိုင်ငံရှိ သက်ဆိုင်ရာ အဖွဲ့အစည်းများနှင့် နီးကပ်စွာ ပူးပေါင်းညှိနှိုင်း ဆောင်ရွက် လျက်ရှိကြောင်း သိရသည်။



COVID-19 Call Center ကို နံနက် ၉ နာရီမှ ညနေ ၅ နာရီအထိ ဖွင့်လှစ်ထား

နေပြည်တော် အောက်တိုဘာ ၁၀ COVID-19 ရောဂါ ကာကွယ်၊ ထိန်းချုပ်၊ ကုသရေးတွင် အရှိန်အဟုန်ဖြင့် ဆောင်ရွက်ရန်အတွက် COVID - 19 Call Center ကို ဆေးသုတေသနဦးစီးဌာန၊ ဆက်သွယ် ရေးညွှန်ကြားမှုဦးစီးဌာနတို့ ညှိနှိုင်းမှုဖြင့် ဆက်သွယ်ရေး အော်ပရေတာ လေးခု Blue Ocean ကုမ္ပဏီတို့ ပူးပေါင်း ၍ COVID-19 Call Center (ဖုန်းနံပါတ် ၂၀၁၉) အား

ပြေစ ရက်မှစ၍ နံနက် ၈ နာရီမှ ည ၈ နာရီအထိ ဖွင့်လှစ် ခဲ့ပြီး ယခုအခါ နေ့စဉ်နံနက် ၉ နာရီမှ ညနေ ၅ နာရီအထိ ရန်ကုန်မြို့၊ ဆေးသုတေသနဦးစီးဌာနတွင် ဆေးသုတေ သနဦးစီးဌာနမှ ဝန်ထမ်း ၄၃ ဦး၊ မြန်မာနိုင်ငံ ဆရာဝန်များ အသင်းမှ စေတနာ့ဝန်ထမ်းဆရာဝန် ၁၇ ဦး စုစုပေါင်း ၆၀ ဖြင့် ဖွင့်လှစ်ထားရှိသည်။ သတင်းစဉ်

၁၀-၁၀-၂၀၂၀ ရက်၊ ကိုဗစ်-၁၉ ရောဂါဖြစ်ပွားမှု အများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဓာတ်ခွဲအတည်ပြု လူနာ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၇၈၉၅၀၂၆	၅၀၆၅၀၅၄	၂၁၈၆၆၁
၂။	အိန္ဒိယ	၆၉၇၉၄၂၃	၅၉၈၈၈၂၂	၁၀၇၄၅၀
၃။	ဘရာဇီး	၅၀၅၇၁၉၀	၄၄၃၃၅၉၅	၁၄၉၆၉၂
၄။	ရုရှား	၁၂၈၅၀၈၄	၁၀၁၆၂၀၂	၂၂၄၅၄
၅။	ကိုလံဘီယာ	၈၉၄၃၀၀	၇၈၀၅၄၇	၂၇၄၉၅
၆။	စပိန်	၈၉၀၃၆၇	စိစစ်ဆဲ	၃၂၉၂၉
၇။	ပီရူး	၈၄၃၃၅၅	၇၃၃၀၀၀	၃၃၁၅၈
၈။	အာဂျင်တီးနား	၈၇၁၄၆၈	၆၉၇၁၄၁	၂၃၂၂၅
၉။	မက္ကဆီကို	၈၀၉၇၅၁	၅၈၈၀၈၅	၈၃၅၀၇
၁၀။	ပြင်သစ်	၆၉၁၉၇၇	၁၀၀၈၂၈	၃၂၅၈၃

အာဆီယံနိုင်ငံများမှ COVID-19 ရောဂါ သတင်းထုတ်ပြန်ချက်

၁၀-၁၀-၂၀၂၀

	COVID-19 ရောဂါ ဓာတ်ခွဲအတည်ပြုလူနာ	ရောဂါပိုး ကင်းစင်သွားသူ	ပိုးတွေ့သေဆုံး လူနာ
ဖိလစ်ပိုင်	၃၃၆၉၂၆	၂၇၆၀၉၄	၆၂၃၈
အင်ဒိုနီးရှား	၃၂၈၉၅၂	၂၅၁၄၈၁	၁၁၇၆၅
စင်ကာပူ	၅၇၈၆၆	၅၇၆၇၅	၂၇
မြန်မာ	၂၆၀၆၄	၇၀၅၀	၅၉၈
မလေးရှား	၁၄၇၂၂	၁၀၇၀၇	၁၅၂
ထိုင်း	၃၆၃၄	၃၄၄၅	၅၉
ဗီယက်နမ်	၁၁၀၅	၁၀၂၄	၃၅
ကမ္ဘောဒီးယား	၂၈၃	၂၇၇	၀
ဘရူနိုင်း	၁၄၆	၁၄၃	၃
လာအို	၂၃	၂၂	၀

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၀-၁၀-၂၀၂၀) ရက်နေ့၊ ညနေ (၅:၀၀)နာရီ

၁။ (၉-၁၀-၂၀၂၀) ရက်နေ့အတွက် ဓာတ်ခွဲအတည်ပြုလူနာ (၁,၄၆၁) ဦး ၏ မြို့နယ်အလိုက် တွေ့ရှိရမှုအခြေအနေမှာ အောက်ပါအတိုင်း ဖြစ်ပါသည် -

စဉ်	တိုင်းဒေသကြီး/ ပြည်ထောင်စုနယ်မြေ နေပြည်တော်	မြို့နယ်	အတည်ပြု လူနာ (ဦးရေ)
၁။	ရန်ကင်းတိုင်းဒေသကြီး	မြောက်ဥက္ကလာပ	၁၅၅
		ကမာရွတ်	၉၃
		ကြည့်မြင်တိုင်	၉၀
		အင်းစိန်	၈၈
		မင်္ဂလာဒုံ	၇၉
		ရွှေပြည်သာ	၇၃
		တာမွေ	၇၁
		လှိုင်သာယာ	၅၈
		တောင်ဥက္ကလာပ	၃၉
		ဗဟန်း	၃၆
		ရန်ကင်း	၃၄
		သယ်နိုးကျွန်း	၃၃
		သာကေတ	၃၀
		ဒလ	၂၆
		ဒဂုံမြို့သစ် (အရှေ့ပိုင်း)	၂၄
		မရမ်းကုန်း	၂၃
		ဒေါပုံ	၂၂
		သန်လျင်	၂၀
		လှိုင်	၁၉
		လသာ	၁၈
		ဗိုလ်တထောင်	၁၆
		သုံးခွ	၁၆
		ကော့မှူး	၁၆
		လှည်းကူး	၁၆
		လမ်းမတော်	၁၅
		ဒဂုံမြို့သစ် (တောင်ပိုင်း)	၁၃
		ဒဂုံမြို့သစ် (မြောက်ပိုင်း)	၁၃
		အလုံ	၁၀
		ပန်းဘဲတန်း	၉
		ဒဂုံဆိပ်ကမ်း	၉
		မင်္ဂလာတောင်ညွန့်	၈
		ဒဂုံ*	၈
စမ်းချောင်း	၇		
ပုဇွန်တောင်	၅		
ထန်းတပင်	၄		
မှော်ဘီ	၄		
တွံတေး	၂		
ကျောက်တံတား	၂		
ခရမ်း	၂		
ကွမ်းခြံကုန်း	၁		
စုစုပေါင်း		၁,၂၀၇	

၂။	မန္တလေးတိုင်းဒေသကြီး	အမရပူရ	၂၅
		အောင်မြေသာစံ	၁၇
		ချမ်းမြသာစည်	၄
		ကျောက်ဆည်	၄
		မိတ္ထီလာ	၂
		တောင်သာ	၂
		ပြင်ဦးလွင်	၂
		မလှိုင်	၂
		မဟာအောင်မြေ	၂
		စဉ့်ကိုင်	၁
		သပိတ်ကျင်း	၁
		ပုသိမ်ကြီး	၁
		ပျော်ဘွယ်	၁
		ရမည်းသင်း	၁
ကွမ်း	၁		
ကျောက်ပန်းတောင်း	၁		
စုစုပေါင်း		၆၇	
၃။	ရခိုင်ပြည်နယ်	ကျောက်ဖြူ	၁၉
		စစ်တွေ	၃
		မောင်တော	၃
		ကျောက်တော်	၁
		ဘူးသီးတောင်	၁
စုစုပေါင်း		၂၇	
၄။	ပဲခူးတိုင်းဒေသကြီး	ကဝ	၁၂
		ရွှေတောင်	၈
		ပြည်	၅
		မင်းလှ	၃
		ပဲခူး	၂
		လက်ပံတန်း	၁
		သုံးဆယ်	၁
		အုတ်မို	၁
		မြူး	၁
		ပေါင်းတည်	၁
စုစုပေါင်း		၃၅	
၅။	ဧရာဝတီတိုင်းဒေသကြီး	ညောင်တုန်း	၈
		မအူပင်	၄
		ဟင်္သာတ	၄
		ကျွဲပျော်	၂
		အင်္ဂု	၁
		မြန်အောင်	၁
		ကျောက်လတ်	၁
		စုစုပေါင်း	

၆။	မွန်ပြည်နယ်	ရေ	၃
		သံဖြူဇရပ်	၃
		မော်လမြိုင်	၂
		ကျိုက်တော်	၂
စုစုပေါင်း		၁၀	
၇။	မကွေးတိုင်းဒေသကြီး	နတ်မောက်	၂၄
		ရေနံချောင်း	၁၂
		အောင်လ	၁
		ပခုက္ကူ	၁
		စုစုပေါင်း	
၈။	နေပြည်တော်	လယ်ဝေး	၃
		ဇေယျာသီရိ	၁
		ဇေယျာသီရိ	၁
စုစုပေါင်း		၅	
၉။	စစ်ကိုင်းတိုင်းဒေသကြီး	ဘုတလင်	၁၀
		ရေဦး	၉
		ကောလင်း	၂
		ရွှေဘို	၁
		မုံရွာ	၁
စုစုပေါင်း		၂၃	
၁၀။	တနင်္သာရီတိုင်းဒေသကြီး	ပုလော	၂
		လောင်းလုံ	၁
		ထားဝယ်	၁
စုစုပေါင်း		၄	
၁၁။	ကရင်ပြည်နယ်	ကျောက်ရိတ်	၁
		မြိတ်	၁
စုစုပေါင်း		၂	
၁၂။	ချင်းပြည်နယ်	မတူပီ	၁
		မင်းတပ်	၁
		ပလက်ဝ	၁
စုစုပေါင်း		၃	
၁၃။	ကချင်ပြည်နယ်	ဖားကန့်	၁၁
		မိုးညှင်း	၄
စုစုပေါင်း		၁၅	
၁၄။	ရှမ်းပြည်နယ် (မြောက်ပိုင်း)	မူဆယ်	၁
		စုစုပေါင်း	
၁၅။	ရှမ်းပြည်နယ် (တောင်ပိုင်း)	ဆီဆိုင်	၁
		ရွာငံ	၁
စုစုပေါင်း		၂	
(၉-၁၀-၂၀၂၀) ရက်နေ့အတွက် ဓာတ်ခွဲအတည်ပြုလူနာ စုစုပေါင်း (၁,၄၆၁) ဦး			

* မြို့နယ်မှ (၅)ဦးသည် အိန္ဒိယနိုင်ငံမှ ရောက်ရှိလာပြီး အသွားအလာကန့်သတ်ထားရှိသူများ ဖြစ်ပါသည်။
မှတ်ချက်။ (၉-၁၀-၂၀၂၀) ရက်နေ့တွင် စစ်ဆေးတွေ့ရှိခဲ့သော ဓာတ်ခွဲအတည်ပြုလူနာ (၁,၄၆၁) ဦး တွင် အနံ့မရှိသူ (၁၉၉) ဦး ပါရှိပါသည်။ ကျန်းမာရေးနှင့်အားကစားဝန်ကြီးဌာန

COVID-19 ရောဂါ ဓာတ်ခွဲအတည်ပြု လူနာသစ် ၂၁၅၈ ဦး တွေ့ရှိ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၁၀-၁၀-၂၀၂၀) ရက်နေ့၊ ည (၈:၀၀) နာရီ

(၉-၁၀-၂၀၂၀) ရက်နေ့၊ ည (၈:၀၀)နာရီမှ (၁၀-၁၀-၂၀၂၀) ရက်နေ့၊ ည (၈:၀၀) နာရီအတွင်း ဓာတ်ခွဲအတည်ပြုလူနာစုစုပေါင်း (၁၆,၃၁၂)ဦးအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြု လူနာသစ် (၂,၁၅၈)ဦး တွေ့ရှိရပါသည်။

မြန်မာနိုင်ငံတွင် COVID-19 လူနာဖြစ်ပွား၊ သေဆုံးမှုအခြေအနေ (၁၀-၁၀-၂၀၂၀) ရက်နေ့၊ ည (၈:၀၀) နာရီအထိ

	အသစ် (လွန်ခဲ့သော ၂၄ နာရီအတွင်း)	ယခုအထိ စုစုပေါင်း
စစ်ဆေးခဲ့သည့် ဓာတ်ခွဲအတည်ပြုလူနာ စုစုပေါင်း	(၁၆,၃၁၂) ဦး	(၃၉၉,၁၅၂) ဦး
COVID-19 ဓာတ်ခွဲအတည်ပြုလူနာ စုစုပေါင်း	(၂,၁၅၈) ဦး	(၂၆,၀၆၄) ဦး
ဆေးရုံဆင်းခွင့် ရရှိသူ	(၃၁၂) ဦး	(၇,၀၅၀) ဦး
သေဆုံးလူနာ	(၃၂) ဦး	(၅၉၈) ဦး

ကျန်းမာရေးနှင့်အားကစားဝန်ကြီးဌာန

- Rapid Antigen Diagnostic Test Kit များဖြင့် ရန်ကင်းတိုင်း ဒေသကြီးအတွင်းရှိ ဆေးရုံကြီး များနှင့် မြို့နယ်များတွင် ဆက်လက်စစ်ဆေးလျက်ရှိပြီး အဆိုပါ စစ်ဆေးမှုများတွင် အနံ့မရှိသူများလည်း ပါဝင်ပါသည်။
- ယနေ့ သေဆုံးသူ (၃၂) ဦး အနက် ရောဂါအခံရှိသူ (၃၁) ဦး ပါဝင်ပါသည်။
- ယနေ့စစ်ဆေးခဲ့သည့် ဓာတ်ခွဲအတည်ပြုလူနာများတွင် လွန်ခဲ့သော ရက်အနည်းငယ်က ဓာတ်ခွဲစစ်ဆေးရန် ကျန်ရှိသည့် ဓာတ်ခွဲအတည်ပြုလူနာများ ပါဝင်ပါသည်။

ချင်းရွှေဟော်မှ နေရပ်ပြန်ပြည်သူ ၁၇ ဦးအား သက်ဆိုင်ရာဒေသများသို့ ထပ်မံလွှဲပြောင်းပို့ဆောင်

ချင်းရွှေဟော် အောက်တိုဘာ ၁၀ ကိုးကန့်ကိုယ်ပိုင်အုပ်ချုပ်ခွင့်ရဒေသ လောက်ကိုင်မြို့နယ် ချင်းရွှေဟော်မြို့ရှိ မြန်မာ-တရုတ် နှစ်နိုင်ငံနယ်စပ်ပိတ်ပင်မှု ဝင်ရောက်လာသည့် နေရပ်ပြန်ပြည်သူများအား ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းကော်မတီဥက္ကဋ္ဌ မြို့အုပ်ချုပ်ရေးမှူး ဦးသက်ဦးပိုင်နှင့် ကော်မတီအဖွဲ့ဝင်များက ၎င်းတို့၏ သက်ဆိုင်ရာ တိုင်းဒေသကြီး/ပြည်နယ်များသို့ ပြန်လည်ရောက်ရှိနိုင်ရေးအတွက် စနစ်တကျ စီစဉ်လွှဲပြောင်းပို့ဆောင်ပေးလျက်ရှိရာ ယမန်နေ့က နေရပ်ပြန်ပြည်သူ ၁၇ ဦးအား လားရှိုးမြို့သို့ ထပ်မံလွှဲပြောင်းပို့ဆောင်ပေးခဲ့သည်။
အဆိုပါ ထပ်မံလွှဲပြောင်းပို့ဆောင်ပေးခဲ့သည့် နေရပ်ပြန်ပြည်သူ ၁၇ ဦးမှာ အမျိုးသား ၁၁ ဦးနှင့် အမျိုးသမီး ခြောက်ဦးတို့ ဖြစ်ကြပြီး ရန်ကင်းတိုင်း ဒေသကြီး မရမ်းကုန်းမြို့နယ်မှ နှစ်ဦး၊ စစ်ကိုင်းတိုင်းဒေသကြီး တန့်ဆည်မြို့နယ်မှ သုံးဦး၊ ပဲခူးတိုင်းဒေသကြီး ထန်းတပင်မြို့နယ်မှ သုံးဦး၊ သနပ်ပင်မြို့နယ်မှ တစ်ဦး၊ ရခိုင်ပြည်နယ် ရသေ့တောင်မြို့နယ်မှ နှစ်ဦး၊ မြောက်ဦးမြို့နယ်မှ သုံးဦး၊ ပေါက်တောမြို့နယ်မှ နှစ်ဦးနှင့် တောင်ကုတ်မြို့နယ်မှ တစ်ဦးတို့ ဖြစ်သည်။
ချင်းရွှေဟော်မြို့ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး လုပ်ငန်းကော်မတီမှ သက်ဆိုင်ရာ တိုင်းဒေသကြီး/ပြည်နယ်များသို့ နေရပ်ပြန်ပြည်သူများအား စနစ်တကျ စီစဉ်လွှဲပြောင်းပို့ဆောင်ပေးလျက်ရှိရာ ဧပြီ ၃၀ ရက်မှ ယနေ့အထိ အမျိုးသား ၈၅၇၇ ဦးနှင့် အမျိုးသမီး ၆၉၃၂ ဦးတို့ဖြစ်ပြီး စုစုပေါင်း နေရပ်ပြန်ပြည်သူ ၁၅၅၀၉ ဦးအား လွှဲပြောင်း ပို့ဆောင်ပေးခဲ့ကြောင်း သိရသည်။

ဇင်ဇင်(ပြန်/ဆက်)

အင်းယားစင်တာတွင် တာဝန်ထမ်းဆောင်ကြမည့် ဆရာဝန်များ၊ သူနာပြုများနှင့် စေတနာ့ဝန်ထမ်းများအတွက် KBZ Life Insurance နှင့် KBZ MS General Insurance တို့မှ ကျန်းမာရေးအာမခံများ ပေးအပ်လှူဒါန်း

ရန်ကုန် အောက်တိုဘာ ၁၀
အင်းယားစင်တာ တည်ဆောက်မှုလုပ်ငန်းများ ရာခိုင်နှုန်း ပြည့် ပြီးမြောက်အောင်မြင်သွားပြီဖြစ်သဖြင့် အဆိုပါ စင်တာကို ယနေ့မှစ၍ လွှဲပြောင်းကာ ရန်ကုန်တိုင်းဒေသကြီး အစိုးရအဖွဲ့နှင့် ကျန်းမာရေးနှင့် အားကစားဝန်ကြီးဌာနသို့ လွှဲပြောင်းပေးအပ်ခဲ့သည်။ လွှဲပြောင်းသည့် အခမ်းအနားတွင် KBZ Life Insurance နှင့် KBZ MS General Insurance တို့မှ အင်းယားစင်တာတွင် တာဝန်ထမ်းဆောင်ကြမည့် ဆရာဝန်များ၊ သူနာပြုများနှင့် စေတနာ့ဝန်ထမ်းများ စုစုပေါင်း ၂၀၀ အတွက် ကျန်းမာရေးအာမခံများကို KBZ Life Insurance ကုမ္ပဏီ ဒုတိယအုပ်ချုပ်မှု ဒါရိုက်တာ ဦးနေမျိုးအောင်က ပေးအပ်လှူဒါန်းရာ အင်းယားစင်တာ လုပ်ငန်းကော်မတီ အတွင်းရေးမှူး ဦးတင့်ဆန်းက လက်ခံရယူပြီး ဂုဏ်ပြုမှတ်တမ်းလွှာ ပြန်လည်ပေးအပ်သည်။ (ယာပုံ)

တရားကြီးမားတဲ့စိတ်၊ စွန့်လွှတ်စွန့်စားတဲ့ စိတ်ဓာတ်တွေနဲ့ ပြည်သူတွေကို ဆေးကုသမှုပေးနေကြတဲ့ ဆရာဝန်တွေ၊ သူနာပြုတွေ၊ စေတနာ့ဝန်ထမ်းတွေကို ကျွန်တော်တို့ရဲ့ KBZ Life Insurance နှင့် KBZ MS General Insurance တို့က လေးစားဂုဏ်ပြုတဲ့အနေနဲ့ လှူဒါန်းပေးအပ်ရခြင်း ဖြစ်ပါတယ်။ အခုလို ကျန်းမာရေးအာမခံ ရရှိထားမယ်ဆိုရင် လက်ရှိကာလအတွင်း ကျန်းမာရေးတစ်စုံတစ်ရာ ဖြစ်ပေါ်လာရင် ဆေးကုသစရိတ်အပါအဝင် အခြားခံစားခွင့်တွေ အပြည့်အဝရရှိမှာ ဖြစ်ပါတယ်။ အထူးသဖြင့် ကိုဗစ်-၁၉ ရောဂါနဲ့ ကျန်းမာရေးထိခိုက်မှုရှိမယ်ဆိုရင်တော့ သတ်မှတ်ခံစားခွင့် အားလုံးရဲ့ နှစ်ဆကို ခံစားရရှိမှာဖြစ်ပါတယ်” ဟု ရှင်းလင်းပြောကြားသည်။

KBZ Life Insurance နှင့် KBZ MS General Insurance တို့သည် နိုင်ငံတကာမှ ပေးအပ်ချီးမြှင့်သော အထွေထွေနှင့် အသက်အာမခံလုပ်ငန်းနှင့် ပတ်သက်သည့် အကောင်းဆုံး အာမခံဆုများကို နှစ်စဉ်ရရှိထားပြီး မြန်မာနိုင်ငံအတွင်း အများပြည်သူများ လိုအပ်လျက်ရှိသော အသက်နှင့် အထွေထွေအာမခံ အကာအကွယ်များကို မြန်မာနိုင်ငံ တစ်ဝန်း ကျယ်ပြန့်စွာ ဝန်ဆောင်မှုပေးလျက်ရှိကြောင်း သိရသည်။ ကိုကျော်



ပိန်းလုပ်မြို့ ရေကြီးနစ်မြုပ်ခြင်းနှင့် ကိုဗစ်-၁၉ ကာလအတွက် ရွှေတောင်ဆောက်လုပ်ရေးကုမ္ပဏီမှ ငွေကျပ်သိန်း ၉၀၀ လှူဒါန်း

တောင်ငူ အောက်တိုဘာ ၁၀
ပဲခူးတိုင်းဒေသကြီး ညောင်လေးပင် မြို့နယ် ပိန်းလုပ်မြို့ ရေကြီးနစ်မြုပ်ခြင်းနှင့် ကိုဗစ်-၁၉ ကာလ ထောက်ပံ့ခြင်းအတွက် ရန်ကုန်-မန္တလေး မီးရထားလမ်း အဆင့်မြှင့်တင်မှုအား ညောင်လေးပင်-တောင်ငူ လမ်းပိုင်းကို တာဝန်ယူ တည်ဆောက်သည့် ရွှေတောင်ဆောက်လုပ်ရေးကုမ္ပဏီမှ ငွေကျပ်သိန်း ၉၀၀ လှူဒါန်းခြင်းကို အောက်တိုဘာ ၉ ရက်တွင် ပိန်းလုပ်မြို့ ရွာလည်ကျောင်း၌ ရွှေတောင်ဆောက်လုပ်ရေးကုမ္ပဏီမှ စီမံကိန်း ဒါရိုက်တာ ဦးထွန်းထွန်းနှင့် တာဝန်ရှိသူများက ပေးအပ်လှူဒါန်းပြီး တိုင်းဒေသကြီး လွှတ်တော်ကိုယ်စား



လှယ် ဦးအောင်နိုင်ဦးက လက်ခံရယူသည်။ (အပေါ်ပုံ)
လှူဒါန်းရခြင်း၏ ရည်ရွယ်ချက်မှာ ကုမ္ပဏီ၏ လူမှုအသိုင်းအဝိုင်း အကျိုးစီးပွားအတွက် တာဝန်ယူ ဆောင်ရွက်မှု (CSR) အစီအစဉ်ဖြင့် နှစ်နာမူများကို နှစ်သိမ့်ဆွေးနွေးခြင်း၊ အကူအညီပေးခြင်းနှင့် ထောက်ပံ့ပေးခြင်းတို့ဖြစ်ကြောင်း သိရသည်။ သူရ (တောင်ငူ)



ကြည့်မြင်တိုင်မြို့နယ်အတွင်းရှိ ကိုဗစ်-၁၉ ရောဂါ ကာကွယ်ထိန်းချုပ်ရေး စောင့်ကြည့်စင်တာများတွင် အသုံးပြုရန်အတွက် ငွေကျပ် ၃,၂၀၀,၀၀၀ တန်ဖိုးရှိ တစ်ယောက်အိပ်ခန်းအလုံး ၁၀၀ ပေးအပ်လှူဒါန်းခြင်းကို အောက်တိုဘာ ၉ ရက်က မြို့နယ် ကိုဗစ်-၁၉ ရောဂါ ကာကွယ်ထိန်းချုပ်ရေးကော်မတီ ယာယီရုံးတွင် ပြုလုပ်ရာ We Love Yangon ကိုယ်စားပြု We Love Kyeemyindine အဖွဲ့တာဝန်ခံ ဦးသိန်းထွန်းမြတ်က ပေးအပ်ခဲ့ပြီး မြို့နယ် ကိုဗစ်-၁၉ ရောဂါ ကာကွယ်ထိန်းချုပ်ရေးကော်မတီဥက္ကဋ္ဌ၊ မြို့နယ်အုပ်ချုပ်ရေးမှူး ဦးစောညိုဝင်းက ဂုဏ်ပြုမှတ်တမ်းလွှာ ပေးအပ်စဉ်။ တင်ဝင်းလေး (ကြည့်မြင်တိုင်)

◆ ကျောပုံးမှ
ဧရာဝတီမြစ်ရေသည် ဇလွန်မြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် နောက်နှစ်ရက်အတွင်း ယင်းမြို့၏ စိုးရိမ်ရေမှတ်အထက် ဆက်လက်တည်ရှိနိုင်သည်။ သို့ဖြစ်ပါ၍ ဇလွန်မြို့နယ်အတွင်းရှိ မြစ်ကမ်းအနီးနှင့် မြေနိမ့်ပိုင်းနေထိုင်သူများအနေဖြင့် အထူးသတိပြုနေထိုင်ကြပါရန် အကြံပြုအပ်ပါသည်။
မိုး/ဇေ

အပြင်ထွက်တိုင်း Mask တပ်ပါ

ကိုဗစ်ကိုအတုတိုက်ထုတ်ကြစို့။

LET'S BEAT COVID TOGETHER

Logos for: Ministry of Health and Sports, PHF, Bloomberg Philanthropies, Partnership for Healthy Cities, Vital Strategies.

မိမိနှင့် မိမိ မိသားစု လုံခြုံစေချင်ပါသလား။
တတ်နိုင်သမျှ အိမ်တွင်နေပါ။ မဖြစ်မနေ အပြင်ထွက်တိုင်း ပါးစပ်နှင့်နှာခေါင်းစည်းကို စနစ်တကျအသုံးပြုပါ။ အသုံးပြုပြီး ပါးစပ်နှင့်နှာခေါင်းစည်းကို အမှိုက်ပုံးထဲသို့ စနစ်တကျစွန့်ပစ်ပါ။ ပြီးလျှင် လက်ကို စနစ်တကျပြန်ဆေးပါ။

မြစ်ကြီးနား - ဆွမ်ပရာဘွမ်ကားလမ်းကို ငွေကျပ် ၁၂၇ ဒသမ ၅ ဘီလီယံအကုန်ခံ၍ ပြုပြင်ခဲ့

ရန်ကုန် အောက်တိုဘာ ၁၀
မြစ်ကြီးနား - ဆွမ်ပရာဘွမ် - ပူတာအိုလမ်းသည် ကချင်ပြည်နယ်အတွင်းရှိသော ပြည်ထောင်စုလမ်းမကြီးဖြစ်သည်။ လမ်းအရှည် ၂၀၇ မိုင် ၃ ဖာလုံရှိပြီး ယခင်က မြစ်ကြီးနားမှ ပူတာအိုလမ်းပိုင်းအတွင်း ကျောက်လမ်းအမာခံလမ်း မြေလမ်းအခြေအနေဖြင့် မိုင် ၁၀၇ ကျော် ကျန်ရှိခဲ့သည်။ ကျန်ရှိနေသော မြေလမ်းများတွင် ကမ္ဘာ့ကျော်ဗွတ် တန်းများအဖြစ် နာမည်ကြီးခဲ့ပြီး ယခင်အချိန်က မြစ်ကြီးနားမှ ပူတာအိုသို့သွားရာတွင် နှစ်ည သုံးညအိပ်ခရီး ဖြင့်သွားလာခဲ့ရကြောင်း သိရှိရသည်။ ၂၀၁၆-၂၀၁၇ ခုနှစ် မှစ၍ ၂၀၁၉-၂၀၂၀ ပြည့်နှစ်အတွင်း ပြည်ထောင်စုအစိုးရအဖွဲ့ ဆောက်လုပ်ရေးဝန်ကြီးဌာန ခွင့်ပြုရန်ပုံငွေနှင့် ကချင်ပြည်နယ်အစိုးရအဖွဲ့ ခွင့်ပြုရန်ပုံငွေကျပ် ၁၂၇ ဒသမ ၅ ဘီလီယံကျော်ဖြင့် လမ်းတံတားတိုးတက်ပြုပြင်ခြင်း လုပ်ငန်းများ ဆောင်ရွက်ကြသည်။

၂၀၂၀ ပြည့်နှစ် စက်တင်ဘာလကုန်တွင် တိုးတက်လာသည့် လမ်း/တံတားအခြေအနေများမှာ ကွန်ကရစ်လမ်း ၁၀၆ မိုင် ၃ ဖာလုံ၊ နိုင်ငံလွန်ကတ္တရာလမ်း သုံးမိုင် ငါးဖာလုံ၊ ကတ္တရာလမ်း ၈၆ မိုင် ခုနစ်ဖာလုံ၊ ကျောက်အမာခံလမ်း

၁၀ မိုင် လေးဖာလုံရှိသည်။ တံတားများအနေဖြင့် ပေ ၅၀ အောက် တံတား ၆၃၇ စင်း၊ ပေ ၅၀ အထက်တံတား ၁၉ စင်းအထိ တည်ဆောက်နိုင်ခဲ့သည်။

ယင်းတံတားများမှာ မြစ်ကြီးနား - ဆွမ်ပရာဘွမ် - ပူတာအိုလမ်းပေါ်ရှိ တီယမ်စွတ်တံတား ပေ ၃၀၀၊ ဒရုခ တံတားပေ ၂၀၀၊ စီနင်ခတ်တံတား ၂၀၄ ပေ၊ ဖုန်ချန်တံတား ပေ ၂၄၀၊ ဆွမ်ပီယန်တံတား ပေ ၂၂၀ စသည့် တံတားကြီး ငါးစင်းကိုလည်း အခိုင်အမာသံကူကွန်ကရစ်တံတားကြီး များအဖြစ် တည်ဆောက်နိုင်ခဲ့သည်။

ယခုအခါ ရာသီမရွေးဆက်သွယ်သွားလာနိုင်သော လမ်းတံတားများ တိုးတက်ကောင်းမွန်လာပြီဖြစ်သည့် အတွက် မြစ်ကြီးနားမှပူတာအိုသို့ နေ့ချင်းပေါက် ကိုးနာရီ ခရီးဖြင့် အရောက်သွားနိုင်ကြပြီဖြစ်သည်။

ကချင်ပြည်နယ် မြို့တော်မြစ်ကြီးနား မနေ့မြေမှ ဒေသခံပြည်သူများအနေဖြင့် မြစ်ကြီးနား - ဆွမ်ပရာဘွမ် - ပူတာအိုလမ်းကြီးမှ ရေခဲတောင်များဖြင့် သာယာလှပ နေသော ပူတာအိုနယ်မြေသို့ ရာသီချိန်ခါမရွေးသွားလာနိုင် ကြပြီဖြစ်သည်ဟု သိရသည်။

ခရမ်းစိုးမြင့်



မြစ်ကြီးနား - ဆွမ်ပရာဘွမ် - ပူတာအိုကားလမ်း တစ်နေရာကို တွေ့ရစဉ်။

ပုဏ္ဏားကျွန်းမြို့နယ် အိုင်ဒင်ကျေးရွာ၌ မြစ်ရေလျှော့စီမံကိန်းရန်ပုံငွေထုတ်ချေး

စစ်တွေ အောက်တိုဘာ ၁၀
စစ်တွေခရိုင် ပုဏ္ဏားကျွန်းမြို့နယ် အိုင်ဒင်ကျေးရွာ၌ မြစ်ရေလျှော့စီမံကိန်းရန်ပုံငွေ ထုတ်ချေးပေးခြင်းကို မြစ်ရေလျှော့စီမံကိန်းရန်ပုံငွေ ဆွဲငှာအကြံပေး ချေးငွေထုတ်ပေးခြင်းကို

ကျွန်းမာရေးနှင့် အားကစားဝန်ကြီးဌာန၏လမ်းညွှန်ချက်နှင့်အညီ ချေးငွေများ ထုတ်ချေးပေးကြောင်း မြို့နယ်ကျေးလက်ဦးစီးဌာနမှ သိရသည်။

ယင်းကျေးရွာတွင် ချေးငွေထုတ်ချေးပေးခွင့်ရှိသူ လူဦးရေ ၁၇၉ ဦးရှိပြီး ငွေကျပ်သန်း ၄၃ ဒသမ ၆၀

သန်းကို ထုတ်ချေးပေးနိုင်ရန် မြို့နယ်ကျေးလက်ဦးစီးဌာနမှ ဝန်ထမ်းများက သွားရောက်ကာ ကျေးရွာမြစ်ရေလျှော့စီမံကိန်းရန်ပုံငွေ ထုတ်ချေးခြင်း ဆောင်ရွက်ပေးကြောင်း သိရသည်။

၁၅၇

MRTV

SCHEDULE

Sunday **October 11** 2020

<p>6:00 AM</p> <p>ရတနာသုတ် ပရိတ်တရားတော်</p>	<p>5:05 PM</p> <p>မြန်မာ့ရုပ်ရှင် ရာပြည့် ရုပ်ပြုအစီအစဉ်</p>
<p>7:00 AM</p> <p>BREAKFAST NEWS</p>	<p>5:45 PM</p> <p>ထူးခြားစုံလင် အာဂျင်တီနားအစဉ်</p>
<p>8:35 AM</p> <p>၂၀၂၀ ပြည့်နှစ် ရွေးကောက်ပွဲရလဒ်အစီအစဉ်</p>	<p>6:00 PM</p> <p>ပြည်တွင်းသတင်း</p>
<p>8:40 AM</p> <p>ကာတွန်း အစီအစဉ်</p>	<p>6:25 PM</p> <p>မြန်မာ့ရုပ်ရှင် ရာပြည့်အစီအစဉ်</p>
<p>9:45 AM</p> <p>SUNDAY TALK</p>	<p>7:00 PM</p> <p>နိုင်ငံရေးပညာရှင်များ၏ ဟောပြောချက်များ</p>
<p>10:00 AM</p> <p>မြန်မာ့ရုပ်ရှင် ရာပြည့်အစီအစဉ်</p>	<p>8:00 PM</p> <p>ပြည်တွင်းသတင်း၊ နိုင်ငံတကာသတင်း</p>
<p>12:45 PM</p> <p>မြန်မာ့ရုပ်ရှင် ရာပြည့်အစီအစဉ်</p>	<p>9:05 PM</p> <p>မြန်မာ့ရုပ်ရှင် ရာပြည့်အစီအစဉ်</p>

www.mrtv.gov.mm www.facebook.com/mrtvwebmediaportal

အကူအညီ တောင်းခံနိုင်

ပြည်သူ့လူထုအနေဖြင့် သဘာဝဘေးအန္တရာယ်များနှင့်ပတ်သက်၍ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနတွင် (၂၄) နာရီ ဖွင့်လှစ်ထားရှိသော Hot-line ဖုန်းများဖြစ်သည့် ၀၆၇-၃၄၀၄၆၆၆၆ နှင့် ၀၆၇-၃၄၀၄၇၇၇ တို့သို့ အချိန်မရွေး ဆက်သွယ်သတင်းရယူ အကူအညီတောင်းခံနိုင်ပါကြောင်း အသိပေးနှိုးဆော်အပ်ပါသည်။

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန

မြန်မာ့အလင်း

- စာတည်းမှူးချုပ် - အောင်နိုင်ဦး
 - ခေတ္တစာတည်းမှူး - ဝင်းကျော်
 - သတင်းထောက်ချုပ် - မြင့်ဆွေ
 - စာတည်းများ - ကြည်ဝင်း၊ ခင်ရတနာ၊ သိမ့်သိမ့်မိုး၊ ဇူလိုင်မိုး၊ မြတ်မွန်ထွေး၊
 - ဘာသာပြန်စာတည်း - ခြူးစန္ဒီနွေး၊ ကလျာမိုးမြင့်၊ တင်လင်းအောင်
 - အကြီးတန်း - ကျော်သူဝင်း၊ စိန်လွင်အောင်၊ ဇင်ဦး၊ တင်မောင်လွင်၊
 - သတင်းထောက်များ - ဟိန်းထက်ဇော်၊ သန်းဇင်ဝင်း
 - အငယ်တန်း - နေဝင်းထွန်း(၂)၊ ဝေသူနွယ်၊ ဇာခြည်အေး
 - သတင်းထောက်များ - တင်စိုး
 - ဓာတ်ပုံသတင်းထောက် - အိအိခင်နှင့် အဖွဲ့
 - စာပြင် - ကျော်ဇင်ဦး၊ အေးအေးမိုးလှိုင်နှင့် အဖွဲ့
 - စာမျက်နှာဖွဲ့စည်းမှုနှင့် ဒီဇိုင်း - ဇော်ဝင်းအောင်၊ သန်းထွန်းအောင်နှင့် အဖွဲ့
 - အီးမေးနှင့် အွန်လိုင်း - သီဟအောင်၊ သက်လွင်ဦးနှင့် အဖွဲ့
 - ထုတ်ဝေခြင်းအမှတ် - (၀၁၀၉၃)
 - ပုံနှိပ်ခြင်းအမှတ် - (၀၀၈၇၇)
- mmalin.npt@gmail.com
www.facebook.com/MYANMAALINNEWS

ယနေ့ဈေးကွက်ပေါက်ဈေးများ		၁၀ - ၁၀ - ၂၀၂၀		
ရွှေ		နိုင်ငံတကာ ငွေကြေးများ		
ရန်ကုန် ၁၆ ပဲရည်	ရောင်းဈေး	တစ်ကျပ်သား	ကျပ် ၁၃၃၀၀၀	
ရန်ကုန် ၁၆ ပဲရည်	ဝယ်ဈေး	တစ်ကျပ်သား	ကျပ် ၁၃၀၈၀၀	
ရန်ကုန် ၁၅ ပဲရည်	ရောင်းဈေး	တစ်ကျပ်သား	ကျပ် ၁၂၃၅၈၀	
မန္တလေး ၁၆ ပဲရည်	ရောင်းဈေး	တစ်ကျပ်သား	ကျပ် ၁၃၃၀၀၀	
မန္တလေး ၁၆ ပဲရည်	ဝယ်ဈေး	တစ်ကျပ်သား	ကျပ် ၁၃၀၈၀၀	
မန္တလေး ၁၅ ပဲရည်	ရောင်းဈေး	တစ်ကျပ်သား	ကျပ် ၁၂၃၅၈၀	
(အောင်သမာဓိရွှေဆိုင်မှ ရယူပါသည်)				
စက်သုံးဆီ				
စက်သုံးဆီ	လက်လီဈေး(ရန်ကုန်)	လက်လီဈေး(မန္တလေး)		
ဒီဇယ်(တစ်လီတာ)	၅၁၅/၅၅၅	ကျပ် ၅၅၅/၅၆၅	ကျပ်	
ပရီမီယံဒီဇယ်(တစ်လီတာ)	၅၂၅/၅၇၀	ကျပ် ၅၇၀/၅၈၀	ကျပ်	
အောက်တိုန်း ၉၂	၄၆၅/၅၀၅	ကျပ် ၅၃၅/၅၄၅	ကျပ်	
အောက်တိုန်း ၉၅	၅၉၅/၆၂၀	ကျပ် ၆၆၀/၆၈၀	ကျပ်	
(Yangon Petrol မှ ရယူပါသည်)				
စတော့အိတ်ချိန်းဈေးကွက်				
ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၀၀၀၀	၁၀၀၀၀	၇၃၂	၇၃၂၀၀၀
MTSH	၃၇၀၀	၃၇၀၀	၁၃၄	၄၉၅၈၀၀
MCB	၈၀၀၀	၈၀၀၀	၅၃	၄၂၄၃၀၀
FPB	၂၂၀၀၀	၂၂၀၀၀	၃	၆၆၀၀၀
TMH	၂၇၅၀	၂၇၅၀	၃	၈၂၅၀
EFR	၃၁၀၀	၃၀၅၀	၁၅၃	၄၇၂၀၀

ခင်ရတနာ - စုစည်းသည်



သိန်းငွေ

မြန်မာ့အလင်း

အိတ်အိတ် ၇၅၀၀
HTOO

ဦးတင် ဘယ်လဲဗျာ...
လမ်းထိပ်ကွဲ ခဥားမလို့ ပုလုံး...
ဟောကောင် ပုလုံး... မင်း အရက်တွေဘောက် နေပြန်ပြီလား...
ဟား... ဒါဆို ဦးတင် နက်ဂေးတစ် ဆို့ ဘာကိုးစောပြီ ဟဲဗျာ...
ကျွန်တော်တို့ဘက် ချင်လို့ ဘောက်တာ မဟုတ်ဘူး ဦးတင်ဗျာ...
ဤက လို့ မို့လား...
မဟုတ်ပါဘူး... လမ်းထဲက လူတွေ ကျွန်တော်တို့ဆီက အနံ့ ရ မရ စမ်းသပ်တာ အနေနဲ့ လမ်းထဲ ခေါက်တဲ့ ခေါက်ပြန်...
စေတနာနဲ့ ပျောက်ပေးနေ ရတာလေ...
လမ်းပေါ်မှာ လူခဥား လူလာ ရှင်းနေတဲ့ဟာ...
အိမ်ပြင် မထွက်မဖြစ် ထွက် နေကြတဲ့ ခုက လွဲပြီ ကျန်တာ စေတေးဟုန်း ကြတယ်... မင်းလည်း ခုဆို ဒီက ခပြီ... အိမ်ပြင် ထွက်ဖို့ မကြိုးစားနဲ့...
ဟုတ်... ဟုတ်ကိုး ဦးတင်... အဟန့်...

မြူးမြူး သာဝေ

ပျင်းလိုက်တာ မေကြီးဗျာ...
ဘာလုပ်ရောင် ကောင်းမလဲဟင်...
ပျင်းရင်...
မေမေကို... အဝတ်တွေ ကျလှန်းပေးမလား...

ဒါ မဟုတ်...
ခြံထဲက အမှိုက်တွေ ကျရင်းပေးမလား...
မေကြီးကလည်း ပျင်းနေပါတယ်ဆိုမှ...
အလုပ်တွေ လာ... ခိုင်းနေတယ်...
တော်ပြီ... ပြန်အိပ်တာပဲ ကောင်းပါတယ်...

အိတ်အိတ်
အိတ်အိတ်
အိတ်အိတ်

ဝေ့မန်းနီးနီး ငါ့ဘောင်းဖွဲ့ပေးလျက်ပြီ...
စားရတဲ့ ထုတ်ယူဖို့လို့ ပေးကုန်တာပါ...
အား... ဘယ်... ဝါး... မီး...
မားကူး... မှာထားတာ စားအလုပ်တွေအတွက် ငွေဖွဲ့ပေးလျက်ပါပြီ ခင်ဗျာ...
ဟေ့... ဟေ့... ဟေ့...

ဝေ့မန်းနီးနီး ဆိုတာ အိုတေးဗျာ...
အဲဒါမှန်လား... ဘယ်က မန်းနီးလဲ...
ဒီက ရင်းနှီးစားပဲပျက်ဆက်တာ...
အိတ်အိတ်... ကျွန်တော်က... ချွန်တို့... ဒါတူပေါင်းတို့လား... အဆင်ပြေမယ်မထင်ဘူး... ဒါ... ရေးကုန်ကုန်စားမယ် ပိုက်ဆံကြိုတင်ပြန်...
ဝေ့မန်းနီးနီး ဖွဲ့ပေးလျက်ပါနေ...
ဟေ့... ဟေ့... ဟေ့...



အင်းစိန်မြို့နယ် Super Sunday လူမှုကူညီရေးအသင်းသို့ ကိုဗစ်-၁၉ ရောဂါကာကွယ်ရေး လုပ်ငန်းစဉ်များတွင် အသုံးပြုရန်အတွက် အလှူရှင်များက အလှူငွေနှင့်ပစ္စည်းများ လာရောက်လှူဒါန်း

ရန်ကုန် အောက်တိုဘာ ၁၀ ရန်ကုန်တိုင်းဒေသကြီး မြောက်ပိုင်း ခရိုင် အင်းစိန်မြို့နယ်ရှိ Super Sunday လူမှုကူညီရေး အသင်းအနေ

ဖြင့် မြို့နယ်အတွင်း ကိုဗစ်-၁၉ ရောဂါ ကာကွယ်ရေးလုပ်ငန်းများနှင့် ပြည်သူ့ အကျိုးပြုလုပ်ငန်းများ ဆောင်ရွက်ရာ တွင် အသုံးပြုနိုင်စေရန် ရည်ရွယ်၍

အလှူရှင်များက အလှူငွေများ၊ တစ်ကိုယ်ရေသုံး ကာကွယ်ရေးဝတ်စုံ များနှင့် ဆက်စပ်ပစ္စည်းများကို လာရောက်လှူဒါန်းလျက်ရှိသည်။

ရွှေကောင်းကြွယ် လက်ဖက်ရည်ဆိုင် မိသားစု၊ We Love Yangon မှ ရေသန့် ကတ် ၅၀၀၊ BORA Engineering and Trading Co.,Ltd မိသားစုမှ အရက်ပြန် (၂) လီတာဘူး နှစ်ဒါဇင်၊ လက်အိတ် ၅၀၀၊ PPE Level 2 အစုံ ၅၀၀၊ Royal D အားဖြည့်အချိုရည်များနှင့် မုန့်များကို အလှူရှင်များက လာ



ရောက်လှူဒါန်းရာ Super Sunday လူမှုကူညီရေးအသင်းဥက္ကဋ္ဌ ကိုသူရိန် မြို့နယ်အတွင်းရှိ သွားလာမှုကန့်သတ် သည့်နေရာ ငါးနေရာ၌ ကိုဗစ်-၁၉ ရောဂါ ကာကွယ်ရေးလုပ်ငန်းများကို အရှိန်အဟုန်ဖြင့် ပါဝင်ဆောင်ရွက် လျက်ရှိကြောင်း သိရသည်။

ကိုဗစ်-၁၉ ရောဂါ ကာကွယ် ရေးကောင်းကြွယ် လက်ဖက်ရည်ဆိုင် မိသားစုမှ အရက်ပြန် (၂) လီတာဘူး နှစ်ဒါဇင်၊ လက်အိတ် ၅၀၀၊ PPE Level 2 အစုံ ၅၀၀၊ Royal D အားဖြည့်အချိုရည်များနှင့် မုန့်များကို အလှူရှင်များက လာ

ကုသရေးလုပ်ငန်းများတွင် အသုံးပြု နိုင်စေရန် ဝင်းတာယာ မိသားစုမှ ငွေကျပ် ငါးသိန်း၊ နံနက်စာ အလှူရှင်

အင်းစိန်မြို့နယ်အဆင့်ကိုဗစ်-၁၉ ရောဂါ ကာကွယ် ထိန်းချုပ်ရေး နှင့် အရေးပေါ်တုံ့ပြန်ရေးကော်မတီမှ ကိုဗစ်-၁၉ ရောဂါ ကာကွယ်ရေး လုပ်ငန်းများကို အရှိန်အဟုန်ဖြင့် ဆောင်ရွက်လျက်ရှိကြောင်း သိရ သည်။ **ဇွဲထက်ကို(ပြန်/ဆက်)**



လျှင်ကော်မြို့ရှိ ယာယီကုန်တင်ယာဉ် ရပ်နားစခန်းအား အထက(ခွဲ) ဝါရီကော့ကျောင်းသို့ ပြောင်းရွှေ့ ဖွင့်လှစ်

လျှင်ကော် အောက်တိုဘာ ၁၀

ကယားပြည်နယ်အစိုးရအဖွဲ့ အနေဖြင့် ကိုဗစ်-၁၉ ရောဂါ ကာကွယ် ထိန်းချုပ်၊ တားဆီးခြင်းလုပ်ငန်းများကို ထိရောက်စွာ အကောင်အထည်ဖော် ဆောင်ရွက် လျက်ရှိရာ ကိုဗစ်-၁၉ ရောဂါ ဖြစ်ပွားနေသည့်ကာလအတွင်း ပြည်နယ်၏ ကုန်စည်စီးဆင်းမှုများ ပြတ်တောက်မှုမဖြစ်ပေါ်စေရေးအတွက် လျှင်ကော်မြို့ အထက(ခွဲ) ၌ ဖွင့်လှစ်ထားရှိသည့် ယာယီကုန်တင်ယာဉ်ရပ်နားစခန်းကို ယမန် နေ့ နံနက်ပိုင်းမှစ၍ လျှင်ကော်မြို့အဝင်ရှိ ဝါရီကော့ကျောင်းအထက(ခွဲ) ဝါရီ ကော့ကျောင်းဝင်းအတွင်း ပြောင်းရွှေ့ဖွင့်လှစ်ခဲ့သည်။ (အပေါ်ပုံ)

ကိုဗစ်-၁၉ ရောဂါ ကူးစက်မှုနှုန်း ပိုမိုမြင့်တက်လာသည့် အခြေအနေ ကြောင့် ကယားပြည်နယ်အတွင်း ရောဂါ ကာကွယ် ထိန်းချုပ်၊ တားဆီးရေး လုပ်ငန်းများကို ပိုမိုစနစ်ကျ ကောင်းမွန်စွာ ဆောင်ရွက်နိုင်ရေးအတွက် ယာယီ ကုန်တင်ယာဉ်ရပ်နားစခန်းကို အထက (ခွဲ) တွင် ထားရှိရာမှ လျှင်ကော်မြို့အဝင်ရှိ ဝါရီကော့ကျောင်းအထက(ခွဲ) ဝါရီကော့ကျောင်းဝင်းအတွင်းသို့ ပြောင်းရွှေ့ ဖွင့်လှစ်ခဲ့ကာ ယာဉ်မောင်းနှင့် ယာဉ်နောက်လိုက်များ တည်းခိုနေထိုင်နိုင်ရေး အတွက် အခန်းနှင့် ခုတင်များ၊ သောက်ရေသုံးရေများ၊ လျှပ်စစ်မီး၊ ရေချိုးခန်း၊ သန့်စင်ခန်းနှင့် မော်တော်ယာဉ် ရပ်နားမည့်နေရာများကို စနစ်တကျ စီစဉ် ဆောင်ရွက်ထားရှိကြောင်း၊ ဝင်ရောက်လာသည့် ကုန်တင်ယာဉ်များအားလုံး အဆိုပါ ယာယီ ယာဉ်ရပ်နားစခန်းတွင်သာ ထားရှိဆောင်ရွက်သွားရမည်ဖြစ်ပြီး ယာဉ်မောင်းနှင့် ယာဉ်နောက်လိုက်များ၏ ကျန်းမာရေးကို နေ့စဉ်စစ်ဆေး ဆောင်ရွက်ပေးသွားမည်ဖြစ်ကြောင်း သိရသည်။ **စိုးလှိုင်ဌေး(ပြန်/ဆက်)**

အမုန်းစကားမပြောရ။

တစ်ပါးသူ၏ လူမျိုး၊ နိုင်ငံ၊ ဘာသာရေး၊ ဒေသ၊ ကျား/မ လိင်ကွဲပြားမှု၊ လိင်ပိုင်းဆိုင်ရာ ခံယူမှု၊ မသန်စွမ်းသူများနှင့် နာတာရှည်ရောဂါဖြင့် ကျန်းမာရေးချို့တဲ့နေသူများကို အကြောင်းမဲ့ဖြစ်စေ၊ ထိခိုက်နာကျင်စေလိုသောကြောင့်ဖြစ်စေ တိုက်ရိုက်တိုက်ခိုက်သော အမုန်းစကားများကို Facebook မှ ပယ်ဖျက်ပါသည်။

ကိုဗစ်-၁၉ ရောဂါနှင့်ပတ်သက်၍ သတင်းတု၊ သတင်းမှားများ သတိထား

မှန်ကန်တဲ့ သတင်းအချက်အလက်တွေက လူတွေရဲ့ အသက်ကို ကယ်ဆယ်နိုင်ပါတယ်။

လုပ်ကြံသတင်းတွေဟာ ကိုရိုနာဗိုင်းရပ်စ် ရောဂါပိုးအသစ် ပျံ့နှံ့အောင် အားပေးပါတယ်။

ခိုင်လုံတဲ့ သတင်းရင်းမြစ်တွေကရတဲ့ သတင်းအချက်အလက်တွေကို မျှဝေပါ။

တွန့်ကျန်းမာရေးအဖွဲ့၊ ကျန်းမာရေးဝန်ကြီးဌာန (သို့) ဒေသန္တရ ကျန်းမာရေးအာဏာပိုင်တွေလို အစိုးရတွေနဲ့ ကျန်းမာရေးအာဏာပိုင်တွေ

ခလုတ်တစ်ချက်မနှိပ်ခင် စဉ်းစားပါ။ မမျှဝေခင် စဉ်းစားပါ။

COVID-19 နဲ့ပတ်သက်တဲ့ သတင်းအချက်အလက်အမှားတွေ၊ မယုံကြည်မှုတွေ၊ ထိတ်လန့်မှုတွေစတဲ့ အကြောင်းအရာအမှားကြီး ပျံ့နှံ့ နေပါတယ်။

ကျွမ်းကျင်သူပညာရှင်အတွေ့များကို သတိပြုပါ။

သတင်းအချက်အလက်တွေကို ကြီးကြပ်ခြယ်လှယ်ဖို့ ကျွမ်းကျင်သူပညာရှင်အတွေ့ကို မကြာခဏ အသုံးပြုလေ့ရှိပါတယ်။

သတင်းစကားအပေါ် ယုံကြည်ကိုးစားမှု ရှိလာအောင် လုပ်ပေးဖို့ပါ။

သူတို့ကို မော်ထုတ်ဖွင့်ချွမ်း၊ ဘယ်နည်းနဲ့လဲ အွန်လိုင်းမှာ အိမ်ပညာရှင်က ဘယ်သူလဲဆိုတာ စစ်ဆေးပါ။

ဖီနယ်ယံမှာ တကယ်ကျမ်းကျင်သူ ဟုတ်ချ်လား၊ ဘယ်အဖွဲ့အစည်းကို ကိုယ်စားပြုတာလဲ။

လုပ်ကြံသတင်း၊ သတင်းအမှား၊ မသမာသတင်း

သတင်းအချက်အလက်အမှားဖြစ် သော်လည်း အန္တရာယ်ဖြစ်စေရန် တစ်စတစ်စတင်တင်တင် မဟုတ်ပါ။

အမြင်အမှားအမှန်ကို အခြေခံ တားဆီးလည်း အန္တရာယ်ဖြစ်စေရန် ရည်ရွယ်ချက်ဖြင့် အသုံးပြုသည်။

မြန်မာ့ရုပ်ရှင် နှစ်တစ်ရာပြည့် အထိမ်းအမှတ်

အကယ်ဒမီ ခင်ယုမေနှင့် ရုပ်ရှင်စကားပိုင်း

ဒါရိုက်တာကြည်စိုးထွန်း တွေ့ဆုံမေးမြန်းသည်



ယမန်နေ့မှအဆက်
ဒေါ်ခင်ယုမေ ။ ။ အဲဒီတော့မှပဲ ကိုယ်ကရဲ့ရဲတင်းတင်းရန်ကုန်ပြန်လာရဲတယ်။ ကားရိုက်ပြီးတော့လေ။
ကြည်စိုးထွန်း ။ ။ 'ဤဘဝဝယ်' တောင်မှ ရုံမတင်ရသေးဘူး။ အစ်မက 'မူယာ' တင်ညွှန်ရုပ်ရှင်က။
ဒေါ်ခင်ယုမေ ။ ။ ဟုတ်တယ်။
ကြည်စိုးထွန်း ။ ။ 'သူ့ဇာနည်မူယာ' လား၊ 'မူယာ' လား။
ဒေါ်ခင်ယုမေ ။ ။ 'သူ့ဇာနည်မူယာ'။
ကြည်စိုးထွန်း ။ ။ ဩော် 'သူ့ဇာနည်မူယာ' အဲဒီမှာ တင်ညွှန်နဲ့ တွဲရတာပေါ့နော်။
ဒေါ်ခင်ယုမေ ။ ။ ဟုတ်တယ်။ အဲဒါ ပြီးတော့ အများကြီးပဲ။ ဇမ္ဗူအေးကနေ 'မန်းသူလေးမို့' တို့ လာငှားတာပေါ့နော်။
ကြည်စိုးထွန်း ။ ။ ဒီမှာတော့ ကျွန်တော်က ဘယ်လိုလုပ်ထားလဲဆိုတော့ အစ်မရဲ့။ ဖိုးပါကြီးနဲ့ ဆက်ရိုက်တာ ရှိသေးတယ်။ 'မြာဋီကာ'ဆိုတာ။
ဒေါ်ခင်ယုမေ ။ ။ အစ်မ ဟုတ်တယ်။ 'မြာဋီကာ' တို့ နောက်တစ်ခါ 'ကျားသား မိုးကြိုး' ဆိုတာရှိသေးတယ်။ မန္တလေးမှာသွားရိုက်တာ။ နောက်တစ်ခါ တစ်ခါ ဦးထွန်းဝေနဲ့ တော်တော်များတယ် အစ်မနဲ့ရိုက်တာနော်။
ဒေါ်ခင်ယုမေ ။ ။ အရင်တုန်းက ကိုထွန်းဝေပဲ။ ကိုယ့်တွဲဖက်က ကိုထွန်းဝေ ပဲလေ။
ကြည်စိုးထွန်း ။ ။ ကိုထွန်းဝေ၊ ကောလိပ်ဂျင်နောင်း။
ဒေါ်ခင်ယုမေ ။ ။ ကောလိပ်ဂျင်နောင်းတောင် သိပ်မရှိဘူး။
ကြည်စိုးထွန်း ။ ။ အစ်မ ဒီမှာကျွန်တော်ပြောမယ်။ ဦးထွန်းဝေနဲ့က အစ်မရိုက် တာ 'အသက်' ရယ်၊ 'စိုးပိုင်' ရယ်၊ 'ချစ်လွန်းလို့' ရယ် ဒါ တင်ညွှန်ရုပ်ရှင်ကနော်။ နောက် 'မေ့တွက်မောင့်သဲ' နောက် 'ကိုယ်ပိုင်မေတ္တာ' က နောက်ပြောမယ်။ ဘာလို့လဲဆိုတော့ 'ကိုယ်ပိုင်မေတ္တာ' က အစ်မအကယ်ဒမီရတာကိုး (၆၁)

ထင်တယ်နော်။ ဆိုတော့ အဲဒါကထားလိုက်တော့ ကိုထွန်းဝေနဲ့ ရိုက်ခဲ့တဲ့ကား တွေ။
ဒေါ်ခင်ယုမေ ။ ။ ဦးတင်ညွှန်နဲ့ကို ရှိသေးတယ်လေ။
ကြည်စိုးထွန်း ။ ။ ဟုတ်လား။
ဒေါ်ခင်ယုမေ ။ ။ နေပါဦး ဘာကားလဲမသိပါဘူး။ ဦးတင်ညွှန်နဲ့ကို ရှိသေး တယ်။ ကားထုပ်တွေက နာမည်တွေ မေ့ကုန်ပါပြီ။
ကြည်စိုးထွန်း ။ ။ ဟုတ်ကဲ့ အစ်မ။
ဒေါ်ခင်ယုမေ ။ ။ နောက် တော်ဝင်ထွန်းမှာ 'မေ့တွက်မောင့်သဲ'။ အဲဒါတွေ လည်း ရိုက်တယ်။ 'စာရေးဆရာ' ဒါ တော်ဝင်ထွန်းက ရိုက်တာ။
ကြည်စိုးထွန်း ။ ။ ဟုတ်ကဲ့အစ်မ 'စာရေးဆရာ' ဟုတ်တယ်။ ဟုတ်တယ် ရှိတယ်နော်။ နောက်တစ်ခါ ကောလိပ်ဂျင်နောင်းနဲ့ ကျတော့ အစ်မ 'မန်းသူလေး မို့' ရိုက်တယ်။
ဒေါ်ခင်ယုမေ ။ ။ 'မန်းသူလေးမို့' 'မလိခချစ်သူ' 'အိမ်ထောင်စု'။ အစ်မ 'မွေးလွန်းသည်ပန်း'။
ကြည်စိုးထွန်း ။ ။ ကြည်စိုး ပါတယ်နော်။
ဒေါ်ခင်ယုမေ ။ ။ 'မွေးလွန်းသည်ပန်း' က ကောလိပ်ဂျင်နောင်းမဟုတ်ဘူး။ ကိုကြည်စိုးပဲ ထင်တယ်။
ကြည်စိုးထွန်း ။ ။ ဒီမှာက ကိုနောင်းပါပါတယ် လို့ပြောတယ်။
ဒေါ်ခင်ယုမေ ။ ။ ဟိုဟာဟိုဟာ 'ယောက်ျားတို့အကြောင်း'။ နောက်သူက ဟိုဟာရှိသေးတယ် 'ဘဇာမုန်အကြောင်း' က ကိုနောင်းကုမ္ပဏီက။
ကြည်စိုးထွန်း ။ ။ အင်း အင်း ဟုတ်တယ်။ ဟုတ်တယ် အစ်မ။
ဒေါ်ခင်ယုမေ ။ ။ အဲဒီတုန်းက မဟေမာတို့၊ ရာဇာတို့က ပိစိကွေးလေးတွေ၊ နှစ်ယောက်က ရန်ဖြစ်လိုက်ကြ၊ ကလေးတွေ ငိုလိုက်ကြ၊ ကျောင်းပိတ်ထားတော့ သူကလေးတွေလည်း အကုန်ပဲ။

ကြည်စိုးထွန်း ။ ။ ဟုတ်ကဲ့။
ကြည်စိုးထွန်း ။ ။ အမှတ်ရစရာကောင်းတာပေါ့နော်။ အစ်မ။ နောက် 'မလိခ ချစ်သူ' က ဘယ်မှာသွားရိုက်တာလဲ။
ဒေါ်ခင်ယုမေ ။ ။ 'မလိခချစ်သူ' က ချင်းတောင်လေ။ ချင်းတောင်ကို ပထမဦးဆုံး သွားကြတာပေါ့။
ကြည်စိုးထွန်း ။ ။ ကိုမြတ်လေးရယ်၊ အစ်မရယ်။ ကိုနောင်းပါတယ်နော်။ အဲဒီ ကားမှာ သီချင်းတစ်ပုဒ်ရှိတယ် အစ်မရဲ့။ အဲဒီသီချင်းက ကျွန်တော်ပဲ နောက် အနှစ် ၂၀ လောက်ကျတော့ ပြန်သုံးဖြစ်တာပေါ့။ ၁၅ နှစ် အနှစ် ၂၀ လောက် ကြာတော့ ပြန်သုံးဖြစ်တယ်။ အဲဒါဘာလဲဆိုတော့ မောင့်အချစ်မြား၊ မောင့်အချစ်မြားဆိုတာ။
ဒေါ်ခင်ယုမေ ။ ။ အခုဆိုရင် တော်တော်ခေတ်စားနေတယ်။
ကြည်စိုးထွန်း ။ ။ ခေတ်စားနေတာပေါ့။ အစ်မတို့ အဲဒီကားထဲမှာ စသုံး ကတည်းက ကျွန်တော်ပဲဖြစ်တော့ နောက်ကျတော့ ကိုချစ်ဆွေကို ပြောပြီးတော့ ကျွန်တော့်ရဲ့ 'သံယောဇဉ်ချာတိတ်' ဆိုတဲ့ ကားထဲမှာ ကျွန်တော်က အဲဒါလေးကို ထည့်သုံးဖူးတာပေါ့။ ဒါပေမယ့် ပထမကြားတာကတော့ အစ်မတို့ရဲ့ 'မလိခချစ်သူ' က စကြားရတာပေါ့။ ကိုမြတ်လေးရယ်၊ ကိုနောင်းရယ်၊ အစ်မရယ်၊ ချိုပြီးရယ်။
ဒေါ်ခင်ယုမေ ။ ။ Background သီချင်းပေါ့။
ကြည်စိုးထွန်း ။ ။ ဟုတ်ကဲ့။
ဒေါ်ခင်ယုမေ ။ ။ ကိုမြတ်လေး ဒဏ်ရာရတော့ သေမလား ရှင်မလားမသိဘူး။ အဲဒီမှာ တစ်ယောက်တည်းလျှောက်သွားနေတဲ့အချိန် အဲဒီမှာ Background ကဆိုတာပေါ့။
ကြည်စိုးထွန်း ။ ။ အစ်မကကျောင်းဆရာမလား မသိဘူး။ အဲဒီအထဲမှာ ဆရာမလေးလား။

စာမျက်နှာ ၂၄ သို့



ရန်ကုန်တိုင်းဒေသကြီးအတွင်း စက်မှုဇုန်များမှ စက်ရုံလုပ်သားများလုပ်ခလစာရရှိမှုကြောင့် နေထိုင်စားသောက်မှုအခက်အခဲအချို့ ပြေလည်မှုရှိ

ရန်ကုန် အောက်တိုဘာ ၁၀
ရန်ကုန်တိုင်းဒေသကြီး အတွင်းရှိ စက်မှုဇုန် ၂၉ ဇုန်မှ စက်ရုံလုပ်သားများ၏ စက်တင်ဘာလအတွက် လုပ်ခလစာကို အောက်တိုဘာ ၈ ရက်မှစ၍ စက်ရုံများတွင် ထုတ်ပေးလျက်ရှိသည်။

ရန်ကုန်တိုင်းဒေသကြီးအတွင်း ကိုဗစ်-၁၉ ရောဂါကာကွယ်ထိန်းချုပ်ကုသရေးအတွက် စက်တင်ဘာ ၂၄ ရက်မှစ၍ စားသောက်ကုန်နှင့် ဆေးဝါးစက်ရုံများမှအပ ကျန်စက်ရုံများကို နှစ်ပတ်ကြာ ပိတ်ထားခဲ့ပြီး နောက်ရောဂါကာကွယ်ထိန်းချုပ်ရေးလုပ်ငန်း ဆက်လက်ဆောင်ရွက်ရန် စက်ရုံများကို အောက်တိုဘာ ၈ ရက်မှ ၂၁ ရက်အထိ နှစ်ပတ်ထပ်မံပိတ်ခဲ့သည်။ ထို့ကြောင့် အလုပ်သမားများ အနေဖြင့် စားဝတ်နေရေး အခက်အခဲဖြစ်နေခဲ့ရာမှ ယခုစက်တင်ဘာလအတွက် လုပ်ခလစာကို ရရှိသောကြောင့် နေထိုင်စားသောက်မှု အခက်အခဲများ အတိုက်အလျှောက် ပြေလည်သွားသည်။

“အခုလိုကာလမှာ ကျွန်မတို့ရဲ့

လုပ်ခလစာရအောင် ဆောင်ရွက်ပေးတဲ့ တာဝန်ရှိသူများကို အထူးပဲ ကျေးဇူးတင်ပါတယ်။ စက်တင်ဘာလစာသာမရရင် အဆောင်ခန့် စားစရိတ်အတွက် လုံးဝအဆင်ပြေတော့မှာ မဟုတ်ပါဘူး။ လကုန်ပြီး ၅ ရက်ဆိုရင် အဆောင်လခက တောင်းနေပြီ။ စက်ရုံတွေက ၂၁ ရက်အထိ ပိတ်တဲ့အတွက် ရွာပြန်လို့လည်း မရဘူး။ ရွာက လက်မခံကြဘူး။ အလုပ်မရှိဘဲ ဒီမှာနေရင်လည်း အခန်းခစရိတ်၊ စားစရိတ်တွေ ရှိမယ်။ ဒီလကို ဘယ်လိုဖြတ်သန်းရမလဲဆိုတာ မသိသေးဘူး။ ဒီရောဂါ မြန်မြန်ကင်းဝေးလုပ်ငန်း ဆက်လက်ဆောင်ရွက်ရန် စက်ရုံများကို အောက်တိုဘာ ၈ ရက်မှ ၂၁ ရက်အထိ နှစ်ပတ်ထပ်မံပိတ်ခဲ့သည်။ ထို့ကြောင့် အလုပ်သမားများ အနေဖြင့် စားဝတ်နေရေး အခက်အခဲဖြစ်နေခဲ့ရာမှ ယခုစက်တင်ဘာလအတွက် လုပ်ခလစာကို ရရှိသောကြောင့် နေထိုင်စားသောက်မှု အခက်အခဲများ အတိုက်အလျှောက် ပြေလည်သွားသည်။

စက်ရုံများမှ ဝန်ထမ်းများ အောက်တိုဘာရက်တွင် လုပ်ခလစာရရှိရန် ကျန်းမာရေးနှင့် အားကစားဝန်ကြီးဌာန၊ ရန်ကုန်တိုင်း ဒေသကြီးအစိုးရအဖွဲ့၊ UMFCCI နှင့် စက်မှုဇုန်ဥက္ကဋ္ဌများ၏ ဆွေးနွေးညှိနှိုင်းမှုဖြင့်

စက်ရုံလုပ်သားများ အခက်အခဲမရှိစေရန် လုပ်ခလစာကို ထုတ်ပေးနိုင်ခဲ့ခြင်းဖြစ်ပြီး ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသော စည်းကမ်းနှင့် အညီ အလုပ်သမားများကို စက်လှိုင်းတစ်လှိုင်းပြီးမှ အခြားစက်လှိုင်းကို လည်းကောင်း၊ နံနက်ပိုင်းနှင့် မွန်းလွဲပိုင်းတစ်ကြိမ်စီဖြင့် လည်းကောင်း လစာထုတ်ပေးလျက်ရှိကာ လူဦးရေ ထောင်ကျော်သော အထည်ချုပ် စက်ရုံများအတွက်မူ နှစ်ရက်ခွဲ၍ အောက်တိုဘာ ၉ ရက်အထိ ဆက်လက်ထုတ်ပေးခဲ့သည်။

“လူဦးရေများတဲ့ စက်ရုံတွေဆိုရင် ၈ ရက်နဲ့ ၉ ရက် နှစ်ရက်ထုတ်ပေးတဲ့ စက်ရုံတွေလည်း ရှိပါတယ်။ လူမစုမိအောင် လူ၊ အချိန်၊ နေရာ ခွဲခြားပြီးပေးတာပါ။ လူနည်းတဲ့ စက်ရုံတွေဆိုရင် တစ်နာရီတစ်ကြိမ် လစာထုတ်ပေးပါတယ်။ စက်ရုံတွေထပ်ပြီးပိတ်တဲ့အခါမှာ အလုပ်သမားတွေအနေနဲ့ စားစရိတ်ထက် အိမ်ငှားစရိတ် အခက်အခဲကို အများကြီး ရင်ဆိုင်ရနိုင်တယ်။ လူမှုဖူလုံရေးကြေးက ၄၀ ရာခိုင်နှုန်း ဖြစ်တဲ့အတွက်

နေစရိတ်ကို မကာမိနိုင်ပါဘူး။ စက်ရုံပိတ်ထားရတဲ့ကာလမှာ နေစရိတ်နဲ့ စားစရိတ်ဟာ အခက်အခဲကြီးတစ်ခုဖြစ်လာနိုင်တာကြောင့် ကိုဗစ်နဲ့ အတူယှဉ်တွဲပြီး စက်ရုံတွေလည်ပတ်နိုင်မယ်ဆိုရင် အားလုံးအတွက် အဆင်ပြေမယ်လို့လည်း မြင်တယ်” ဟု ရွှေပြည်သာ၊ သာဓုကန်နှင့် ဝါးတစ်ရာ စက်မှုဇုန်ဥက္ကဋ္ဌ ဦးမျိုးသိန်းက ပြောသည်။

ရန်ကုန်တိုင်းဒေသကြီး အပါအဝင် တစ်နိုင်ငံလုံး၌ ကိုဗစ်-၁၉ ရောဂါဖြစ်ပွားနေချိန်တွင် ဒေသတွင်း နိုင်ငံအချို့နည်းတူ တစ်ဖက်တွင် ရောဂါကာကွယ်ထိန်းချုပ်ကုသရေးကို ကြပ်မတ်ဆောင်ရွက်စေပြီး တစ်ဖက်တွင်လည်း နိုင်ငံအတွက် ဝင်ငွေအများဆုံးရရှိစေသော လုပ်ငန်းများဖြစ်သည့် ရန်ကုန်မြို့မှ စက်မှုဇုန်များကို ဆက်လက်လည်ပတ်နိုင်ပါက နိုင်ငံတော်နှင့် အလုပ်ရှင်၊ အလုပ်သမားအားလုံးအတွက် အဆင်ပြေနိုင်မည်ဖြစ်ကြောင်း စက်မှုဇုန်ဥက္ကဋ္ဌများက ရှုမြင်သုံးသပ်လျက်ရှိကြောင်း သိရသည်။

မန္တလေးတိုင်းဒေသကြီးအစိုးရအဖွဲ့ ရန်ပုံငွေဖြင့် ညောင်ဦးမြို့နယ်မှ ကျေးရွာနှစ်ရွာ၌ လျှပ်စစ်မီးရရှိ

ညောင်ဦး အောက်တိုဘာ ၁၀

မန္တလေးတိုင်းဒေသကြီး ညောင်ဦးမြို့နယ်အတွင်း ကျေးရွာများ လျှပ်စစ်မီးရရှိရေးအတွက် တိုင်းဒေသကြီးအစိုးရ၏ ၂၀၁၉-၂၀၂၀ ဘဏ္ဍာနှစ် ရန်ပုံငွေဖြင့် ဆောင်ရွက်လျက်ရှိရာ အောက်တိုဘာ ၇ ရက်က ရွာနှစ်ရွာ၌ တစ်ပြိုင်တည်း လျှပ်စစ်မီးပေးနိုင်ခဲ့ကြောင်း ညောင်ဦးမြို့နယ် လျှပ်စစ်မန်နေဂျာ ဦးဝင်းလွင်ထံမှ သိရသည်။

လက်ပံခြေပေါ်အုပ်စုမှ ရွာအိုကျေးရွာနှင့် ထီးပုကျေးရွာအုပ်စုရှိ ဂျမ်းလှီးကျေးရွာတို့၌ မီးစတင်ရရှိခဲ့ခြင်းဖြစ်ပြီး ယင်းကျေးရွာများ မီးလင်းရေးအတွက် လိုအပ်သည့် ၁၁ ကေဗီ ဓာတ်အားလှိုင်းနှင့် ၁၁/၀.၄ ကေဗီ ထရပ်စဖော်မာများ တပ်ဆင်တည်ဆောက်ရေးလုပ်ငန်းကို မန္တလေးတိုင်းဒေသကြီးအစိုးရအဖွဲ့၏ ငွေရင်းငွေလုံးရန်ပုံငွေဖြင့် ဆောင်ရွက်ပေးခဲ့ပြီး ကျေးရွာတွင်း ၄၀၀ ဗီ ဓာတ်အားလှိုင်းကိုမူ ကျေးရွာနေပြည်သူများ၏ ပူးပေါင်းထည့်ဝင်ငွေဖြင့် ဆောင်ရွက်ပေးခဲ့ကြောင်း သိရသည်။

ညောင်ဦးမြို့နယ်တွင် ကျေးရွာပေါင်း ၁၈၈ ရွာရှိရာ ယခု မီးစတင်ရရှိသည့် ကျေးရွာနှစ်ရွာ အပါအဝင် ၁၃၄ ရွာတွင် လျှပ်စစ်မီး ရရှိပြီဖြစ်၍ ၇၁ ဒသမ ၂၈ ရာခိုင်နှုန်း မီးလင်းနေပြီဖြစ်ကြောင်း၊ အဆိုပါကျေးရွာများရှိ နေအိမ်များအတွက် အိမ်သုံးမီတာ လျှောက်ထားတပ်ဆင်ခြင်းများကို ဆက်လက်ဆောင်ရွက်ပေးမည် ဖြစ်သလို ညောင်ဦးမြို့နယ်အတွင်း ကျေးရွာများနှင့် ငါ့သရောဂါမြို့ မီးလင်းရေးအတွက် မန္တလေးတိုင်းဒေသကြီး အစိုးရအဖွဲ့အနေဖြင့် ၂၀၁၉-၂၀၂၀ ဘဏ္ဍာနှစ်တွင် ငွေကျပ် ၁၅၈၆ သန်းကျော် ကျခံသုံးစွဲလျက်ရှိကြောင်း မြို့နယ်လျှပ်စစ်မန်နေဂျာထံမှ သိရသည်။

မောင်မောင်ထိန်(ကျောက်ပန်းတောင်း)

ကြီးမြန်သစ်ပင် စိုက်ပျိုးလျှင် စွမ်းအင်လည်းရ၊ ပြည်လည်းလှ

စာမျက်နှာ ၂၃ မှ

ဒေါ်ခင်ယုမေ ။ ။ ဟုတ်တယ်ထင်တယ်၊ ကျောင်းဆရာမ။ တောင်ပေါ်က ကျောင်းဆရာမလေး။ ကိုနေဝင်းက စိုက်ပျိုးရေးအရာရှိ။ ကိုမြတ်လေးက စစ်ဗိုလ်။

ကြည်စိုးထွန်း ။ ။ ကျွန်တော် သတိထားမိတာပေါ့။ ဒါကကျွန်တော့်လိုပဲ ကြည့်တဲ့ ပရိသတ်တွေလည်း သတိထားမိမှာပါ။ ဘာလဲဆိုတော့ အစ်မက သဘာဝအတိုင်း သရုပ်ဆောင်တယ်။ သဘာဝကျတယ်။ လွန်မသွားဘူး။ ပရိသတ်လည်း အများက အံ့ဒီလိုမြင်ပါတယ်။

ဒေါ်ခင်ယုမေ ။ ။ ကိုယ်က အပြင်မှာလုပ်သလိုပဲ၊ အပြင်မှာပြောသလိုပဲ အဲဒီလိုပဲ ပြောလိုက်တယ်။

ကြည်စိုးထွန်း ။ ။ ဟုတ်တယ်၊ အဲဒီလိုပဲ များသောအားဖြင့်တွေ့တာက ဒါကအခု အဲဒီကားလေး ပြန်ကြည့်တော့ ကျွန်တော့်စိတ်ထဲမှာ သတိရသွားတာ။ အစ်မကားတွေ တော်တော်များများဟာ အစ်မကို ဟာ-အိုဗားအိုက်တင်ပဲကွာလို့ ပြောစရာကား ကျွန်တော့်အရဆိုရင်တော့ ပြောစရာမရှိသလောက်ပါပဲ။ သို့သော်လည်း ဖြစ်ချင်လည်း ဖြစ်ခဲ့ဖူးမှာပဲ ဟုတ်တယ်မို့လား။ ဒါ လူကတော့ ပြောလို့မရဘူး။ သို့သော်လည်း တော်တော်များများက ကျွန်တော်သိသလောက်က အစ်မ အိုဗားဖြစ်ခဲ့ဘူး။ သဘာဝအတိုင်းလေးပဲ သရုပ်ဆောင်ခဲ့တာကိုတော့ သွားတွေ့တာပေါ့။ အဲဒီတော့ အစ်မရယ် အဲဒီကနေပြီးတော့တစ်ခါ ကိုမြင့်အောင်နဲ့ ဆိုရင်လည်း အစ်မ ‘နမ်းမဝတဲ့အာရုံ’ တို့၊ ‘ရွှေညာသူ’ တို့၊ ‘ချစ်လှိုင်းသံ’ နောက် ‘အမြင်မှန်’။

ဒေါ်ခင်ယုမေ ။ ။ ‘နတ်ရေးတဲ့ဖူးစာ’။



ကြည်စိုး



ထွန်းဝေ



အကြောင်းပြောတာပေါ့။ အစ်မရယ်။

ကြည်စိုးထွန်း ။ ။ ကိုထွန်းဝေတို့၊ ကိုမြတ်လေးတို့၊ ကိုနေဝင်းတို့၊ နောက်ပြီးတော့ ဆရာသင်တို့ပေါ့။ မောင်သင်တို့အကြောင်း ပြောကြတာပေါ့။ ပြောကြတဲ့ အခါ အရင်တုန်းက မင်းသားကြီးတွေ အစ်မတို့တဲ့ရတဲ့ မင်းသားတွေကလည်း



စန္ဒရာဒါချစ်ဆွေ



မြတ်လေး

ကြည်စိုးထွန်း ။ ။ တော်တော်များများ ကိုမြင့်အောင်နဲ့လည်း တွဲပြီးတော့ သရုပ်ဆောင်ခဲ့ရပါတယ်။ ကိုထွန်းဝေနဲ့ချည်း မဟုတ်ပါဘူး။

ဒေါ်ခင်ယုမေ ။ ။ မဟုတ်ပါဘူး။

ကြည်စိုးထွန်း ။ ။ အစ်မ ကိုထွန်းဝေနဲ့ အကယ်ဒမီ။

ဒေါ်ခင်ယုမေ ။ ။ စောစောပိုင်းဟာပေါ့။

ကြည်စိုးထွန်း ။ ။ အကယ်ဒမီရတော့ ကိုထွန်းဝေကြီးက များတယ်ထင်တာပါ။

ဒေါ်ခင်ယုမေ ။ ။ ကိုထွန်းဝေနဲ့ကစပြီးတုန်းက တွဲတာများတာဆိုတော့လေ။

ကြည်စိုးထွန်း ။ ။ တစ်နေ့ကပဲ ကျွန်တော်နဲ့ ဦးထွန်းလှိုင်နဲ့ မင်းသားကြီးတွေ

ကောင်းတယ်အစ်မရဲ့။ ဘယ်လိုခေါ်မလဲ၊ ခန့်ခန့်ထည့်ထည့်နဲ့ နောက်ပြီးတော့ အဝတ်အစားကို ဦးစားပေးဘူး သူက။ အမူအရာကို ဦးစားပေးပြီးတော့ ကိုယ်ပိုင်အိုက်တင်တွေ ရှိကြတယ်။

ဒေါ်ခင်ယုမေ ။ ။ ကိုထွန်းဝေဆို အဝတ်အစားဖိုးတော်တော်နည်းတယ်။ လေးစုံဆို ပြီးပြီ၊ ပုဆိုးလေးထည်၊ ရုပ်အင်္ကျီလေးနဲ့တိုက်ပုံတစ်ထည်ရှိရင် ပြီးပြီ၊ သူကဒါပဲ ဘာမှမကုန်ဘူး။

ကြည်စိုးထွန်း ။ ။ ဟုတ်တယ်အစ်မ၊ သူတို့က အဝတ်အစားတွေ ဘာတွေနဲ့ ပေါ်ပြုလာဖြစ်တဲ့ပုံစံမျိုး။ ဒီခိုင်းတွေ ဘာတွေ ကိုရီးယားမင်းသားတွေလို အလိမ်



မောင်သင်၊ ခင်ယုမေ

အကောက်တွေ အတွန့်တွေ အတက်တွေလည်း မရှိဘူး။ ရုပ်ကြီးတွေကလည်း ခန့်ခန့်ထည့်ထည့်ကြီးတွေ။ အခုခေတ်က တချို့မင်းသားတွေကျ ယောက်ျားလား၊ မိန်းမလားတောင်မှ ကိုယ်ကမသိရတာမျိုးရှိတာ။ ဒီရုပ်ကြီးတွေတော့ သိပ်သိသာတယ်။ တကယ် ခန့်ခန့်ထည့်ထည့် ယောက်ျားကြီးတွေနော်။ အဲဒီလူတွေနဲ့ အစ်မတို့နဲ့ ယှဉ်တွဲ သရုပ်ဆောင်ခဲ့ရတဲ့ အခါကျတော့လည်း တော်တော်လေးကို တစ်ဖက်နဲ့ တစ်ဖက်ပေါ့။ သိပ်ကောင်းတာပဲနော်။ တွဲဖက်ညီကြတာပေါ့။

ဒေါ်ခင်ယုမေ ။ ။ ဘာပဲဖြစ်ဖြစ် မင်းသားတွေက အသက်ကြီးရင် မင်းသမီး ငယ်ငယ်နဲ့တွဲလို့ လိုက်ဖက်တယ်လေ။

ကြည်စိုးထွန်း ။ ။ ဟုတ်ကဲ့၊ ဟုတ်ကဲ့။

ဒေါ်ခင်ယုမေ ။ ။ မင်းသမီးက အကြီးကြီးနဲ့ မင်းသားငယ်ငယ်ဆို သိပ်မလိုက်ဖက်ဘူးပေါ့။

ကြည်စိုးထွန်း ။ ။ ဟုတ်ကဲ့၊ ဟုတ်ကဲ့။

ဒေါ်ခင်ယုမေ ။ ။ မမထားတို့၊ အပါတို့က လွဲလို့ပေါ့လေ။

ကြည်စိုးထွန်း ။ ။ ဇာတ်အရ ဆိုရင်တော့ ဟုတ်တာပေါ့နော်။

ဒေါ်ခင်ယုမေ ။ ။ ဟိုတုန်းကဆိုရင် မင်းသမီးတွေက တော်တော်အသက်ငယ်တယ်။

ကြည်စိုးထွန်း ။ ။ ဟုတ်ကဲ့။

ဒေါ်ခင်ယုမေ ။ ။ မင်းသားတွေက အသက်ကြီးတယ်။

ကြည်စိုးထွန်း ။ ။ ဟုတ်ကဲ့။

ဒေါ်ခင်ယုမေ ။ ။ အနည်းဆုံးမရှိဘူးဆို ဆယ်နှစ်တို့၊ ဆယ်နှစ်နှစ်တို့ အဲဒီလောက်ကြီးတဲ့ လူတွေချည်းပဲ။ ဒယ်ဒီဖိုးပါကြီးဆို အစ်မတို့အဖေနဲ့ သူငယ်ချင်း။

ကြည်စိုးထွန်း ။ ။ ဩတ် - သမီးအရွယ် တွဲရတာပေါ့နော်။

ဒေါ်ခင်ယုမေ ။ ။ ဟုတ်တယ်။

ကြည်စိုးထွန်း ။ ။ အစ်မကလည်း တကယ်ကိုခန့်ခန့်ထည့်ထည့် ကိုယ်လုံးကြီးကြီး မောင်စကြဝဠာနဲ့လည်း အစ်မ တစ်ကားရိုက်ဖူးပါတယ်။

ဒေါ်ခင်ယုမေ ။ ။ ကိုဘကွန်းကြီးနဲ့။

(ဆက်လက်ဖော်ပြပါမည်)

ကိုဗစ်-၁၉ ကြောင့် မြသလွန်စေတီတော် (၂၅၈၄)ကြိမ်မြောက် ဗုဒ္ဓပူဇော်ပွဲတော်နှင့် ဈေးပွဲတော် ကျင်းပမည်မဟုတ်

မကွေး အောက်တိုဘာ ၁၀
မကွေးမြို့ မြသလွန်စေတီတော်မြတ်ကြီး၏ ဗုဒ္ဓပူဇော်ပွဲတော်ကို နှစ်စဉ် သီတင်းကျွတ်လဆန်း ၁၀ ရက်မှ သီတင်းကျွတ်လကုန်အထိ ရက် ၂၀ ကြာ ကျင်းပမြဲဖြစ်သော်လည်း ယခုနှစ်တွင် ကိုဗစ်-၁၉ ရောဂါကြောင့် (၂၅၈၄) ကြိမ်မြောက် ဗုဒ္ဓပူဇော်ပွဲတော်နှင့် ဈေးပွဲတော်ကို ကျင်းပတော့မည်မဟုတ်ကြောင်း မြသလွန်စေတီတော် ဂေါပကအဖွဲ့ထံမှ သိရသည်။

"မြသလွန်စေတီတော်မြတ်ကြီး ဗုဒ္ဓပူဇော်ပွဲတော်နှင့် ဈေးပွဲတော်ကို နှစ်စဉ် သီတင်းကျွတ်လဆန်း ၁၀ ရက်ကနေ သီတင်းကျွတ်လကုန်အထိ ရက် ၂၀ ကြာ ကျင်းပတတ်ပါ။ လက်ရှိဖြစ်

ပွားနေတဲ့ ကိုဗစ်-၁၉ ရောဂါ ကာကွယ်ရေးအတွက် တိုင်းဒေသကြီးအစိုးရအဖွဲ့နဲ့ ကျန်းမာရေးဌာနက တာဝန်ရှိသူများက ပွဲတော် မပြုလုပ်သင့်ကြောင်း ညွှန်ကြားထားသလို ဩဝါဒဆရာတော်ကြီးများကလည်း ရောဂါပြန့်ပွားမှု မရှိအောင် ထိန်းသိမ်းကာကွယ်ဖို့ မိန့်ကြားတဲ့အတွက် ဗုဒ္ဓပူဇော်ပွဲတော်နှင့် ဈေးပွဲတော်ကို မကျင်းပဖြစ်တော့တာပါ။"ဟု စေတီတော်ဘဏ္ဍာတော်ထိန်းဂေါပကအဖွဲ့ အတွင်းရေးမှူး (၂) ဦးဝင်းနိုင်တင်က ပြောသည်။

နှစ်စဉ် သီတင်းကျွတ်လပြည့်နေ့မှ စတင်ကျင်းပသည့် မြသလွန်စေတီတော် ဗုဒ္ဓပူဇော်ပွဲတော်တွင် ဗုဒ္ဓဝေယျာဝစ္စ အသင်းအဖွဲ့များက ပန်း ၉၀၀၀ ကပ်လှူခြင်း၊ ဆီမီး ၉၀၀၀ ထွန်းညှိ

ပူဇော်ခြင်း၊ မကွေးမြို့ပေါ်ရှိ သံဃာအပါး ၂၀၀၀ ကျော်အား ဆွမ်းဆန်စိမ်းနှင့် လှူဖွယ်ပစ္စည်းများ လောင်းလှူခြင်းဖြင့် ခမ်းနားစည်ကားစွာ ကျင်းပလေ့ရှိသည်။

ဈေးပွဲတော်တွင်လည်း ရိုးရာ အစားအစာ အမျိုးမျိုး၊ လူသုံးကုန်ပစ္စည်းနှင့် တောင်သူသုံးပစ္စည်းအမျိုးမျိုး၊ ပရိဘောဂပစ္စည်းအမျိုးမျိုး စသည်တို့ကို ဈေးဆိုင်ခန်းပေါင်း ၁၀၀၀ ကျော်ခင်းကျင်းပြသ ရောင်းချကာ ဖျော်ဖြေရေး အစီအစဉ်များအဖြစ် မြန်မာ့ရိုးရာ ခြင်းအလှူခတ်ပြပွဲ/ပြိုင်ပွဲများ၊ ဆပ်ကပ်အဖွဲ့များ၊ ဇာတ်ပွဲများ စုံလင်စွာဖြင့် စည်ကားသိုက်မြိုက်စွာ ကျင်းပလေ့ရှိကြောင်း သိရသည်။



မကွေးမြို့၏ကျက်သရေဆောင် မြသလွန်စေတီတော်

တာချီလိတ်မြို့နယ်ရှိ တပ်မတော် တပ်ရင်းတပ်ဖွဲ့များအတွက် ကြိုတင်ဆန္ဒမဲလက်မှတ်များ ထုတ်ပေး

တာချီလိတ် အောက်တိုဘာ ၁၀
ရှမ်းပြည်နယ်(အရှေ့ပိုင်း) တာချီလိတ်မြို့နယ်အတွင်းရှိ တပ်မတော် တပ်ရင်းတပ်ဖွဲ့များအတွက် ကြိုတင်ဆန္ဒမဲလက်မှတ်များကို အောက်တိုဘာ ၈ ရက်က မြို့နယ်ရွေးကောက်ပွဲကော်မရှင်ရုံး၌ ထုတ်ပေးခဲ့ကြောင်း သိရသည်။

အကြောင်းအမျိုးမျိုးကြောင့် မဲပေးသည့်ရက်တွင် မဲရုံသို့လာ၍ ဆန္ဒမဲပေးနိုင်ခြင်းမရှိသော တပ်မတော်သားများနှင့် မိသားစုဝင်များအတွက် ကြိုတင်ဆန္ဒမဲလက်မှတ် ၉၀၀ ကျော်ကို ထုတ်ပေးခဲ့ခြင်းဖြစ်ကြောင်း၊ ကြိုတင်ဆန္ဒမဲပေးခြင်းကို မဲလက်မှတ်ရရှိသည့် အောက်တိုဘာ ၈ ရက်မှ အောက်တိုဘာ ၂၁ ရက်အတွင်း မိမိတို့ သက်ဆိုင်ရာတပ်ရင်းမှ တာဝန်ရှိပုဂ္ဂိုလ်များ၏ စီမံမှုဖြင့် သင့်လျော်သော နေ့ရက် အချိန်တွင် ပြုလုပ်နိုင်ကြောင်း၊ ထို့နောက် ကြိုတင်ဆန္ဒမဲလက်မှတ်များကို ရွေးကောက်ပွဲကျင်းပသည့် နိုဝင်ဘာ ၈ ရက်တွင် ညနေ ၄ နာရီမတိုင်မီ ရွေးကောက်ပွဲကော်မရှင်ထံသို့ ပြန်လည်အပ်နှံရန် လိုအပ်ကြောင်း တာချီလိတ်မြို့နယ် ရွေးကောက်ပွဲကော်မရှင် ဥက္ကဋ္ဌ ဦးအောင်မင်းထံမှ သိရသည်။

တာချီလိတ်မြို့နယ်ရှိ ရပ်ကွက်နှင့် ကျေးရွာအုပ်စု အုပ်ချုပ်ရေးမှူးရုံးများတွင် ဒုတိယအကြိမ် မဲဆန္ဒရှင်စာရင်းများကို အောက်တိုဘာ ၁ ရက်မှ ၁၄ ရက်အထိ ကြေညာထားရာ ပြည်သူများအနေဖြင့် မိမိတို့၏အမည်စာရင်းကို သွားရောက် ကြည့်ရှုစစ်ဆေးရန် လိုအပ်ကြောင်းနှင့် မှားယွင်းမှုများရှိပါက သက်ဆိုင်ရာသို့ ဆက်သွယ်ပြီး ပြင်ဆင်နိုင်ကြောင်း သိရသည်။ **ယာဆေး(ပြန်/ဆက်)**

ရောဂါတစ်ရပ်ကို အိန္ဒိယအဖွဲ့နှင့် ပူးပေါင်းသန့်စင်၍ ကသာမြို့ကိုပေးဝေရန် လျာထားတင်ပြထား

ကသာ အောက်တိုဘာ ၁၀
ရောဂါတစ်ရပ်ကို အိန္ဒိယနိုင်ငံမှအဖွဲ့နှင့် ပူးပေါင်းသန့်စင်၍ ကသာမြို့သို့ သောက်သုံးရေပေးဝေရေးအတွက် ဆောင်ရွက်သွားရန် လျာထားတင်ပြထားကြောင်း ကသာမြို့နယ် စည်ပင်သာယာ အမှုဆောင်အရာရှိ ဦးသန်းဇော်ထံမှ သိရသည်။

"ရောဂါတစ်ရပ်ကိုတင်ပြီး ကသာမြို့အတွက် ဖြန့်ဝေဖို့ အိန္ဒိယအဖွဲ့က အဆင့်မြှင့်ပေးဖို့ လျာထားတင်ပြထားပါတယ်။ လက်ရှိမှာတော့ အကောင်အထည် မပေါ်သေးပါဘူး။ အိန္ဒိယက အထောက်အပံ့

ရရင်တော့ လက်ရှိသုံးနေတဲ့ရေလိုင်းတွေ အဆင့်မြှင့်တင်မှာဖြစ်သလို ပိုက်လိုင်းအသစ်တွေ ထပ်ဆွဲနိုင်မှာဖြစ်ပါတယ်"ဟု အမှုဆောင်အရာရှိက ပြောသည်။

ရေပေးဝေရေး လုပ်ငန်းအတွက် ကျပ်သိန်း ၃၀၀၀ ကျော် အကုန်အကျခံ၍ လုပ်ဆောင်သွားရန် ရည်မှန်းထားပြီး ၂၀၁၈-၂၀၁၉ ဘဏ္ဍာနှစ်အတွင်း စစ်ကိုင်းတိုင်း စည်ပင်သာယာရေး ဝန်ကြီးဌာနက ကသာမြို့ ရေရရှိရေးအတွက် ကျပ်သိန်း ၅၀၀ ချထားပေးခဲ့သည့်အတွက် ထိုငွေဖြင့် ရေချိုကန်နှင့် ရေစစ်ကန် တည်ဆောက်ခဲ့ကြောင်း သိရသည်။ ၂၀၁၉-၂၀၂၀ ဘဏ္ဍာနှစ်တွင်

ကျပ်သိန်း ၅၀၀ ထပ်မံချထားပေးခဲ့သည့်အတွက် စံပယ်ခံတောင်မှ စီမံခန့်ခွဲရေးကို လေးလက်မပိုက်ဖြင့် သွယ်ယူရန် တပ်ဆင်ပေးခဲ့ကြောင်း သိရသည်။

"ကသာမြို့ အရှေ့မြောက်ထောင့် အင်းတော်ဘက်အသွား ရှစ်မိုင်အကွာ စပယ်ခံတောင်ကနေ ရေသွယ်ယူတာပါ။ မြို့အထွက် ရေကန်တောင်ကနေ စက်နဲ့မောင်းတင်ပြီး မြို့ကို ဖြန့်ဝေပေးပါတယ်။ အိမ်တိုင်ရာရောက် ပိုက်နဲ့ရေဖြန့်တာပါ။ လောလောဆယ် ရေမီတာ မတပ်နိုင်သေးဘူး။ နေရာတိုင်းကို ရေက လွယ်လွယ်မရောက်နိုင်သေးတဲ့အတွက် မိတာတပ်ဖို့ အခက်အခဲဖြစ်တယ်။ ရေက တောင်ကျရေဆိုတော့ ကောင်းတယ်။ ဆေးခတ်ရတာမျိုးမရှိဘူး။ ရေစစ်ရတဲ့အဆင့်ပဲရှိတယ်"ဟု အမှုဆောင်အရာရှိက ဆက်ပြောသည်။

လက်ရှိ ကသာမြို့တွင် ရေတိုင်ကောက်စနစ်ဖြင့် ရေဖြန့်နေပြီး လတ်တလောတွင် ရေတိုင် ၄၀၃ တိုင်ရှိကြောင်း၊ ရေတွင်းတူးဖော်၍မရသည့် ပတ္တမြားရပ်ကွက်ကို အဓိကထား၍ ဖြန့်ဝေပေးနေကြောင်း၊ ကျန်သည့် ရပ်ကွက်ကိုးခုတွင်လည်း လက်တူးတွင်းများတူး၍ ရေအသုံးပြုနေပြီး စပယ်ခံတောင်မှ မြို့တွင်းသို့ ရေဖြန့်ရန် လုပ်ဆောင်လျက်ရှိရာ အောင်မြင်လျှင် ရေတိုင်များထပ်တိုးပေးသွားမည်ဖြစ်ကြောင်း သိရသည်။ **မျိုးဝင်းထွန်း(မုံရွာ)**



ကသာမြို့နှင့် ရောဂါတစ်ရပ် မြင်ကွင်း ဓာတ်ပုံ - သိန်းချောင်း(ကသာ)

တောင်ငူ-လွိုင်ကော် ပြည်ထောင်စုလမ်းမပေါ်၌ မြေပြိုမှုနှင့် လမ်းသားပဲ့ကျမှုကို ယာယီပြုပြင်ပြီးစီး

လိပ်သို အောက်တိုဘာ ၁၀
တောင်ငူ-လွိုင်ကော် ပြည်ထောင်စုလမ်းမကြီး၏ လိပ်သိုမြို့အဝင်အနီး မိုင်တိုင်အမှတ် (၃၁/၃)နှင့် (၃၁/၄)ကြား၌ မိုးရေတိုက်စားမှုကြောင့် မြေပြိုမှုနှင့် လမ်းသားပဲ့ကျမှုများ ဖြစ်ပေါ်ခဲ့ရာ မော်တော်ယာဉ်များနှင့် ခရီးသွားပြည်သူများအနေဖြင့် သတိကြီးစွာဖြင့် ဖြတ်သန်းမောင်းနှင်ခဲ့ကြရပြီး ယခုအခါ အဆိုပါ မြေပြိုသည့်နေရာတွင် ယာယီပြုပြင်မှုများ ဆောင်ရွက်ပြီးစီးသွားပြီဖြစ်ကြောင်း သိရသည်။

လိပ်သိုမြို့ လမ်းဦးစီးဌာနမှ အင်ဂျင်နီယာ(မြို့ပြ) ဒေါ်နုနုထွေးနှင့် အငယ်တန်းအင်ဂျင်နီယာ-၄(မြို့ပြ) ဦးစောမိုးထက်ထက်ကျော်တို့၏ ကြီးကြပ်မှုဖြင့် မြေပြိုသည့်နေရာတွင် ယာယီမျောတုတ်ရိုက်ခြင်း၊ မြေကာနံရံ ပြုလုပ်ခြင်းနှင့် လမ်းသားပဲ့ကျမှုဖြစ်ပေါ်နေသော နေရာများတွင် ပြန်လည်ပြုပြင်တည်ဆောက်ခြင်းများကို ဆောင်ရွက်ခဲ့ခြင်းဖြစ်ကာ ယခုအခါ လုပ်ငန်းများ ပြီးစီးသွားပြီဖြစ်၍ ပြည်သူများအနေဖြင့် အန္တရာယ်ကင်းစွာ ဖြတ်သန်းသွားလာနိုင်ပြီဖြစ်ကြောင်း၊ အဆိုပါ ပြန်လည်ပြုပြင်ရေးလုပ်ငန်းကို ကရင်ပြည်နယ်အစိုးရအဖွဲ့၏ ၂၀၁၉-၂၀၂၀ ဘဏ္ဍာနှစ် ပံ့ပိုးရန်ပုံငွေဖြင့် ဆောင်ရွက်ခဲ့ကြောင်း သိရသည်။ **နွယ်နွယ်ခိုင်(ပြန်/ဆက်)**



ဆွာမြို့၌ ကိုဗစ်-၁၉ ကာကွယ်ရေးအတွက် လိုအပ်သူများ နှာခေါင်းစည်းအခမဲ့ယူနိုင်ရန် စီစဉ်ပေးထား

ရေတာရှည် အောက်တိုဘာ ၁၀
ပဲခူးတိုင်းဒေသကြီး ရေတာရှည်မြို့နယ် ဆွာမြို့တွင် ကိုဗစ်-၁၉ ကာကွယ်ရေးအတွင်း အိမ်ပြင်ထွက် သွားလာသူတိုင်း ရာနန်းပြည့် နှာခေါင်းစည်း အကာအကွယ် တပ်ဆင်ကြစေရန်နှင့် လက်သန့်စင်ခြင်းကို ဆောင်ရွက်နိုင်ရန်အတွက် ဆွာမြို့ ကြက်ခြေနီအဖွဲ့နှင့် မြို့သူမြို့သားများစုပေါင်း၍ လိုအပ်သူတိုင်း နှာခေါင်းစည်း တစ်ခု အခမဲ့ ယူနိုင်ရန်နှင့် အခမဲ့ လက်သန့်စင်နိုင်ရန် စီစဉ်ပေးထားသည်ကို ဆွာမြို့လယ် ရန်ကုန်-မန္တလေး ကားလမ်းဘေးရှိ TRI လက်ဖက်ရည်ဆိုင်ရှေ့တွင် တွေ့ရသည်။

"ဈေးရောင်း ဈေးဝယ် လာကြသူတွေနဲ့ ခရီးသွားလာကြသူတွေအနေနဲ့ နှာခေါင်းစည်း အကာအကွယ်တပ်ဆင်ကြဖို့ အားလုံးပိုင်းဝန်းပြီး နေ့စဉ်လိုလို နှံ့ဆော်ပေးနေပါတယ်။ အခမဲ့လည်း ဝေငှပေးနေပါတယ်။ အခုအစီအစဉ်လေး ကတော့ လိုအပ်သူများအတွက် အချိန်မရွေး တစ်ယောက်ကို တစ်ခု ယူနိုင်ဖို့ စီစဉ်ပေးထားတာပါ။ မြို့နယ်အတွင်းမှာ ဒါက ပထမဆုံးပါပဲ"ဟု ဆွာမြို့ အရေးပေါ်ကူညီရေး ပရဟိတအဖွဲ့မှ ဦးဝကြီးက ပြောသည်။

ဆွာမြို့၌ ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် အရေးပေါ်ကူညီရေး ပရဟိတအဖွဲ့၊ ကြက်ခြေနီ၊ မြန်မာနိုင်ငံရဲတပ်ဖွဲ့၊ မြို့မိမြို့ဖများနှင့် ပြည်သူများ ပူးပေါင်း၍ ကြီးပမ်းဆောင်ရွက်လျက်ရှိပြီး ကုသိုလ်ရှင်များကလည်း စေတနာအလျောက် အလှူငွေများ ထည့်ဝင်လှူဒါန်းလျက်ရှိကြောင်း သိရသည်။ **ကိုလွင်(ဆွာ)**



ငမဲမြို့နယ်အတွင်း ကျေးရွာမီးလင်းရေးအတွက် လျှပ်စစ်မီးသွယ်တန်းခြင်း ရာနန်းပြည့်ဆောင်ရွက်ပြီးစီး

ငမဲ အောက်တိုဘာ ၁၀
မကွေးတိုင်းဒေသကြီး ငမဲမြို့နယ် မင်းလွင်ကျေးရွာတွင် မီးရရှိရေးအတွက် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက မြစ်မီးရောင်ကျေးရွာစီမံကိန်း အတိုးရငွေများဖြင့် ကျေးရွာအတွင်း ၄၀၀ ဗို့ဓာတ်အားလိုင်း သွယ်တန်းခြင်းလုပ်ငန်းကို ဆောင်ရွက်ခဲ့ရာ ယခုအခါ လုပ်ငန်းများ ရာနန်းပြည့် ဆောင်ရွက်ပြီးစီးပြီဖြစ်ကြောင်း အဆိုပါဦးစီးဌာနမှ သိရသည်။

မင်းလွင်ကျေးရွာတွင် မြစ်မီးရောင်ကျေးရွာစီမံကိန်းကို ၂၀၁၅-၂၀၁၆ ခုနှစ်က စတင်အကောင်အထည်ဖော်ခဲ့ကာ ယင်းစီမံကိန်းမှ ရရှိလာသော အတိုးရငွေများအနက် ၅၀ ရာခိုင်နှုန်းဖြစ်သော ကျပ် ၇ ဒသမ ၅ သန်းနှင့် ပြည်သူ့ထည့်ဝင်ငွေ ကျပ် ၂ ဒသမ ၇ သန်း စုစုပေါင်း ကျပ် ၁၀ ဒသမ ၂ သန်းဖြင့် အရှည် ပေ ၄၂၀၀ ရှိ ကျေးရွာတွင်း ၄၀၀ ဗို့ဓာတ်အားလိုင်း သွယ်တန်းခြင်းလုပ်ငန်းကို ငမဲမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ကြီးကြပ်၍ ဩဂုတ် ၁၃ ရက်က စတင်ဆောင်ရွက်ခဲ့ပြီး ယခုအခါ လုပ်ငန်းများ ပြီးစီးပြီဖြစ်၍ ကျေးရွာရှိ အိမ်ခြေ ၁၀၀ ကျော်အတွက် လျှပ်စစ်မီးရရှိနိုင်ရန် အကျိုးပြုမည်ဖြစ်ကြောင်း ငမဲမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဦးဝေလင်းမောင်က ပြောသည်။ **သူရိန်(မင်းဘူး)**

ပဲခူးတိုင်းဒေသကြီးအစိုးရသို့ မြေရေယာ ၁၄ ဒသမ ၅၆ ဧက လှူဒါန်း

ပဲခူး အောက်တိုဘာ ၁၀
 ပဲခူးတိုင်းဒေသကြီးအစိုးရအဖွဲ့အနေဖြင့် ပဲခူးမြို့နယ် အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်နိုင်ရန်အတွက် အင်းတကော်မြို့အနီးမှ မြေရေယာ ၁၄ ဒသမ ၅၆ ဧကကို Jaing Nan ကုမ္ပဏီလီမိတက်က တိုင်းဒေသကြီးအစိုးရအဖွဲ့ရုံး ဝန်ကြီးချုပ်၏ ဧည့်ခန်းမ၌ အောက်တိုဘာ ၈ ရက်က လာရောက် လှူဒါန်းခဲ့သည်။

အင်းတကော်မြို့ အလိုင်နီဆည်အနီးရှိ Jaing Nan ကုမ္ပဏီလီမိတက်ပိုင် မြေရေယာ ၁၄ ဒသမ ၅၆ ဧကကို ပဲခူးတိုင်းဒေသကြီးအစိုးရအဖွဲ့အနေဖြင့် ဒေသခံပြည်သူများအား မြေနေရာ ခွင့်ပြုချထားပေးနိုင်ရန်အတွက် ကုမ္ပဏီက မြေပုံများ၊ စာချုပ်များဖြင့် လာရောက်လှူဒါန်းခဲ့ခြင်းဖြစ်သည်။

လှူဒါန်းမှုကို ပဲခူးတိုင်းဒေသကြီး ဝန်ကြီးချုပ် ဦးဝင်းသိန်း၊ တိုင်းဒေသကြီး စီမံကိန်းနှင့် ဘဏ္ဍာရေး

ဝန်ကြီး ဦးညွန့်ရွှေနှင့် အစိုးရအဖွဲ့ အတွင်းရေးမှူး တာဝန်ရှိသူများအား ကျေးဇူးတင်စကား ပြန်လည် ဦးခင်မောင်ဆန်းတို့က လက်ခံရယူ၍ ကုမ္ပဏီမှ ပြောကြားခဲ့သည်။ တင်စိုး(ပဲခူး)



တိုင်းဒေသကြီးဝန်ကြီးချုပ် ဦးဝင်းသိန်းထံ Jaing Nan ကုမ္ပဏီက မြေလှူဒါန်းစဉ်။

နောင်ယားဆိုင်း-ဆိုက်ခေါင်-ပွန်ချောင်း-မောက်မယ်လမ်းပေါ်ရှိ ပွန်ချောင်းတံတားဖွင့်လှစ်

ဆိုက်ခေါင် အောက်တိုဘာ ၁၀
 ရှမ်းပြည်နယ်(တောင်ပိုင်း) ပအိုဝ်းကိုယ်ပိုင်အုပ်ချုပ်ခွင့်ရဒေသနှင့် လင်းခေးခရိုင်နယ်စပ် ကျွန်းတောင်-ကျောက်တစ်လုံးကြီး-နောင်ယားဆိုင်း-ဆိုက်ခေါင်-ပွန်ချောင်း-မောက်မယ်လမ်းပေါ်၌ တည်ဆောက်ခဲ့သည့် တံတားအမှတ်(၉/၄၅) ပွန်ချောင်းတံတား ဖွင့်ပွဲကို အောက်တိုဘာ ၉ ရက်က ကျင်းပသည်။

တံတားဖွင့်ပွဲတွင် ရှမ်းပြည်နယ် ဝန်ကြီးချုပ် ဒေါက်တာလင်းထွဋ်က ယခုဖွင့်လှစ်သည့် ပွန်ချောင်း တံတားသစ်ကြီးသည် ရှမ်းပြည်နယ်အတွက် အလွန်အရေးပါသော တံတားဖြစ်ကြောင်း၊ တောင်ကြီးခရိုင်နှင့် လင်းခေးခရိုင်နယ်စပ်တွင်ရှိပြီး ပြည်ထောင်စုလမ်းကြေးဖြစ်သည့် တောင်ငူ-လီပိုင်-ယာခို-လှိုင်ကော်-ဟိုပိုးလမ်း(NH21)နှင့် နမ့်စို-မိုးနဲ-မိုင်းတုံ-မိုင်းဆတ်လမ်း(NH23)တို့ကို ကွန်ရက်ဆက်ပေး

သည့် လမ်းပေါ်မှသာဘာဝအတားအဆီးကြီးဖြစ်သည့် ပွန်ချောင်းကို ဖြတ်ကျော်တည်ဆောက်ထားခြင်းဖြစ်ကြောင်း၊ တံတားသစ်ကြီး၏ ခံနိုင်ရည်မှာ ယာဉ်တစ်စီးချင်း ခွင့်ပြုတန်ချိန် ၆၀ ဖြစ်၍ ကုန်စည်စီးဆင်းမှုတွင် ပိုမို လွယ်ကူလျင်မြန်လာစေမည် ဖြစ်ကြောင်း ပြောကြားသည်။

လမ်းဦးစီးဌာန ညွှန်ကြားရေးမှူး(မြို့ပြ) ဦးသူရဇော်က လမ်းတံတားဆိုင်ရာ အချက်အလက်များ ရှင်းလင်းပြောကြားရာတွင် ပွန်ချောင်းတံတားသည် စုစုပေါင်း ပေ ၁၉၀ ရှည်ပြီး အကျယ် ပေ ၃၀ ရှိကာ သံမဏိသံပေါင်ရက်မ၊ သံကူ ကွန်ကရစ်ကြမ်းခင်း အမျိုးအစားဖြစ်ကြောင်း၊ စီမံကိန်းတန်ဖိုး ကျပ် ၉၇၄ ဒသမ ၅ သန်းကို ပြည်နယ်ရန်ပုံငွေမှ ကျခံ၍ တံတားအထူးအဖွဲ့(၁၂)မှ တာဝန်ယူတည်ဆောက်ထားခြင်း ဖြစ်ကြောင်း၊ ပအိုဝ်းကိုယ်ပိုင်အုပ်ချုပ်ခွင့်ရဒေသ

ဆီဆိုင်မြို့နှင့် လင်းခေးခရိုင်တို့ကို ဆက်သွယ်ထားသည့် လမ်းပေါ်၌ တည်ရှိ၍ ပအိုဝ်း ကိုယ်ပိုင်အုပ်ချုပ်ခွင့်ရဒေသအတွင်း ဆက်သွယ်ရေးကို အဆင့်မြှင့်တင်ပေးလိုခြင်းလည်းဖြစ်ကြောင်း ပြောကြားသည်။

ထို့နောက် တံတားသစ်ကို ပြည်နယ်ဝန်ကြီးချုပ် ဒေါက်တာလင်းထွဋ်၊ ပြည်နယ်လုံခြုံရေးနှင့် နယ်စပ်ရေးရာဝန်ကြီး ဗိုလ်မှူးကြီးလှဦး၊ ပြည်နယ်လမ်းပန်းဆက်သွယ်ရေးဝန်ကြီး ဦးခွန်ရဲထွန်း၊ ဗမာတိုင်းရင်းသားလူမျိုးရေးရာဝန်ကြီး ဒေါက်တာအောင်သန်းမောင်၊ ပအိုဝ်း ကိုယ်ပိုင်အုပ်ချုပ်ခွင့်ရဒေသ ဦးစီးအဖွဲ့ ဥက္ကဋ္ဌ ဦးခွန်စံလွင်၊ ဆီဆိုင်မြို့နယ်နှင့် မောက်မယ်မြို့နယ် ပြည်သူ့လွှတ်တော် ကိုယ်စားလှယ်များက ပံ့ပိုးကြီးဖြတ်ဖွင့်လှစ်ပေးခဲ့သည်။ (အောက်ပုံ) မောင်မောင်သန်း(တောင်ကြီး)



ကိုပစ်ကာလ လုပ်သားအခက်အခဲကို ကျော်လွှားနိုင်ရန် ပဲတီစိမ်းနှင့် ပဲပုပ်ကို စက်ဖြင့် စမ်းသပ်စိုက်ပျိုး

နေပြည်တော် အောက်တိုဘာ ၁၀
 နိုင်ငံတော်၏ စားနပ်ရိက္ခာဖူလုံရေးနှင့် ပြည်တွင်း အသားတင် ကုန်ထုတ်စွမ်းအား မြှင့်တင်ရေးတွင် အဓိကသော့ချက်ဖြစ်သော စိုက်ပျိုးထုတ်လုပ်သူ တောင်သူလယ်သမားများ၊ အသေးစားနှင့် အလတ်စား ပုဂ္ဂလိက လုပ်ငန်းရှင်များအတွက် ယခုကဲ့သို့ ကိုဗစ်-၁၉ ကာလအတွင်း လုပ်သားအခက်အခဲ ပြဿနာများကို ကျော်လွှားနိုင်ရန်ရည်ရွယ်၍ စိုက်ပျိုးရေးသုတေသနဦးစီးဌာန၊ ဆီထွက်နှင့် ပဲမျိုးစုံသီးနှံ သုတေသနဌာနခွဲ၊ ပဲမျိုးစုံသီးနှံ သုတေသနဌာနစု၌ ပဲတီစိမ်းနှင့် ပဲပုပ်များ စက်ဖြင့်စိုက်ပျိုးခြင်းကို အောက်တိုဘာ ၉ ရက်က လက်တွေ့ သုတေသန ပြုလုပ်ခဲ့သည်။

ယခုကဲ့သို့ ပဲတီစိမ်းနှင့် ပဲပုပ်သီးနှံများအား စက်ဖြင့်စိုက်ပျိုးခြင်း သုတေသနသည် စက်မှု လယ်ယာကဏ္ဍ တိုးတက်ရေးအတွက် အောင်မြင်မှုဖြစ်ကြောင်း၊ ကိုဗစ်-၁၉ ကာလအတွင်း တောင်သူများ၏ အဓိကလိုအပ်ချက် လေးခုဖြစ်သော သီးနှံမျိုးကောင်းမျိုးသန့်မျိုးစေ့၊ သွင်းအားစု(မြေဩဇာ၊ ပိုးသတ်ဆေး)၊ ချေးငွေနှင့် နည်းပညာတို့ကို အထောက်အပံ့ပေးနိုင်ရေးအတွက် ထိရောက်သောချာသည့် သုတေသန နည်းဗျူဟာနှင့် နည်းစနစ်များ(Research Strategy & Methodology) ကျင့်သုံး၍ ပုံမှန်အသစ်အခြေအနေ (New Normal Life)နှင့် လိုက်လျောညီထွေမှုရှိအောင်

ကြိုးစားဆောင်ရွက်ရမည်ဖြစ်ကြောင်း ညွှန်ကြားရေးမှူးချုပ်က ပြောကြားသည်။

ပဲတီစိမ်းနှင့် ပဲပုပ်သီးနှံများ စက်ကို အသုံးပြု၍ မျိုးစေ့ချစိုက်ပျိုးခြင်း သုတေသနသည် KOPIA ၏ အကူအညီဖြင့် ကိုရီးယားနိုင်ငံမှ ထုတ်လုပ်သော စက်ဖြင့်စိုက်ပျိုးနိုင်သည့် မျိုးစေ့ချစိုက်ပျိုးမှုကို အသုံးပြု၍ စိုက်ပျိုးခြင်းဖြစ်ပြီး ကြားပေါင်းလိုက်ခြင်းနှင့် ရိတ်သိမ်းခြင်းများကိုလည်း စက်အသုံးပြု၍ ဆောင်ရွက်နိုင်မည်ဖြစ်သည်။

စက်ဖြင့် မျိုးစေ့ချစိုက်ပျိုးခြင်းဖြင့် တစ်ဧကလျှင် ပဲတီစိမ်းမျိုးစေ့ လေးပြည်နှုန်း၊ ပဲပုပ် ၁၁ ပြည်မှ ၁၂

ပြည်နှုန်း ကုန်ကျမည်ဖြစ်ပြီး တစ်ဧက စိုက်ပျိုးပြီးစီးရန် အချိန် တစ်နာရီခွဲမှ နှစ်နာရီခွဲသာ ကြာမြင့်မည် ဖြစ်ခြင်းကြောင့် စိတ်ပါဝင်စားသည့် တောင်သူများ အနေဖြင့် ပဲတီစိမ်း၊ ပဲပုပ်နှင့် ကုလားပဲသီးနှံများကို စက်ဖြင့် မျိုးစေ့ချ စိုက်ပျိုးခြင်း၊ ကြားထွန်လိုက်ခြင်း၊ ရိတ်သိမ်းခြင်းများ ဆောင်ရွက်လိုပါက စိုက်ပျိုးရေး သုတေသနဦးစီးဌာန ပဲမျိုးစုံသီးနှံသုတေသနဌာနစု တာဝန်ခံ ဒေါ်မြတ်နွယ်နွယ်နှင့် သုတေသနတာဝန်ခံ ဒေါက်တာမာမာဝင်းတို့နှင့် တိုက်ရိုက် ချိတ်ဆက် ဆောင်ရွက်နိုင်ကြောင်း သိရသည်။

ဇူလိုင်မိုး



စစ်တွေမြို့နယ်အတွင်းရှိ ကျန်းမာရေးဝန်ထမ်းများအတွက် ရခိုင်ပြည်နယ်အစိုးရက ဆန်အိတ်များ ထောက်ပံ့ပေးအပ်

စစ်တွေ အောက်တိုဘာ ၁၀
 စစ်တွေမြို့နယ်အတွင်းရှိ ကျန်းမာရေးဝန်ထမ်းများအတွက် ဆန်အိတ်များကို ရခိုင်ပြည်နယ်အစိုးရက အောက်တိုဘာ ၇ ရက်က ထောက်ပံ့ပေးအပ်သည်။

စစ်တွေမြို့ ခုတင် ၅၀၀ ဆုံ ပြည်သူ့ဆေးရုံကြီး၌ ပြုလုပ်သည့် ဆန်အိတ်များ ပေးအပ်ပွဲတွင် ပြည်နယ်လူမှုရေးဝန်ကြီး ဒေါက်တာချမ်းသာက ယခုဖြစ်ပွားလျက်ရှိသော ကိုဗစ်-၁၉ ရောဂါ ကာကွယ်ထိန်းချုပ်ကုသရေးတွင် ရှေ့တန်းမှ အားသွန်ခွန်စိုက် လုပ်ဆောင်နေသော ကျန်းမာရေးဝန်ထမ်းများအတွက် လေးစားဂုဏ်ယူပါကြောင်း၊ ပြည်နယ်အစိုးရအဖွဲ့ကလည်း ကျန်းမာရေးဝန်ထမ်းများအား အသိအမှတ်ပြု ဂုဏ်ပြုသည့်အနေဖြင့် ယခုကဲ့သို့ ထောက်ပံ့ပေးအပ်ခြင်းဖြစ်ကြောင်း အမှာစကားပြောကြား၍ မြို့နယ်အတွင်းရှိ ကျန်းမာရေးဝန်ထမ်းများအတွက် ဆန် ၉၃၁ အိတ်ကို စစ်တွေမြို့ ခုတင် ၅၀၀ဆုံ ပြည်သူ့ဆေးရုံမှ ဆေးရုံအုပ်ကြီး ဒေါက်တာဇော်လွင်ထံ ပေးအပ်ခဲ့သည်။ စစ်တွေမြို့နယ်တွင် ကျန်းမာရေးဝန်ထမ်း စုစုပေါင်း ၉၀၀ ခန့်ရှိသည့်အတွက် ဝန်ထမ်းတစ်ဦးလျှင် ဆန်တစ်အိတ်နှုန်းခန့် ရရှိမည်ဖြစ်ကြောင်း သိရသည်။ တင်ထွန်း(ပြန်/ဆက်)

ကသာမြို့နယ်မှ မဲရုံလုံခြုံရေး အထူးရဲသင်တန်းသားများအား ရွေးကောက်ပွဲကော်မရှင်က ထောက်ပံ့ပေးအပ်

ကသာ အောက်တိုဘာ ၁၀
 စစ်ကိုင်းတိုင်းဒေသကြီး ကသာမြို့တွင် ဖွင့်လှစ်ထားသော မဲရုံလုံခြုံရေး အထူးရဲသင်တန်းမှ သင်တန်းသား ရဲတပ်ဖွဲ့ဝင်များအတွက် ထောက်ပံ့ပေးအပ်မှုကို ကသာမြို့နယ် ရွေးကောက်ပွဲကော်မရှင်အဖွဲ့ခွဲဥက္ကဋ္ဌက အောက်တိုဘာ ၉ ရက်တွင် ပေးအပ်ခဲ့သည်။

ကသာမြို့ မိတာ ၄၀၀ အားကစားကွင်း ခန်းမ၌ ပြုလုပ်သည့် ထောက်ပံ့ပေးအပ်ပွဲတွင် ကသာမြို့နယ်ရဲတပ်ဖွဲ့မှူး ရဲမှူးမြင့်ဖေက အထူးရဲသင်တန်းသားများအနေဖြင့် လုပ်ပိုင်ခွင့်များ၊ တာဝန်ဝတ္တရားများ၊ ရောင်ရန် ဆောင်ရန်များကို ရွေးကောက်ပွဲဆိုင်ရာ လုပ်ထုံးလုပ်နည်းများအတိုင်း လုပ်ဆောင်သွားကြရန်နှင့် ကိုဗစ်-၁၉ ရောဂါ ကာကွယ်ရေးကိုလည်း အထူးသတိထား နေထိုင်သွားကြရန် အမှာစကားပြောကြားခဲ့သည်။ ကသာမြို့တွင် ရွေးကောက်ပွဲအတွက် အထူးရဲသင်တန်းသား ၁၁၀ နှင့် အရန်နှစ်ဦး ရွေးချယ်ထားပြီး သင်တန်းကို အောက်တိုဘာ ၁ ရက်မှ ၂၈ ရက်အထိ ဖွင့်လှစ်ပို့ချလျက်ရှိသည်။ လူအောင်(ကသာ)

သောက်သုံးရေ အရည်အသွေး စမ်းသပ်စစ်ဆေး

မုဒုံ အောက်တိုဘာ ၁၀
 မွန်ပြည်နယ် မုဒုံမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ၎င်း မြို့နယ်အတွင်းရှိ ကျေးရွာ ၅၀ တွင် ပြည်သူများ သောက်သုံးလျက်ရှိသည့် ရေအရည် အသွေးများကို စမ်းသပ်စစ်ဆေးလျက်ရှိကြောင်း အဆိုပါဦးစီးဌာနမှ သိရသည်။

ထိုသို့ စမ်းသပ်ရာတွင် ရေထဲတွင် ပါဝင်နေသော လူနှင့်တိရစ္ဆာန် အညစ်အကြေးဓာတ်ကြောင့် ဝမ်းပျက်ဝမ်းလျှော ဖြစ်စေတတ်သော E.coli ပါဝင်မှု ရှိ/မရှိ စမ်းသပ်စစ်ဆေးရာတွင် ရေထွက်ပင်ရင်းမှ ယူဆောင်၍ ၂၄ နာရီအတွင်း စမ်းသပ်စစ်ဆေးလျက်ရှိရာ ကျေးရွာ ၅၀ ၏ အများသုံးနေရာများမှ ရေရေစုစုများကို သတ်မှတ်ချိန်အတိုင်းရယူပြီး ရေအရည်အသွေးများကို စမ်းသပ်စစ်ဆေး လျက်ရှိကြောင်း သိရသည်။

ကျေးလက်ဒေသဖွံ့ဖြိုးတိုးတက်ရေးဦးစီးဌာနအနေဖြင့် ကျေးလက်ဒေသများတွင် သန့်ရှင်းသော သောက်သုံးရေဖူလုံစွာ ရရှိစေရေးအတွက် တွင်းတိမ်၊ တွင်းနက်၊ မြေသားရေကန်နှင့် ရေပိုက်သွယ်တန်းခြင်းလုပ်ငန်းများကို ဆောင်ရွက်ပေးလျက်ရှိကြောင်း သိရသည်။ ဂျိုင်းလော(သတင်းစဉ်)

မင်းလှမြို့နယ်ရှိ ရွာလေးရွာ၌ ရေရရှိရေးအတွက် မြေသားမိုးရေလှောင်ကန်များ တူးဖော်

မင်းလှ အောက်တိုဘာ ၁၀
 မကွေးတိုင်းဒေသကြီး မင်းလှမြို့နယ်အတွင်းရှိ ရွာသာလှ၊ ပင်၊ ငလိုင်၊ ပျဉ်းပင်စမ်း ကျေးရွာလေးရွာ၌ သောက်သုံးရေလုံလောက်ရန် ရည်ရွယ်၍ ၂၀၁၉-၂၀၂၀ ဘဏ္ဍာနှစ် မူလခွင့်ပြုရန်ပုံငွေဖြင့် မြေသားမိုးရေလှောင်ကန် တူးဖော်ခြင်းလုပ်ငန်းများ ဆောင်ရွက်လျက်ရှိရာ ယခုအခါ ရာနှုန်းပြည့်ပြီးစီးနေပြီဖြစ်ကြောင်း မင်းလှမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ သိရသည်။

ရွာသာလှရွာတွင် အလျား ပေ ၂၀၀၊ အနံ ပေ ၅၀၊ အနက် ၄ ပေ မြေသားမိုးရေလှောင်ကန် တူးဖော်ခြင်းလုပ်ငန်းကို ရန်ပုံငွေ ကျပ် ၁၂ ဒသမ ၃၅ သန်းဖြင့် လည်းကောင်း၊ ပင်ကျေးရွာတွင် အလျား ပေ ၂၅၀၊ အနံ ပေ ၆၀၊ အနက် ၅ ပေ တူးဖော်ခြင်းလုပ်ငန်းကို ရန်ပုံငွေ ကျပ် ၁၁ ဒသမ ၄ သန်းဖြင့်လည်းကောင်း၊ ငလိုင်ကျေးရွာတွင် အလျား ပေ ၁၅၀၊ အနံ ပေ ၅၀၊ အနက် ၃ ပေ တူးဖော်ခြင်းလုပ်ငန်းကို ရန်ပုံငွေ ကျပ် ၁၂ သန်းဖြင့်လည်းကောင်း၊ ပျဉ်းပင်စမ်းကျေးရွာတွင် အလျား ပေ ၁၀၀၊ အနံ ပေ ၅၀၊ အနက် ၅ ပေ တူးဖော်ခြင်းလုပ်ငန်းကို ရန်ပုံငွေ ကျပ် ၁၀ သန်းဖြင့်လည်းကောင်း အကောင်အထည်ဖော် ဆောင်ရွက်ခဲ့ခြင်းဖြစ်သည်။ ယခုအခါ ကျေးရွာလေးရွာလုံး၌ မြေသားမိုးရေလှောင်ကန်များ တူးဖော်ပြီးစီးသွားပြီဖြစ်၍ ကျေးရွာ လေးရွာရှိ အိမ်ခြေ ၄၂၆ အိမ်မှ လူဦးရေ ၁၈၁၈ ဦးတို့ အပြင် ကျွဲနွားတိရစ္ဆာန်များအတွက်ပါ နေရာသီကာလတွင် ရေလုံလောက်စွာရရှိနိုင်မည်ဖြစ်ကြောင်း မင်းလှမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဒေါ်ခင်နုအိထံမှ သိရသည်။ မြင်းသူ

မြန်မာ့အလင်း **ကျေးဇူး** **GLOBAL NEW LIGHT OF MYANMAR**

Myanma Alinn Daily The Mirror Daily

နေ့စဉ်ထုတ်ရောင်စုံသတင်းစာများအားလူကြီးမင်းတို့၏ အမြို့မြို့အနယ်နယ်ရှိသတင်းစာကိုယ်စားလှယ်ကြီးများထံသို့ တစ်စောင်လျှင်(၁၀၀/-)ကျပ်နှုန်းဖြင့် အရောက်ပို့ဆောင်ပေးလျက်ရှိပါသည်။

Download မြို့လုပ်၍ ဝင်စရာကပ် ဝတ်ရုံနိုင်ပါသည်

MYANMAR Digital News Presented by NPE

ဆက်သွယ်ရန်

■ **မြန်မာ့အလင်း** 01 9544 317, 09 4480 42214

■ **ကြေးမုံ** 01 8292 830, 09 4500 25570

■ **The Global New Light of Myanmar** 01 860 4532, 09 9839 24991

လျှပ်စစ်နှင့်စွမ်းအင်ဝန်ကြီးဌာန
လျှပ်စစ်ဓာတ်အား ထုတ်လုပ်ရေးလုပ်ငန်း
အိတ်ဖွင့်တင်ဒါခေါ်ယူခြင်း

၁။ ၂၀၂၀-၂၀၂၁ ဘဏ္ဍာရေးနှစ်၊ လျှပ်စစ်နှင့်စွမ်းအင်ဝန်ကြီးဌာန၊ လျှပ်စစ်ဓာတ်အားထုတ်လုပ်ရေးလုပ်ငန်း၊ အပူစွမ်းအင်သုံးစက်ရုံများအတွက် အောက်ဖော်ပြပါအတိုင်း အိတ်ဖွင့်တင်ဒါခေါ်ယူခြင်းဖြင့် အောက်ဖော်ပြပါပစ္စည်းများ ဝယ်ယူရန် (DDP At Site) ဖြင့် အိတ်ဖွင့်တင်ဒါခေါ်ယူလိုပါသည်-

(က)	Tender No.31/EPGE/2020-2021	ရွာမဓာတ်အားပေးစက်ရုံ(M701D Gas Turbine No.1အလတ်စား ပြုပြင်ခြင်းအတွက်(HGPI) Spare Part ပစ္စည်းများဝယ်ယူခြင်း။
(ခ)	Tender No.32/EPGE/2020-2021	သီလီဆာဓာတ်အားပေးစက်ရုံအတွက် Mechanical Part ပစ္စည်းများဝယ်ယူခြင်း။
(ဂ)	Tender No.33/EPGE/2020-2021	သတုံဓာတ်အားပေးစက်ရုံအတွက် Mechanical & Electrical Part ပစ္စည်းများ ဝယ်ယူခြင်း။
(ဃ)	Tender No.34/EPGE/2020-2021	Starting Diesel Engine(Detroit Engine) အတွက် Spare Part ပစ္စည်းများဝယ်ယူခြင်း။
(င)	Tender No.35/EPGE/2020-2021	အပူစွမ်းအင်သုံးစက်ရုံများအတွက် အောက်ဖော်ပြပါအတိုင်း အိတ်ဖွင့်တင်ဒါခေါ်ယူခြင်းဖြင့် အောက်ဖော်ပြပါပစ္စည်းများ ဝယ်ယူ တပ်ဆင်ခြင်း။ လုပ်ငန်းအပ်နှံဆောင်ရွက်ခြင်း။
(စ)	Tender No.36/EPGE/2020-2021	အပူစွမ်းအင်သုံးစက်ရုံများအတွက် အောက်ဖော်ပြပါအတိုင်း အိတ်ဖွင့်တင်ဒါခေါ်ယူခြင်းဖြင့် အောက်ဖော်ပြပါပစ္စည်းများ ဝယ်ယူ တပ်ဆင်ခြင်း။ လုပ်ငန်းအပ်နှံဆောင်ရွက်ခြင်း။

၂။ ပစ္စည်းများ၏ နည်းပညာစံချိန်စံညွှန်းအဆိုပြုလွှာ(Technical Proposal) နှင့် ဈေးနှုန်းအဆိုပြုလွှာ(Financial Proposal)တို့အား သီးခြားစီချိပ်ပိတ်၍ တင်ဒါပိတ်ရက်၏ (၁၃:၀၀)နာရီ နောက်ဆုံးထား၍ (လူကိုယ်တိုင်) လာရောက် တင်သွင်းရမည်။

၃။ တင်ဒါပိတ်ရက်နှင့်အချိန် - ၂၀၂၀-၂၀၂၁ ခုနှစ်၊ ဇူလိုင်လ ၂၅ ရက်၊ နံနက် ၉ နာရီ

၄။ တင်ဒါပိတ်ခံမည့်နေရာ - ရုံးအမှတ်(၂၇)နေပြည်တော်

၅။ တင်ဒါပိတ်ခံမည့်နေရာ - ၂၀၂၀-၂၀၂၁ ခုနှစ်၊ ဇူလိုင်လ ၂၅ ရက်၊ နံနက် ၉ နာရီ

စုံစမ်းဝယ်ယူနိုင်ပြီး တင်ဒါကြော်ငြာအား ဝန်ကြီးဌာန ဝက်ဆိုဒ်(www.moee.gov.mm) တွင်လည်း ကြော်ငြာထားမည်ဖြစ်ပါသည်။

တင်ဒါလက်ခံရေးနှင့်စိစစ်ရေးကော်မတီ ဖုန်း-၀၆၇-၃၄၀၂၅၈၀၆၇-၃၄၀၂၅၈၀၆၇

မန္တလေးတိုင်းဒေသကြီး၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန၊ ဒီဇယ်ဆီနှင့် ဘီလပ်မြေအတွက် အိတ်ဖွင့်တင်ဒါခေါ်ယူခြင်း

၁။ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန၊ မန္တလေးတိုင်းဒေသကြီးမှ ၂၀၂၀-၂၀၂၁ ဘဏ္ဍာရေးနှစ်အတွင်း တိုင်းဒေသကြီး(သာမန်) ရန်ပုံငွေဖြင့် ဆောင်ရွက်မည့် ဆည်၊ ကန်၊ တာဝန် ပြုပြင်ထိန်းသိမ်းခြင်းနှင့် ရေကုန်မြောင်းတူးဖော်ခြင်းစသည့် လုပ်ငန်းများအတွက် လိုအပ်သော ဘီလပ်မြေ တန် ၁၆၀၀၀ ခန့်နှင့် ဒီဇယ်ဆီ ၂၇၀၀၀၀ ဂါလန်ခန့်အား ၉-၁၀-၂၀၂၀ ရက်မှ စ၍ မြန်မာ(ကျပ်)ငွေဖြင့် ဈေးပြိုင်စနစ်ဖြင့် တင်ဒါခေါ်ယူလိုပါသည်။

၂။ တင်ဒါလျှောက်လွှာပုံစံများအား ၇၃လမ်းနှင့် သစ်လမ်းထောင့်၊ ညွှန်ကြားရေးမှူးရုံး၊ ဆည်မြောင်းနှင့်ရေအသုံးချမှုစီမံခန့်ခွဲရေးဦးစီးဌာန၊ မန္တလေးတိုင်းဒေသကြီး၊ မန္တလေးမြို့တွင် ၉-၁၀-၂၀၂၀ ရက်မှစတင်၍ ရုံးချိန်အတွင်း ဝယ်ယူနိုင်ပါသည်။

၃။ အသေးစိတ်သိရှိလိုပါက ဖုန်း-၀၂-၂၅၈၄၆၅၇၇ ၀၂-၂၅၈၄၆၅၇၇ သို့ ရုံးချိန်အတွင်း ဆက်သွယ်မေးမြန်းနိုင်ပါသည်။

(က) တင်ဒါလျှောက်လွှာရယူရမည့်ရက် - ၉-၁၀-၂၀၂၀ မှ ၉-၁၁-၂၀၂၀ ရက်အထိ

(ခ) တင်ဒါသွင်းရမည့်နေရာနှင့်အချိန် - ၉-၁၁-၂၀၂၀ ရက် ၁၆:၃၀ နာရီ

(ဂ) တင်ဒါဖွင့်မည့်ရက် - ၁၁-၁၁-၂၀၂၀ (ခန့်မှန်း)

(ဃ) တင်ဒါဖွင့်မည့်နေရာ - ၂၆ ဘီလမ်း၊ ၇၀၇၄လမ်းကြား၊ ဆည်မြောင်းစဉ်ရှိသော၊ မန္တလေးမြို့

သတ်မှတ်ရက်အချိန်ထက် ကျော်လွန်တင်သွင်းသည့် လျှောက်လွှာများကို ထည့်သွင်းစဉ်းစားမည်မဟုတ်ပါ။

ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန မန္တလေးတိုင်းဒေသကြီး

မွေးသက္ကရာဇ်မှန်
ညောင်ရွှေမြို့၊ အထက မိုင်းသောက်မှ ပညာရေးဝန်ထမ်း(သိပ္ပံအက) ဒေါ်ဥမ္မာ ထွေး ၁၃/၂၂ရက်(နိုင်)၀၀၉၁၅၂ ၏ မွေးသက္ကရာဇ်အမှန်မှာ ၁၄-၆-၁၉၇၉ ဖြစ်ကြောင်း။

တစ်ဦးတည်းဖြစ်ကြောင်း
ညောင်ရွှေမြို့နယ် အထက(၃) မှ စက်မောင်း(၅) တာဝန်ထမ်းဆောင် နေသူ ဦးနီ(ခ)ဦးမြင့်သိန်း ၁၃/၂၂ရက် (နိုင်)၀၀၉၅၆၈ မှာ တစ်ဦးတည်းဖြစ်ပါ ကြောင်း။ ဦးနီ(ခ)ဦးမြင့်သိန်း

တစ်ဦးတည်း ဖြစ်ကြောင်း
ဆိပ်ဖြူမြို့နယ်၊ ကမ္ဘာကြီးကျေးရွာနေ မသန်းသန်းနု ၈/ဆေဖု (နိုင်)၀၀၉၅၇၄ နှင့် မေမိမိ ၈/ဆေဖု(နိုင်)၀၀၉၅၈၅ တို့၏မောင် ဦးစံဝဲ နှင့် ဦးစံဝဲမိ ၈/ဆေဖု(နိုင်)၀၀၉၅၉၇ မှာ တစ်ဦးတည်းဖြစ်ပါကြောင်း။

ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့် သဘာဝပတ်ဝန်းကျင်ထိန်းသိမ်းရေးဌာန
သစ်တောဦးစီးဌာန၊ ရှမ်းပြည်နယ်
တင်ဒါခေါ်ယူခြင်း

ရှမ်းပြည်နယ်၊ သစ်တောဦးစီးဌာနမှ ၂၀၂၀-၂၀၂၁ ဘဏ္ဍာရေးနှစ်အတွင်း ပြည်နယ်ဘဏ္ဍာရန်ပုံငွေ (ငွေလုံးငွေရင်းအသုံးစရိတ်)ဖြင့် ကျပ်သန်း(၁၀၀)အထက် တည်ဆောက်ရေးလုပ်ငန်းအတွက် တင်ဒါခေါ်ယူလိုပါသဖြင့် မြန်မာနိုင်ငံသားကုမ္ပဏီ/လုပ်ငန်းရှင်များ အား ဖိတ်ခေါ်အပ်ပါသည်-

(က) လားရှိုးမြို့နယ်၊ (သိန္နီ) (၅၂x၅၀) ဝန်ထမ်းနေအိမ်(၄)ခန်းတွဲ (၂)ထပ် (၁) လုံး

၂။ အောက်ဖော်ပြပါအတိုင်း တင်ဒါလျှောက်လွှာ ဝယ်ယူ/တင်သွင်းနိုင်ပါသည်-

(က) တင်ဒါခေါ်ယူရမည့်ရက် - ၁၂-၁၀-၂၀၂၀ ရက်

(ခ) တင်ဒါခေါ်ယူရမည့်ရက် - ၁၂-၁၁-၂၀၂၀ ရက်

(ဂ) တင်ဒါခေါ်ယူရမည့်ရက် - ၁၂-၁၁-၂၀၂၀ ရက် ၁၆: ၀၀ နာရီ

(ဃ) တင်ဒါခေါ်ယူရမည့်နေရာ - ညွှန်ကြားရေးမှူးရုံး၊ သစ်တောဦးစီးဌာန၊ ရှမ်းပြည်နယ်၊ တောင်ကြီးမြို့

၃။ တင်ဒါခေါ်ယူရန် အသေးစိတ်အချက်အလက်များအား သိရှိလိုပါက သစ်တောဦးစီးဌာန၊ ရှမ်းပြည်နယ်၊ ညွှန်ကြားရေးမှူးရုံး ဖုန်း-၀၈၁-၂၁၂၅၅၈၉ သို့ ဆက်သွယ်မေးမြန်းနိုင်ပါသည်။

လျှပ်စစ်နှင့်စွမ်းအင်ဝန်ကြီးဌာန
လျှပ်စစ်ဓာတ်အားထုတ်လုပ်ရေးနှင့် ကွပ်ကဲရေးဦးစီးဌာန
အိတ်ဖွင့်တင်ဒါခေါ်ယူခြင်း

၁။ လျှပ်စစ်နှင့်စွမ်းအင်ဝန်ကြီးဌာန၊ လျှပ်စစ်ဓာတ်အား ထုတ်လုပ်ရေးနှင့် ကွပ်ကဲရေးဦးစီးဌာနမှ အောက်ဖော်ပြပါတင်ဒါများအား (မြန်မာကျပ်ငွေ)ဖြင့် တင်ဒါခေါ်ယူလိုပါသည်-

စဉ်	တင်ဒါအမှတ်	အကြောင်းအရာ
က	29(T)/DPTSC (PSD)/20-21	၂၃၀ကေဗီ ဖျဉ်းမနားပင်မဓာတ်အားဥရုံ၏ Substation Automation System အဆင့်မြှင့်တင်ရေးလုပ်ငန်းများ ဆောင်ရွက်ရန်။ DDP(At Site) Kyat
ခ	30(T)/DPTSC (PSD)/20-21	ပင်မဓာတ်အားဥရုံအတွက် လိုအပ်သော Gantry Tube များနှင့် Accessories များ ဝယ်ယူရန်။ DDP(At Site) Kyat

၂။ အိတ်ဖွင့်တင်ဒါများအား လျှပ်စစ်ဓာတ်အားထုတ်လုပ်ရေးနှင့် ကွပ်ကဲရေးဦးစီးဌာနပစ္စည်းစီမံရေးဌာန၊ ရုံးအမှတ်(၂၇)၊ နေပြည်တော်သို့ တင်ဒါပိတ်ရက် ၉-၁၀-၂၀၂၀ ရက် (၁၄:၀၀)နာရီနောက်ဆုံးထား၍ (လူကိုယ်တိုင်) လာရောက်တင်သွင်းရမည်။

၃။ သတင်းစာတွင်ကြော်ငြာပါသည့်ရက်မှစတင်၍ တင်ဒါပုံစံများအားရုံးချိန်အတွင်း လာရောက် စုံစမ်းဝယ်ယူနိုင်ပြီး လာရောက် ဝယ်ယူရာတွင် ကျန်းမာရေးနှင့်အေးကစားဝန်ကြီးဌာန၏ COVID -19 ရောဂါဆိုင်ရာ ညွှန်ကြားချက်များအတိုင်း လိုက်နာဆောင်ရွက်၍ ကုမ္ပဏီတစ်ခုလုံး ကိုယ်စားလှယ်(၁)ဦးသာ လာရောက်ဝယ်ယူရန် မေတ္တာရပ်ခံအပ်ပါသည်။ တင်ဒါကြော်ငြာအား ဝန်ကြီးဌာန၏ Web-Portal(www.moee.gov.mm)တွင်လည်း ကြော်ငြာမည်ဖြစ်ပါသည်။

တင်ဒါလက်ခံရေးနှင့်စိစစ်ရေးကော်မတီ ဖုန်း-၀၆၇-၃၄၀၂၅၈၀၆၇-၃၄၀၂၅၈၀၆၇

မန်ပရစ်ဆင် (ခ) ကျော်မင်းခန့် ၁/မကန(နိုင်)၁၆၆၉၃၃
ပါလီ (ကားတာယာ၊ စက်ယန္တရားသုံးတာယာ၊ ဘက်ထရီနှင့် စက်သုံးဆီမျိုးစုံ ရောင်းဝယ်ဖြန့်ချိရေး) သိစေရန် ကြေညာခြင်း

ရန်ကုန်တိုင်းဒေသကြီး၊ တောင်ဥက္ကလာပမြို့နယ်၊ (၄)ရပ်ကွက်၊ ပါရမီလမ်း၊ အမှတ် ၁၅၁(ခ)တွင် ဖွင့်လှစ် လုပ်ကိုင်နေသော EVER POWER CO.,LTD၏ ဒါရိုက်တာဖြစ်သူ ဦးရဲမင်းထက် ၁၂/၁၈တ(နိုင်)၁၄၉၇၇၇၏ လွှဲအပ်ညွှန်ကြားချက်အရ မန်ပရစ်ဆင်(ခ)ကျော်မင်းခန့် သိစေရန် ကြေညာအပ်ပါသည်။

မန်ပရစ်ဆင်(ခ)ကျော်မင်းခန့် လုပ်ကိုင်နေသော "ပါလီ"(ကားတာယာ၊ စက်ယန္တရားသုံးတာယာ၊ ဘက်ထရီ နှင့် စက်သုံးဆီမျိုးစုံရောင်းဝယ်ဖြန့်ချိရေး)အတွက် ကျွန်ုပ်၏မိတ်ဆွေကုမ္ပဏီထံမှ ဘက်ထရီများကို ဖုန်းဖြင့် မှာယူခြင်းဖြင့် ဝယ်ယူလုပ်ကိုင်ခဲ့သူဖြစ်ပြီး ထိုသို့လုပ်ကိုင်ရာ၌ လက်ငင်းပေးချေဝယ်ယူနိုင်ခြင်းမရှိသဖြင့် တစ်လခိုင်း ငွေပေးချေမှုစနစ်ဖြင့် ကုသ်ရောင်းချပေးရန် အကူအညီတောင်းခံသည့်အတွက် ကျွန်ုပ်၏မိတ်ဆွေမှ မန်ပရစ်ဆင်(ခ)ကျော်မင်းခန့်အား အကူအညီတောင်းခံမှုအပေါ်ယုံကြည်၍ မှာယူသည့် ဘက်ထရီများကို ဟိန်းထက်စံ ကုန်စည်ပို့ဆောင်ရေးမှတစ်ဆင့် ၁၂-၂-၂၀၂၀ ရက်တွင် DO NO.3854/66 တို့ဖြင့်လည်းကောင်း၊ ၂၆-၃-၂၀၂၀ ရက်တွင် DO NO.3970/71/72/73 တို့ဖြင့်လည်းကောင်း၊ စုစုပေါင်းတန်ဖိုးငွေကျပ် ၅၁၄၄၀၀၀/-ကို ပေးပို့ ရောင်းချပေးခဲ့ရာ မန်ပရစ်ဆင်(ခ)ကျော်မင်းခန့်အနေဖြင့် လက်ခံရရှိခဲ့ကြောင်း မန်ပရစ်ဆင်(ခ)ကျော်မင်းခန့်နှင့် ကျွန်ုပ်၏မိတ်ဆွေတို့ ပြုလုပ်ချုပ်ဆိုခဲ့ကြသည့် ၂၁-၇-၂၀၂၀ ရက်စွဲပါ နှစ်ဦးနှစ်ဖက် သဘောတူကတိစာချုပ်နှင့် ကုန်စည်ပို့ဆောင်မှုပြေတရားရ သိရှိရပါသည်။

မန်ပရစ်ဆင်(ခ)ကျော်မင်းခန့်မှ ဘက်ထရီများ လက်ခံရယူသွားပြီးနောက်ပိုင်းတွင် စတင်အကူအညီတောင်းခံ မှာယူစဉ်က ကတိပြုထားသည့်အတိုင်း တစ်လကြာမြင့်ခဲ့သော်လည်း ကျွန်ုပ်၏မိတ်ဆွေကုမ္ပဏီထံသို့ ပေးအပ် ရမည့်ငွေကြေးများကို ပေးအပ်ခြင်းမရှိဘဲ ပျက်ကွက်ခဲ့ကြောင်း၊ ပေးသွင်းရမည့်ငွေများကို ပေးအပ်ပါရန် ကျွန်ုပ်၏ မိတ်ဆွေမှ မန်ပရစ်ဆင်(ခ)ကျော်မင်းခန့်ထံ ဖုန်းဖြင့်ဆက်၍ အကြိမ်ကြိမ်တောင်းခံခဲ့သော်လည်း ငွေပေးအပ်ခြင်း မရှိသည့်အတွက် ကျွန်ုပ်၏မိတ်ဆွေမှ မြစ်ကြီးနားမြို့သို့လာရောက်၍ တောင်းခံခဲ့သည့်အခါ ၃၁-၈-၂၀၂၀ ရက် တွင် နောက်ဆုံးထားပေးချေပါမည်ဟု မန်ပရစ်ဆင်(ခ)ကျော်မင်းခန့်ကိုယ်တိုင် လက်မှတ်ရေးထိုး ဝန်ခံကတိပြုခဲ့ ကြောင်း သိရှိရပါသည်။

မန်ပရစ်ဆင်(ခ)ကျော်မင်းခန့်အနေဖြင့် အထက်ပါအတိုင်း ဝန်ခံကတိပြုခဲ့သော်လည်း ယနေ့အချိန်ထိ ပစ္စည်းကိစ္စဖြစ်စေ၊ တန်ဖိုးငွေများကိစ္စဖြစ်စေ ပြန်လည်ပေးအပ်ခြင်းမရှိဘဲ လိမ်လည်ရန်ရည်ရွယ်ချက်ဖြင့် အကြောင်း အမျိုးမျိုးပြု၍ ကျွန်ုပ်၏မိတ်ဆွေကုမ္ပဏီထံ ယုံကြည်မှုအပေါ် ဖောက်ဖျက်ကာ လိမ်လည်လှည့်ဖြားခဲ့မှုကြောင့် ကျွန်ုပ်၏မိတ်ဆွေကုမ္ပဏီအနေဖြင့် ထိခိုက်နစ်နာဆုံးရှုံးမှုများ ခံစားနေရကြောင်း သိရှိရပါသည်။

သို့ဖြစ်ပါ၍ မန်ပရစ်ဆင်(ခ)ကျော်မင်းခန့်မှ လိမ်လည်လှည့်ဖြားရန် ရည်ရွယ်ချက်ဖြင့် ကျွန်ုပ်၏မိတ်ဆွေ ကုမ္ပဏီထံမှ ယုံကြည်အောင်ပြောဆိုကာ ရယူသွားသည့် ဘက်ထရီငွေကျပ် ၅၁၄၄၀၀၀/- (ကျပ်ငါးရာတစ် ဆယ့်လေးသိန်းတစ်သောင်းလေးထောင်တိတိ) ကို နှစ်နာကြေးများနှင့်တကွ ကျွန်ုပ်၏မိတ်ဆွေကုမ္ပဏီထံသို့ ယခုကြေညာချက်ပါသည့်ရက်မှစ၍ ၁၄ ရက်အတွင်း နောက်ဆုံးထားပြီး တစ်လုံးတစ်စည်း မပျက်မကွက် အကျေးအပတ်ပါရန် တောင်းဆိုအပ်ပါသည်။ အကယ်၍ သတ်မှတ်ရက်ထိ ပေးအပ်ခြင်းမရှိဘဲ ထပ်မံပျက်ကွက် ခဲ့ပါက မန်ပရစ်ဆင်(ခ)ကျော်မင်းခန့်အပေါ် ရာဇဝတ်ကြောင်းအရဖြစ်စေ၊ တရားမကြောင်းအရဖြစ်စေ တည်ဆဲ ဥပဒေများနှင့်အညီ တရားစွဲဆိုသွားရန် ကျွန်ုပ်၏မိတ်ဆွေကုမ္ပဏီမှ ကျွန်ုပ်အား လွှဲအပ်ညွှန်ကြားထားပြီးဖြစ်ပါ ကြောင်း မန်ပရစ်ဆင်(ခ)ကျော်မင်းခန့်အနေဖြင့် သိစေအပ်ပါသည်။

EVER POWER CO.,LTD ၏ ဒါရိုက်တာ ဦးရဲမင်းထက်၏ လွှဲအပ်ညွှန်ကြားချက်အရ ဦးအောင်ကိုလင်း (LL.B, D.B.L) တရားလွှတ်တော်ရှေ့နေ (စဉ်-၁၃၀၇၂) အမှတ် ၅၈/၆၀၊ ပထမထပ်၊ မဟာမန္တလပ်လမ်းမြို့နယ်၊ ကျောက်တံတားမြို့နယ်၊ ရန်ကုန်မြို့၊ ဖုန်း-၀၉-၂၅၄၄၀၀၆၅၊ ၀၉-၇၈၉၇၁၀၉၀၃

ကြီးမြန်သစ်ပင် စိုက်ပျိုးလျှင် စွမ်းအင်လည်းရ ပြည်လည်းလှ

နိုင်ငံတော်အတိုင်ပင်ခံရုံး
ဝန်ကြီးဌာန
ညွှန်ကြားရေးမှူးချုပ်
ဦးဇော်ဌေး
သတင်းမီဒီယာများအား
အွန်လိုင်းဖြင့်
ချိတ်ဆက်တွေ့ဆုံပြီး
လတ်တလော ဖြစ်ပေါ်နေသည့်
အခြေအနေများနှင့်စပ်လျဉ်း၍
ရှင်းလင်းပြောကြား

စာ > ၈

ကျန်းမာရေးနှင့်အားကစားဝန်ကြီးဌာန၏ ထုတ်ပြန်ချက်

ပြည်ထောင်စုသမ္မတမြန်မာနိုင်ငံတော်အစိုးရ
ကျန်းမာရေးနှင့်အားကစားဝန်ကြီးဌာန
အမိန့်အမှတ် ၁၂၄ /၂၀၂၀
၁၃၈၂ ခုနှစ်၊ တော်သလင်းလပြည့်ကျော် ၉ ရက်
(၂၀၂၀ ပြည့်နှစ်၊ အောက်တိုဘာလ ၁၀ ရက်)

ကျန်းမာရေးနှင့် အားကစားဝန်ကြီးဌာနသည် ကူးစက်ရောဂါများ ကာကွယ်နှိမ်နင်းရေး ဥပဒေ ပုဒ်မ ၂၁ ပုဒ်မခွဲ (ခ)ပါ လုပ်ပိုင်ခွင့်ကို ကျင့်သုံး၍ ဤအမိန့်ကို ထုတ်ပြန်လိုက်သည်။

၁။ ကျန်းမာရေးနှင့် အားကစားဝန်ကြီးဌာနသည် လတ်တလော အသက်ရှူလမ်းကြောင်းဆိုင်ရာရောဂါ (Coronavirus Disease 2019 COVID-19) ကြိုတင်ကာကွယ်ရေးလုပ်ငန်းများကို အချိန်နှင့်တစ်ပြေးညီ ဆောင်ရွက်လျက်ရှိရာ ရောဂါကူးစက်ပျံ့နှံ့မှုကို ပိုမိုထိရောက်စွာ ထိန်းချုပ် နိုင်ရန်အတွက် ရန်ကုန်တိုင်းဒေသကြီးအတွင်းရှိ မြို့နယ်အားလုံး (ကိုကိုးကျွန်း မြို့နယ်မပါ) တွင် နေထိုင်သည့် ပြည်သူများအနေဖြင့် နေအိမ်တွင်နေထိုင်ရေး (Stay at Home) အစီအစဉ်တွင် အကျုံးဝင်ကြောင်း ၂၀-၉-၂၀၂၀ ရက်စွဲပါ အမိန့်အမှတ် ၁၀၇/၂၀၂၀ ဖြင့်လည်းကောင်း၊ နေအိမ်တွင်သာနေထိုင်ရန် စည်းကမ်းချက်မှ ခြွင်းချက်ဖြင့် ခွင့်ပြုသူများတွင် ဖြည့်စွက်ချက်ကို

၂၂-၉-၂၀၂၀ ရက်စွဲပါ အမိန့်အမှတ် ၁၀၈/ ၂၀၂၀ ဖြင့် လည်းကောင်း၊ ကုန်ကြမ်းယူ၊ ကုန်ချောပေးဆောင်ရွက်သော လက်ခစားလုပ်ငန်း(CMP) စက်ရုံ၊ အလုပ်ရုံများတွင် တာဝန်ထမ်းဆောင်မည့်သူများအား ၈-၁၀-၂၀၂၀ ရက်နေ့မှ ၂၀-၁၀-၂၀၂၀ ရက်နေ့အထိ လုပ်ငန်းခွင်သွားရောက်ခွင့်မပြုကြောင်း ၅-၁၀-၂၀၂၀ ရက်စွဲပါ အမိန့်အမှတ် ၁၁၃/ ၂၀၂၀ ဖြင့် လည်းကောင်း အသီးသီးထုတ်ပြန်ကြေညာခဲ့ပါသည်။

၂။ သို့ရာတွင် COVID-19 ရောဂါ ကူးစက်ပြန့်ပွားနေမှုများကို ထိရောက်စွာ ထိန်းချုပ်နိုင်ရန်အတွက် တိုင်းဒေသကြီး/ပြည်နယ်အလိုက် ရောဂါဖြစ်ပွားမှု များပြားနေသော မြို့နယ်များအား Stay at Home ဆောင်ရွက်ရန်လိုအပ် သကဲ့သို့ အဆိုပါဒေသများရှိ အလုပ်သမားများ၏ အလုပ်အကိုင်အခွင့်အလမ်း မဆုံးရှုံးစေရေးနှင့် စီးပွားရေးလုပ်ငန်းများ စဉ်ဆက်မပြတ် လည်ပတ်လုပ်ကိုင် နိုင်ရေးအတွက် ကျန်းမာရေးဆိုင်ရာ ကန့်သတ်ချက်များကို ထိန်းညှိဆောင်ရွက် သွားရန် လိုအပ်ကြောင်း စိစစ်တွေ့ရှိရပါသည်။

၃။ ကျန်းမာရေးနှင့်အားကစားဝန်ကြီးဌာနအနေဖြင့် COVID-19 ရောဂါ ကာကွယ်ရေးနှင့်ပတ်သက်၍ စက်ရုံ၊ အလုပ်ရုံများ၊ လုပ်ငန်းခွင်များသို့ လမ်းညွှန်ချက်၊ ဆောက်လုပ်ရေးလုပ်ငန်းခွင်များသို့ လမ်းညွှန်ချက်နှင့် စက်ရုံ၊ အလုပ်ရုံများ၊ လုပ်ငန်းခွင်များ၊ အလုပ်ဌာနများတွင် အထူးဂရုပြုလိုက်နာရမည့် အချက်များကို ထုတ်ပြန်ခဲ့ပြီးဖြစ်ပါသည်။ စာမျက်နှာ ၅ ကော်လံ ၅ ❖

ကချင်ပြည်နယ်အတွင်းရှိ အသွားအလာကန့်သတ်ထားသူများအား ရွေးကောက်ပွဲတွင် ကြိုတင်မဲပေးနိုင်ရေး စီစဉ်ဆောင်ရွက်ထား

မြစ်ကြီးနား အောက်တိုဘာ ၁၀
ကချင်ပြည်နယ်အတွင်းရှိ မြို့နယ်များအလိုက် အသွားအလာ ကန့်သတ်ထားသူများအား ၂၀၂၀ ပြည့်နှစ် ပါတီစုံဒီမိုကရေစီအထွေထွေ ရွေးကောက်ပွဲတွင် မဲပေးခွင့်ရရှိရေးအတွက် ကြိုတင်ဆန္ဒမဲပေးနိုင်ရေး စီစဉ်ဆောင်ရွက်ထားကြောင်း ပြည်နယ်ရွေးကောက်ပွဲကော်မရှင် အဖွဲ့ခွဲရုံးမှ သိရသည်။

ပြည်ထောင်စုရွေးကောက်ပွဲကော်မရှင်က အသွားအလာ ကန့်သတ်ထားသူများအား ကြိုတင်ဆန္ဒမဲပေးနိုင်ရေးအတွက် ညွှန်ကြားထားကြောင်း၊ အောက်တိုဘာ ၈ ရက်မှ ၁၄ ရက်အထိ သက်ဆိုင်ရာမြို့နယ်များရှိ အသွားအလာကန့်သတ်ထားသူများ၏ အမည်စာရင်းကောက်ယူကာ မဲစာရင်းတွင် ပါရှိမှု ရှိ မရှိ စိစစ်ပြီး စာမျက်နှာ ၁၅ ကော်လံ ၁ □

အွန်လိုင်း တိုက်ကွမ်ဒိုချန်ပီယံရှစ်ပြိုင်ပွဲ မြန်မာ ရွှေနတ်ချ၊ ငွေနတ်ချ၊ ကြေးငါးခု ဆွတ်ခူး



ရန်ကုန် အောက်တိုဘာ ၁၀
ဖိလစ်ပိုင်နိုင်ငံ၌ ကျင်းပခဲ့သည့် အာဆီယံတိုက်ကွမ်ဒို ခြေကန်ချက် အမြန်ကန်ခြင်း (2020 Smart / MVP Sport Foundation ATF Online Taekwondo Speed Kicking Championship) ပြိုင်ပွဲတွင် မြန်မာနိုင်ငံမှ တိုက်ကွမ်ဒို အားကစားသမားများ ဝင်ရောက်ယှဉ်ပြိုင်ခဲ့ရာ ရွှေနတ်ချ၊ ငွေနတ်ချ၊ ကြေးငါးခု ဆွတ်ခူးရရှိခဲ့ သည်။

အဆိုပါပြိုင်ပွဲ၌ စီနီယာလိုက် ဝိတ်တန်းတွင် မြန်မာမှ အောင်ကျော် ကျော်က ပထမ(ရွှေ)၊ ဖိလစ်ပိုင်က ဒုတိယ(ငွေ)၊ ဗီယက်နမ်နှင့် အင်ဒိုနီးရှား တို့က ပူးတွဲတတိယ(ကြေး) တို့ရရှိပြီး လိုက်မစ်ဒယ်ဝိတ်တန်းတွင် မြန်မာ မှ မအွန်စွမ်းပြည့်က ပထမ (ရွှေ)၊ စာမျက်နှာ ၁၁ ကော်လံ ၅ ❖

အွန်လိုင်း တိုက်ကွမ်ဒိုချန်ပီယံရှစ် ပြိုင်ပွဲတွင် ယှဉ်ပြိုင်ခဲ့ကြသော စီနီယာ ကစားသမားများအား တွေ့ရစဉ်။

တအာင်း(ပလောင်)အမျိုးသားပါတီ၊ ဒီမိုကရေစီနှင့်ငြိမ်းချမ်းရေးပါတီနှင့် ရှမ်းတိုင်းရင်းသားများ ဒီမိုကရက်တစ်ပါတီတို့၏ ပြည်သူများသို့ စည်းရုံးဟောပြောချက်များကို မြန်မာ့ရုပ်မြင်သံကြား၊ မြန်မာ့အသံရေဒီယိုတို့မှ ဒုတိယအကြိမ် ထုတ်လွှင့်သွားမည်

နေပြည်တော် အောက်တိုဘာ ၁၀
တအာင်း(ပလောင်)အမျိုးသားပါတီ၊ ဒီမိုကရေစီနှင့်ငြိမ်းချမ်းရေးပါတီနှင့် ရှမ်းတိုင်းရင်းသားများ ဒီမိုကရက်တစ်ပါတီတို့၏ ပြည်သူများသို့ စည်းရုံးဟောပြောချက်များကို အောက်တိုဘာ ၁၁ ရက် ၂၇ နာရီတွင် မြန်မာ့ရုပ်မြင်သံကြား (MRTV)၊ လွှတ်တော်ရုပ်သံလိုင်း၊ မြန်မာ့အသံ ရေဒီယိုနှင့် MRTV Facebook Page တို့မှ ဒုတိယအကြိမ် ထုတ်လွှင့်သွားမည်ဖြစ်ပါသည်။ သတင်းစဉ်

ရောဂါတီမြစ်ရေကြီးမှု အခြေအနေ

နေပြည်တော် အောက်တိုဘာ ၁၀
ယနေ့ မွန်းလွဲ ၂ နာရီခွဲ တိုင်းထွာချက်အရ ရောဂါတီမြစ်ရေသည် ဆိပ်သာမြို့တွင် ပေဝက်ခန့် ယင်းမြို့၏ စိုးရိမ်ရေမှတ်အထက်သို့ ကျော်လွန်ရောက်ရှိနေသည်။ အဆိုပါမြစ်ရေသည် နောက် နှစ်ရက်အတွင်း ယင်းမြို့၏ စိုးရိမ်ရေမှတ်အောက် ပြန်လည်ကျဆင်းနိုင်သည်။

ရောဂါတီမြစ်ရေသည် ဟင်္သာတမြို့တွင် တစ်လက်မခန့် ယင်းမြို့၏ စိုးရိမ်ရေမှတ်အထက် သို့ ကျော်လွန်ရောက်ရှိနေသည်။ အဆိုပါမြစ်ရေသည် နောက်နှစ်ရက်အတွင်း ယင်းမြို့၏ စိုးရိမ်ရေမှတ်အောက် ပြန်လည်ကျဆင်းနိုင်သည်။ စာမျက်နှာ ၁၈ ကော်လံ ၁ ❖

အင်္ဂလန်နှင့် ဘယ်လ်ဂျီယံ ယှဉ်ပြိုင်မည့် ယူအီးအက်စ်အေ နှေးရှင်းလိဂ်ပွဲစဉ် (၃) ပွဲစဉ်များ ဆက်လက်ကျင်းပမည်

ယူအီးအက်စ်အေ နှေးရှင်းလိဂ်ပွဲစဉ် လိဂ် (A) ၏ ပွဲစဉ် (၃) ပွဲစဉ်များကို ယနေ့တွင် ဆက်လက်ယှဉ်ပြိုင်ကစားမည် ဖြစ်သည်။ ယှဉ်ပြိုင်ကစားမည့်ပွဲစဉ်များအဖြစ် ဘော့စနီး ယားနှင့် နယ်သာလန်၊ အင်္ဂလန်နှင့် ဘယ်လ်ဂျီယံ၊ ခရိုအေး ရှားနှင့် ဆွီဒင်၊ ပိုလန်နှင့် အီတလီ၊ အိုက်စလန်နှင့် ဒိန်းမတ်၊ ပြင်သစ်နှင့် ပေါ်တူဂီအသင်းတို့ ယှဉ်ပြိုင်ကစားမည်ဖြစ်သည်။

ယခုအပတ်တွင် နာမည်ကြီးအသင်းများဖြစ်သည့် အင်္ဂလန်နှင့် ဘယ်လ်ဂျီယံ၊ ပြင်သစ်နှင့် ပေါ်တူဂီအသင်းတို့ ထိပ်တိုက်ဆုံတွေ့နေသည့်အတွက် ကြည့်ရှုသူပရိသတ်

အကြိုက်တွေ့စေမည်မှာ မလွဲပေ။ ယနေ့ည ၁၀ နာရီခွဲတွင် ဘော့စနီးယားနှင့် နယ်သာလန်၊ အင်္ဂလန်နှင့် ဘယ်လ်ဂျီယံ၊ ခရိုအေးရှားနှင့် ဆွီဒင်အသင်းတို့ စတင်ယှဉ်ပြိုင်ကစား မည်ဖြစ်သည်။ ဘော့စနီးယားနှင့် နယ်သာလန်အသင်း တို့သည် လိဂ် (A) ၏ အုပ်စု (၁) တွင် ကျရောက်နေသည်။ ဘော့စနီးယားအသင်းသည် နှေးရှင်းလိဂ်ပွဲစဉ် နှစ်ပွဲ ကစားထားပြီး တစ်ပွဲသာကျ ကစားမည့်အတွက် ရမှတ်တစ်မှတ်ဖြင့် အဆင့် (၄) နေရာတွင် ရပ်တည်နေ သည့် အသင်းဖြစ်သည်။ ၎င်းနှင့် ယှဉ်ပြိုင်ကစားမည့်

နယ်သာလန်အသင်းက နှစ်ပွဲကစားပြီး ပိုလန်အသင်းကို တစ်ဂိုး-ဂိုးမရှိဖြင့် အနိုင်ရရှိထားကာ အီတလီအသင်းကို တစ်ဂိုး-ဂိုးမရှိဖြင့် ပြန်လည်ရှုံးနိမ့်ထားသည့်အတွက် ရမှတ်သုံးမှတ်ဖြင့် အဆင့် (၂) နေရာတွင် ရပ်တည်နေသည့် အသင်းဖြစ်သည်။

အင်္ဂလန်နှင့် ဘယ်လ်ဂျီယံအသင်းတို့သည် လိဂ် (A) ၏ အုပ်စု (၂) တွင် ကျရောက်နေသည်။ ဘယ်လ်ဂျီယံအသင်းက နှစ်ပွဲကစားပြီး နှစ်ပွဲလုံးအနိုင်ရရှိထားသည့်အတွက် ရမှတ် ခြောက်မှတ်ဖြင့် အမှတ်ပေးဇယားကိုဦးဆောင်ထားသည်။



စာမျက်နှာ ၁၁ ကော်လံ ၁ ○